





सुधा मुर्ती हांचो जल्म १९५० वर्सा कर्नाटकांत जालो. तांणी काँप्युटर सायन्स ह्या विशयांत 
एम.टेक ही पदवी मेळयल्या. पुण्यांत टेल्को कंपनीत काम करपी त्यो पयल्योच बायल 
अभियंता. त्यो समाजीक कार्यकर्त्या आनी कुशळ लेखिका म्हण नामनेक पाबल्यात. सुधा 
मुर्ती ह्यो इन्फोसिस फाउंडेशनाच्यो अध्यक्षा आसात. ह्या फाउंडेशनाच्या माध्यमांतल्यान 
जावपी समाजउपेगी कामांखातीर तांणी कीर्त जोडल्या. कर्नाटकांतल्या सगळ्या सरकारी 
शाळांक संगणक आनी ग्रंथालय सुविधा उपलब्ध करून दिवपाचे चळवळीच्यो त्यो 
प्रणेत्यो. 


१९ नोव्हेंबर २००४ वर्सा तांकां समाजकार्याच्या क्षेत्रांतल्या तांच्या असामान्य योगदाना 
खातीर राजलक्ष्मी पुरस्कार फाव जाला. २००६ वर्सा तांकां भारत सरकाराचो पद्मश्री 
पुरस्कार भोवमान फाव जाह्लो. सुधा मुर्ती हांकां समाजीक कार्य आनी साहित्य सेवेखातीर 
स डॉक्टरेट मेळ्ळ्यात. हातूंतल्यो दोन महाराष्ट्रातल्या एस एन डी टी महिला विद्यापीठ 
आनी शिवाजी विद्यापीठा कडंल्यानं मेळ्ळ्यात. कर्नाटकांतल्या गुलबर्गा विद्यापीठा 
कडल्यान साहित्य क्षेत्रांतल्या कार्याखांतीर एक आनी कर्नाटक विद्यापीठा कडल्यान एक 
अश्यो दोन डॉक्टरेट तांका दिल्यात. तामिळनाडूंतल्या सत्यभामा विद्यापीठान आनी 
आंध्रप्रदेशांतल्या श्री पद्मावती विश्वविद्यालयानूय तांकां डॉक्टरेट दिवन सन्मानीत केलां. 

प्रस्तावना 


म्हाका कितल्याश्याच विद्यार्थ्यांची आनी पालकांची पत्रां येतात. म्हजीं 

पुस्तकां तांकां आनी तांच्या भुरग्यांक कशीं उपेगी पडटात हेविशीं ते बरयतात. हांव 

तांकां देव बरें करू म्हणटा. तेच वांगडा, ज्या ज्या मनशांनी म्हाका जिणेचे वेगवेगळे 

' पैलू उकते करून दाखयले, म्हजो शिक्षणाचो घडो गिन्यान आनी अणभवान भरून 

उडयलो तांकांय सगळ्यांक देव बरें करू म्हणटां. हातूत तरनाटे दादले आनी 

बायलांचो आसपाव जाता जांणीं जिणेंत खोस आनी उमेद घेवन फुडे वचपा खातीर 
'आपले कोडू अणभव कशे कडेक दवरले हैं म्हाका दाखोवन दिला. 


म्हर्जे चडशें लेखन हें काल्पनीक आसा अशें कांय जाणांक दिसता, पूण 
खरें सांगपाचें जाल्यार म्हजी जीण काल्पनीक दिसपी घडणुकांनी भरिछ्ी आसा. 


पंदरा वर्सा आदीं, फामाद पत्रकार टी. जे. एस. जॉर्ज हांणीं म्हाका न्यू 
इंडियन एक्सप्रेस खातीर सप्तकी सदर बरोवपाक सांगले. सुरवातीक हांब अनमनलें. 
' हाचे कारण म्हळ्यार धावी मेरेन म्हजे शिकप कन्नड माध्यमाच्या शाळेतल्यान जाल्ठे. 
'म्हणटकच त्या वेळार इंग्लीशी परस कन्नड भास म्हाका चड लागींची आसप 
'सभावीक आशिह्लें. जॉर्जान म्हाका म्हळें, “भास म्हळ्यार फकत एक साधन. कथा 
'बरोवपी जो मनीस आसता तो चड म्हत्वाचो. तूं एक कथाकार. म्हणटकच तूं कथा 
।बरोवंक लाग. भास आपशींच जाग्यार पडटली .' 

अशे तरेन म्हजो इंग्लीश बरोबपाचो प्रवास सुरू जालो. इंग्लीश लेखिका 
म्हण आयज हांव जें कितें आसा तें जॉर्जाक लागून. ताणें म्हज्या पयल्या पुस्तकाक 
माथाळो दिलो, वायज अँड अदरवायज, आनी प्रस्तावनाय बरयली. ताची दूरदृश्टी 


आनी प्रोत्साहनान म्हाका, अनमनपी लेखक ते चडांत चड वाचक आशिल्लो लेखक 
हाचे मेरेन पावयलें . 


प्रयोग करून, आपले भितरली तांक सोदपी लेखकांक, प्रोत्साहन आनी 
आदार दिवपाक फुडें सरपी अशा कितल्याश्याच जॉर्जानी हो संवसार भरला अशें 


VI 


सपन हांव जायते फावट पळयतां. 


म्हर्जे तरनाटें आनी हुशार संपादक, श्रुतकीर्ती खुराना, उदयन मित्रा आनी 
मेरू गोखले हांकां ह्या पुस्तकाखातीर हांव देव बरें करू म्हणटां. 


VIN 





सस्तन 
तीन हजार टाके 


इन्फोसीस फावंडेशनाची स्थापना आमी १९९६ वर्सा केली. दुर्दैवान, 
सेवाभावी संस्थांतलें काम कशे तरेन चलता हेविशीं म्हाका साप उणें गिन्यान 
` आशि्लें. सॉफ्टवेयर, मॅनेजमेंट, प्रोग्रामींग आनी सॉफ्टवेयर संबदांतल्यो अडचणी 
सोडोवप हाचे विशीं म्हाका चड गिन्यान आशिछ्लें. परीक्षा, मार्कशीटस आनी 
डेडलायनी हातूंत म्हजे चड़शे दीस वताले. फावंडेशनाक लागून सामान्य मनशाचे 
जीणेंत सकारात्मक बदल घडोवन हाडूक जाय अशी ताचे फाटली कल्पना 
आशिल्ली. बहुजन हिताय, बहुजन सुखाय. गरजेवताची जात, पंथ, भास वा धर्म 
पळयनासतना संस्थेतल्यान तांकां आस्थेन मजत मेळूक जाय ही फावंडेशनाची मोख 
आशिकी. 


आमचे मुखार आशिल्ल्या मुदद्यांमदीं, कुपोशण, शिक्षण, ग्रामीण विकास, 
आत्मनिर्भरताय, स्वास्थ सुविधा, सांस्कृतीक वावर आनी कलांचे पुनरुज्जीवन, 
अशा कितल्याश्याच क्षेत्रांत काम करपाची गरज आशिल्ली. पूण ह्या सगळ्यापरस 
एक मुद्दो म्हज्या मनांत सामको वयल्या पांवड्यार आशिल्लो. पुराय भारतांत सुरू 
आशिल्ल्या देवदासी प्रथेचेर काम करप गरजेचे आशिष्ठे. 


देवदासी ह्या उतराचो अर्थ देवाची सेविका'. परपरेन, देवदासी संगीतकार 
आनी नर्तकी आशिल्ल्यो आनी देवाक प्रसन्न करपा खातीर त्यो आपली कला 
देवळांनी सादर करताल्यो. आदल्या समाजांत तांकां व्हड मान आशिष्लो. हाचो 
पुरावो आमकां बदामीच्या गुंफांतल्यान, तेच प्रमाण उत्तर कर्नाटकांत सव्या आनी 

सातव्या शतमानांत राज्य करपी, चालुक्य राजवंशाच्या राजाची आवडटी देवदासी, 
वीणापोडीच्या काणयांतल्यान मेळटा. राजान देवळाक व्हडा प्रमाणांत पयसो दान 
केलो. कालांतरान, देवळां नश्ट जालीं आनी देवदासी परंपरा चुकीच्या हातांत 
गेली. सुरवेक जुवान चलयांक, देवाची वा देवळाची पुजा आनी सेवा करपाच्या 
बर्‍या हेतून अर्पण करताले. पूण कालांतरान, देवदासी हें उतर वेश्या ह्या उतराक 
समानार्थी जालें. कांय जल्मान जाल्यो, जाल्यार हेरांक तांच्या पालकांनी विंगड 
विंगड कारणांक लागून देवाक ओंपलें. केन्ना केन्ना चलयांच्या केंसांत जंतू संसर्ग 
जावन तिका जट आयली जाल्यार त्या चलयेच्या नशीबांत देवदासी जावपूच आसा 
अशें मानून घेवन देवळांनी 'बळी' दिलें. 

तांचे दुर्दशे विशीं म्हज्या मनांत विचार आयलो तेन्ना म्हाका कांय वर्साआदीं 
हांव बेळगांव यलम्मा गुडा म्हळ्यार रेणुका देवीच्या देवळांत गेल्लें तेन्ञाची गजाल 
याद जाली. तांच्यो पांचव्यो साडयो आनी कांकणां, तांच्या दाट, लांब केंसांतलो 
हळदुवो भंडारा, देवळांत भितर सरतना तांच्या हातांत आशिल्लो देवीचो मुखबटो, 
नाल, लिंबा पानां आनी कलश, हे सगळें दोळ्यांमुखार आयलें. “ही समस्या हांव 
कित्याक सोडोबंक शकचेंना?' हांवें चिंतलें. आमच्या पयल्याच प्रकल्पा खातीर 
हांबे एका खूब कठीण वावराची निवड केल्या हाची तेन्ना म्हाका जाणीव जाली ना. 


सादेपणान आनी उत्साहान हांवें उत्तर कर्नाटकांतल्या एका वाठाराची निवड 
केली. थंय ही प्रथा प्रचलीत आशिछ्ली आनी धर्माच्या नांवार बेश्या वेवसाय 
चलतालो. देवदासींकडेन उलोबन तांचे संबंदांतल्यो गजाली बरोबन काडप 
म्हणटकच तांची कठीण अवस्था समजून घेवपाक म्हाका मजत जातली असो म्हजो 
विचार आशिल्लो. तेच बराबर कांय म्हयन्यांभितर तांच्यो अडचणी सोडोबपाखातीर 
कांय चचसित्रां आयोजीत करपाची अशें हांवें थारायद्लें. 

पयलेच दिसा, हांव एक चोपडी आनी पेन घेवन भायर सरलें. हांबे सादेच 
कपडे घातिल्ठे , भांगर वा तिकली लेगीत नाशिल्ली. जीन्स, टी-शर्ट आनी कॅप. कांय 
वेळा उपरांत म्हाका देवळाकडेन एका झाडापोंदा बशिल्ल्यो कांय देवदासी 
दिसल्यो. त्यो खबरी मारताल्यो आनी एकामेकांच्या केंसांतल्यो उयो काडटाल्यो श्‍ 


कांयच विचार करिनासतना, तांच्या खबच्यांत व्यत्यय हाडीत, हांव तांचे 

महच्यांत गेलें. नमस्कार, अम्मा. हांव हांगा तुमकां मजत करपाक आयलां. तुमच्यो 
अडचणी म्हाका सांगात, हांव त्यो बरोवन घेतां. ' 


तीं कसल्या तरी म्हत्वाच्या विशयाचेर उलयतालीं घडये कारण तांणीं 
म्हजेकडेन तिडकीन पळयलें. रागारागान तांणीं म्हजेर प्रस्मांचो शिवर केलो. 


“तूं कोण? आमी तुका हांगा आपनचिह्लें ?' 


“आमचेविशीं बरोबपाक आयलां तूं हांगा? तशें जाल्यार, आमकां तुजे 
कडेन उलोवपाचें ना.' 


“तू ऑफिसर? काय मंत्री? आमी जर आमच्यो अडचणी तुका सांगल्यो, 
जाल्यार त्यो तूं कशे तरेन सोडयतलें ?' 


'चलूंक लाग. खंयच्यान आयला थय चल परत. ' 


हांव हाछ्लें ना. यत्न चालू दवरीत हावें म्हळे, “हांव तुमकां मजत करूक 
' सोदतां. उपकार करून म्हर्जे आयकात. एडस नांवाचें एक भिरांकूळ दुर्येस आसा 
आनी तें तुमकां जावंक शकता हाची तुमकां जाणीव आसा? बरें जावक शकना 


“लाग चलूंक,' तांचे भितरले एकलेन म्हळे. हांवें तांच्या तोंडांक पळयलें. 
तीं सामकी चाळवल्लीं. 


पूण हांव गेलें ना. 'घड़ये तांकां अजून मातशें पटोवन दिवंचें लागतलें,' हांवें 
चिंतलें. 


कसलीच शिटकावणी दिनासतना, तातूंतली एक बायल उबी रावली, 
आपलें जोतें काडलें आनी म्हजे दिकेन भिरकायलें. “तुका सादी कन्नड भास 
समजना ? लाग चलूंक.' 


अपमान आनी लजेन, म्हज्या दोळ्यांतल्यान दुकां व्हांबतलीं अशें म्हाका 
दिसलें. फाट करून हांव चलूंक लागलें. 


घरा पावतकच, अपमानीत मनान हावें थारायलें, “परत केन्नाच थय वचचें 

है 


ना, 


तरीय, कांय दिसां उपरांत म्हाका दिसलें, घडये त्यो बायलो कांय कारणान 
अस्वस्थ आशिल्ल्यो जावंये वा हांव चुकीच्या वेळार वा चुकीच्या दिसा थंय पावलें 
जावये. 


म्हण एका सप्तका उपरांत हांव परत एकदां थंय गेलें. ही भेट जाली तेन्ना 
टोमाटांचो हंगाम आशिल्लो. देवदासी खोशयेन एकमेकांक कुशीक दवरिल्ल्या 
पांटल्यांतले बरे धाकटुले, तांबडेगुंज वांटकुळेच टोमाट वांड्टालीं. तांचे म्हच्यांत 
वचून, तांचेकडेन पळोबन हांव गोड हांसलें. 'हॅलो, हांव परत एक फावट तुमकां 
मेळपाक आयलां. म्हर्जे आयकून घेयात. म्हाका खऱ्यांनीच तुमकां मजत करपाची 
आसा. 


तीं म्हजेकडेन पळोवन हांसलीं. “तुज्या मजतीची आमकां गरज ना. पूण तूं 
कांय टोमाट विकते घेवंक शकता ?' | 
'ना, म्हाका टोमाट व्हडलेशे आवडनात.' 
'कसली बायल तर तूं? टोमाट म्हण कोणाक आवडनात ?' 


हावे तांचेकडेन उलोवपाचो परत एक यत्न केलो, “तुमी एडसाविशीं 
आयकला ? ताचेविशींची जागरकताय वाडोवपाक सरकार कितलोसोच दुडू खर्च 
करता हैं तुमकां खबर आसूंक जाय.' 


'तूं सरकारी FE ? घडये तूं खंयच्यातरी राजकी पक्षाचें आसूंये. हें करपा 
खातीर तुका कितलें कमिशन मेळटा? चल, सांग आमकां. ह्या वाठारांत एक बरें 
हॉस्पिटल लेगीत ना आनी तूं आयलां, भिरांकूळ दुयेसांविशी आमकां शिकोबपाक. | 


आमका तुज्या मजतीची गरज ना. वायट वेळार आमची देवी आमकां मजत 
करतली.' 


हांव थय मोन्यांनी, उतरां सोदपाचो यत्न करीत उबे रावले. 
तातूतले एके बायलेन निर्णायकपणान म्हळे, शेर्त ही बायल पत्रकार 
आसतली. म्हूण तिचेकडेन पेन आनी कागद आसा. ती आमचेविशीं बरयतली | 

आनी आमचो गैरफायदो घेवन पयशे करतली.' हें आयकून, बाकीच्यांनी म्हजे 
दिकेन टोमाट मारपाक सुरवात केली. 


हे फावट, म्हजे भावनेन म्हजेर मात केली आनी हांव रडपाक लागलें. रडत, 
हांव परत एक फावट थयसावन परतलें. 


हांब निराश जाल्लें कित्याखातीर हावें ह्या प्रकल्पाचेर काम करप? तीं परत 
. परत म्हजो अपमान कित्याक करतात? आपल्या बऱर्‍याखातीर काम करपी मनशाक 
अशे तरेन आनीक खयचे लाभार्थी लजेक घालतात आसतले ? ह्या क्षेत्राखातीर हांव 
' योग्य ना. हय, हावें राजिनामो दिवंक जाय आनी परत म्हज्या शिक्षणीक क्षेत्राकडेन 
' वचूक जाय. फावंडेशन दुसरो विश्‍वस्त सोदूंक शकता. 


हांव घरा पावलें आनी राजिनामो पत्र बरोबंक बसलें. 


म्हजो बापूय सोपणां देंबून सकयल आयलो आनी तकली सकयल घालून 
कितेंतरी बरोबपांत गुलु आशिल्ल्या म्हाका पळोबन विचारपाक लागलो, 'इतले 
सैरभैर जावन कितें बरयता ?' 


पुराय गजाल हांवें ताका सांगली. 


अजापाची गजाल म्हळ्यार, म्हाका सहानुभूती दाखोवपा बदला बापूय 
हांसलो आनी म्हळें, “तूं इतलें अवेबहारी म्हण म्हाका खबर नाशिल्ठे.' 


हांव रागान ताका पळयत रावले. 


ताणें फ्रिजांतल्यान एक आयस्क्रीम काडलें आनी बसून तें खावपाचो म्हाका 
आग्रो केलो. “तुजी तकली शांत जातली तें खाबन,' ताणें म्हळे आनी हांसलो. 
कांय वेळा उपरांत ताणें म्हळे, याद दवर. प्राचीन काळासावन समाजात शिंदळकी 
अस्तित्वात आसा आनी ती जिणेचो एक वेगळावं नजो असो वांटो जाल्या. 
सगळ्या सभ्यतायांच्या मुळाव्या समस्यांमदली ही एक. जायते राजे आनी संतांनी ती 
नश्ट करपाचो यत्न केलो पूण खंयच्याच कायद्याक वा ख्यास्तींक तिका पुरायेन नश्ट 
करपांत येस येवंक ना. संबसारांतलें खंयचेंच राष्ट्र हाचेपसून मुक्त ना. असें आसतना 
तूं एकले ही पुराय वेवस्था कशे तरेन बदलूंक शकतलें ? तूं एक सर्वसादारण बायल. 

तुवें तुज्यो अपेक्षा कमी करूंक जाय आनी मोख उणी दवरूक जाय. देखीक, धा 
देवदासींक धंदो बंद करपाक मजत करपाचो यत्न कर. तांचें पुर्नवसन कर आनी 
सर्वसादारण जीण जगप म्हळ्यार कितें हैं तांकां दाखय. अशें केल्ल्यान तांचीं भुरगीं 
तांच्याच पावलार पावल दवरून चलचीं नात हाची तांकां खात्री जातली. ही तुजी 
मोख थाराय. जे दिसा तूं ती साध्य करतले तेन्ना, म्हजे चलयेन धा निराधार बायलांक 
शिंदळकेच्या वेवसायांतल्यान मुक्त करून, तांकां आपल्या पांयांर उबें रावून, स्वतंत्र 
बायल म्हण जगूक शिकयलें हाचो म्हाका अभिमान दिसतलो. ' 


'पूण तांणीं म्हजेर जोतीं आनी टोमाट मारले, काका, ' हांव रागान पिरंगलें. 
हांव बापायक सदांच 'काका' म्हणटालें. 


'खरें म्हळ्यार आयज तुका बडटी मेळ्ळी, जोत्यांपसून टोमाटां मेरेन. अशेंच 
नेट धरून तूं तिसरे फावट थंय गेलें जाल्यार घडये तुका हाचेय परस कितेंतरी बरें 
मेळटलें!' ताच्या ह्या विनोदान म्हज्या तोंडार हांसो हाडलो. 


'तीं म्हजेकडेन उलोवंचीं लेगीत ना. मागीर हांव तांचे खातीर काम कर्शे 
करतले ?' 


'स्वताकडेन पळय, ' म्हाका धरून लागींच्याच हारशामुखार ओडीत म्हज्या 
बापायन म्हळे. 'तू जीन्स, टी-शर्ट आनी कॅप अशा भेसांत आसा. ही तुजी स्टायल 
आसत, पूण एक सादारण मनीस आनी देवदासी सारकी ग्रामीण भारतीय बायल 
तुका केन्नाच आपल्यांतली समजुची ना आनी तुजेकडेन संबंद जोडची ना. जर तू 
साडी न्हेसलें, मंगळसूत्र घाले, कुकूम लायलो आनी केंस बांदले, जाल्यार तीं तुका 
आदले परस खूब बरे तरेन येवकार दितलीं हाची म्हाका खात्री आसा. तुजे बराबर 
हावूय येतलों. अशा तरेच्या साहसांत म्हजेसारक्या एका जाणट्या मनशाचो तुका 
व्हड आदार जातलो.' 


हांवें विरोध केलो, “तांचे खातीर हांव म्हजो भेस बदलूंक तयार ना. अशा . 
भायल्या बदलांचेर म्हजो विस्वास ना. 


'बरें आसा, तुका जर तांकां बदलपाचें आसा, जाल्यार पयलीं स्वताक 
बदलूक जाय. तुजो दिश्टीकोन बदल. अर्थात, निमाणें तो तुजो निर्णय. ' 

'` म्हाका हारशा मुखार सोडून तो गेलो. 


म्हज्या पालकांनी आपली आवड वा निर्णय, म्हजेर वा म्हज्या भावडांचेर 

` केन्नाच लादूंक नाशिल्ठे. मागीर तें शिक्षण, वेवसाय वा लग्नाचो निर्णय, कितेंय आसू. 
तीं सदांच सल्लो दितालीं आनी आमकां जाय जाल्यार मजत करतालीं, पूण म्हजे 
बाबतींत, हांवेंच सगळे निर्णय घेतिल्ले. 


| कांय दीस, हांव गोंदळि्ठे. समाजकार्या खातीर गरजेच्या कळाशे विशीं हांव 

चिंततालें. ह्या वेबसायांत झगझग वा पयसो नाशिल्लो आनी हांव एकाद्या उद्देग 

। वेबसायांतल्या वरीश्ठ अधिकान्यावरी वागूंक शकनाशिष्ठे. म्हाका थळाव्या 

! भाशेच्या कळाशेची गरज आशिल्ठी आनी घडये इंग्लीशीची मातूय नाशिल्ली. कामा 

निमतान खंयूय प्रवास केलो तरी जमनीर बसून थळार्वे जेवण जेबपाक म्हाका जमूंक 

: जाय. शांतपणान आयकून घेवंक येवंक जाय, आनी सगळ्यांत म्हत्वाचे म्हळ्यार 

' म्हाका करता तें काम आवडूंक जाय. म्हाका चड समाधान खंय मेळटलें, म्हर्जे जशे 
आसा तें भायलें रुप तशेंच दवरून, वा हांव करता त्या कामांतल्यान ? 


मातशें आत्मनिरीक्षण केल्या उपरांत, हांवें म्हजो भेस बदलून पुरायेन 
¦ कामाचेर लक्ष केंद्रीत करपाचें थारायलें. 


म्हजे फुडले भेटे पयलीं, हांवें म्हजे केस फाटल्यान वळयले, बांदले आनी 
फुलां माळ्ळीं. दोनशीं रुपयांची एक साडी हांव न्हेसलें, व्हडलो कुकूम लायलो, 
मंगळसूत्र आनी कंवचेचीं काकणां घालीं. स्वता भितर बदल करून हांव “भारतीय 
नारी' जालें. एक रुढीबद्ध पारंपारीक भारतीय बायल. आनी म्हज्या बापायक बराबर 
घेवन देवदासींक मेळपाक गेलें. 


हे वेळार, आमी जेन्ना थय पावली तेन्ना, म्हज्या जाणट्या बापायक पळोवन 
ताणीं म्हळें, नमस्ते.' 

म्हज्या बापायन म्हजी वळख करून दिली. हें म्हजे चली आनी तें भुरग्यांक 
शिकयता. सुट्येंत हांगा आयलां तें. तुमची जीण कितली कश्टाची तें हांबें ताका 
सांगलें. तुमचीं भुरगीं हेंच तुमच्या जगपाचें कारण आनी तुमच्या आरोग्याचें कितेंय 
जालें तरी तुमी तांकां बरें शिक्षण दिवंक सोदतात. खरें न्हय ?' 

सगळ्यांनी एकाच वांगडा म्हळे, “हय, सर!' 


'म्हजी चली शिक्षिका आशिल्ल्यान ती तुमच्या भुरग्यांच्या शिक्षणांत 

मार्गदर्शन करून तांकां बरी नोकरी मेळपा खातीर मजत करूक शकता. घडये 
_ तुमकां खबर ना अशा कांय शिष्यवृत्त्या विशीं ती माहिती दितली, आनी तांकां मजत 
करतली. म्हणटकच तुमचे बयलें अर्थीक वजे कमी जातले. चलता न्हय तुमका हैं? 
चलना जाल्यार, कांय नज. तें आनीक दुसऱ्या खंयच्याय गांवांत वचून थयच्या 
लोकांक मजत करतलें. उपकार करून चेपण घेवं नाकात. विचार करात हाचेर 
आनी आमकां कळयात. आमी धा मिनटानी परत येतात. ' 


म्हजो हात घट धरून, बापायन म्हाका ओडीत मातशें पयस व्हेलें. 
'तुरवे तें सगळें कित्याक सांगलें?' हांवें विचारलें. “तुवें तांकां सगळ्यांत 
पयलीं एडस सारक्या भिरांकूळ गजालीं विशीं सांगपाक जाय आशिह्ें.' 


'पिशेपणां करूं नाका. ताचे विशीं आमी आनीक केन्नाय सांगूंया तांकां. 
नकारात्मक गजालीन जर तुवें सुरवात केली, जाल्यार तें कोणाकूच आवडचें ना. 
पयली सुरवात सदांच सकारात्मक जावंक जाय आनी लाभार्थ्याक खरीच उमेद 
मेळूक जाय. हांवें तांकां उतर दिलां तेप्रमाण तुवें पयलीं तांच्या भुरग्यांक शिश्यवृत्ती 
मेळोवन दिवंक जाय. एडसाचेर मागीर काम कर. 

_ हांव शिक्षिका अशें तुवें तांकां कित्याक सांगलें, काका ?' हांवें विचारलें. 
'हाव एक समाज सेविका अशें तुज्यान सांगूंक येतालें. ' 

म्हज्या बापायन शांतपणान जाप दिली. “शिकोवप हें एक व्हड प्रतिश्ठेचें 

काम अशें तीं मानतात आनी तूं एक प्रोफेसर , हय मगो? 


हार्वे तकली हालयली, आजूनय ताच्या डावपेचाची म्हाका खात्री नाशिङ्ली. | 


न. जेन्ना आमी परत थंय गेलीं, तेन्ना बायलां आयकून घेवपाक तयार आशिल्लीं. 
ताणीं म्हाका 'अक्का' म्हळें, म्हळ्यार कन्नड भाशेंत व्हडली भयण. 


उतर दिल्ले ते प्रमाण तांच्या भुरग्यांक शिश्यवृत्ती मेळोबपाक मजत करपाचें 
काम हांवें सुरू केलें. वर्सा भितर कांय भुरगीं कॉलेजांत लेगीत वचपाक लागलीं. हें. 

' जाल्या उपरांत हांवें एडसाचो विशय काडलो, आनी हे फावट तांणीं म्हर्जे आयकून 
» घेतलें. कितलेशेच म्हयने गेले. तांचे कडेन नातें जोडपाक म्हाका सुमार तीन वर्सा 
$| लागलीं. हांब तांचे प्रिय अक्का जालें. अखेरेक, तांणीं म्हजेर विस्वास दवरलो आनी 
» आपल्यो काळजाक भिडपी काणयो आनी सहन केल्ल्या त्रासां विशीं म्हाका 
/ सागलें. 


निश्पाप चलयांक तांचो घोब, भाव, बापूय, इश्ट, काका वा हेर 
नातलगांनींच ह्या वेपारांत विकिल्ठे. गरीबींतल्यान भायर सरून फुडल्या पिळग्यांक 
आनी कुटुंबाक आदार जावंचो म्हण पयसो जोडपा खातीर कांय स्वता जावन ह्या 
'कुडीच्या वेपारांत आयिल्ल्यो. जाल्यार हेरांक बर्‍या नोकरेचें हांयस दाखयल्लें आनी 
' हांगा येवन कुडीचो वेपार करपाक लायतकच तांकां हैं कळिल्ठे. तांच्यो काणयो 
/ आयकून, म्हज्या दोळ्यांतलीं दुकां हांव आडावंक शकले ना. तांतल्या 
/कितल्याश्याच जाणांनीं म्हजो हात धरून म्हाका थातारलें. दरेक काणी वेगळी 
' आशिल्ली पूण शेवट एकूच आशिल्लो. समाजान तांकां दुख्ख भोगूंक लायलें, तांचें 
'शोशण केलें. प्रत्येक बायलेक आपल्या ह्या वेबसायाविशी अपमान आनी लज 
'दिसताली. 


फकत पयसो दान करून तांचे मदीं आत्मविस्वास आनी स्वता विशीं आदर 
'निर्माण जावंचो ना हाची म्हाका जाणीव जाली. हाचेर एक उत्तम उपाय म्हाका 
'सुचलो तो म्हळ्यार एका भौशीक उद्देशान तांकां सगळ्यांक एकठांय हाडप आनी 
'तांची स्वताची संस्था उबारपाक मजत करप. कर्नाटक राज्याच्या सरकारा कडेन 
* कितल्योश्योच बऱ्यो येवजण्यो आशिल्ल्यो ज्यो घरां, लग्नां आनी शिश्यवृत्त्यांक 
| प्रोत्साहन दिताल्यो. पूण जर आमी फकत देवदासीं खातीर संस्था वा संघटना सुरू 
| केली, जाल्यार तीं एकमेकांच्यो अडचणी सांगूक शकतलीं. कांय काळान, ह्या 
| सगळ्या प्रक्रियेंतल्यान शिकून तीं धीट आनी स्वतंत्र जातलीं. आपले जिणेक एक 
| वेगळें वळण दिवंक शकतलीं. 


अशे तरेन, देवदासी खातीर एक सस्था निर्माण जाली. एकाच वेळार 
| सगळीच कडेन देव आसूंक शकना, म्हण ताचें काम करपा खातीर तो मनशांक 
' धाडटा असो म्हजो विस्वास आसा. अभयकुमार नांवाचो एक मायेस्त आनी 
ध्येयवादी तरनाटो दिल्ली सावन अकस्मात आमचे कडेन आयलो. ताका म्हजे 


तीन हजार टांके | 9 


वांगडा काम करपाचें आशिल्लें. म्हणटकच ताच्या समाजकार्याची परीक्षा घेवपा 
खातीर ताका कठीणांतलें कठीण काम दिवपाचें हांवें थारायलें. हार्वे अभयाक 
सांगलें, 'जर तुवें आठ म्हयने देवदासीं वांगडा काम करून तग माह्लो, जाल्यार तुका 
पुरायेन ह्या प्रकल्पांत घेवपाचो हांव विचार करीन.' 


उतर दि्ले प्रमाण, ताणें आठ म्हयने तोंड दाखयलें ना, आनी मागीर एक 
दीस, तो आत्मविस्वासान म्हज्या ऑफिसांत आयलो. मातसो बारीक जाल्लो, पूण 
ह्या काना सावन त्या काना मेरेन हांसो आशिल्लो. 

हांवें म्हळें, “अभय, समाजकार्य कितलें कठीण हें आतां तुकां समजलां 
आसतलें. हें चालू उरपा खातीर पराकाश्ठेची बचनबद्धताय आनी चिकाटी जाय. 
कितल्याश्याच जाणाच्या आयुश्यात बदल घडोबन हाडलो हें समाधान घेवन 
तुज्यान परत दिल्ली बचू येता. तूं एक बरो मनीस. म्हाका खात्री आसा कीं हो 
अणभव तुजे कडेन सासणाचो उरतलो आनी फुडाराक तुकां मजत करतलो.. 


तो हांसलो आनी उत्तम कन्नड भाशेंत ताणें जाप दिली, “म्हाका परत दिल्ली 
वचपार्चे आसा अशें कोणें सांगले? कर्नाटकांत रावन प्रकल्प पुराय करपाचें हांवें 
थारायलां.' 


'अभय, हैं खूब गंभीर काम. तूं जुबान आसा आनी हाका लागून अशे 
तरेच्या कामांत लुकसान जांब येता आनी...' म्हजो आवाज मंद जालो. आनीक 
कितें उलोवंचे म्हाका समजनासलें. 


ह ते विशीं हुसको करूं नाकात, मॅम'! सगळ्यांत उत्तम अशें काम तुमी म्हाका 
दिल्लें आसा. तुमी म्हाका कसलें तरी टेबलावयलें काम दितलीं अशें म्हाका दिशिष्टे. 
तुमी म्हाका फील्डवर्क, देवदासीं वांगडा काम करपाचो मान दितलीं अशी हांबें. 
कल्पना लेगीत करूंक नाशिल्ली. फाटल्या एका वर्सान म्हाका तांच्यो वेदना आनी 
सोंसपा भायल्या त्रासांची जाणीव करून दिल्या. तें कळटकच, आतां हांव हें सोडून 
आनीक खंयचेंय काम कशें करूंक शकतलों ?' | 

एका तरनाट्यामदलें हें प्रामाणीकपण आनी करुणा पळोवन म्हाका खोस 
जाली. ताचो खर्च भागोबपा खातीर ताका स्टायपेंड दिवपाचें हांबें थारायलें पूण 
ताणें हात करून म्हाका थांबयलें, म्हाका इतले नाकात. म्हजेकडेन स्कुटर आनी 

_क्रांय कपडे आसात. म्हाका फकत दोन वेळ जेवण जाय, तकलेर एक छप्पर आनी 
पेत्रोला खातीर इल्ले पयशे. तितलेंच .' 


हांबें ताचेकडेन अपुरबायेन पळयलें आनी जिणेचें उद्दिश्ट मेळिललो एक मनीस 
हांव पळयतां हें म्हाका कळ्ळें. ताणें निरोप घेतलो आनी नेटान पावलां मारीत 
_हज्या ऑफिसांतल्यान भायर सरलो. 


साहजिकच, अभय प्रकल्पाचो मुखेली जालो. आनी हांवें ताका पुरायेन 
तेंको दिलो. प्रकल्पाच्या प्रगतीविशीं जाणून घेवपा खातीर सदांच ताचेकडेन 
' उलोवपाची जतनाय घेतली. 


एक दीस, हांब देवदासींक मेळळें आनी तांच्या भुरग्यांची चवकशी केली. 


“आमची सगळ्यांत व्हड अडचण म्हळ्यार आमच्या भुरम्यांचें शिक्षण,' 
'तांणीं म्हळें. “तांच्या शाळेची फी आमकां परवड़ना, आनी मागीर पयसो 
' मेळोवपाचो जो सोंपो उपाय आमकां खबर आसा थयच परत वचचें पडटा 
 आमका.' 


'तुमचीं भुरगीं खंयच्याय वर्गात शिकू, तांच्या पुराय शिक्षणाचो खर्च आमी 
'करतलीं. पूण हाचोच अर्थ, कितेंय जालें तरी तुमी देवदासी म्हण काम करप ना,' 
हहांवें निश्चयान म्हळें. 


अनमन नासतना बायलानीं तें मान्य केलें. हाव आनी अभय दोगाचेरूय 
तांचो विस्वास आशिल्लो आनी आमी उतर सांबाळटलीं हें तांकां खबर आशिल्ठे. 


शेकड्यांनी भुरग्यांची ह्या प्रकल्पांत नोंद जाली. तातूंतले कांय जाण 
वेबसायीक कोर्स करपाक गेले, जाल्यार हेरांनी आपलें प्राथमीक, माध्यमीक आनी 
'हायस्कूल शिकप पुराय करपाचें थारायलें. एडस जागृताय आनी प्रतिबंधा खातीर 
'आमी कॅप आयोजीत केले आनी बायलांक आनी भुरग्यांक विंगड विंगड वैजकी 
'मुद्द्यांचेर शिक्षीत करपा खातीर रस्तो नाट्यां आनी नाटकां प्रायोजीत केलीं. केसांत 
'जटो येतात ताचो अर्थ देवदासी जावंक जाय असो न्हय ह्या साद्या दिसपी 
| गजालीचोय तातूंत आसपाव आशिल्लो. बायलांनी स्वताचेर उपचार करून घेतले 
आनी कांय जाणांनी आपले केंस लेगीत तासले. 


| 
| 


तीन हजार टाके | ॥] 





हळूहळू तांचे खातीर जामीन रावून तांकां रिणां मेळोवन दिवप आमकां शक्‍य 
जालें. जायते फाबट, तीं म्हाका सांगतालीं, “अक्का, आमकां रीण मेळोवन दिवपाक 
मजत कर. जर आमी तें फारीक करूंक शकलीं ना, जाल्यार तुका फटोवपा सारकेंच 
जातलें तें. आनी आमी तें केन्नाच करचीं नात हें तूं जाणां.' हो वेळ मेरेन मनांतल्यान 
म्हाका कळिल्ठे की एकाद्रो गिरेस्त मनीस म्हाका फटयत पूण आमच्यो देवदासी 
केन्नाच तशें करच्यो नात. तांच्या मनात म्हजेविशीं विस्वास आशिछ्लो आनी म्हाका 
तांचेविशीं. 


दुसरे वटेन, हांव आनी अभय दोगां खातीर जीण चड़ भिरांकूळ जाली. 
आमकां दलाल, थळावे गुंड आनी हेरांकडल्यान जिवे मारपाच्या धमक्यांचे फोन, 
पत्रा आनी रकाद येवंक लागले. म्हजेपपस अभयाखातीर म्हाका चड भ॑य | 
दिसतालो. हांवें पोलीस संरक्षण मागलें, पूण अभयान तें सरळ न्हयकारलें आनी / 
म्हळे, 'आमच्यो देवदासी म्हाका राखतल्यो. म्हजी चिंता करू नाकात. | 


कांय सप्तकां उपरांत, कांय दलालांनी आपलो वेवसाय सोडिल्ल्या तीन 
देवदासींचेर अंसीड उडयलें. पूण तरी लेगीत आमी सगळ्यांनी हें काम सोडून 
दिवपाक न्हयकार दिलो. बळी पडिल्ल्यांची प्लास्टीक सर्जरी जाली आनी ताका | 
लागून हेरांचो आत्मविस्वास परत येवपाक मजत जाली. तांकां भंय घालप शक्य | 
नासले. एक जावन हो तिरस्कृत वेवसाय सोडूंक सोदपी ह्या बायलां कडल्यान । 
आमकां बळ मेळ्ळें. सरकारान जरी तांकां उत्पन्ना खातीर आदार केलो, तरी | 
कितल्याश्याच जाणांनी बोकड्यो, गायो आनी म्हशी पोसूंक सुरवात केली. | 
| | 

काय काळान, आमी ल्हान शाळा सुरू केल्यो ज्यो देवदासी खातीर रातचे | 
वर्ग घेताल्यो. कितल्याश्याच वर्साच्या सगळ्यांच्या यत्मांचो आसपाव आशिङ्ले हें व 
एक खडतर अशें झुज आशि्छे : बारा वर्सा उपरांत एका खाशेल्या मुद्द्याचेर ॥| 
भासाभास करपाक म्हण कांय बायलां म्हाका येवन मेळ्ळीं. | 


अक्का, आमी एक बँक चालू करूंक सोदतात, पूण आमचे आमीच ती f 
करपाक आमकां भ॑य दिसता.” | 


'बँकेत कितें जाता अशें तुमकां दिसता ?' हांवें विचारलें. 

'बँक चालू करपाक वा खातें उगडपाक तुमचे कडेन खूबशे पयशे आसचे 
७ पडटात. तुमी खूब म्हारग कपडे घालचे पडटात. बँकेंत काम करपी चड करुन फांत 
$ घालतात, टाय बांदतात, आनी एअर कंडिशन्ड ऑफिसांनी बसतात हें आमी 
४ पळयलां. पूण असल्या गजालीं खातीर आमचे कडे पयशे नात, अक्का.' 


| तांणीं ही अडचण आमचे नदरेक हाडून दिली तेन्ना हांव आनी अभय तांचे 
बराबर बसलीं आनी बँकींगाची मुळावी माहिती तांकां समजावन सांगली. कांय 
ज्ञां कडेन चर्चा केली आनी तांच्या मार्गदर्शना खाला ह्या बायलांनीं तांची स्वताची 
| बँक सुरू केली. अपवाद फकत थोड्या कायदेशीर आनी प्रशासकी सेवांचो. त्यो 
:` आमी दिल्यो. तरी लेगीत, बँक कर्मचारी आनी शेयरहोल्डर्स फकत देवदासी 
४ जमातींतलेच आसचे अशें बदन घालपाचेर आमी भर दिलो. म्हणटकच निमाणें, 
* मुदत ठेवीं वरवीं पयशांची बचत करून तांचेर कमी व्याजाचें रीण बायलांक मेळूक 
/ लागलें. सगळो फायदो बँकेच्या सभासदांमदीं वांटून घेवप अशें आशिष्ठे. 
£ कालांतरान, बँक वाडली आनी बायलोच ताच्यो संचालक जावन ती चलोवंक 
5 लागल्यो. 


तीन वर्सापरस कमी काळांत, बँकेकडेन अंयशीं लाख ठेवी आशिल्ल्यो 
। आनी आदल्या देवदासींक थंय नोकऱ्यो मेळिल्ल्यो. पूण म्हत्वाचे कर्तुब म्हळ्यार 
' जवळ जवळ तीन हजार बायलो देवदासी वेवस्थेतल्यान भायर सरिल्ल्यो . 


तांच्या तिसऱ्या वर्धापनदिसा, बँकेंतल्यान म्हाका एक पत्र आयले. 


बँक सुरू जावन तीन वर्सा जालीं हें सांगपाक आमकां खोस जाता. आतां, 

| बँकेची अर्थीक स्थिती सामकी बरी आसा आनी आमचे भितरली कोणूच देवदासी 
' परंपरा चलयना वा तातूंतल्यान पयसो जोडीना. आनी सगळ्यांनी समारंभा खातीर 
` शंबर शंबर रुपया कुशीक काडून तीन लाख रुपया जमयल्यात. आमी एक हॉल 
भाड्यान घेतला आनी सगळ्यां खातीर जेवण दवरलां. अक्का, आमच्या ह्या 
खाशेल्या दिसा खातीर तुमी उपकार करून येवंचें. तुमी आमकां खूब प्रिय आसात 
आनी ह्या वेळार मुखेल सोयऱ्यो म्हण तुमी आमकां जाय. आमी अनवळखी आसून 
लेगीत तुमी शेकड्यांनी फावट तुमच्या खर्चान प्रवास करून आयल्यात आनी 

आमचे खातीर कितलोसोच पयसो मोडला. हे फावट, तुमचे खातीर आमी एयर 

कंडीशन वोल्वो बसीची येवपा वचपाची तिकेट, बरें हॉटेल, तशेंच सगळो खर्च 
करूंक सोदतात. आमचो पयसो कायदेशीर, नैतीक मार्गान आनी धर्मान जोडिछ्ल 
आसा. आमची नमळायेची आनी मनासावन केल्ली विनंती तुमी न्हयकारची ना हाची 
आमकां खात्री आसा. 


म्हज्या दोळ्यांत दुकां आयलीं. सतरा वर्सा आदीं, म्हाका जोती भेंट 
मेळिल्लीं, पूण आतां, म्हज्या प्रवासा खातीर तांचे तांकी प्रमाण सर्वोत्तम अशे तीं | 
म्हाका दिवंक सोदतालीं. एसी वोल्वो बस आनी हाँटेलाचें तांचे नदरेन कितलें सुख 
हें म्हाका खबर आशिछ्े. | 


हांवें म्हज्या खर्चान कार्यावळीक हाजीर रावपाचें थारायलें. 


कार्यावळी दिसा, सदचे वरी राजकारणी वा हारतुरे वा व्हड़लीं भाशणां 
असलें कांयच नाशिष्ठे. ती एक सादी कार्यावळ आशिल्ली. सुर्वेक कांय बायलांनीं 
देवदासींनी बरयलछ्ठे वेदनांचे एक गीत गायले. मागीर आनीक एक पंगड आयलो 
आनी स्वातंत्र्या मेरेनच्या तांच्या प्रवासाचे अणभव सांगले. दोतोर, नर्सी, 
आदवोगाद, क्लार्क, सरकारी नोकर, शिक्षक, रेल्वे कामगार, आनी बँक ऑफिसर 
जाल्लीं तांची भुरगीं, मुखार आयलीं आनी आपल्या शिक्षणाक मजत केली म्हण | 
आवयांचे आनी संस्थेचे ताणीं उपकार मानले. 


मागीर उलोवपाची पाळी म्हजी आशिल्ली. 





Fs हांव उबे रावले, आनी अकस्मात म्हाका उतरा फुटना जालीं. म्हजे मन कोरें | 
, आनी मागीर, पयसुल्ल्यान, म्हाका म्हज्या बापायचीं उतरां याद जालीं: | 
म्हजे चलयेन धा निराधार बायलांक शिंदळकेच्या बेवसायांतल्यान मुक्त करून, | 
ताका आपल्या पायार उर्बे रावून, स्वतंत्र बायल म्हण जगूंक शिकयलें हाचो म्हाका | 
अभिमान दिसतलो.' 


सहसा हांव उत्स्फुर्तपणान उलोवपी पूण ते दिसा भावनांनी म्हर्जे मन भरून 


आबिद्ठे - खयसावन सुरवात करची तें समजनाशिछ्छे. जिणेंत पयलेच फावट, म्हाका 
दिसलें, जे दिसा हांव देवाक मेळटलें, तेन्ना सरळ उबें रावन आत्मविस्वासान सांगूक . 

` शकतलें, 'तुर्वे म्हाका जिणेंत खूब कितें दिलां, आनी म्हाका दिसता, तातूंतलें 
` इल्लेंतरी हांवें परत केलां. म्हाका शक्‍य जाता ते उत्तम तरेन हांबें तुज्या तीन हजार 
: भुरण्यांची, तांकां देवदासीच्या अर्थशुन्य आनी दुश्ट परंपरेंतल्यान सोडोबन, सेवा 
* केल्या. तुजीं भुरगीं हीं तुजीं फुलां आनी हांव तीं तुकां परत दितां.' मागीर म्हजी नदर 
* बायलांचेर गेलीं. म्हर्जे उलोबप आयकूंक तीं सामकीं उत्सूक जाह्लीं. हांव कितें 
“म्हणटा तें तांकां आयकपाचें आशिष्टे. अभय लेगीत थंय आशिल्लो, तांणीं आमचे 
: खातीर जें कितें केलें तें पळोवन भारावन गेछ्लो. 


हांब स वर्साचें आसतना म्हज्या आज्यान शिकयछ्लो संस्कृत श्लोक म्हणून 

' हावे सुरवात केली: हे परमेश्वरा, म्हाका राज्याची गरज ना, राजा जावपाचीय इत्सा 

। ना. म्हाका परत जल्म नाका, वा सर्गात भांगराचीं आयदनांय नाकात. तुजे कडल्यान 

' म्हाका कांयच नाका. हे परमेश्वरा, जर तू म्हाका कितेंय दिवंक सोदता, जाल्यार 

म्हाका मोव काळीज आनी बळीश्ट हात दी, म्हणटकच हांव हेरांचीं दुकां पुसूंक 
! शकतलें.' 


मोन्यांनी, हांव म्हजे खुर्चेकडेन आयलें. त्या खिणाक तांच्या मनांत कसलो 
` विचार वा भावना आसा म्हाका खबर नाशिले. 


एक जाणटी देवदासी स्टेजीर चडली आनी अभिमानान थय उबी रावली. 
` तिणें म्हळे, “आमच्या अक्काक आमी एक खास भेंट दिवक सोदतात. ती एक 
| हातान शिंविल्ली गोजडी आसा आनी आमचे मदल्या दरेकल्यान तातूतलो इछ्लो तरी 
' वांटो शिंबला. म्हणटकच तातूंत तीन हजार टांके आसात. घडये ती सुंदर आसची 
| ना, पूण आमचो सगळ्यांचो हातभार त्या गोजडेक लागचो अशें आमकां 
| दिसतालें.' मागीर तिणें सरळ म्हजेकडे पळयलें आनी फुडें उलयली, “आमच्या 
| काळजांतल्यान ही आमी तुमच्या काळजा मेरेन पावयतात. गिमांत ती तुमकां थंड 
' दवरतली आनी शिंयांत उब दितली. तुमचे खातीर आशिल्ल्या आमच्या प्रेमा 
 सारकी. आमच्या कठीण काळार तुमी आमचे बराबर आशिल्ल्यो आनी आतां 

आमीय तुमचे वांगडा रावंक सोदतात.' 


म्हाका आयज मेरेन मेळिल्ली ही सर्वोत्तम भेंट. 
¢ 

लत IF A शा) 
चल्याचेर जेत 


हालींच, जेन्ना हांव अमेरिकेक गेल्लें, तेन्ना म्हाका तरनाटे विद्यार्थी आनी व्हड 
येस मेळयिल्ले लोक अशा दोन तरांच्या एका पंगडा मुखार उलोवपाचें आशिल्ले. 
्रक्षकांकडे संवाद सादप हांव सदांच पसंत करतां. म्हणटकच हावें प्रस्नांक सुरवात . 
केली. 


कांय प्रस्नां उपरांत, एक मध्यम पिरायेचो मनीस उलोबपाक उबो रावलो. 
'मॅम, तुमच्या विचारांत आत्मविस्वास आनी सुस्पश्टताय आसा. सामक्यो 
सहजतायेन तुमी आमचे कडे उलयतात...' 


हांवें सरळ म्हणलें, “उपकार करून म्हजी तोखणाय करूं नाकात. तुमचो 
प्रस्न विचारात.' 


“म्हाका दिसता तुमी विदेशांत शिकल्यात वा तुमी पाश्चात्त्य देशांतल्यान 


एमबीए केल्या आसूंक जाय. ताकाच लागून तुमकां इतलो आत्मविस्वास आसा 
काय?' ताणें विचारलें. 


एकूय सेकंद घालय नासतना हांवें जाप दिली, 'म्हज्या बी. व्ही. बींत मेळ्ळा 
तो म्हाका.' 


तो घुसपल्यासारको जालो. 'म्हजी बी. व्ही. बी म्हळ्यार कितें म्हणूंक 
सोदतात तुमी ?' 


तीन हजार टांके | 6 





हांव हांसलें. “भारतांतल्या कर्नाटक राज्यांतलें मध्यम शार हुबळी हांगाच्या 
बसप्पा वीरप्पा भूमरड्डी कॉलेज ऑफ इंजिनियरींग अँड टेक्नोलॉजी विशीं हांव 
उलयतां. भारताभायर हांव केन्नाच शिकूक ना. आयज हांगा तुमचे मुखार हांव उबे 
आसा ताचें एकूच कारण म्हळ्यार तें कॉलेज. ' 


सहजतायेन हांब फुडें उलयलें, “सॉफ्टवेयर इडस्ट्रींतले जे तरनाटे आयज 
` हांगा आसात ते भारत आनी अमेरिके खातीर इन्फोसीस फाबंडेशनाच्या योगदानाची 
तोखणाय करतले हाची म्हाका खात्री आसा. इन्फोसीसाचो बेंगलुरू, कर्नाटक 
आनी भारताक अभिमान आसा. हांब जर बी. व्ही. बींत नाशिष्ठे, जाल्यार हांव 
' इंजिनियर जावचें नाशिल्लें. जर हांव इंजिनियर जावक नासले जाल्यार म्हज्या 
घरकाराक आदार करपाची ताक म्हजेकडेन आसची नाशिङ्ली. आनी जर म्हज्या 
घरकाराक कुटुंबाचो आदार नाशिछ्लो जाल्यार ताका इन्फोसीस स्थापन करपाची संद 
' घडये मेळची नाशि्ली. तशें जाल्ले जाल्यार, आयज म्हर्जे उलोबप आयकूक तुमी 
सगळे जे हांगा जमल्यात, ते येवचे नाशिल्ले.' 


सगळ्यांनी ताळयो माल्ल्यो आनी हांसले, पूण हांव जें कितें उलयलें तें 
खरेंच आशिल्लें. सभा सोंपून लोक गेल्या उपरांत, म्हाका थकिछ्ले बरी दिसले आनी 
लागींच आशिल्ल्या सोफाचेर हांव एकटेंच बसलें. 


म्हजे मन फाटीं १९६८ वर्सात गेलें. तेन्ना हांव एक सतरा वर्साचें चली. 
आत्मविस्वासान आनी उमेदीन भरिल्लें. इंजिनियर जावप हें म्हर्जे सपन आशिल्ले. 
एका शिकिल्ल्या, मध्यमवर्गीय, पुराणमतवादी ब्राम्हण घरांतलें हांव. हुबळींतल्या 
कर्नाटक मेडिकल कॉलेजींत म्हजो बापूय प्रसुतीशास्त्र आनी स्त्रीरोगविज्ञानाचो 
प्रोफेसर आशिछ्लो, जाल्यार म्हजी आवय लग्रापयलीं सावन शाळेत शिक्षिका 
आशिकी. 


महाविद्यालयीन परीक्षा बऱ्या मार्कानी पास जातकच हावे म्हज्या घरच्यांक 
म्हाका इंजिनियर जावपाचें आसा म्हण सागलें. म्हाका सदांच विज्ञानाचे, चड करून 
तातूंतल्या प्रयोगांचे आकर्शण आशिल्ले. म्हजे कल्पकतायेचो, चड करून 
डिझायनांचो वापर करपाखातीर म्हाका इंजिनियरींग ही विज्ञानाची एक शाखा जाय 
आशिल्ली. पूण म्हज्या घरांत मात बाँबस्फोट जालो. 

रोकड्या रोकडी आयिल्ठी प्रतिक्रिया शॉकाची आशिल्ली. इंजिनियरींग 
म्हळ्यार पुरायेन दादल्यांचें राज्य आनी ताकाच लागून त्या काळार चलयां खातीर तें 
निशिद्ध मानताले. समाजीक स्थितीचेर प्रस्न विचारपाची पदत नाशिल्ली. चलयांनी 
हेर विद्यार्थिनी बांगडा मेडिकल वा सायन्स कॉलेजींत वचप अशी अपेक्षा 
आसताली. इंजिनियरींग क्षेत्रांत बायलेन येवप ही कल्पना लेगीत केन्नाच 
कोणाच्याच तकलेंत येवंक नाशिल्ली. धुकरांनी उडचें अशी अपेक्षा करपा सारकेंच 
आशिष्ठे तें. | 

हांव म्हजे आजयेची अपुरबायेची नात, पूण तिणें लेगीत म्हजे कडेन 
तिडकीन पळयलें आनी म्हळें, “जर तुवें फुडें सरून हें केलें, जाल्यार उत्तर 
कर्नाटकांतलो कोणूच चलो तुजेकडेन लग्न जावंचो ना. इंजिनियर बायलेकडे कोण 
लग्न जावंक सोदतलो ? तुजे कडल्यान म्हजी सामकी निराशा जाल्या. ' तिका नाका 
आशिष्ठे कितेंय हांव करीत अशें म्हजे आजयेन केन्नाच चिंतूंक नाशिल्लें. मैसूर 
शारांत, तुंगभद्रा न्हंये पलतडीं, नारायण मुर्ती नांवाचो एक मनीस राबता जो फुडें 
म्हजेकडे लग्न करूंक खोशयेन तयार जातलो हें तिका खबर नाशिष्टे. 


म्हजो आजो, इतिहासाचो शिक्षक आनी म्हाका बरोबंक आनी वाचूक 
शिकोवपी म्हजो पयलो गुरू, ताणें मात सौम्यपणान विरोध केलो. 'म्हज्या शाण्या, 
तूं इतिहासांत सामकें बरें आसा. ह्या क्षेत्रांत तू कित्याक कांय करूंक सोदीना ? एक 
दीस तू एक व्हड विद्वान जातलें. इंजिनियरींगा सारक्या नीरस विशया फाटल्यान | 
लागू नाका.' 


hn म्हजी आवय, जी गणितांत सामकी फिशाल आशिकी, तिणें म्हळें, “तूं 
गणितांत बरें आसा. तुजें पदव्युत्तर शिकप गणितांत पुराय करून तू प्रोफेसर म्हण 
नोकरी कित्याक घेना? इंजिनियर जावन घर आनी कामाचो समतोल सादपाक | 
झगडचे परस लग्ना उपरांत लेगीत तूं सहज कॉलेजांत नोकरी करूंक शकता.” 


म्हजो बापूय, एक उदारमतवादी मनीस. बायलांनी शिकचें अशें तो सदाच | 
मानतालो. ताणें ३४ एक खिणभर विचार केलो आनी म्हळे, म्हाका दिसता तुवें | 
वैजकीकडे वचचें - तुजे लोकांकडेन संबंद एकदम बरे आसात आनी तुका भासोय 
बच्यो येतात. खरें सांगपाचें जाल्यार, इजिनियरींगाविशीं म्हाका चड खबर ना. | 

` आमच्या कुटुंबांत एकूय इंजिनियर ना. दादल्यांचें वर्चस्व आशिल्ले क्षेत्र ते, आनी 
'. घडये तुज्या वर्गांत तुका एकूय चली मेळचें ना. उलोवपाक एकूय इश्टिण नासतना 
जर तुका चार वर्सा काडचीं पडलीं जाल्यार कशे जातलें? विचार करून पळय. 
तरीय, निर्णय तुजोच आसतलो आनी हांव तुजे बराबर आसतलों. ' 


हांबे इंजिनियरींग घेतल्यार म्हजे वांगडा कोणूच लग्न जावंचो ना अशें म्हज्या 

कितल्याश्याच आत्या आनी मावश्यांकूय दिसतालें. घडये म्हाका दुसऱया 

` समाजांतल्या कोणायकडे लग्न जावंचें पडटलें, अशी तांकां भिरांत आशिल्ली. त्या 
| काळार असलें कोणेंच केन्नाच आयकूंक लेगीत नाशिष्ठे. 


तरी लेगीत, हांवें पर्वा केली ना. इतिहासाची विद्यार्थीनी आशिल्ल्यान, हांवें 
' ह्युएन त्संगाचें सी-यू-की हें पुस्तक वाचिष्ठे. त्संग भारतांत पदभ्रमणाक येवचे 
। आदीं, ताका सगळ्यांनी फाटीं ओडिल्लो. पूण ताणें कोणाचें आयकलें ना आनी 
` प्रवास करपाचें थारायलें. कांय काळान, भारतांतल्या ताच्या सतरा वर्सांच्या व्हड 
` प्रवासाक लागून तो प्रसिद्ध जालो. त्संगा कडल्यान धैर्य घेवन, हांवें म्हज्या 
। घरातल्यांक सांगलें, म्हाका इंजिनियरींग करपाचें आसा. कितेय जावं, म्हज्या ह्या 
' निर्णयाच्या परिणामांक हांव तयार आसा.' 


हांवें बी. व्ही. बी कॉलेज ऑफ इंजिनियरींग अँड टेक्नोलॉजीचो फॉर्म भरून 
` दिलो आनी रोकडेंच म्हाका कळळें कीं म्हज्या मार्कांच्या आदारार म्हजी कॉलेजांत 
निवड जाल्या. म्हाका परमानंद जालो, पूण ह्या घडामोडीक लागून कॉलेज कर्मचारी 
निराश जाल्यात हें म्हाका खबर नाशिष्ठे. 


ते वेळार, बी. सी. खानापुरे प्रिन्सिपल आशिष्ठे, जे म्हज्या बापायक 
 वळखताले. एक दीस ते दोगूय एका म्हाल्याच्या दुकानार मेळ्ळे आनी 
प्रिन्सिपलान, आपले भिरातीविशींचो खरो मनस्ताप उक्तायलो. ताणें म्हज्या 
बापायक सांगले, डॉक्टर सायब, तुमचें चली खूब हशार हें म्हाका खबर आसा 
आनी फकत ताच्या गुणांक लागून ताका प्रवेश दिल्लो आसा, पूण आमच्योय कांय 
अडचणी आसात. कॉलेजांत तें एकलेंच चली आसतलें. ताका तें भोव कठीण 
जातलें. आमच्या कॉलेजांत बायलांखातीर प्रसाधनघर ना. तशेंच मदीं विसव 
घेवपाक बायलां खातीर लेडीज रुम लेगीत ना. दुसरी गजाल, आमचे विद्यार्थी 

जुबान आनी गरम रगताचे आशिल्ल्यान घडये ते ताका त्रास दितले. शिक्षकां मुखार 
ते कांयच करचे नात पूण घडये मागीर कितेंय मस्कऱ्यो करू येतात. चलयांकडेन 
उलोवपाची संवंय नाशिल्ल्यान घडये ते ताका सहकार्य वा मजत करचे नात. चार 
चलयांचो बापूय जाल्ल्यान म्हाका तुजे चलयेचोय हुसको आसा. ताचेच खातीर 
ताणें आपलो विचार बदलचो अशें उपकार करून तुमी ताका सांगशात?' 


म्हज्या बापायन जाप दिली, ' प्रोफेसर सायब, हांव तुमचे कडेन सहमत 
आसा. तुमी बच्याचें सांगतात हें हांव जाणा. पूण म्हजें चली इंजिनियरींगूच करतलें 
म्हण हट्टाक पेटलां. खरें सांगपाचें जाल्यार, तें कांयच चुकीचें करीना. म्हणटकच 
हांवें ताका जाय तें करूंक दिवंचें अशें थारायलां. ' 

“तशें जाल्यार, डॉक्टर सायब, एक ल्हान विनंती आसा. थंय सगळे जुवान 
चले आशिल्ल्यान उपकार करून ताका साडी न्हेसपाक सांगात. त्या वातावरणांत 
ताचेखातीर साडी होच योग्य भेस जातलो. गरजे भायर ताणें चल्यांकडेन उलोबंक : 
जायना कारण ताका लागून अफवा पातळटल्यो आनी आमच्या समाजांत 
चलयेखातीर तें बरें न्हय. तशेंच, ताका कॉलेज कँटिनात वचून चल्यांबांगडा वेळ 
पासार करचो न्हय म्हण सांगात. 


बापायन घरा येवन म्हाका तांचें हें उलोवणें सांगलें. हांबें रोकडेंच तें सगळें 
मान्य केलें कारण म्हाका म्हजो विचार बदलपाचो नाशिल्ठो. 


हळूहळू, कांय चल्यांकडेन म्हजी इश्टागत जाली. पूण म्हज्यो मर्यादा म्हाका 
खबर आशिल्ल्यो. ह्याच सगळ्या चल्यांकडल्यान हांव खूब कितें शिकलें. दरेका 
गजालीकडे पळोवपाचो दिश्टीकोण कसो म्हत्वाचो आसता हैं हांव शिकलें. प्रत्येक 
फावट सगळें सहजतायेन घेवपाचें म्हत्व आनी खिलाडू वृत्ती हांव शिकलें. 
कितलेशेच चले, म्हाका भावावरीच दिसताले. आयज पन्नास वर्सा उपरांत लेगीत | 
आमची इश्टागत तिगून उल्ल्या. बायलां खातीरच्या प्रसाधनगृहाच्या अभावाक 
लागून, भारतातल्या कितल्याश्याच बायलांक प्रसाधनगृहां नासत जाल्यार कितल्यो 
अडचणी येतात हाची म्हाका जाणीव करून दिली. आनी, हाकाच लागून हांव 
कर्नाटक राज्यांत तेरा हजारांपरस चड प्रसाधनगृहां बांदूंक पावलें. 


इतले मजगती, म्हजे आवयन म्हजी फी भरपाखातीर एक शुभ दीस सोदून _ 

काडलो. त्या दिसा बेरेस्तार आनी म्हयन्याची अखेर आशिल्ली. म्हजी आवय म्हाका 
त्या दिसा म्हजी चारशीं रुपया फी भर म्हण फाटीक लागली. पूण बापायकडे फकत 
तीनशीं रुपया उरिठ्ठे. ताणें तिका सांगले, 'कांय दीस राव. म्हजो पगार मेळटकच 
सुधा आपली फी भरूक शकतलें.' 


म्हजी आवय कशीच आयकना जाली. ‘आमचें चली कॉलेजांत बतलें, ही 
व्हड घडणूक. आमी ताची फी आयजूच भरूक जाय. आयचो दीस शूभ 
आशिल्ल्यान फुडाराक ताचें शिकप बरें जातलें.' 


तीं दोगाय अशे तरेन चर्चा करतालीं, तेन्नाच म्हज्या बापायचो सहायक डॉ. 
एस. एस. हिरेमठ आयलो. ताचे सांगाता ताचो मांव पाटील आशिक्लो. तो 
शिम्गावच्या, म्हज्या जल्म गांवांतल्या बाड कॉलेजीचो मुखेली आशिल्लो. पाटीलान 
उत्सुकतायेन कितें चल्लां काय विचारलें आनी म्हज्या बापायन ताका परिस्थिती 
सांगली. ताणें आपलें पाकीट काडलें आनी म्हज्या बापायक शंबर रुपया दिले. ताणें 
म्हळे, डॉक्टर सायब, उपकार करून हे पयशे घेयात. तुमचे चली किते तरी वेगळें 
करूक सोदता. म्हण हांव ताका इनाम दिवंक सोदतां. पालक रिणां काडून आनी 
घरां वा शेतां विकून, आपल्या पुतांची फी भरून तांकां इंजिनियर करूक सोदतात हें 
हाबें पळयलां. खरें म्हळ्यार, जायते फावट आपलो भुरगो सारको शिकतलो काय 
ना हें लेगीत तांकां खबर आसना. तुमचे चलयेक पळयात. तें मनासावन हें करूक 
सोदता, आनी म्हाका दिसता ताचें खरें आसा.' 


ना, मि. पाटील,' म्हज्या बापायन म्हणलें. “इतली म्हारग भेंट हांव घेवक 
शकना. हांव हें रीण म्हण घेतां आनी फुडल्या म्हयन्यांत म्हजो पगार जालो काय 
परत दितां. ' 


म्हज्या बापायचें उलोवप आयकूक नाशिल्ठेवरी करून पाटील फुडें उलयत 
रावलो, “तुजे चलये खातीर सगळ्यांत म्हत्वाची गजाल म्हळ्यार चडांत चड़ बरें 
शिकून कोर्स पुराय करप आनी हेर चलयां खातीर बरी देख घालून दिवप.' मागीर 
म्हजे कडेन वळून ताणें म्हळे, “सुधा, म्हाका उतर दी कीं तुजे वागप सदांच नीतीक 
धरून, निःपक्षपाती आसतलें. खूब कश्ट करून तूं तुज्या घरच्यांचे आनी समाजाचें 
नांव व्हड करतलें.' 

नमळ जावन हांवें मोन्यांनी तकली हालयली. 


एका म्हयन्या उपरांत म्हज्या कॉलेजीचो पयलो दीस आयलो. पयलेच 
फावट, हांव एक धवी साडी न्हेसलें, घरांतल्या सगळ्या जाणट्यांक पांयां पडलें 
आनी म्हजेर कृपा करपी देवी सरस्वतीची प्रार्थना केली. मागीर हांव कॉलेजींत 
वचपाक गेलें. 

हांव थंय पावतकच, प्रिन्सिपॉलान म्हाका आपोवन व्हेलें आनी एक चावी 
दिली. ताणें म्हळें, “मिस कुलकर्णी, ही घे. दुसऱया माळ्या वयल्या इलेक्ट्रिकल 
इंजिनियरींग विभागाच्या कोनश्याक आशिल्ल्या एका ल्हान कुडीची ही चावी. 
तुका जाय तेन्ना तुज्यान हे कुडीचो वापर करू येता. 


हांवें ताचे आभार मानले, चावी घेतली आनी रोकडेंच ती कूड पळोवंक 


गेलें. उमळशीकेन हांवें दार उगडलें, पूण आरे देवा! कुडींत दोन मोडिछ्ले बांक | 


आशिल्ले आनी प्रसाधनगुहाचो पत्तो नाशिल्लो. कूड धुल्लान इतली भरिह्ली कीं हांव 
भितर वचपाचो विचार लेगीत करूक शकलें ना. म्हाका थंय पळोवन एक सफाई 
कर्मचारी हातांत सान्न घेवन धांवत आयलो. म्हजे कडेन पळय नासतना, ताणें म्हळे, 
'म्हजी चूक जाली. काल प्रिन्सिपल सायबान म्हाका सांगिल्लें आयज सावन एक 
चली कॉलेजींत येबपाचे आसा. पूण म्हाका दिसलें तो फकाणां करता. म्हूण हांवें 
कूड निवळ केली ना. आसूं, हांव आतांच ती निवळ करतां. ' 


ताणें कूड निवळ केल्या उपरांत लेगीत म्हाका ती निवळ जाल्या अशें दिसलें 
ना. शातपणान, हांवें ताका म्हळे, “सान्न हांगाच दवर आनी म्हाका एक बोलो 
कपडो हाडून दी. हांवूच कूड निवळ करतां.' 


र य मना सारकी कूड निवळ करून, कपड्यांवयलो धुक फाफडून हांव 
वर्गांत गेले. 


re आमचो वर्ग तळमजल्यार आशिल्लो. जेन्ना हांवें वर्गांत प्रवेश केलो तेन्ना 
दोळ्यांच्यो एकशें एकुणपन्नास जोडयो म्हाका तेळटाल्यो. जणू काय हांव कोणतरी 
विलक्षण जनावर बी आशिल्ले. तशें तें खरेंय आशिल्ले. ह्या प्राणीसंग्रहालयांतलें हांव 


एकशे पन्नासावें जनावर आशिल्ें. तातूंतल्या कांय जाणांक शिळोणी घालपाची ' 

आसा हें हांव जाणा आशि्ले. पूण हांवें तोंड सरळ दवरून बसपाक जागो आसा 


.. काय म्हण आशिकुशीक पळयलें. पयलो बांक रिकामो आशिल्लो. हांव थंय 
: बसपाक मात गेलें, बांकार मदींच कोणेंतरीं निळी शाय ओतून दवरिठल्ठी म्हाका 
` दिसली. तें म्हजे खातीर आसा हातूंत दुबाव नाशिल्लो. दुका भायर सरतलीं असो 


म्हाका भ॑य जालो. पूण हांवें तांकां परतिलीं. हातांत आशिल्ल्या नेमाळ्यान हांवें 


: बाक पुसलो आनी बांकाच्या एका कोनश्याक बसलें. 


म्हजे फाटल्यान चले फुतफुतताले तें म्हाका आयकूंक येतालें. एकलो 


' कुरकुरलो, तुर्वे बांकार शाय कित्याक बोतली? घडये तें वचून प्रिन्सिपॉलाकडेन 
` कागाळ करतलें.' 


| 


दुसर्‍्यान जाप दिली, 'तें हांवेंच केलां हैं कशें सिद्ध करतले तें ? हांगा आमी 
एकशें एकुणपन्नास जाण आसात. 


म्हाका वायट दिशिल्लें, तरी लेगीत हांव कागाळ घेवन प्रिन्सिपॉलाकडेन गेलें 


' ना. जर हावे कागाळ केली जाल्यार घडये ते चले म्हाका आनीक चड त्रास करीत 


आनी म्हाका कॉलेज सोड़चें पडत अशें ताणें म्हज्या बापायक सांगून दवरिछ्लेंच . 


म्हणटकच, त्या चल्यांनी म्हाका कितलोय जरी त्रास दिलो तरी ओगी रावप 
अशें हावे थारायलें. 

खरी गजाल म्हळ्यार, त्या चल्यांनी म्हाका चड त्रास दिलो जाल्यार घडये 
म्हाका इंजिनियरींग सोडचें पडत असो म्हाका भय दिसतालो. हावें शारिरीक आनी 
मानसिक दोनूय कडेन घट रावपाचे मार्ग सोदले. हें म्हजे एक तप कशें, वा साधना. 
हांव एकूय क्लास चुकोवंचें ना, आनी कोणाच कडेन कसलीच मजत वा नोटस 
मागचें ना अशे हांबें थारायलें. स्वताकूच संयम आनी बंधन शिकोवपाचो यत्न 
करता आसतना हावे आनीक एक निर्णय घेतलो. जोमेरेन म्हर्जे इजिनियरींगाचें 
पदवी मेरेन शिकप पुराय जायना तोमेरेन हांव फकत धव्योच साडयो न्हेसतलें, गोड 
खावंचें ना, शेंदरेर न्हिदतलें आनी थंड उदकान न्हातलें. हावें स्वावलंबी जावपाची 
मोख दवरली; हांबूच म्हजी सगळ्यांत बरी इश्टिण आनी दुस्मानूय. तेन्ना म्हाका 
खबर नाशिछ्लें कीं अशेच तरेची उतरा भगवदगीतेत आसात, ज॑य कृष्ण म्हण्टा, 
‘आत्मैव हि आत्मनो बंधुः आत्मैव रिपू आत्मनः' 

शिकपा खातीर अशे तरेचें तप करपाची आमकां गरज नासता. पूण हांव 
जुवान आनी निग्रही आशिल्ठें आनी इंजिनियरींग करपा खातीर कितेंय करूक तयार 
आशिष्ठे. 

म्हजे सगळे शिक्षक बरे आनी दुसऱ्याचो विचार करपी आशिल्ले. वर्गात म्हजे 
कडेन ते लक्ष दिताले. मदींच केन्नाय विचारताले, “मिस कुलकर्णी, सगळें सारके 
आसा न्हय ? ' 


आमचो कॉलेजीचो प्रिन्सीपल, प्रोफेसर खानापुरेन लेगीत, म्हजी खबर 
घेतली आनी खंयचोय चलो म्हाका त्रास बी दिता काय म्हूण विचारले. 


तरी लेगीत, म्हजे वर्गमित्रय बरे आशिल्ले अशें म्हज्यान म्हणू नज. 


एक दीस, तांणीं एक ल्हानसो फुलांचो तुरो हाडलो आनी म्हाका 
कळनासतना म्हजे विणयेंत खोयलो. कोणतरी फाटल्यान आडूलो तें हार्वे 
आयकलें, “मिस फ्लावरपॉट!' हांबें रोकडींच म्हजीं बोटां केसांत भोंबडायलीं. 
हाताक फुलां लागलीं तीं काडून भायर माह्लीं . हांव कांयच उलयलें ना. 

केन्ना केन्नाय, ते म्हजेर फाटल्यान कागदाचे बाण मारताले. पेपराची घडी 
सोडली म्हणटकच म्हाका ताचेर बरय्ें मेळटालें, 'बायलेचो जागो रांदचे कुडींत 
वा मेडिकल कॉलेजीत वा प्रोफेसर म्हण, इंजिनियरींग कॉलेजींत निखालस न्हय. 


केन्ना केन्ना बरयताले, “आमकां खर्‍यांनीच तुजी काकूट दिसता. देवी पार्वती 
भशेन कित्याक तप करता तूं? पार्वतीक निदान एक कारण तरी आशिल्ले. तिका 
शंकरा कडेन लग्न जावपाची इत्सा आशि्ली. तुजो शंकर कोण ?' हांव कागदाचे 
बाण दवरतालें पूण जाप दिनासलें . 


आमच्या कॉलेजींत एक विद्यार्थांमदीं लोकप्रिय अशी कार्यावळ जाताली,. 
ती म्हळ्यार 'फिशपाँड. ' खऱ्या फिशपाँडा जाग्यार निनावी चिटयांनी वा *नुस्त्यान' 
भरिष्छे एक आयदन आसतालें. कॉलेजींतलो कोणूय आपलो कॉमेंट वा मत बरोबन 
तातूत घालतालो. आमच्या वर्सुकी कॉलेज दिसा बेळार तें वाचून दाखयताले. त्या 
वर्सा कसले मजेचे आनी विनोदी फिशपाँड वेंचून काडल्यात तें जाणून घेवपाक भुरगे 
उमळशीकेन रावताले. ते खातीर नियुक्त केल्लो भुरगो कॉलेजीच्या चौकांतल्या 

 प्टेजीर उबो रावतालो आनी व्हडान त्यो चिटयो वाचतालो. दर वर्सा, चडशे सगळे 
^ कॉमेंट म्हजे विशींच आसताले. कन्नड वात्रटिकांचें लक्ष्य हांवूच आसतालें, 
'तातूंतली एक म्हाका आयज लेगीत याद आसा. 


रि आई आई, एक कणंग आसा 

उपकार करून म्हाका एक काळी साडी दी आनी म्हाका म्हज्या 
_ धोवा घरा धाड 

हाचें कारण म्हळ्यार हांव सदांच धवी साडी न्हेसतां. 


उत्तर भारतांतले कांय भुरगे तिसरी कसम सारक्या सिनेमाच्या गीताच्यो बळी 
_ बदलून म्हणटाले: 


४ सजन रे झूठ मत बोलो 
सुधा के पास जाना है 
: न हाथी है न घोडा है 
; वहाँ पैदल ही जाना है. 
म्हजी प्रतिक्रिया पळोवपा खातीर मागीर सगळे भुरगे म्हजेर एक नदर 
` मारताले. हांव म्हजीं दुकां आडावन हांसपाचो यत्न करतालें 


[ म्हजे वर्गमित्र अशे तरेन वागतात ताचे फाटल्यान कांय कारणां आसात हैं 
म्हाका खबर आशिल्ले. हालीं पद्धत आसा ते प्रमाण म्हाका कांय खास हेतान 
'धमकावप वा त्रास करप, अशें नाशि्ठे तें. तांचे बांगडा शिकपी भिन्न लिंगी 
'मनशाकडे वागपाची तांची मानसिक आनी शारिरीक तयारी नाशिल्ली इतलेंच 
| आमच्या पुराणमतवादी समाजान चले आनी चलयांच्या इश्टागतीक प्रोत्साहन 
'दिवंक नाशिष्ठे, म्हणटकच तांचेखातीर हांव एकादूया परग्रहावयलें मनीस आशिल्लें 
'म्हज्या मनान चल्यांच्या वागण्याचे समर्थन केलें आनी म्हाका जुळोबन घेवपाक 
|मजत केली. आनी तरीय, शेरे, मस्कऱ्यो आनी थोमण्यांनी दुख जावप चालूच उल्लें 


| 

कॉलेजींत म्हजी कुशळटाय दाखोबपाची एकूच वाट आशिल्ठी ती म्हळ्या 
म्हजे शिकप. इंजिनियरींग विशय म्हाका खूब आवडटाले आनी परीक्षेत हांव ड 
तरेन पास जातालें. धातूकाम, फायलींग, सुतारकाम आनी वेल्डींग अश 
इजिनियरींगातल्या कठीण विशयांत लेगीत हांव चल्यांपरस बरें आसा हें म्हाव 
कळिल्लें. चले निळ्या कोराचो फुल ड्रेस घालताले जाल्यार हांव म्हज्या धव्य 
साडयेर निळ्या कोराचो एप्रन घालतालें. त्या अवतारांत हांव सामकें विचित्र दिसत 
हें म्हाका खबर आशिल्ले. पूण हांव जें शिक्षण घेतां ताचेखातीरचें तें एक 
मोल दिवप आशिष्ठे. 


जेन्ना परिक्षेचो निकाल जाहीर जाछ्लो, तेन्ना हांव सोडून हेर सगळ्यांक म्ह 
मार्क खबर आशिल्ले. दरेका सेमेस्टराक, म्हजे वर्गमित्र आनी सिनीयर म्हजे मार्ब 


मेळोबन ते नोटीस बोर्डार लावपाखातीर एकठांय जावन यत्न करताले. म्ह 
बाबतींत कसलीच खाजगी जीण उरूक नाशिल्ठी. 


शिकता आसतना, कांय काळान म्हाका जाणीव जाली कीं, “इंजिनियरींग 
दादल्यांचे कार्यक्षेत्र' अशें मानप हें सामकें फट. हांव तांचेइतलेंच कार्यक्षम आशिल्ठे 
इतलेंच न्हय, म्हज्या सगळ्या वर्गमित्रां परस चड़ मार्क म्हाकाच मेळटाले. हाक 
लागून म्हाका आनीक चड आत्मविस्वास मेळळो . हांवें एकूय दीस एकूय वर्ग चुकर्य 
नासतना शिकप चालू दवरलें. दरेका परिक्षेत सर्वश्रेश्ठ जावपाचो निश्चय करून हांग॑ 
जिद्दीन खूब शिकत रावले. म्हजे मार्क नोटीस बोर्डार लायले तरी हांव हसक्‍यामेकळे 
रावूंक लागलें. वेल्यान, हांव विश्वविद्यालयांत सदांच पयलो नंबर घेवन सगळ्या 
चल्याचेर जैत जोडटां हाचो म्हाका अभिमान दिसपाक लागलो. 


` स्वावलंबी जावपाचे म्हजे तांकीन म्हाका आनीक निश्चयी केलें. हळू हद 
चल्याकडल्यान म्हाका आदर मेळूक लागलो, सर्वे आनी ड्रॉइंगा खातीर ते 
निंबून रावक लागले, आनी म्हाका प्रस्नांच्यो जापो विचारूक लागले. 
तांचेकडे इश्टागत जाली. आयज लेगीत, म्हज्या बर्‍या इश्टांमदीं सिवील 
बिभागांतलो रमेश जंगल, म्हजो प्रयोगशाळेंतलो सांगाती सुनील कुलकर्णी 
फकीर गौडा, एम. एम. कुलकर्णी, हिरे गौडा, आनंद उथुरी, गजानन ठाकूर, प्रकाश 
पदकी, एस. पी. सुदर्शन आनी रमेश लोड़या हांचो आसपाव आसा. 

म्हज्या शिक्षकांक हांव केन्नाच विसरचें ना: इलेक्ट्रिकल इंजिनियरींग 
' विभागाचो एल. जे. नोरोन्हा, बेंगलुरूतलो एक प्रतिभावंत शिक्षक योगा नरसिंहा 
* केमिस्ट्री विभागांतलो प्रोफेसर मल्लापूर, हायड्रॉलिक्सांतलो प्रोफेसर कुलकर्णी आनी 
७ अशा कितल्याश्याच शिक्षकांची म्हाका आयज लेगीत याद आसा. दोन लेक्चरां 
> मदल्या वेळांत हांव वाचनालयांत वचून बसतालें. कालांतरान हांव ग्रंथपालाक प्रिय 
१ जालें. तो म्हाका चड पुस्तकां दिवंक लागलो. 


ny 


कॉलेजी मुखार लावपाच्या झाडांविशीं हांव माळ्याकडेन उलयतालें. म्हज्या 
*थंयच्या चार वर्सांच्या काळांत, हांबें ताका माड लावपाक लायले. आतां जेन्ना हांव 
* बी. व्ही. बींत वतां, तेन्ना माडांकडेन पळोवन म्हजे ते भागराळे दीस याद करता. 


चार वर्सा रोकडींच सोंपलीं आनी निमाणें कॉलेज सोडपाचो दीस आयलो. 
म्हाका वायट दिसलें. आयले तेन्ना हांव एक भित्रे चली आशिल्ले. आतां कॉलेज 
'सोडटा आसतना आत्मविस्वासान भरिल्ठें, हशार जुवान इंजिनियर! खंयच्याय 
शप्रसंगाक तोंड दिवपाचें लवचीकपण, गरजे प्रमाण जुळोबन घेवन वागपाची तांक, 
४ हेरांकडेन बरें आनी निरोगी नातें जोड़पाचें म्हत्व, वर्गमित्राकडेन नोटसा खातीर 
/बांटेकार जावप आनी स्वताभितर रावचे बदला हेरांवांगडा वावरप हें सगळें म्हाका 
१ कॉलेजीन शिकयलें. जेन्ना हांव इश्टांविशीं उलयतां, तेन्ना सहसा बायलांचो न्हय तर 
! दादल्यांचोच विचार करतां. कारण खर्‍्यांनीच हांव ताचे बराबर वाडलां. उपरांत 
) जेन्ना हाव कॉपोरेट क्षेत्रात काम करपाक लागलें, तेन्ना थय परत दादल्यांचेंच वर्चस्व 
| आशिष्ठे. म्हजो सहकारी वा इश्ट दादलो आसप हें सामकें सभावीक आशिल्ठे. 
| केन्नाकेन्नाय चुकून थंय एकाद्री बायल आसताली. 


कॉलेज म्हळ्यार फकत वणटी, बांक आनी डेस्कां आशिल्ली इमारत न्हय. 
तातूंत भितर एक व्हडलो अर्थ भरिक्लो आसता. योग्य शिक्षण तुमकां आत्मविस्वास 
दिता. बी. व्ही. बी. कॉलेजीन म्हजे खातीर तेंच केलें. 


उपरांत, हांवें इंडियन इन्स्टिट्यूट ऑफ सायन्स, बेंगलोर हांगा म्हजी मास्टर्स 
पदवी पुराय केली. तरीय, बी. व्ही. बी. कॉलेजीक आयज लेगीत म्हज्या 
'काळजांत एक खाशेली सुवात आसा. 


जाणटेपण जावन म्हजो बापूय संबसाराक अंतरलो, तेन्ना ताच्या उगडासाक 

कितेंतरी करचें अशें हांवें थारायलें. आमच्या घरच्यान आनी [ | 
ताका कितलोसोच विरोध सोंसचो पडिल्लो. तरी लेगीत कड म्हाका इंजिनियर 
जावपाक परवानगी दिल्ली. ताची याद म्हण आमचे कॉलेजींत हांबें एक लेक्चर हॉल! 
बांदलो. 


जेन्ना जेन्ना हांव भाशण दिवपाक विदेशांत वतां, तेन्ना वेगवेगळ्या पिरायेचे 
कमीत कमी पांच तरी लोक येतात आनी आपूणूय बी. व्ही. बी कॉलेजींतले अशें 
सांगतात. हांव रोकडेंच तांकां वळखतां आनी हांसून विचारतां, खंयच्या वर्सा तुमी 
पदवीधर जाले? तुमचे शिक्षक कोण आशिल्ले? तुमच्या वर्गांत कितल्यो चलयो 
शिकताल्यो ?' 


आतां, जेन्ना जेन्ना हांव म्हज्या कॉलेजींत वतां, तेन्ना म्हजेखातीर तो एक 
सुबाळो कसो. कुळारा आयिल्लेवरी दिसता म्हाका. थंय सावन भायर सरतां तेन्ना, 
सदांच हांव स्टेजीच्या भितरल्या चौकांत एकलेंच उबें रावता. उत्कुश्ट शैक्षणीक 
यशा खातीर मेळिल्ल्या पुरस्कारांचे कितलेशेच प्रसंग म्हाका याद जातात. मागीर 
हांब कांय वेळ नोटीस बोर्डा मुखार पासार करतां. इलेक्ट्रिकल इंजिनियरींग! 
विभागाच्या दुसऱ्या मजल्या वयली सुपुल्ली कुड, जी कुलकर्णीची कूड' 
आशिल्ठी, थंय चलत वतां. पूण आतां ती धुल्लान भरिल्ली ना. हांव ज्या बांकार बसून| 
म्हज्या परीक्षेची तयारी करताले ती म्हाका याद जाता. आयज ह्या संवसारांत|ी 
नाशिल्ल्या म्हज्या कांय शिक्षकांची आनी वर्गमित्रांची याद जावन म्हजें काळीज 
दुखता. | 


आनी मागीर, हांव सोंपणां देवन सकयल वतां. तेन्ना म्हाका खोशयेन उलयत 
बचपी, जीन्स, स्कर्टस वा पारंपारीक सलवार कमीज घालपी चलयांचो पंग 
दिसता. कॉलेजींत जितले चले आसात, तितल्योच जवळ जवळ चलयोय आसात. 
तीं म्हाका पळयतात, आनी प्रेमान ऑटोग्राफा खातीर म्हजे भोंबतणीं जमतात. गर्देत 
सयो करता आसतना, म्हज्या आवय बापायची आनी म्हज्या पन्नास वर्साच्या 
प्रवासाची याद जावन म्हजे दोळे ओले जातात. 


आमच्या बी. व्ही. बी. कॉलेजीचें देव बरें करू! 
०७७ 

न 
विचाराक खावड 


- रेखा म्हजी एक मोगाळ इश्टिण. कितल्याश्याच पिळग्या सावन आमचे 
४ घराबे एकामेकांक वळखतात. जायतो तेंप ताका पळोवबंक नाशिल्ल्यान हावे तागेर 
> वचपाचें थारायलें. फोन उबारून हांवें ताचो नंबर घुंवडायलो. 


| ताच्या बापायन, श्री. रावान फोन उबारलो. 'हॅलो?' म्हाकाय तो 
| बापायवरीच आसा. 


आमी एकमेकांची खबर घेतली आनी हांवें म्हळे, काका, हाव फाल्यां 
| तुमगेर जेवपाक येतां 


ताचो बापूय खूब खोशी जालो. तो एक वनस्पतीशास्त्री. खरेंच यो. फाल्यां 
' आयतार आसा आनी आमी मातशीं सुसेगाद उलोवंक शकतलीं. रोकडेंच धावू 
' नाका परतें.' ताणे जाप दिली. 


| बेंगलोर सारक्या शारांत आयतार सोडून हेर खंयच्याय दिसा, जयानगर 

| सावन मल्लेश्वरम वचप म्हळ्यार उण्यांत उणीं दोन बरां लागतात. आयतारचो प्रवास 

` करप चड सोंपें हाचें कारण म्हळ्यार सदचे परस अर्दो वेळ लागता. दुसरे दिसा, जेन्ना 

हांव ताच्या घरा पावलें, तेन्ना जेवण तयार आशिष्ठे. रांदचे कुडींतल्यान येवपी 
वेगवेगळ्या वासांनी आयचो मेनू कितेंतरी वेगळीच आसा हैं म्हज्या लक्षांत आयले. 
थारावीक कर्नाटकी पदार्थांतलो एकूय मेजार नाशिल्लो. जेवण खऱ्यांनीच सौम्य 
आशिष्ठे. 

रेखा, हांव सादी साडी न्हेसतां आसत, पूण जेवण बरें रुचीक जेबपी! h 
परत येवचें न्हय म्हण आयचें जेवण खास रांदलां काय कितें गो ?' हांवें फकाणां 
केलीं. तें इतलें लागीचें आशिल्लें म्हाका. कितेंय उलयल्यार वायट धरचें ना हैं 
खबर आशिल्ले. 


रेखाचो बापूय व्हडान हांसलो. बेस बरें,' ताणे म्हळें. “आगो, आयज म्हजे 
आवयचे स्राद्ध. ह्या दिसा, आमी सदांच गांबठी भाजयो वापरून जेवण रांदतात.' 


गांवठी म्हळ्यार ?' हांब गोंदळिल़्ें. “आमच्या देशांत मेळपी कॉलीफ्लावर, 
कोबी आनी बटाट सोडल्यार हेर सगळ्यो भाजयो गांबठी न्हय तर ?' 


“आरे देवा! तुवें भलतो विशय, भलत्या दिसा, चुकीच्या मनशाकडेन|. 
काडला!' रेखान चाळयि्लेवरी निरशेवन म्हळें. “म्हाका दिसता, जेवणा उपरांत हाें 
तुका बाबा म्हऱ्यांत सोडूंक जाय. मागीर सांजचें तुमचे कडेन येतां हांव. तुजीं सुमार|| 
चार बरां तरीं बतलीं हातूत.' 


रेखाचो बापूय वनस्पतीशास्त्र हें म्हाका खबर आशि्धें. पूण ताका आपल्या | 
विशयाचो कितलो मोग आसा हाची म्हाका तेन्ना जाणीव जाली. हांब जरी ताका 
खूब आदींसावन वळखतालें तरी लेगीत ताच्या व्यक्तिमत्वाचो हो पैलू हावे केन्नाच | 
पळोवंक नाशिल्ली . घडये, इतलीं सगळीं वर्सा तो आपल्या कामांत व्यस्त आशिल्लो 
जाल्यार आमी खेळपांत आनी हांगा थंय हेडपांत गुछु आसतालीं. 


'काका, हें खर्‍यांनीच सत्य? हांवें विचारलें. ताणें तकली हालयली . 


हांव स्वता शेतकार कुटुंबांतलें आशिल्ल्यान म्हाका सदांच भाजयांचें | 
आकर्शण आसा. आमी किते रोवंक शकतात, रोवपा खातीरचो रुतू खंयचो तशेंच 
कितें रोबंक शकनात आनी ताचीं कारणां हें म्हाका सादारणपणान खबर आशिल्े. | 
तरी लेगीत, शेतकी विशयाची आवड आशिल्ल्या म्हज्या इश्टांकडेन जेन्ना जेन्ना 
हांवें हो विशय काडलो तेन्ना म्हाका केन्नाच सारकी जाप मेळळी ना. निमाणें, आयज 
हांगा हो मनीस आशिल्लो जो व्हडा खोशयेन आपलें गिन्यान म्हाका दिवंक 
सोदतालो . म्हज्यान रावूं नज जालें. 


'तूं जाणा, रेखा, हांवें म्हळें, “आपल्या विशयाची माहिती दुसऱ्याक 


तीन हजार टांके | 30 


^ देबपाक वेळ काडपी गिन्यानी मनीस मेळप भोव कठीण. आयज, गुगल ही म्हजी 
* प्राजी कशी. म्हाका जें कळना बा जाणून घेवपाचें आसता, ताचेविशीं माहिती 
! व्ठोवपा खातीर हांव गुगलाचेर सोदतां.' 


“ह्या खिणाक, तुजे मुखार विश्वकोश उकतो जाला,” रेखा हांसलें आनी 
शैशोगान आपल्या बापायकडेन पळयलें . 


जेवता आसतना वेगवेगळ्या विशयांचेर आमी उलयलीं. जेवणांत शीत, 

७ प्रेरसांग नाशिल्लो सांबार, काळीं मिरयां घातिल्ली दाळ, चिटकेची भाजी, मेथयेची 

पाजी, तवशाचें रायतें आनी तांदळाची खीर आशिकी. ताचे सांगाता मिरयां घातिल्ले 

उडीद बडे, लोणचें आनी धंय आशिल्ले. हॉस्पिटलांत दुयेंतींक योग्य अशें जेवण 
जेवल्या उपरांत, रेखाच्या बापायन म्हळे, चल, आमी पोरसात या 


रस्त्याच्या एका कोनशाक रेखाच्या कुटुंबाचे हें पोरनें घर आशिष्ठे. ताचो 

आजो ब्रिटीश रेल्वेत आशिल्लो. सवाय भितर हो कोनशाचो प्लॉट विकतो घेतिछ्लो 
ताणें. ताचेर एक ल्हानशें घर बांदून भोंबतणीं व्हडलें पोरसूं केल्लें ताणीं. बेंगलोर 
सारक्या अपार्टमेंटांनी भरिल्ल्या आनी ल्हान जागे आशिल्ल्या शारांत, पोरसूं 
म्हळ्यार व्हड भाग्य आनी चैन कशी. 


| काका आनी हांव पोरसांत गेलीं. रेखा मातशें आड पडपाक गेलें. तो एका 
बांकार बसलो. हांबें सरभोंबतणीं नदर माल्ली. म्हजे मुखार एक सुपुल्ले रानूच आशिष्ठे. 
'थंय गाजर, भेंडे, मेथी आनी पालक अशो भाजयो आशिल्ल्यो. दरेका भाजयेचो 
बरो वाफो केल्लो. आमचे मुखार कांय उशीकांडयेचे रोपे आशिल्ठे. कोनशाक एक 
'पोपायांनी भरिल्ठी पोपाय उबी आसली. दुसरे वटेन एके लायनींत मको आशिल्लो. 
'तेच प्रमाण पारजत आनी वेगवेगळ्या कोरांचे गुलाब आशिल्ठे. 


| “काका आनी काकी हांगा खूबसो वेळ घालयतात आसतलीं,' हांवें चिंतले. 
“हांगा रावंक खोस जाछ्लेवरी सगळीं झाडां आनी रोपे निरोगी दिसतात! ' 


“हांगा आमचे भोंबतणीं आशिल्ल्यो सगळ्यो भाजयो भारतातल्यो आसात? 
बा त्यो दुसऱ्या देशांतल्यान आयल्यात? तुका कितें दिसता?' मदींच ताणें 
विचारलें. 

प्रगतीपुस्तकाचेर जावंचो नाशिल्लो. हय तर, काका. भारतांतली चडशी | 
शाकाहारी आसा. म्हणून तर आमी वेगवेगळे शाकाहारी पदार्थ करूक शिकल्यात | 
मांसाहारी लोक लेगीत पारंपारीक उत्सव, लग्नां, स्त्राद्ध आनी श्रावण म्हयन्यात | 
खायनात. ' 


“चडश्यो भाजयो भारतांत पिकतात हें एक सोडून, तुवें सांगले तें सग! 
म्हाका मान्य. चडश्यो आमच्यो भाजयो ह्यो आमच्यो न्हय हें सत्य. त्यो वेगवेगळ्य 
देशांतल्यान आयल्यात.' 


हांव अविस्वासान ताचेकडेन पळयत रावले. 


ताणें एका रोंप्याकडेन बोट दाखयलें. टोमाटाची एक वाल कोंडयाक घा 
बांदिल्ली. कितलेशेच टोमाट लागिछ्ले ते वालीक. हैं पळय. ही भारती! 
शाकभाजी?' | 


म्हज्या नदरे मुखार टोमाट सूप, टोमाट रसम, टोमाट शीत, सँडवीच आर्न 
चटणी आयली. 'आसूंकूच जाय. आमी तो सदांच वापरतात. भारतीय जेवणांतलं 
तो एक वेगळांव नज असो बाटो.' 


काका हांसलो. ‘आगो, टोमाट भारतांतलो न्हय, तर मेक्सिकोंतल्यान 
आयला. ।554 वर्सा तो येवरोपांत पावलो. तेन्ना कोणूच टोमाट खाय नाशिल्ले. 
म्हणटकच ताच्या सोबीत तांबड्या कोराक लागून तो एक सोबेचो रोपो जालो. 
काळार, येवरोपांत असो समज आशिल्लो कीं टोमाटान वंध्यत्व पयस जाता. | 
तो विखारी अशें कांय जाणांक दिसतालें. ह्या विसंगत दिश्टीकोनाक लागून 
कितलोसोच तेंप ह्या फळाचो आसपाव जेवणांत करप कठीण जालें. ताका मोल 
नाशिल्ल्यान घडये स्मेनांतलो टोमाट उत्सव चालू जालो जावंक जाय. थंय दर वर्सा 
ह्या दिसा लाखांनी टोमाटांचो वापर जाता. ताचे फाटली काणी अशी, | 
एका वेबसायिकान आपल्या पोरसांत टोमाट लावन तांच्या रोंप्यां भोंबतणीं बरी घट, 
दाट बंय घाली. हें फळ विषारी न्हय, तर मोलादीक आनी जायजायशे, हें ताका 
दाखोवन दिवपाचें आशिह्ें. हळू हळू हें फळ भारतांत पावलें. ताच्या भूल घालपी 

। रंगाक आनी रुचीक लागून तें लोकप्रिय जालें आनी ताची मागणी वाडली. 
" ब्रिटीशांच्या काळार तें आमचे मेरेन आयिल्ले आसूंक जाय. पूण आयज, टोमाटां 


? बगर रांदपाचो विचार लेगीत आमी करूक शकनात.. 


'वा!' हांवें म्हळे, 'काका, आमच्या जेवणांत आमी सदांच वापरतात पूण 
ती आमची न्हय अशा एका गरजेच्या वस्तूविशीं सांगात.' 


“चल, चिंतून सांग. ह्या खाशेल्या भाजयेबगर आमी रांदूंक शकनात.' 


हांवें दोळे बंद केले आनी चितूक लागलें. दक्षीण भारतांतलें सांबार आनी 
उत्तर भारतांतल्या मटर पनीराचो विचार म्हज्या मनांत आयलो. सगळ्यांत गरजेचो 
असो एक सर्वसामान्य घटक म्हळ्यार मिरसांग. हावें म्हजे विचार कुशीक काडले. 
ना, मिरसांग आयात केल्ली आसूंकूच शकना. तिचेबगर खंयचेंच भारतीय जेवण 
ना, हांवें चिंतलें. 

काकान म्हजेकडेन पळयलें. “खरें तुजें. मिरसांग ती.' म्हर्जे मन वाचिल्लेवरी 
ताणे म्हळें. 

“तुमकां कशें कळ्ळें ?' 

'मिरसांग दुसर्‍या देशांतली ह्या शक्यतायेच्या विचारान लेगीत लोकांक 


धपको बसता. तांचे तकलेंत चक्र घुंवता तेन्ना म्हाका तें तांच्या चेऱयाचेर 
स्पश्टपणान दिसता. ' 


म्हजो अविस्वास साहजीक आशिल्लो. मिरसांगेबगर आमी कशीं रांदूंक 
शकतात ? भारतीय जेवणांत मिठाइतलीच म्हत्वाची ती. 


“मिरसांगे विशीं जायत्यो काणयो आनी वेगवेगळे सिद्धांत आसात,' काकान 

म्हळें. “वास्को द गामा जेन्ना भारतांत आयलो तेन्ना, ब्राझील सावन 
पोर्तुगालांतल्यान येतना आपले बराबर ताणें जायतीं बियां हाडलीं. उपरांत, मार्को 
पोलो आनी ब्रिटीश भारतांत आयले. तांचे वांगडा आनीक कितल्याश्याच 
रोंप्यांच्यो बियो आयल्यो. जें आमी “थळावें' म्हणटात, तें 
सत्य. मिरसांग, ढबू मिरसांग, मको, भिकणां, काजू, 

अनसां, सिताफळां, पेरां आनी चिकू हांचो विचार कर. हीं सगळीं दक्षीण 
आफ्रिकेंतल्यान आयल्यांत. कालांतरान, आमी तांकां थळावे केलें आनी रांदपाक 

शिकले. कांय म्हणटात कीं मिरसांग त्याच नांवाच्या म्हळ्यार चिली देशांतल्यान 

आयल्या. जाल्यार कांय लोक म्हणटात ती मेक्सिकोंतल्यान आयल्या. एका 

सिद्धांता प्रमाण आमचें जेवण तीख आनी मसालेदार करपाक भारतांत काळी मिरयां 

बापरताले. कांय अभ्यासक असें मानतात कीं भारतातल्या मिरयांच्या वेपाराचेर 

पुरायेन ताबो घेवप अशी इस्ट इंडिया कंपनीची एकमात्र मोख आशिल्ली. पूण मागीर 
भारतांतल्या वसाहतवादांत ती सोंपली. जेन्ना आमी मिरसांग वापरूक सुरवात केली 

तेन्ना तिची रुच मिरयांपरस बरी आसा हें आमकां समजलें. देख दिवपाची जाल्यार 

काळ्या मिरयांक कन्नड भाशेंत आमी कालू मेनासू अशें म्हणटात. मिरसांगेक आमी 

जवळ जवळ तशेंच नांव दिले आनी तिका मेनासीन काई म्हणपाक लागले. हिंदींत 

जायते फावट तिका मिर्च म्हणटात. काळीं मिरयां आनी मिरसांगेच्या झुजांत मिर॒यां 

हारलीं आनी मिरसांगेन आपणाक नवी राजकुंबरी म्हण प्रस्थापीत केलें. आयज 
लेगीत ती भारतीय अन्न उद्देगाचेर राज्य करता. उत्तर कर्नाटक थयच्या तांबड्या. 
मिरसागे खातीर आतां फामाद आसा. ' 


'इतलै म्हाका खबर आसा, काका!' हावें म्हजे दोळे धांपले आनी म्हज्या 
भुरगेपणांतले दीस नदरेमुखार आयले. 'म्हज्या भुरगेपणांत हांवें कितल्याश्याच 
एकरानी तांबड्या मिरसांगेचे रोपे पठयिल्ली याद जाता. दिवाळे वेळार हें पीक 
घेताले. बड़गी जिल्हो ह्या मिरसांगेची विक्री करपाखातीर आशिल्लो. एक दीस हांव 
म्हज्या काका वांगडा थय गेलें आनी तांबड्या मिरसांगेचे दोंगर पळोबन म्हाका मजा 


दिशिल्ली.' 


'हय, खरें तुर्जे. त्यो मिरसांगो सामक्यो गाड तांबड्या कोराच्यो आसतात : 
पूण चड तीख नासतात. हाचे उरफाटे, आंध्र प्रदेशांतल्या गुंटूर हांगा जावपी मिरसांग 
सामकी तीख. ती आकारान मातशी वांटकुळीशी आसता, गाड तांबडी नासता 
आनी तिका गुंटूर मिरसांग म्हणटात. एक बरो रांदपी वेगवेगळ्या मिरसांगांचो वापर 
करून पदार्थ रुचीक आनी सोबीत करता. हाकाच हांव थळावें म्हणटां आता.” 


'आमच्या शेतांत आनीक दोन तरांच्यो मिरसांगो आशिल्ल्यो. एक गधार वा . 
रावण मिरसांग जी झाडार उरफाटी लागता आनी दुसरी म्हळ्यार ढबू मिरसांग.' 

काकान तकली हालयली. 'भारतांतली ढबू मिरसांग म्हळ्यार पाश्‍चात्त्य देशांमदली 
बॅल पेपर. पूण जर तुर्वें धाकटुली रावण मिरसांग खाली, जाल्यार पोटांत उजो पडून 
तुका कितल्योश्योच उदकाच्यो बाटल्यो पियेबंच्यो पडटल्यो. नाजाल्यार अर्द कील 
कँडी, मिठाय वा चॉकलेटी खावंच्यो पडटल्यो 


क आमी दोगांय हासलीं. 


आमचो हांसो आयकून रेखाची आवय आयली. “तुमी आयच्या जेवणाचीं 
| फकाणां मारतात? आयज चड पदार्थ नाशिल्ठे म्हण म्हाका वायट दिसता. जेन्ना तूं 
! जेवणाक येतलें हें कळळें तेन्ना आयचें जेवण सौम्य आसतलें आनी ताका फुडल्या 
 आयतारा यो अशें कळय म्हण हांवें तुज्या काकाक सांगिछ्छे. पूण ताणें म्हळे तूं 
! घरचेंच कशें आनी तुका कांय दिसचें ना,' तिणें म्हाका म्हळें. 


म्हजी उमळशीक जागी जाली. “काकी, आयच्या सौम्य जेवणा फाटले 
| कारण किते तें म्हाका साग.' 


स्त्राद्धा वेळार आमी हेर देशातल्यान आयिल्ल्यो भाजयो वा मसाले 
। चापरीनात. म्हणटकच मेथी, काळीं मिया आनी तवशा सारके पदार्थ जेवणात 
| वापरतात. आमचे पूर्वज नव्यो भाजयो वापरूक भियेताले आनी तांणीं ह्या आयात 
। केल्ल्या वस्तूंक विश्वामित्र सृष्टी अशे नांव दिल्ले.. 


अशे तरेची गजाल हांवें पयलेच फावट आयकळ्ली. “ताचो अर्थ कितें ?' 


काकी पेरी पोंदाक आशिल्ल्या कदेलाचेर बसली. “काणी अशी आसा, 
त्रिशंकू नांवाचो एक राजा आशिल्ठो. ताका आपल्या मनीस देहासयत सर्गांत 
वचपाची इत्सा आशिक्ली. खर तपान आनी आपल्या बळान, विश्वामित्र रुशीन 
ताका सर्गार धाडलो. पूण देवांनी ताका सकयल धुकलून दिलो. कारण तांकां भ॑य 
जालो की अशें जाल्यार लोकांक सदेह सर्गार येवपाची देख मेळटली. अशें जांवक 
जायना. विश्वामित्रान त्रिशकूक परतून वयर धुकलपाचो यत्न केलो, पूण देवांनी 
ताका सकयल धुकल्ली. अखेरेक, विश्वामित्रान त्रिशंकू खातीर एक नवो संवसार 
निर्मिलो आनी ताका त्रिशंकू सर्ग' अशे नांव दिलें. ताणें भाजयो लेगीत निर्माण 
केल्यो ज्यो धर्तरेरूय नाशिल्ल्यो आनी सर्गारूय. म्हणट॒कच वांयगें आनी 
कॉलीफ्लावरा सारक्यो भाजयो ही विश्‍श्वामित्राची निर्मिती आनी त्यो प्रिय मनशांच्या 

स्त्राद्धा वेळार वापरूक जायनात. 


आमचे मदीं मोनेळ पातळ्ळो आनी हांब काकीच्या काणयेचेर विचार | 
करूंक लागलें. कांय मिनटां उपरांत हांबें रेखाक कांय केळीं, संत्री आनी बॉक्सात ' 
मिठाय घेवन आमचे दिकेन येतना पळयलें 


यो.” ताणें म्हाका म्हळे, “कितें तरी खा. केळीं आमच्या पोरसांतलीं आनी | 
मिठाय लेगीत घरांत केल्या. तूं घडये [ 


काकान मदींच म्हळें, “आमी भारतांत कितल्योश्योच मिठायो करतात. पूण | 
मूळच्यो त्यो आमच्या देशांतल्यो न्हय. तुका खबर आसा? 


“अप्पा, ताका पेरां आनी केळ्याची काणी सांग. म्हाका ती खऱयानीच खूब | 
आवबडटा,' रेखान म्हळें. म्हाका केळे दित तें हासले. 


म्हज्या गिन्यानांत आनीक इछ्ली भर घालूंक मेळटा म्हण खूश जावन काका : 
हांसलो. पेरांचें बीं गांयांतल्यान आयलां,' ताणें सांगलें. म्हण पेरीक ग्वावा हैं नांव 
पड़लां अशें कांय लोक म्हणटात. कन्नडांत आमी ताका पेरला हण्णू म्हणटात, 
कारण ताचें मूळ दक्षीण अमेरिकेतल्या पेरू हांगाचें अशें आमी मानतात. राव तुका 
एक काणी सांगतां.' 


आमच्या पुराण कथेंतलो रुशी दुर्वास हाका रोकडोच राग येतालो. कोणूय 
ताका राग हाडीत जाल्यार ताका तो शाप दितालो. तो कदली नांवाचे बायलेकडेन 
लग्न जाछ्लो. एक दीस तिणें ताका म्हळे, आगा, लोक तुमकां खूब भिंयेतात पूण हांव 


तुमचे सांगाता कितलींशींच वर्सा रावतां. तुमचे कडल्यान म्हाका कितेंतरी बर मेळूंक | 
फावो अशें दिसना तुमकां ? 


ब तिच्या उतरांनी जरी दुर्वास अस्वस्थ जालो, तरी ताणें तिका शाप दिलो ना. 
ती जें कितें उलयल्ली ताचेर ताणें गंभीरतायेन विचार केलो. तिचें म्हणणें खरेंच आसा 


हें ताका पटलें. “हांव तुका एक वर दितां. पूण फकत एकूच. म्हणटकच सारको 
बिचार कर. ताणें सांगले 


कांय वेळ विचार करून, तिणें म्हळें, 'म्हजेखातीर एक अशें फळ निर्माण 
करात जें एकमेव आनी सोबीत कोराचें आसतलें. झाड सर्गांत न्हय तर धर्तरेचेर 


तीन हजार टांके | 36 


बाडूक जाय. आमच्या देशांत खंयूय तें सहजतायेन जावंक जाय. वर्सूयभर ताणें 
> घोंसांनी फळां दिवंक जाय. फळांत बीं आसूंक फावना आनी आमी तें खातकच 
> कांयच गोंदळ जावंक फावना. तें पिकचे आदीं, आमकां तें शाक म्हण वापरूक 
मेळूंक जाय. आनी एकदां पिकलें काय पुजेवेळार ताचो वापर जावंक जाय. 
झाडाच्या सगळ्या भागांचो वापर करप आमकां शक्य जावंक जाय.' 


दुर्वासाक अजाप जालें आनी बायल सांगता त्या सगळ्या बारीकसाणेन तो 

प्रभावीत जालो. राग येतकच शाप दिवपाची ताका संवय आशिछ्ली आनी मागीर 

ह शांत जातकच तो ताचेर उपाय काडटालो. पूण ही सामकी सादी मागणी म्हळ्यार 

ताच्या गिन्यानाची परीक्षाच आशिल्ली. 'बायलां हुशार आसतात हातूंत अजाप ना. 

_ म्हजेसारके दादले रोकडेच अस्वस्थ जातात आनी परिणामांचो पुरायेन विचार 
` करिनासतना कितेंय करतात.' ताणें चिंतलें. 


रुशीन देवी सरस्वतीची प्रार्थना केली आनी बायलेची मागणी पुराय 
करपाखातीर गिन्यान दी म्हण मागलें. कांय मिनटां उपरांत, बायलेची इत्सा तो पुराय 
करूंक शकतलो हें ताका होलमलें. अशे तरेन ताणें केळ्याचे झाड निर्मिले, जें पुराय 
भारतभर आमका मेळटा. झाडाच्या प्रत्येक भागाचो म्हळ्यार पान, साल, खोड, 
फुलां आनी फळांचो वापर सदांच जाता. हरवें केळे शिजोवं येता जाल्यार 
पिकिल्ल्याची सहजतायेन साल काडून खावं येता. देवाचे पुजेत लेगीत तें खूब 
गरजेचें. बीं नाशिल्लें हें फळ आनी तें घोंसांनी येता. जून झाड एक वर्स तिगता आनी 
ताचे भोंबतणीं ल्हान ल्हान रोपे रुजतात. 


'कंदली खुशालभरीत जाली आनी झाडाक कंदरी नांब दिलें. तिणें जाहीर 
केलें, जरी हें म्हज्या रागीट घोवान निर्माण केलां, तरी जो कोण हें फळ खातलो, 
ताका राग येवंचो ना.' 

'कालांतरान, लोक केळे व्हडा प्रमाणांत वापरूक लागले आनी तांकां तें 
आवडलें. हळू हळू कंदरी हें नांव कदली ह्या नांवांत बदल्लें, आनी संस्कृतात 
केळ्याक कदली फळ म्हणूंक लागले.' काणी सोंपोवन काकान एक लांब स्वास 
घेतलो. 


सुपीक कल्पर्नेतल्यान घडयिल्ल्या काणयेची मजा दिसून हांब हांसलें. एक केळे 

घेवपाची खर इत्सा म्हज्या मनांत आयली आनी हांवें मुखा जी 
एक केळें उखल्लें. 'तुमी आयज म्हाका सौम्य जेवण दिलां,' हावे म्हळे, “पूण आता : 
म्हाका खऱ्यांनीच कितेंतरी गोड जाय.' 


रेखान बॉक्स उकतें केलें. तातूंत वेगवेगळ्या तरांची मिठाय आशिल्ली. 
म्हाका गुलाबजाम, जिलेबी, आनी गुलकंद दिसले. गुलाबजाम पळोवबन म्हज्यान 
रावूं नज. हांबें एक उखल्लो आनी म्हज्या लाळेवपी तोंडांत घालो. तो सामको नरम. 
आनी गोड आशिल्लो. 'कितलो रुचीक आसा!' अपरुपान हांवें म्हळें. “भारतीय 
मिठायांच्या बाबतींत आमकां कोणूच हारोबंक शकनात. हेर देशांतले लोक 
गुलाबजामा बगर कशे रावतात हांव नकळ..' 


TE” COE ~ SOY OID. A SO ~ VMS 


“एक मिनीट राव, अशे तरेचें उखलापें उलोवं नाका,' रेखान म्हळें. 
'गुलाबजाम भारतांतलो न्हय.' 


ह “हय, खरें?” हांवें म्हळें, पूण म्हजें समादान जावंक नाशिट्ठे. ताणें म्हाका 
थांबोबचे आदीं, हांवें आनीक एक गुलाबजाम उखल्लो आनी तोंडांत उड़यलो . 


“हांव खर्‍्यांनीच सांगतां. एक भाशातज्ञ आमचे कॉलेजींत भाशण दिवंक 
आयिह्लो. ताणें आमकां सांगलें, इंग्लीश सोडून आमी कितलीशींच पर्शियन, 
अरेबिक आनी पोर्तुगीज उतरां वापरतात. पूण ताची आमकां जाणीव लेगीत ना. 
गुलाबजाम हें पर्शीयन उतर आनी तो इराणांत करतात. दरबाराची भास पर्शीयन 
आशिल्ल्यान मोगल काळांत तो भारतांत प्रसिद्ध जालो. जिलेबीच्या बाबतींत 


लेगीत हें खरें. ती एक मनगटात घालपाची वस्त आनी जिलेबीचो डिझायन 
पळयल्यार हें समजता. ' 


डी आता तू म्हाका सांगतलें गुलकंद लेगीत आनीक खंयच्यान तरी आयला !' 
हांवें व्हडल्यान कागाळ केल्लेवरी म्हळे. 


ते हांसलें, 'तुजें चूक न्हय. गुलकंद हें लेगीत पर्शीयन उतर. गुल म्हळ्यार 
गुलाब आनी कद म्हळ्यार गोड. गुल हें उतर गुलाब ह्या उतरांतल्यान आयलां.' 


हि ह्या सगळ्या माहितीन म्हजो मेंदू सामको थकिल्लो. जेन्ना संत्री पळयलीं, तेन्ना 
हांबे म्हळे, “आतां हाका हांव संत्रे म्हणचें ना, ताचें कन्नड नांव नारंगी. ' 

काकान ताळो खांकरलो. नारंगी हें भारतीय उतर पूण तें कर्नाटकांतल्यान 


> येबंक ना. तें दोन उतरांनी तयार जालां, नार आनी रंगी, म्हळ्यार सूर्यासारको कोर 


गो 


ips 
0 


आशिष्ठे.' 
ह्या चर्चेन म्हाका खऱयांनीच सामकें शेणिल्लेबरी दिसतालें . 


'जेन्ना लोक एका जाग्यार कांय काळ रावतात,' तो उलोवंक लागलो, 'तेन्ना 
नकळटांच ते खाण जेवण आनी भाशेसयत आपले भोंबतणची संस्कृताय आपलीशी 
करतात. केन्ना केन्ना, दुसर्‍या प्रदेशांतली पाककला आमी आमच्या थळाव्या 
पाककलेत हाडटात आनी ती आमची स्वताचीच समजतात. आमी ज्या जेवणाची 
आतां चर्चा केली, तातूंत नेमकें हेंच घडलां. ' 


हांबें म्हजी घड्याळ पळयली. म्हजो भायर सरपाचो वेळ जाल्लो. गुगल 
लेगीत दिवचो ना अशें गिन्यान म्हाका काकान दिल्लें. तेखातीर चड करून काकाचे, 
आनी हेरांचे हांवें मनासावन आभार मानले. 


घरा बता आसतना, आयतार आसून लेगीत रस्त्यार खूब रहदारी आशिल्ठी. 
पूण म्हाका वाज आयलो ना. काकाचें उलोवप याद करून म्हाका खोस जाताली. 
घडये हाकाच लागून म्हाका एक प्रसंग याद जालो. 


म्हजे आवयक दोन भयणी. जरी तीनूय भयणींचें लग्न एकाच राज्यांतल्या 
दादल्यां कडेन जाष्ठे, तरी तांच्या घोवाच्यो नोकऱ्यो वेगवेगळ्या भागांनी 
आशिल्ल्यो. एकलो दक्षीण कर्नाटकांतल्या पोरन्या म्हैसूर राज्यांत रावतालो. म्हजे 
आवय बापूय महाराष्ट्रांत रावताले आनी तिसरो कर्नाटकाच्या एका पयसुल्ल्या 
कोनशाक रावतालो. 


तांचे घोव निवृत्त जाल्या उपरांत, तीनूय भयणी हुबळीच्या एकाच वाठारांत 
रावंक लागल्यो. म्हज्या सगळ्या मावस भावंडांक मेळप आनी एकठांय जेवप 


म्हळ्यार मजा आशिल्ली. आमी कुटुंबांबांगडा सण परबो मनयतालीं. जरी प्रत्येकान 
आपल्या घरांतल्यान गोड कितेंय हाडलें तरी एकाच घरांत जेवण रांदताले. 


एका दिवाळेक, आमच्या घरांत कितलींशींच मिश्टान्नां आशिल्ली. म्हजे 
आवयन पुरी आनी श्रीखंड केष्टे. म्हैसूरचे म्हजे मावशेन किसमीस खीर आनी बिसी 

बेळे अन्न नांवाचो शीताचो एक प्रकार केल्लो, जाल्यार दुसरे मावशेन भिकणां घालून | 
गोडाची चिक्की आनी वांटकुळेच लाडू केल्ले. 


आमकां सगळ्या भुरग्यांक ते सगळे खावपाक खूब मजा आयिल्ठी. पूण 
आतां गाडयेंत पयलेच फावट म्हाका जाणीव जाली की सगळ्या भयणींनी जय 
रावतालीं थंयच्या वाठारांतलें कितेंतरी आपले भितर केळयष्ठे. आतां सगळीं लागीं 
लागीं आसून लेगीत प्रत्येकाच्या घरांतल्या जेवणांत विविधताय. आशिल्ठी. . 
भारतातल्या वेगवेगळ्या वाठारातलें जेवण कितलें उमळशीक वाडोवपी आसतलें | 
हाचो हांव विचार करूक लागलें. 


पनीर पिझा, चीज डोसा आनी भारतीय चायनीज जेवणाचो विचार म्हज्या 
मनात आयलो. हे लेगीत अशेच तरेन आयल्यात आसूंक जाय. 


भारत हो एक देश अशें खऱ्यांनीच कोणें म्हणलां काय? तो एक खंड - | 
सस्कृतायेन भरिष्को, जेवणांत विविधताय आशिल्लो आनी तरीय, हांगा रावपी सगळे 
काळजातल्यान भारतीय. 


® 

डड 


कर जब वळ 


हांव ल्हान आशिष्टे तेन्ना म्हज्या आजी आज्या वांगडा कर्नाटकातल्या एका 
[पुल्ल्या गांवांत रावतालें. 


म्हजी आजी कृष्णक्का, ही एक सोबीत बायल. ती खूब सादी रावताली. सण 
गा म्हत्वाची घडणूक आसल्यारूच बरी न्हेशिल्ली पळयल्या हांवें तिका. 


एक दीस, हांव शाळेंतल्यान परत आयले तेन्ना ती आपली व्हडली लाकडी 
ट उगडून बशिल्ली. तिच्यो रसमी साडयो आनी हेर आवडीच्यो वस्तू तातूंत 
'वरताली ती. केन्नाय तरी ही खाशेली पेट ती उगडटाली. म्हणटकच म्हाका सदांच 
॥तूंतल्या वस्तूंचे एक आकर्शण आसतालें. जें कितें करतां तें थंयच सोडून हांव 
तेचे म्हऱ्यांत बतालें. आयजूय तशेंच जालें. म्हजें दप्तर थंयच सोडून हांव तिचे 
हच्यांत धांबलें. जेन्ना हांबें बांकून पेटयेंत पळयलें तेन्ना म्हाका एक रुप्याचो 
क्रुकमाचो करंड, रुप्याची मूठ आशिल्ठो एक हारसो, एक हस्तिदंती फणी, आनी 
काय रुप्याचीं आयदनां दिसलीं. 

“म्हज्या लग्नांत म्हाका बापायन हें सगळे दिष्ठे, म्हजे आजयेन म्हळें. 
तिच्या आवाजांत अभिमान आशिल्लो. तिच्या बापायक वचून कितलींशींच वर्सा 


जालीं. 


हांबें कुकमाचो करंड हातांत घेतलो आनी पळोवंक लागलें. तो एक 
ज्र लघु प्रतिकृती कसो दिसपी वांटकुळोच करंड आशिल्लो. मातूय विचार 

करिनासतना हांवें ताचें धांपणें काडून तो उगडलो. भितर तीन भाग आशिल्ले. 
पयल्यांत म्होंवा मुसांचें मेण आशिल्ठे. दुसन्‍्यांत एक ल्हान वांटकुळोच हारसो आनी 
ताचे पोंदा कुकूम दवरपाक जागो. हांव सामकें पपा सून गेलें. 'अव्वा,' फार्टीफुडें 
जायत हांवें विचारलें, 'सगळ्या वस्तूंमदीं म्हाका ह कुकमाचो करंड आवडला. 
हांव व्हड जातकच तूं म्हाका हो दितली ?' 


“म्हाका तेरा नातवंडां आसात. प्रत्येकाक कितें तरी मेळूक जाय: पूण हांव 
हो तुजेखातीर दवरतलें,' जाप दितना ती हासली. 


उपरांत, ती व्हडल्या हारशा मुखार बसली. केंस वळयले, नाकांत नथ 
घाली, पांचव्या कोराची णव वारी बनारसी साडी न्हेसली आनी हळदुवोच पोलको 
घालो. व्हडलो कुकूम लायलो. मोतयांचीं कानांतलीं घालीं. हातांत पांचवीं 
काकणां आनी दोन भांगराचीं काकणां घालीं. मागीर तिणें आंबाड्यार फांती 
माळळी . उत्तर कर्नाटकांतले खंयचेय जाणटे बायलेवरीच जुस्त दिसताली ती. 


'अव्वा, आयज कसलोच सण ना. तूं अशी कित्याक न्हेसल्या? खंय 
वचपाची आसा तूं?' हावे विचारलें. 


'हांव भायर जेवपाक वतां आनी तुकाय म्हजे वांगडा व्हरतलें. चल, बेगीन 
तयार जा.' 


हांव कांय खीण ओगी राबलें. तेन्ना तिणें म्हळें, “तुज्या दनपारच्या शाळेचो 
हुसको करू नाका. तुजी शिक्षिकाय थंय येतलीं.' 


गांवांतल्या शाळांनी, अशे तरेच्यो गजाली नव्यो नाशिल्ल्यो. आमकां मदींच 
सप्तकांत सुटी मेळटाली, आनी मागीर आयतारा शाळा आसताली. सगळें सहज 


F 

| 
| 
| 


। 


| 
| 


जातालें आनी जीण सादी आशिल्ली. आनी हांव म्हळ्यार ह्या म्हज्या स्वताच्या | 


रानांत फुलपी एक कळो. 


म्हाका परत दुसरे फावट सांगपाची गरज नाशिल्ली. जेवणाक वचपाची म्हाका 
खोस जाली. हांब कपडे बदलपाक धांबलें. तेन्ना लेगीत, तयार जावपाक म्हाका 
कांय मिनटांवयर वेळ लागनाशिछ्लो. 


अंब्वा तशी चड उलोवपी न्हय, पूण ते दिसा ती बर्‍या मुडांत आशिल्ली. अशे 

तरेच्या कार्यावळींत म्हजो आजो तिचो वांगडा बच नाशिल्लो. म्हणटकच तिणें 
आपल्या घोबाक सांगले, “आयज हांव जेवणाक इंदिराच्या घरा वतां. तुमचें जेवण 
हांबे केळी पाना पोंदा धांपून दवरलां. जाता तितलें बेगीन जेवन घेयात.' 


म्हज्या आज्याक हांव मोगान शिग्गांव काका म्हणटालें. ताणें तकली 
हालयली आनी पेपर वाचीत रावलो. काय मिनटां भितर आमी भायर सरलीं आनी 
' इंदिरा आजयेच्या घरा दिकेन चलपाक लागलीं. 


'कितें आसा थंय ?' हांवें विचारलें. 
'म्हजी इश्टिण इंदिरा वाराणसी वचून आयल्या आनी आयज तिणें आमकां 
सगळ्यांक जेवणाक आपयलां. काशी समराधना नांवाची भोव मजेची परब ही.' 


“म्हळ्यार कितें? इंदिरा आजी जर खंय वचून आयल्या जाल्यार आमी तें 
कित्याक मनोबंक जाय? हुबळी वा गदग वचून परत येवपासारकेंच न्हय हैं? तेन्ना 
आमी कांयच मनयनात.' 


अव्वान हस्कार सोडलो. 'हबळी वचप आनी काशीक वचप हातूंत खूब 
व्हडलो फरक आसा. धर्तरेवयलो खूब पवित्र जागो म्हळ्यार काशी. थंय गंगा न्हय 
व्हांवता. पुराय संवसाराची निर्मणी करपी देव विश्वनाथ थय रावता आनी 
सगळ्यांक वर दिता अशें मानतात. धर्तरेवयलो ताचो प्रिय जागो हो. थंय 
न्हावपाखातीर अंयशीं घाट आसात. त्या शारांत हजारांनी संस्कृत पंडीत रावतात. 
आयज हांव न्हेसलां ते साडयेक बनारसी साडी म्हणटात. जर कोणाकूय असली 
साडी लग्नांत भेंट म्हण मेळळी जाल्यार ती काशीच्या पवित्र भुयेतली आशिल्ल्यान तें 
` भाग्य अशें मानतात. ' 


म्हर्जे पुरायेन समादान जावंक नाशिष्ठे. 'तरीय, अशे तरेचें जेवण कित्याक 
' दिवप?' हावें विचारलें. खरें म्हळ्यार, थयचें बरें बरें खाण खावपाची उमळशीक 
आशि्की म्हाका. 


'कोणूय कितलोच गिरेस्त वा देवाचो उपासक आसलो तरी काशीक वचप 
` सोपें न्हय. थंय वचून परत येबप भोव कठीण. कितल्योश्योच ट्रेनी आनी बसी 
बदलच्यो पडटात. पयलें म्हळ्यार, थयचे लोक हिंदी ही वेगळीच भास उलयतात. 

दुसरी गजाल, जांचेर आमी निंबून रावूंक शकतात अशे वा आमकां मार्ग दाखयत | 
अशे आमचे कोणूच सोयरे थंय नात. तिसरें म्हळ्यार, शिंयाळ्यांत थंय इतलें थड | 
आसता कीं झेलासारक्या न्हंयेत आमचे पांय लेगीत बुडोबप शक्य नासता. चवथी | 
गजाल, गिमांत गरमेंत जमीन इतली तापता कीं पुजेखातीर उकत्या पांयानी चलप 
शक्य नासता. पांचवी गजाल म्हळ्यार, थंयच्या थळाव्या लोकांक आमी भायले हैं. 
कळटकच ते आमकां फटोबंक शकतात. काशीक वचून परत आयलेच नात अशा | 
लोकांच्यो कितल्योश्योच काणयो आसात. म्हणटकच जेन्ना कोणूय परत येता, तेन्ना | 
आमी तांकां नशीबवान समजतात. हेच खातीर ते आमकां मेजवानी दितात आनी 
आमी तांकां भेंट दितात.' 

“तूं तांकां कितें दितली, अव्वा ?' म्हाका उमळशीक आशिह्छी. 

अव्वान हातांतली पोती उकती केली. भितर एक सोबीत सुती साडी आनी | 
कितलींशींच फळां आनी फुलां आशिल्लीं. | 

“आमकां कितें दितली ती ?' 


‘आमकां काशीचो एक धागो आनी गंगेचे इल्लें उदक मेळटलें. ह्यो दोनूय ! 
वस्तू भोव मोलादीक आसात. तो धागो तुज्या हातार वा गळ्यांत बांद सदांच. देव | 
सगळ्या संकश्टांतल्यान तुका बांटायतलो.' | 





ती खऱ्यांनीच एक बरी खबर आशिल्ली. म्हज्या फुडें जावपी परिक्षेत म्हाका । 
सुरक्षा जायच आशिष्ली. | | 


तूं खरेंच नशीबवान म्हण हे भुरगे पिरायेर तुकां तो मेळटा, ' अव्वान म्हळे. | 
म्हज्या हासपाचो तिणें वेगळोच अर्थ लायलो. | 


“काशीचो धागो कसो दिसता ?' 


“तो एक सादो गांठी मारिल्लो काळो धागो. भगवान शंकराचो एक व्हड आनी 
प्रामाणीक सेवक भैरवनाथ काशीची राखण करता. जर तूं काशीक गेलें आनी 
काळभैरवाच्या देवळांत गेलें ना, जाल्यार तुजी यात्रा वा प्रवास अर्दकुटो अशें 
मानतात. थंय काशीचो धागो तुका मेळटा. भैरवनाथान तुजी राखण करची म्हण तुवे 

& तो बांदूंक जाय. काशी यात्रा कठीण आशिल्ल्यान, सुरक्षीत घरा पाव मेरेन भैरवनाथ 


वॉ. क. 


४ अदृश्य रुपान तुजी राखण करता. मागीर तो दुसर्‍या भक्ताक मजत करूक परत 
४ वता, म्हजे आजयेन आपलें उलोवप सोंपयलें. 


हां, हांबे चिंतलें. “एका परस चड लोकांक घरा वचपाक मजत करपाची 


५ आसत जाल्यार ?' 


हांबें विचारचे आदींच, आजयेन जाप दिली, 'तूं आतां कितें विचारतलें तें 
हांव जाणां. भैरवनाथाक जाय तितलीं रुपां तो घेवंक शकता.' 
म्हणटकच, हावें विचारलें, ‘गंगेच्या उदकाचो उपेग कितें ?' 


“पिशें चली, गंगेच्या पवित्र उदकाच्या उपेगाचें हांव कशें वर्णन करू?' 
मोगान तिणें म्हजे तकलेर थापटिलें. गगा हें आमच्या देशाचे जीवन. दरेकल्याक 


' गंगेचे पवित्र उदक पियेवपाचे आसता. पूण दक्षीण भारतांत रावपी आमचे सारक्या 


लोकांक तें शक्‍य नासता. म्हण आमी कांय चमचे गंगाजल दवरतात. जे कोण 
आपले जिणेचे निमाणे खीण मेजतात ते गंगेचे पवित्र उदक पियेवन सर्गार वचूक 


। शकतात.' 


'अब्बा,' हांवें विचारलें, 'जर काशीक इतलें म्हत्व आसा आनी तुजो इतलो 


! बिस्वास आसा, जाल्यार काकान आनी तुवें थंय वचपाकच जाय. हांवूय तुमचे 


वांगडा येतलें.' 


अब्बा विचारांत पडली. “कर्नाटका भायर बचपाचें साहस हावें केन्नाच 
करूक ना,' तिणें म्हळे. “प्रवासात आसतना हांव आनी काका कायच खायनात हें 
तूं जाणा. काशीक वचपाक धा दीस तरी जाय. थंयची थळावी भास खबर 
नाशिल्ल्यान पंगडान प्रवास करप चड बरें. हांगा असो पंगड तयार करप भोब 
कठीण. आमीय जाणटीं जावपाक लागल्यांत. वाटर दुर्येत जावन पंगडार भार घालप 
आमकां नाका. म्हणटकच काशीक वचप हैं म्हजेखातीर चड करून सपनूच उरतलें. 
पूण इंदिरा आपल्या बापोल भावंडां वांगडा थय गेली हाची म्हाका खोस जाता. 
निदान तिका मेळून तिच्यो काणयो तरी हांव आयकूक शकतां.' 


ते वेळार, म्हजे आजयेची त्या पवित्र भूंयेर इतली भक्ती कित्याक आसा हें 

म्हाका समजूंक नाशिल्लें. रोकडींच, आमी इंदिरा आजयेच्या घरा पावलीं. पुराय | 
वातावरण परबेचें आशिषले. दरवंट्यार केळीचे खूंट आनी आंब्याची पानां लायिल्ठीं. ' 
सगळीकडेन फुलांची सजावट केल्ली. दारार सोबीत बरी रांगोळी काडिल्ली. हांगा थंय | 


धांवपी म्हज्यो वर्गइश्टिणी म्हाका रोकड्योच दिसल्यो. सगळ्या भुरम्याक म्हजी 
शिक्षिका घरा केल्लें सरबत दिताली. एके वटेन गंगाजलाचीं पन्नास आयदनां 
आशिल्लीं. सगळ्या आयदनां भोंबतणीं काळो धागो बांदिछ्लो. फुलांची सजिल्ल्या 
एका मेजार तीं सगळीं दाळून दवरि्लीं. सगळे पदार्थ वाडून एकूच केळीचें पान थय 


| 
| 
। 
| 
| 


| 
| 


दवरिष्धें पूण थंय कोणूच बसूंक नाशिल्लो. पानार आशिल्ले गोड पदार्थ मेजूंक म्हर्जे : 


मन थय पावलें. 


अब्वा आनी हांब मुखेल कुडींत भितर सरलीं. म्हजी आजी थंय सगळ्यांत 
जाणटी आनी लोकप्रिय आशिल्ल्यान तिका पळोवन लोकांक खोस जाली. अव्वा 
इंदिरा कडेन बळ्ळी, 'काशीक भेंट दिवन, गंगेत न्हावन, विश्वनाथाक पळोवन | 


आयले तूं. खरेंच कितलें नशीबवान तू.' 


इंदिरा आजी हळूच हांसली आनी आमकां दोगांकूय सकयल बसपाक 
सांगले. प्रवासाच्यो काणयो आयकुपाखातीर लोक तिचे भोंबतणीं जमिल्ले. 


कोणेंतरीं विचारलें, 'फामाद अन्नपूर्णा देवळाविशीं तुका किते दिसता ?' 
सुंदर आसा तें,' तिणें जाप दिली. “बिश्वनाथाच्या देवळापयलीं अन्नपूर्णचें 


देऊळ आसा. हें एकूच देऊळ अशें आसा ज॑य शंकर वाडगो घेवन आपले. 
बायलेकडे भीक आनी जेवण मागता. कांय खाशेल्या दिसाच तो देवळांत दिसता | 


अशें म्हणटात.” 


लोक चड प्रस्न विचारूक लागले आनी म्हाका वाज आयलो. 


हळूच, हांबें आजयेक धोंगशिलें. जेन्ना तिणें म्हजेकडेन पळयलें, तेन्ना हांबें | 


केळीच्या पानाकडेन बोट दाखोवन विचारलें, 'अव्वा, थंय कोणूच जेबंक कित्याक 
बसूक ना? म्हाका भूक लागल्या. हांव वचून जेवूं ?' 


'असलें चिंतू लेगीत नाका. तें जेवण भैरवनाथा खातीर. ताका खूब काम 


आसा आनी रोकडेंच परत वचपाक जाय. पूण तुका जाय जाल्यार तूं ताची प्रार्थना 

३ करूंक शकता.” 


थंय कोणूच बशिल्लो म्हाका दिसलो ना. तो अदृश्य आसता हाची म्हाका याद 


५ 


. जाली. म्हणटकच हांवें हात जोडले आनी पानाकडे पळयत प्रार्थना केली 


शं 


कांय वेळा उपरांत, आमी सगळीं सुरबूस जेवण जेवलीं. 


हि आमी परत वतालीं तेन्ना म्हज्या आजयेन म्हळें, “इंदिरान गंगेंतलें तीन पोशे 

उदक घेवन सुर्याक ओंपलें हें आयकून बरें दिसलें न्हय? काय बरें सोबीत दृश्य 

¦ आसतले तें. केन्ना केन्ना, म्हाकाय तशें करीन दिसता. आमच्या पोरसांतलो झरो हैं 

| लेगीत गंगेचेंच एक रूप अशी हांबें म्हजीच समजूत घाल्या. जर हांवें ताची पुजा 
| केली जाल्यार काशींतल्या गंगेक ती पावतली अशें म्हाका दिसता.' 


| घरा पावसर तिळसांज जाल्ली. पयसुल्ल्यान म्हाका वारांदार बशिल्लो आजो 
| दिसलो. काका म्हजो बरो इश्ट आशिल्ठो. ताका दिसभराची खबर सांगपाखातीर 
। हांब ताचे म्हर्‍यांत धांवलें. 


| जेन्ना हांव ताचेकडेन गेलें, तेन्ना ताणें हांसून विचारलें, 'तुबें काशीक वचून 
कितें सोडूक जाय तेविशीं तुजे आजयेन तुका सांगलें ?' 


तूं किते उलयता, काका ?' 


“आदल्या तेंपार, काशीच्या प्रवासाक दीस न्हय, तर म्हयने लागताले. 
आयज आमकां रेल्वे आनी रस्ते आसात पूण त्या काळार लोकांक चलत, 
रानांतल्यान वाटेर संकश्टांक तोंड दित वचचें पड़टालें. कितलेशेच लोक परत घरा 
पावनासले. वाराणशींतल्या प्रवेशावयलो जिझीया कर अकबर राजान काडून 
उडयलो. पूण औरंगजेबान तो परत लायलो. म्हणटकच काशीचो प्रवास म्हारग 
आशिल्लो. जर कोणाकूय काशी मेरेन पावपाक येस आयलें, जाल्यार ते एक 
वेगळोच सोपूत घेताले. तीन पोशे उदक हातांत घेवन, सुर्याक साक्षी दवरून, 
आपल्याक सगळ्यांत चड आवड़टा ती वस्त सोडून दिवप. अशे तरेन गंगेक दिल्ले 
उतर केन्नाच मोड़प ना आनी तें पुराय करूंक जाय अशें मानताले.' 


हांव भुले आनी काका फुडें उलयतलो म्हण रावलें. 

“हाचे कांय नेम आसात जे तुवें पाळूक जाय. ' 
कसले नेम? 


शीत, गवांचें पीठ, दूद, कडण, तूप वा गोड सोडूंक जायना. एक भाजी | 
आनी एक फळ जें तुमच्या गांवांत वा भोंबतणच्या वाठारांत पिकता तें, आनी | 
आवडटा तें गोडशें सोडूं येता. म्हणटकच, जर तुका जिलबी आवडटा, जाल्यार | 
तुज्यान ती सोडपाचो सोपूत घेवं येता. पूण तुका जें आवडना देखीक कारातें, तें तूं 
सोडूंक शकना. जेन्ना तुवें सोडिल्ली वस्त तुका दिसतली तेन्ना तुका काशीची याद 
जातली | 


'हें खूब कठीण, काका !' 


म्हर्जे आयकूक नाशिल्लेवरी काका उलयत रावलो, “घोव आनी बायल जर : 
वांगडाच गेलीं, जाल्यार दोगांय एकूच वस्त सोडूक शकतात. तें सोपें, कारण मागीर 
वेगवेगळे रांदपाची गरज नासता. पूण जर घोव आनी बायल वेगवेगळीं गेलीं आनी ' 
तांणीं बेगवेगळ्यो वस्तू सोडपाचें थारायलें जाल्यार दोगांनीय एकमेकांनी सोडिल्ली 
वस्तू मानून घेवन सोडूक जाय,' इतले मजगतीं, अब्वा वारांदार पावली 


“हें सामकें बिचित्रशें दिसता!' हांबें चिंतलें. हांबें विचारलें, 'जें आवडटा तें 
सोड़प खूब कठीण आसता, काका ?' 


'तें द्रेकल्याचेर निंबून आसा. जर तुवें तुजो सोपूत पाळपाचें सामकें 
काळजासावन आनी मनातल्यान थारायलें, जाल्यार त्या वस्तूची इत्सा कालांतरान 
कमी जाता. ते वस्तूबगर जियेवपाची संवय जाता. ' 


'तूं काशीक गेलो जाल्यार कितें सोडटलो ?' हांवें मिश्किल प्रस्न केलो. 


“म्हाका तुजी अव्वा आवडटा म्हणटकच हांव केन्नाच काशीक बचचों ना.” 
लिकलिकपी दोळ्यांनी ताणें जाप दिली. 


४ जरी अव्वा म्हातारी आशिल्ली, तरी अकस्मात ती लजली आनी बेगीन भितर 

गंभीर आवाजांत ताणें म्हळे, 'थंय वचप आमच्या हातांत ना. भगवान 
विश्वनाथाची इत्सा ती. आमचो वेळ येता तेन्ना तो आमकां आपयतलो.' 


बर्सा गेलीं आनी रुतूय फाटीं गेले. काशीक वचनासतना अव्वा संवसार 
सोडून गेली. तिका सदांच जाय आशिल्ल्या दिसाच ती गेली. भीष्माष्टमीच्या दिसा, 
वा ज्या दिसा भीष्म गेल्लो त्या दिसा. ह्या दिसा सर्गाचीं दारां उकतीं आसतात अशें 
मानतात. तेन्ना हांव पुण्यांत आशिल्ले आनी हुबळी पावल्या उपरांत म्हाका फकत 
तिच्यो अस्थी आनी वणटीवयलो तिचो फोटो पळोवबंक मेळ्ळो. अव्वाची याद 
म्हज्या मनात सदांच एक उद्योगी, आनंदी, मजत करपी आनी मायेस्त बायल 
अशीच उरली. 


अव्वाचे निमाणे इत्सेप्रमाण, म्हजे मावशेन म्हाका तिचो कुकमा करंड दिलो 
आनी हावें तो मोलादीक खजिन्यावरी सांबाळून दवरलो. पूण ताचो तिचेइतलो चड़ 
बापर मात केलो ना कारण तो वेळ मेरेन भारतीय बाजारांत तिकल्यांचीं पाकिटां 
आयिल्लीं. 

जसो काळ गेलो, तशें हावें चड़ वाचन सुरू केलें. बुद्ध धर्मान म्हाका पुरायेन 
भूल घाली. बुद्धाच्या दयाशील काळजान म्हाका जे तरेन हालोबन सोडलें तें 
उतरांनी सांगूक जावचें ना. आनी मागीर ताणें तो फामाद मदलो मार्ग कित्याक 
घेतिक्लो हें म्हाका समजलें. बुद्ध धर्माचें प्रतीक एक चाक दोन हरणांनी दाखयि्छे 
आसा. बुद्धाचे जिणेंत सारनाथाचें म्हत्व व्हड आसा. ताच्या पयल्या धर्मोपदेशाचो 
जागो म्हळ्यार सारनाथ. वाराणसी सावन कांय किलोमिटर पयस आशि्लें हरणांचें 
एक उद्यान. मागीर म्हाका जाणीव जाली की शाराक हें नांव वारणा आनी अस्सी ह्या 
दोन न्हंयांबयल्यान मेळळां. ह्यो न्हंयो फुडें वचून गंगेक मेळटात. हो एक पवित्र 
जागो अशें मानतात. 


इसवी सन पूर्व 629 वर्सा जेन्ना ह्यू एन त्संगान भारताक भेट दिली, तेन्ना ताणें 
वाराणसीचें भोव खोलायेन वर्णन केलें. तेच बराबर थयचीं देवळा, झरे आनी 
भोंबतणच्या वाठाराची गिरेस्तकाय हाचेंय वर्णन केलें. काशीक वचपाची म्हाका 
खर इत्सा जाली पूण कांय ना कांय कारणान काम आनी नित्यक्रमाक लागून तें 
जमनाशिष्ठे. 


तीन हजार टांके | 49 


995 वर्साचे दिवाळेंत, म्हाका भेट म्हण एक पुस्तक मेळ्ळें, ताचें नांव बनारस: 
उजवाडाचें शार. बरोबपी डायना एल. एक. सणाची सगळी मजा सोंपतकच 
वाचतलें म्हण हांवें ते काडून कुशीक दवरलें. 


त्या वर्सा, आमच्या कुटुंबान पारंपारिक आरती करून सण मनोवपाचें 
थारायलें. हावें म्हज्या कुडींत वचून पोरनो खण उगडलो. पुजे खातीर रुप्याचें ताट 
सोदपाक हांवें तो बयर सकयल केलो. अचकीत, म्हाका कुकमाचो करड दिसलो. 
अव्वाची सामकी खर याद आयली. हांव ताट विसरून गेलें. हळूच, हांबें तो भायर 
काडलो आनी ती कशे तरेन कुकूम लायताली ताची याद जाली. काशी 
समराधनेखातीर ती तयार जातना म्हाका दिसली. जेवणाखातीर आमी कशे तरेन 
चलत गेछ्लीं, तो मोलादीक करंड म्हाका दिवंचो म्हण कशे तरेन हांव तिका पिडटालें 
तीय याद जाली. काशीच्या पवित्रतायेचेर तिचो काळजासावन विस्वास आशिल्लो 
पूण ती केन्नाच थंय गेली ना आनी ते खातीर खंतय केली ना. हांवें चितलें, 'काशीक | 
वचप आतां कठीण ना. तेभायर, म्हजेकडेन डायनाचें पुस्तक आसा. वचचे पयलीं 
शाराची वळख करून घेवपाक म्हाका ताचो आदार जातलो. घडये, म्हजे आजये 
खातीर तरी हावे हैं करूक जाय.' 


'तू कितें थंय ध्यान करता?” म्हजे आवयन उलो मारलो आनी म्हज्या 
विचारांत खंड पडलो. “सगळे रावल्यात.' 


रोकडेंच रुप्याचें ताट सोदून कुकमाच्या करंडासयत हांबें आवयकडेन दिलें. 


'वा, म्हज्या आवयची मोलादीक वस्तू ती. आयज तिचो आत्मो आमचेमदीं 
आशिल्लेवरीच दिसतलें,' आवयन म्हळें. 


सणाचो बोवाळ संपलो आनी हांबें डायनाचें पुस्तक वाचूंक सुरवात केली. 
सर्वोत्कृश्ट आशिष्ठे तें. खरें म्हळ्यार, लेखकाचो हार्वर्डातलो पी.एचडीचो प्रबंध 
आशिल्लो तो. तें, एक विदेशी चली. भारतांत येवन आमच्या देशांतल्या धर्मीक 
जाग्यांचो अभ्यास करपाक कांय वर्सा हांगा राविठ्ठे. आनी हांगा, हांव कांयच 
करिनाशिष्ठे. म्हाका म्हजीच लज दिसली. म्हजे भुरगेपणांतली उमळशीक आनी 
आजयेची इत्सा पुराय करपाखातीर जाता तितले बेगीन काशीक वचपाची प्रेरणा 
म्हाका ह्या पुस्तकान दिली . 

फेब्रुवारी ।996 वर्सा, हांव एकलेंच थंय गेलें. हॉटेलांत राबले. थय 
शाराच्या कोनश्याक जाचें देऊळ आशि्ठे त्या भगवान विश्वनाथाचें दर्शन घेतलें. 
तीन पानांच्या बिल्वपत्रान ताची पुजा करताले आनी थंय जमिल्ले भक्त ताका सतत 
अभिशेक करताले. थंय बंदूक घेवन पहारेदार आशिल्ले. सरयांची वंय कशी घाल्ली 
आनी देवळा कुशीक ग्यानवापी मशीद आशिल्ली. म्हज्या मनांत आशिल्ल्या 
. वेगळ्याच प्रतिमेक लागून मातशी निरशेणी आयली म्हाका. पूण देशाच्या 
वेगवेगळ्या भागांतल्यान येवपी वेगवेगळ्या पिरायेच्या लोकांचो विस्वास पळोवन 
हांव चकीत जालें. 


दर्शन घेवन जातकच हांव मनकर्णिका घाटार गेलें. त्या जाग्यार सदांच रात 
दीस मडीं लासतात. काशींत मरण येवप म्हळ्यार सर्गात प्रवेश हो विस्वास वाडट्या 
साक्षरते उपरांत आनी बदलपी संस्कृताये उपरांत लेगीत बदलूंक ना. हांबें अजून 
कांय घाट पळयले आनी ह्या पवित्र शारांतलो कचरो पव्ठोवन म्हाका अजाप जालें. 
मदन मोहन मालवीय हांणीं एकट्यानूच स्थापन केल्ल्या बनारस हिंदू 
विश्वविद्यालयाक तशेंच भूल घालपी चित्रांतल्यान हिंदुस्थानी रागांची वळख करून 
दिवपी सोबीत संग्रहालयाक हांवें भेट दिली. 


कितल्याश्याच ल्हान व्हड देवळांक हांवें भेट दिली. तशेंच अन्नपूर्णा देवी, 
भैरवनाथ, संकटमोचन नांवाचें फामाद हनुमान मंदिर हांवें पळयलें. त्या हनुमानाच्या 
देवळांत भक्तांरस चड माकड आशिष्ठे. म्हजे भोंबतणीं कितलेशेच काळे धागे 
विकपाक आशिष्ठे. पूण आतां म्हजो ताचेर विस्वास नाशिल्ल्यान हांबें तो विकतो 
घेतलो ना. गंगेचें पवित्र उदक वेगवेगळ्या आकारांत आनी प्रमाणांत विकपाक 
आशिल्लें. आयज लेगीत, गगेचें उदक पवित्र मानतात. 


कारणाशिवाय काशीच्या ल्हान ल्हान गल्ल्यांनी हांव भोंवलें. त्या खिणांचो 
आनंद घेतलो. सोबीत देखाव आनी सुंदर साडयो म्हजे नदरेक पडल्यो. कितलो 
डौलदार सोद हो साडी म्हळ्यार. ग्रीक, रोमन आनी आमचो स्वताचो. साडी 
न्हेसपाची पद्धत लेगीत वेगवेगळी. जेन्ना जेन्ना हांव विदेशांत प्रवास करतां तेन्ना 
म्हाका कितलेशेच लोक मेळटात जांकां बॉर्डर, जर, पदर हांची भूल पडटा. ह्या 
सगळ्याक लागून जी बायल साडी न्हेसता तिका आपशींच एक वेगळें आनी 

भारदस्त स्वरूप येता. फाटल्या कांय वर्सांत बदलिल्ल्या पूण आजूनय सोबीत 
दिसपी एकमेव अशा बनारसी साडयांचो काशीक अभिमान आसा. हांवें 
स्वताखातीर कांय साडयो विकत्यो घेवपाचें थारायलें. एक हलक्या कोराची, एक 
गाड, सांजची न्हेसूंक योग्य अशी आनी अव्वाकडे आशिल्ली तशी एक गाड पांचव्या 
कोराची. विक्रेते म्हाका आनी हेर लोकांक आपयताले. साडयो घेवप म्हाका खूब 
आवडटालें. पूण मागीर हांवें म्हजो विचार बदललो. 'गडबड कित्याक करप? 
आनीक कांय साडयो पळोवन मागीर फाल्यां हांव घेतलें, ' हावें चितलें. म्हणटकच 
हांव फकत नियाळीत फुडें गेलें. 


मागीर परत एक फावट हांव घाटार गेलें. निमाणें व्यस्त अशा दशाश्वमेध 
घाटार पावलें. गर्देत सांजच्या आरतेची तयारी चलताली. हावें पर्यटकांकडेन 
पळयलें. ते फकत वेगवेगळ्या राज्यांतल्यान न्हय तर वेगवेगळ्या देशांतल्यानूय 
आयिष्ठे. ते हांसताले आनी आपले भोंबतणचे फोटो काडटाले. घाण, धाकटुल्यो 
गल्ल्यो आनी भ॑य दिसपासारक्या त्या सगळ्या गर्देचो तांचेर कांयच परीणाम जावंक 
नाशिछ्लो. साधू ध्यान लावन बशिछ्ले आनी चडशे भक्त उदकांत बुडी मारपाची तयारी 
करताले. म्हाका मोह जालो. “हांवेंय कित्याक गंगेंत न्हावंचें न्हय? घडये हांवूय 
तीन न १ उदक गंगेक अर्पण करून म्हजो काशीचो अणभव पुराय करूक 
शकतले. ' 


हावे सरभोंवतणी पळयलें आनी थंयचे घाणीन अकस्मात म्हाका विचार 
करूक लायलो. हांव थंय न्हावचें ना. अकस्मात म्हाका गाय घाटालागीं रावपी 
आदलो इश्ट अजयाची याद जाली. म्हजेखातीर योग्य आनी कमी गर्देचो निवळ 
जागो आसा जाल्यार घड़ये ताका विचारू येत. 


म्हण हांवें लागींचो एक पे फोन सोदून ताका फोन केलो. हांव येतलें हें ताका 
कळोवंक नाशिल्ल्यान अजय बेजार जावप सभावीक आशिल्ले. हांवें आसा थंयच 


रावचें अशी कडक सूचना म्हाका दिवन, कांय मिनटां भितर तो आपले स्कुटरीर थंय 
आयलो. 


ह्या शारांत तुजो इश्ट आसतना तूं हॉटेलांत कित्याक राबलां ? तुवें रोकडेंच 
म्हज्या घरा येवंक जाय. ताणें आग्रो केलो. 

हांबे मानून घेतलें. ताच्या मोगाळ आदरातिथ्याक न्हयकार दिवपाचे म्हाका 
कारण नाशि्े. 


हांव ताच्या हवेलींत गेलें. थंय तीन कुटुंबा रावतालीं. त्या व्हडल्या घरांत 
दरेका कुटुंबाची वेगळी रांदचीकूड आशिल्ठी, आनी तीं आप आपल्या भागांत 
रावतालीं. अजयाच्या वांट्याच्या घरांतल्यान गंगेचो देखाव आनी नदर वता 
थंयमेरेन सांजचे लिकलिकपी दिवे दिसताले. 


ताचे बायलेन, निशीन म्हाका काशीची रुचीक मिठाय, मचमचीत जेवण 
आनी पान खावंक घालें. उपरांत, ताणें म्हाका एका हिंदुस्थानी संगीत महोत्सवाक 
व्हेलें. बिसमिल्ला खान आनी रवीशंकर हे महान संगीतकार काशी शारातले. हैं शार 
बुरशें आसलें तरी ताच्या जीणेची आनी संस्कृतायेची उदरगत जायत आशिली. 


फांतोडेर हांव गाय घाटार, न्हावपाक तयार आशिष्ठे. हांव एकटेंच सोंपणांचेर 
बसलें आनी मागीर भुजामेरेन उदकांत बुडले. उदक सामके थंड आशि्ले. म्हजे 
कुडीक त्या तापमानाकडे जुळोबन घेवंक मातसो वेळ लागलो. 


हांवें म्हज्या पोशांत इल्ले उदक घेतलें आनी रोकडेंच म्हर्जे मन अव्वाकडेन 
पावलें. थंय आशिल्ली ती - पांचवी साडी न्हेसून, हळदुवो पोलको घालून, म्हजेकडे 
मोगान पळयत, म्हाका गंगेतल्या तीन पोशे उदकाविशीं सांगताली. सुर्य अस्तंमतेक 
बतना वारांदार बशिल्लो, कोणें काशीक भेट दिवप तें विश्वनाथ थारायता अशें 
म्हाका सांगपी काका दिसलो. म्हज्या जाणट्या आजयेक आनी आज्याक शाराचो 
आनी गंगेचो कितलो मोग आशिल्लो. म्हज्या दोळ्यांत दुकां आयलीं. इतलीं 
समादानी आनी खर विस्वास आशिल्लीं आजो आजी मेळप हें खरेंच म्हर्जे भाग्य. 

“काशीक भेट दिवप आता कितलें सोंपें आसा,' हांवें चिंतलें. 
'बंगलोरसावन दिल्ली आनी थंयसावन वाराणसी वचपी विमान घेतलें आनी पांच 
वराभितर हांव हांगा पावलें.' आतां काशी समाराधना वा पवित्र उदकाचें आनी 
धाग्याचे वांटप नाशिछ्लें. कोणाकूच वेळ वा आवड नाशिल्ली. 


हावे उदेत्या सुर्याकडे पळयलें आनी हांव बर्तमानांत आयले. हांवें पयलो 
पोसोभर उदक घेतलें आनी स्वताकूच सांगलें, हे गंगे, उदेत्या सुर्याक साक्ष दवरून, 
हांव हो पोसो म्हज्या आजो आजयेच्या वतीन ओंपतां. आतां ते ज॑य खंय आसात 

थंय तांच्या आत्म्यांक शांती आनी सुख मेळूं. ' 
म्हाका सुसेग दिसलो. जरी तांणीं म्हाका केन्ना सांगूंक नासलें तरी हार्वे तांची 
इत्सा पुराय केल्ली. 


मागीर हांवें आनीक एक पोसोभर उदक घेतलें आनी व्हडान म्हळे, हे गंगे, 
सुर्य साक्षी आसा. तूं आमच्या देशाची जीवनरेखा आसा. तुज्या कांठार 
कितल्याश्याच राज्यांचो उदय आनी अस्त तुर्वे पळयला. ह्या भुंयेर जल्माक आयलें : 
म्हण हांव उपकारी आसा. हांव ह्या देशार्चे नागरीक हाचो म्हाका अभिमान आसा. 
तुजी सदांच भरभराट जावं. हो एक पोसोभर उदक सोडून तुका दिवपा सारके 
म्हजेकडेन कांयच ना. ' 


तिसरो पोसो भरलो आनी म्हाका म्हज्या आज्याचीं उतरां याद जालीं, 'तुका 
जें सगळ्यांत प्रिय तें सोडून दी. 

'म्हज्यांतलें कितें हांव सोडूंक शकतां? हांवें चिंतलें. म्हाका जीण, रंग, 
आकार, निसर्ग, संगीत, कला, वाचन आनी खरेदी, चड करून साड़यांची, प्रिय 
आसा. नैसर्गीक रंगांची म्हजी निवड सामकी लोकप्रिय आशिङ्ली आनी वर्सा वतात 
तशे साडयांचे बदलपी डिझायन पळोवंक म्हाका आवडटालें. “काशी शार जर 
म्हाका जें सगळ्यांत प्रिय आसा तें मागता, जाल्यार सुर्याचे साक्षीन हांव, जेवण, 
वखदा, प्रवास, पुस्तकां आनी संगीत ह्यो गरजेच्यो वस्तू सोडून, बाकी सगळे तरेची 
खरेदी आयच्यान सोडून दितां. जिणेच्या शेवटामेरेन हांव हें करतलें,' हांवें म्हळें 
आनी विधी पुराय केलो . 


हळू हळू म्हजो पोसो हावें गंगेत रितो केलो. 


| खंयतरी पयस, म्हजो आजो हांसलो अशें जाणवलें. कांय मिनटां उपरांत, . 
हांव उदकातल्यान भायर आयले आनी तुवालो गुठलावन सोपणांचेर बसलें. 


म्हणटकच आतां हे फुडें म्हज्या साडयांच्या निवडीचे कौतूक जावंचें ना. 
म्हजे कोणूच इश्ट म्हाका लग्नाच्या साडयांच्या खरेदीक आपोवचे नात. ते दिसा 
काशीत साडयो खरेदी करपाचें थारायिल्ल्यान म्हजो हो सोपूत हांव पाळूंक शकतलें 
काय ना हो हुसको आशिल्लो. खरेदी सोडप हें त्या खिणाच्या उत्तेजनेक लागून 

आशिल्लें काय खंयतरी हें आदीं थारायल्लें आशिल्ठे हाचो हांव विचार करताले. 
आयज मेरेन, हांव हैं नकळ. 


हांब उठले, कपडे बदलले, अव्बाच्या करंडांतल्यान कुकम काडलो आनी 
म्हज्या कपलार तेंकयलो. 


बीस वर्साआदली ही गजाल. 


तो सोपूत म्हळ्यार स्वातंत्र्याचे प्रवेशदार हें सत्य. कितेंतरी मेळोबपाची इत्सा 
कालांतरान नश्ट जायत गेल्या. वर्सांतल्यान एकदां, कांय वळखीचे इश्ट आनी 
भयणीनीं आपल्या आवडीच्यो साडयो म्हाका दिल्यो. कितलोसोच तेंप हांव त्यो 
घोस्तान न्हेसलें. पूण जशीं वर्सा गेलीं तशी म्हजी तातूंतलीय आवड सोंपली. म्हाका 
कांयच दिवंचें न्हय अशी हावें तांकां विनंती केली. 


निमाण्या पोसोभर उदकान म्हजी जीण सासणाची बदलून उडयली . 


कक की 

अर 
कॅटल क्लास 


पोरू वर्साची खबर. हांव लंडनाच्या हिश्रो आंतरराष्ट्रीय विमानतळार 
विमानांत चडपाखातीर उबे आशिल्ले. विदेशांत आसतना लेगीत सहसा हांब साडीच 
न्हेसतां. पूण प्रवासांत म्हाका सलवार कमीझ घालप बरें दिसता. म्हणटकच हांव, . 
एक ज्येश्ठ नागरीक विशिश्ट भारतीय पोशाखांत टर्मिनल गेटीर आशिष्ठे. 


बोड़ींग सुरू जावंक नाशिल्लें. म्हणटकच हांव बसून म्हजे सरभोंबतणीं | 
पळोबंक लागलें. विमान बंगलोर वचपाचें आशिल्ल्यान म्हजे भोंबतणचे लोक 
कन्नड भाशेंत उलयतात तें कानार पडटालें. म्हजेच पिरायेचीं कितलींशींच जोड़पीं 
म्हाका दिसलीं. चड करून तीं अमेरिका वा ब्रिटनांतल्यान आपल्या भुरग्यांक 
बाळटेराक वा नवें घर लावपाक मजत करून परत येतालीं. कांय ब्रिटीश वेवसायिक 
भारताच्या प्रगतीविशीं एकमेकांकडेन भासाभास करताले तें आयकूक येतालें. कांय 
तरनाटे आपल्या हातांतल्या उपकरणां सांगाता व्यस्त आशिल्ले, जाल्यार कांय भुरगीं 
रडटालीं आनी हांगा थय धांवतालीं. 


कांय मिनटां उपरांत, बोडींगाची घोशणा जाली आनी हांब रांगेत उबे रावले. 
म्हजे मुखार आशिल्ठी बायल बरी रसमी इंडो वेर्स्टन कपडे, हातांत गूच्ची कंपनीची 
हँडबॅग आनी उंच खोटांचीं जोतीं घालून आशिल्ली. तिचे केंस लेगीत सामके 
वेबस्थीत आशिछ्ले. तिचे कुशीक आशिल्ली तिची इश्टिण एक उंची रसमी साडी 
न्हेशि्ली. तिच्या गळ्यांत मोतयांचो हार, मॅचींग कानांतलीं आनी हातांत नाजूक 
वज्राची कांकणां आशिल्लीं. 

हांबें लागींच आशिल्ल्या वेंडींग मशीनाकडे पळयलें. रांग सोडून इल्ले उदक हाडचें 
अशें हांब चिंततालें. 
अकस्मात, म्हजे मुखार आशिल्ली बायल फाटल्यान वळ्ळी आनी दोळ्यांत 


सामकी काकूट घेवन म्हजेकडेन पळोवंक लागली. आपलो हात लांबोवन, तिणें 
विचारलें, 'तुजो बोडींग पास हांव पळोवंक शकतां, प्लीज ?' 


हांव म्हजो पास तिच्या हातांत दिवंक बतालें पूण ती एयर लायन्साच्या 
कर्मचाऱ्याभशेन दिसनाशिल्ल्यान, हांबे विचारलें, “कित्याक ?' 


“ही रांग फकत बिझनेस क्लासाच्या प्रवाशांखातीर आसा,' तिणें 
: आत्मविस्वासान म्हळे आनी आपलें बोट इकॉनॉमी क्लासाच्या रांगेबटेन दाखयलें. 
| “तुवें वचून थंय उबे रावंक जाय, तिणें म्हळे. 

म्हजेकडेन बिझनेस क्लासाची तिकेट आसा हैं हांव तिका सांगूंक वतालें. 
' पूण मनांत वेगळोच विचार येवन ओगी रावलें. हांव बिझनेस क्लासाच्या लायकीचे 
' ना अशें तिका कित्याक दिसले हें म्हाका जाणून घेवपाचें आशिष्ठे. म्हणटकच, हांवें 
| परत प्रस्न केलो, 'हांबें थंय वचून कित्याक रावंक जाय ?' 


तिणे हुस्कार सोडलो. 'समजावन सांगतां तुकां. इकॉनॉमी आनी बिझनेस 
| क्लासाच्या तिकेटीच्या किंमतीत व्हडलो फरक आसा. बिझनेस क्लास सुमार 
| अडेच पटीन चड आसा...' 


“म्हाका दिसता तिपेटीन,' मदींच तिची इश्टिण उलयली . 


'सारकें,' तिणें म्हळे. “म्हणटकच बिझनेस क्लास तिकेटी वांगडा कांय 
खाशेल्यो सुविधा मेळटात. ' 


'खऱ्यानीच?' हावें म्हाका खबर नाशिष्लेवरी दाखोवन मस्करी करपाचें 
थारायलें. “कसले तरेच्या खाशेल्या सुविधा विशीं उलयतात तुमी ?' 


ती बेजारिठ्लेवरी जाली. ‘आमकां दोन बॅगा व्हरूक मेळटात जाल्यार तुमकां 
एकूच. आमकां कमी गर्देच्या रागेंतल्यान विमानांत चडूक मेळटा. आमकां बरें 
जेवण आनी सीट दितात. आमी सीट लांब करून ताचेर न्हिदूंक शकतात. आमचे 

खातीर स्वतंत्र टेलिव्हिजन स्क्रीन आसता आनी प्रवासी कमी आसले तरी | 
प्रसाधनगृहां आसतात. ' 

तिच्या इश्टिणीन म्हळें, “आमच्या बॅगांखातीर चेकइनाक अग्रक्रम मेळटा. 
हाचोच अर्थ प्रवास सोंपतकच आमकां त्यो पयलीं मेळटल्यो. आनी आमका 
फ्रीकेंट फ्लायर कार्डाचेर चड फ्लायर मायल्स मेळटात. ' 

“आतां तुका फरक कळ्ळाच न्हय, म्हणटकच तूं इकॉनॉमी रांगेंत वच्‌ 
शकता, तिणें आग्रो केलो. 


“पूण म्हाका थंय वचपाचें ना,' हांव ठाम आशिल्ठे. 


ती आपले इश्टिणीकडे वळ्ळी, 'ह्या कॅटल क्लास लोकाकडेन वाद घालप 


कठीण आसता. कर्मचाऱयान येवन तिणें खंय रावप तें सांगूदी. ती आमचें आयकुची 
| | 
| 





जा. | 


म्हाका राग आयलो ना. 'कॅटल क्लास' ह्या उतरान म्हाका भूतकाळांत 
पावयलें. ताका लागून म्हाका आनीक एका प्रसंगाची याद जाली. | 


एक दीस, हांव म्हज्याच बंगलोर शारांत एका संपन्न अशा डिनर पार्टेक गेल्ले | 
कितलेशेच थळावे प्रतिश्ठीत आनी उच्चवर्गीय लोक थंय आयिद्ले. हांव कांय! 
लोकांकडेन कन्नडांत उलयतालें. तेन्नाच एक मनीस म्हजेकडेन आयलो आनी! 
सवकास, स्पश्ट इग्लीशींत ताणें म्हाका म्हळें, “हांव म्हजी वळख करून दिवं! | 
हाव. 


घडये म्हाका भास समजुपाक अडचण आसा अशें तो समजल्लो. 
हांव हांसलें, 'तुमी म्हजेकडेन इंग्लीशींत उलोबंक शकतात. ' 


क 'ओह,' मातसो गांदळून, ताणें म्हळें, “म्हाका माफ करात. तुमी कन्नड 
भाशेंत उलयतात तें आयकलें आनी म्हाका दिसलें इंग्लीशीची तुमकां संवकळ ना.' . 


“आपली थळावी भास जाणा जावपांत लज दिसपासारकें कांयच ना 
खरेपणी, तो म्हजो अधिकार आनी हक्क. जेन्ना कोणाक कन्नड समजना तेन्नाच हां. 
इग्लीशींत उलयता. ' 

एयरपोर्टा बयली म्हजे मुखावयली रांग फुडें सरपाक लागली आनी हांव 
प्हज्या चिंतनांतल्यान भायर आयले. फुडें आशिल्ल्यो दोगी बायलो एकमेकांमदीं 
फुतफुतताल्यो, 'आतां तिका दुसरे रांगेत धाडटले. केदी व्हडली जाल्या पळय 
आतां ती रांग. आमी सांगपाचो कितलो यत्न केलो, पूण ती आयकूंक तयार ना 


म्हजो बोडींग पास दाखोबपाची पाळी आयली तेन्ना, तीं मातशीं फुडें बचून 
कितें जाता तें पळोवपाक उबीं राविल्लीं म्हाका दिसलीं. कर्मचाऱ्यान म्हजो बोडींग 
पास घेतलो आनी म्हळे, 'वेलकम बॅक! आमी फाटल्या सप्तकांत मेळिळल्लीं, सारकें 
न्हय?' 


रे “हय, ' हावें जाप दिली. 
| ती हांसली आनी फुडल्या प्रवाशाकडे वळ्ळी. 


हो विशय हांगाच सोडून दिवप अशें चितून हांब त्या दोगांफुडे चलत रावले. 

“पूण मागीर म्हजो विचार बदललो आनी हांव फाटीं परतले. “म्हाका एक सांगात, 

म्हाका बिझनेस क्लास तिकेट परवडना अशें तुमकां कित्याक दिसले? आनी समजा 

४ म्हजेकडे तें नाशि्ले, तरी हांवें खंय उबे रावचें हैं सांगपाचो अधिकार तुमकां आसा? 
- हांवें तुमची मजत मागिल्ली ?' 


दोगांय मोन्यांनी म्हजेकडे पळयत रावली. 


| “तुमी “कॅटल क्लास' हें उतर वापरलें. क्लासाचो अर्थ व्हडा प्रमाणांत पयसो 
| आसप असो न्हय, म्हज्या मनांतलें तांकां सांगलेबगर रावू नज जावन, हांव फुडें 
उलयत राबले. “ह्या संबसारांत पयसो जोड़पाचे कितलेशेच चुकीचे मार्ग आसात. 
ऐशआराम आनी विलास विकते घेवपाइतलीं तुमी गिरेस्त आसत घडये, पूण तो 
पयसो क्लासाची व्याख्या करूंक शकना. तुमकां तो विकतो घेवपाची तांकूय दिना. 
मदर तेरेसा एक पयल्या दर्जाची बायल आशिह्ली. तसोच भारतीय वशाचो व्हड 
| गणीतज्ञ मंजूळ भार्गव लेगीत. पयसो मेळयतकच आपशींच क्लास मेळटा हो विचार 
| आतां पोरनो जालो. 


जापेक रावनासतना हाव गेलें. 

सुमार आठ वरां उपरांत, हांव म्हज्या मुक्कामार पावलें. तो मदलोच दीस 
आशिल्ल्यान जाता तितले बेगीन हांव ऑफिसांत वचपाक गेलें. थंय पावतकच 
कळळे कीं आयज सबंद दीस म्हाका वेगवेगळ्यो मिटींग्स आसात. कांय वरां 
उपरांत, म्हाका खूब पुरो जालें आनी जेट लॅगाचो त्रास जावंक लागलो. म्हण त्या 
दिसाची निमाणी मिटींग तूंच घे अशें हांबें म्हज्या कार्यक्रम अधिकाऱयाक सांगलें. 


“सॉरी मॅडम', पूण ह्या चर्चेक तुमी आसप खूब गरजेचें आसा, ' तिणे जाप 
दिली. “आमची ही मिटींग संस्थेच्या सीओ कडे आसा आनी त्यो तुमकां मेळूंक 
सोदतात. फाटले कांय म्हयने त्यो म्हज्या संपर्कात आसात. हांवें आमचो निर्णय 
तांकां कळीत केला, तरी तुमचे कडेन चर्चा केल्यार तुमी तो बदलूंक शकतात अशें 
तांकां दिसता. त्यो कोणायकडेन उलयल्यो तरी निर्णय बदलचो ना हें लेगीत हावे 
तांकां सांगलां, पूण त्यो म्हजें उतर मानून घेवंक तयार नात. तुमी तांकां मेळून हो 
विशय बंद करचो अशें हांव मागतां.” 


असले प्रसंग म्हाका नवे नाशिछ्ले, म्हणटकच हांवें तें मानलें. 


वेळ वचत रावलो. त्या दिसाचे निमाणे मिटींगेक बचपाचो वेळ आयलो 
आनी तेन्नाच म्हाका एक इमरजन्सी कॉल आयलो. 


“मिटींग चालू कर,' हांवें म्हज्या कार्यक्रम अधिकाऱयाक सांगलें, “हांव 
मागीर येतां.' पंदरा मिनटां उपरांत जेन्ना हांव कॉन्फरन्स हॉलांत भितर सरलें, तेन्ना 


म्हाका एयर पोर्टावयल्यो त्योच बायलो प्रेझेंटेशन करतना दिसल्यो. अजापाची | 


गजाल म्हळ्यार, दोगांनीय सामके सादे कपडे घाछ्ले. एकली सादी खादीची साडी 
न्हेशि्ली जाल्यार दुसरेन एक सादो सलवार कमीज घाल्लो. आयज लेगीत खंय 


कसले कपडे घालचे हाची एक थारावीक पद्धतशी जाल्या. देखीक लग्राक बतना | 


बच्यांतले बरे रसमी कपडे घालचे ही अपेक्षा, समाज सेवकांनी सादारण आनी नीरस 
दिसूंक जाय. जेन्ना तांणीं म्हाका पळयलें तेन्ना एक विचित्र अशी शांतताय पातळ्ळी. 
पूण कांय खीणां उपरांत तातूंतले एकलेन म्हजे उपस्थितीची नोंद घेतली आनी 
कांयच घडूक नाशिल्लेवरी प्रेझेंटेशन फुडें चालू दवरलें. 


'ह्या गांवांत म्हजी कॉफी इस्टेट आसा. इस्टेटींतल्या सगळ्या कामगारांची | 
भुरगीं लागींच्याच सरकारी शाळेंत वतात. कांय खूब शिटूक आनी हुशार आसात | 

पूण शाळेत कांयच सुविधा नात. इमारतीचेर पांखें लेगीत ना. पिवपाक निवळ उदक 
ना. बाक, प्रसाधनगृहां वा वाचनालय ना. तुमी पळयशात शाळेतली भुरगीं...' 


“पूण शिक्षक नात, हावें वाक्य पुराय केलें. 


तिणें तकली हालयली आनी हांसली. “आमी फाबंडेशनाकडे मागतां कीं 
ताणीं उदार जावंचें आनी शाळेक सभाघरा सयत योग्य सुविधा दिवंच्यो. म्हणटकच 
बाबड्या भुरग्यांक गरजेची अशी व्हडली शाळा मेळटली .' 


म्हज्या कार्यक्रम अधिकाऱ्यान कितेंतरी उलोवंक तोंड उगडलें. हावे तिका 
ओगी रावपाची कुरू केली. 


'कितलीं भुरगीं आसात शाळेंत ?' हांबे विचारलें. 
“सुमार दोनशीं पन्नास. ' 
“तातूंतलीं इस्टेट कामगारांची कितलीं ?' 


'सगळींच. म्हजो बापूय आमदार आशिल्लो तेन्ना ताणें हे शाळेक मान्यताय 
मेळोवन दिल्ली, तिणे अभिमानान सागलें. 


'जांकां गॉडफादर गॉडमदर ना अशांकूच आमचें फावंडेशन मजत करता. 
रस्त्यावयलो घर नाशि्लो मनीस वा दिसावड्याच्या कामगारांचो विचार करात. 
तांचेमदल्या चडशा जाणांक गरजे वेळार पाबपी कोणूच नासता. अशा लोकांच्या 
भुरग्याक आमी मजत करतात. इस्टेट कामगार तुमचो वेवसाय वाडोवपाक मजत 
करतात. म्हणटकच, तुमी तांकां मजत करूक शकतात. खरें म्हळ्यार, तें तुमचें 
कर्तव्य. तांकां मजत केल्यार फुडाराक तुमकांच फायदो आसा. फावंडेशनाचें 
अतर्गत धोरण वंचितांच्या प्रकल्पा खातीर काम करपाचें आसा. थंय सगळे फायदे 
सरळ आनी पुरायेन फकत गरजेवंतांक मेळटात. घडये हो विचार कॅटल क्लासाच्या 
बुद्धीपेल्यान आसा.' 


कितें प्रतिक्रिया दिवची हें कळनाशिल्ल्यान दोगीय एकमेकां कडेन पळयत 
रावल्यो. 

हांवें म्हज्या कार्यक्रम अधिकाऱ्याकडे पळयर्ले आनी म्हळे, म्हाका तुका 
एक काणी सांगपाची आसा. 

तिच्या तोंडावयल्यान तिका हें सगळें चमत्कारीक दिसता हें म्हाका समजलें. 
गंभीर चर्चेमदीं काणी ? 

हांवें सुरवात केली, “जॉर्ज बर्नाड शॉ हो ताच्या काळावयलो व्हड 
विचारवंत. एक दीस, ताच्या सन्मानाखातीर एका ब्रिटीश क्लबांत रातचें जेवण 


आयोजीत केल्लें. क्लबाचो कायदो आशिल्लो कीं दादल्यांनी सूट आनी टाय घालूंक 
जाय. घडये ती त्या काळावयली दर्जाची व्याख्या आसूंये.' 


बर्नाड शॉ, आपल्या सदच्याच कपड्यांनी क्लबांत भितर सरलो. 
दारावयल्या मनशान ताचेकडेन पळयलें आनी नमळायेन सांगलें,' “सॉरी सर, हांव 
तुमकां भितर सोडूंक शकना.' 


“कित्याक?' 
“तुमी क्लबाचो ड्रेस कोड पाळूक ना. 


“बरें आसा, पूण आयचें जेवण हें म्हज्या सन्माना खातीर दवरलां. म्हणटकच 
म्हजीं उतरां म्हत्वाचीं, हांव कितें घालतां तें न्हय,' बर्नाडान सामकी योग्य अशी 
जाप दिली. 

“सर, तें कितेंय आसू. ह्या कपड्यांनी हांव तुमकां भितर सोडूक शकना. ' 

शॉन ताका पटोबन दिवपाचो खूब यत्न केलो, पूण तो मातूय हाल्लो ना. 
म्हणट॒कच शॉ परत घरा गेलो आनी योग्य ते कपडे घालून परत आयलो. 


क कांय वेळान, हॉल पुराय भरलो. लोक ताचें भाशण आयकूक राविल्ले. तो 
प्रे उलोवंक उबो रावलो. पूण पयलीं ताणें आपलो कोट आनी टाय काडून 
कदेलार दवरलो. आयज हांव उलोबंचो ना, ताणें जाहीर केलें. 


्रक्षकांमदीं अजापान कुरकूर सुरू जाली. जे ताका बरे वळखताले ताणीं ह्या 
विचित्र वागण्या फाटले कारण विचारलें. 

कांय वेळा आदीं घडिल्लो प्रसंग शॉन सांगलो आनी म्हळें, जेन्ना हांवें कोट 
£ आनी टाय घालो तेन्ना म्हाका भितर येबंक मेळळें. हांव जे कपडे घालतां ताचो 
। म्हज्या मनातल्या विचारांचेर कायच परिणाम जायना. हाचो अर्थ असो, तुमी सगळे 
' जे क्लबाक आदार दितात, तांकां म्हजे बुद्दीपरस कपड़े चड म्हत्वाचे. म्हणटकच 
5 म्हजो जागो म्हज्या कोट आनी टायाक घेवंदी.' 


अशें म्हणून तो हॉलांतल्यान भायर सरून गेलो. 


हांव उबें रावलें. “मिटींग सोंपली,' हावें म्हळे. आमी एकमेकांचो निरोप 
' घेतलो आनी हांव म्हज्या केबिनांत गेलें. 


म्हजी कार्यक्रम अधिकारी म्हजे फाटोफाट आयली, “शाळेविशींचो तुमचो 
' निर्णय सारको आशिल्लो. पूण ती दुसरी काणी कित्याखातीर? आनी आतां 
कित्याक? कॅटल क्लास बिझनेस कसलो ? म्हाका कायच समजूक ना.' 


| ताच्या त्या गोंदळाचेर हांव हांसलें. 'कॅटल क्लास लोकांकूच थंय कितें 
जाले तें समजतलें . तू तो हुसको करू नाका.' 


++ 

आ 
अलिखीत जीण 


तें ।943 साल आशिह््ें. म्हजो बापूय तेन्ना एक तरनाटो दोतोर. ताची बदली 
महाराष्ट्र आनी कर्नाटकाच्या शीमेवयल्या चंदगड ह्या लहानश्या गावात जाछ्ली. थय 


आठ म्हयने सेगीत पावस पडटालो आनी उरिल्ल्या चार म्हयन्यांत थय एकूच काम | 


म्हळ्यार झाडां मारप. तो एक खूब कमी लोकसंख्येचो आनी चड कोणाक खबर ना 
असो गांव. चोंयवटेन दाट रान आशिष्ठे. ब्रिटीश अधिकारी रानांत कासाक येताले. 
म्हण तांची सोय करपाखातीर थंय एक ल्हानसो दवाखानो आशिल्लो. गांवातलो 
कोणूच दुयेंती थंय वचनाशिछ्लो कारण ते थळावीं वखदां आनी झाडपालो 
वापरताले. म्हणटकच म्हजो बापूय सोडल्यार दवाखान्यांत कोणूच नासतालो . 


ताची बदली जावन एक सप्तक जाता म्हणसर बापायक वाज येवंक लागलो. 
पुण्यासारक्या उत्साही शारांतल्यान हुमटून काडून ताका ह्या सुसेगाद आनी शांत, 
लोक नाशिल्ल्या गांवांत हाडून सोडिछ्लो. भायल्या संबसारा कडे ताचो संपर्क 
नाशिष्लो. ताचो एकूच सांगाती म्हळ्यार वणटीवयलें कॅलेंडर. केन्ना केन्ना तो भायर 
पासयेक वतालो. पूण लागींच्या रानांतल्यान वागाची गरड येतकच तो भियेतालो 


आनी जाता तितले बेगीन आपल्या दवाखान्यात परत येतालो. जमनीर भोंवपी : 


सोरोप सदांच दिसताले. साहजिकच तो रातचो भायर सरनाशिल्ठो. 


एका शिंयाळ्या सकाळीं, ताणें मुखेल दाराभायर व्हड हुस्कार आयकले 
आनी धिटायेन जनेलांतल्यान भायर पळोवपाचें थारायलें. भायर वारांदार एक 
वागीण जांबयो दिताली आनी जमीन खरपिताली. कुशीक तिचीं पिलां आशिल्लीं. 

४ भंयान घट जावन, म्हज्या बापायन पुराय दीस दार उकतें केलें ना. आनीक एक दीस 
` ताणें जनेल उगडलें, जाल्यार ताच्या घरामुखार पांख्यावयल्यान दोरी आशिछ्लेवरी 
४ सोरोप हमकळटालो. 


आपणे कितेंतरी चूक केल्या म्हण आपणाक ही ख्यास्त दिवन गांवांत 
धाडला काय कितें अशें बापायक दिसतालें. पूण ही परिस्थिती बदलप ताच्या 
. हातांत नाशिष्ठे. 


एके रातीं, तो बेगीनूच जेबलो आनी पेत्रोलाच्या दिव्याच्या उजबाडांत 
पुस्तक वाचूक लागलो. भायर उटंगाराचो पावस पडटालो. 


अचकीत, ताका दारार मारिल्ल्याचो आवाज आयलो. “कोण आसत 
काय ?' ताणें चिंतलें. 

जेन्ना ताणें दार उगडलें, तेन्ना ताका कांबळी गुठलायिछ्ले आनी हातांत दांडे 
घेति्ले चार दादले दिसले. तांणीं मराठींत म्हळें, (दोतोर सायब, तुजे बॅग घे आनी 
बेगोबेग आमचे वांगडा यो.' 


म्हज्या बापायक तांची ती गावगिरी मराठी सारकी समजली ना. ताणें विरोध 
केलो. आता दवाखानो बंद आसा आनी वरा कितलीं जालीं पळयात.' 


ते लोक आयकून घेवपाच्या परिस्थितींत नाशिछ्ले. तांणीं ताका धुकल्लो आनी 
व्हडा आवाजान आपले फाटल्यान येवपाची ओर्द सोडली. मोन्यानी, म्हज्या 
बापायन आपलें बॅग उखल्ले आनी बोकडे पिलावरी ताचे फाटल्यान ताणीं हाडिल्ल्या 
बैलगाड़येंत बसलो. पड़पी पावस आनी काळखे रातीक लागून ताका शेणिछ्लेवरी 
दिसलें आनी ते खंय घेवन वतात हें समजना जालें. तरी लेगीत पावपाक मातसो 
बेळ लागतलो हें ताका समजलें. 


आशिष्लो नाशिल्लो धीर एकठांय करून ताणें विचारलें, “म्हाका तुमी खंय 
व्हरतात?' जाप आयली ना. 


कांय बरां उपरांत आपल्या नियोजीत जाग्यार पावतकच बैलगाडी थांबली. 
पेत्रोलाच्या दिव्याच्या उजवाडांत, कोणेंतरी तांकां सांगात दिलो. आपले 

भोंवतणचीं शेतां बापायन पळयलीं आनी मदीं पावतकच ताका एक घर दिसलें. 
ताणें घरांत पांय दवरतांच एके बायलेन म्हळे, “यो, यो. दुर्येती हांगा हे कुडींत 
आसा. 


ह्या गांवांत आयले उपरांत पयलेच फावट, आपलें दोतोरकीचें गिन्यान बर्‍या 
कामाक वापरपाची संद आयिल्ठी. ताचे मुखार सुमार सोळा सतरा वर्साचें एक जुवान 
चली आशिल्लें. एक जाणटी बायल ताचे म्हऱ्यांत आशिह्ली. ते चलयेक वेणो 
येताल्यो. म्हजो बापूय धवो फटफटीत पडलो. तो परत दुसरे कुडींत गेलो आनी 
तिच्या घर्च्याक सांगले, हें पळयात, हांवें बाळटीखातीरचें प्रशिक्षण घेवंक ना. 
आनी हांव एक दादलो. तुमी दुसऱ्या कोणाकूय आपोवक जाय.' 


पूण तांणी आयकून घेवंक न्हयकार दिलो. जें कितें गरजेचें तें तुवें करपाक 
जाय. आमी तुका बरे पयशे दितले,' तांणीं आग्रो धरलो. “भुरगें जितें वा मेल्लें कशेंय 
जावं, चली वाचूक जाय.' 

म्हज्या बापायन तांची प्रार्थना केली, “म्हाका पयशे नाकात. म्हाका वचूंक 
दियात.' 


ते दादले लागीं आयले, ताका धरून दुयेंतीच्या कुडींत घालो आनी 
भायल्यान दार बंद केलें. म्हजो बापूय भिंयेलो. कांय उपाय ना हें ताका कळिल़ें. 
ताच्या मेडिकल कॉलेजीच्या प्रोफेसराच्या मार्गदर्शनाखाला ताणें कांय बाळंटेर 
पळयिल्ठे आनी मजत केल्ली. पूण तें तितलेंच. नेर्वोज जावन, ताणें आपले फाटले 
अणभव आनी पुस्तकी गिन्यान याद करपाक सुरवात केली . 


कुडींत मेज नाशिह्छें. म्हणटकच ताणें मोनी आनी भेरी आशिङ्केवरी दिसपी ते 
जाणटेलेची मजत घेवन, भात भरिल्ल्या साकांचें एक कामचलावू मेज तयार केलें. 
मागीर बापायन आपल्या बॅगांतल्यान एक प्लास्टीकाचो कुड़को भायर काडलो 
आनी त्या साकांचेर तो घालो . 


ताणें ते चलयेक थंय न्हिदपाक सांगलें आनी ते बायलेक उदक गरम करून 
आपलीं आवतां निर्जंतूक करपाक लायलीं. इतले मजगतीं, वेणो येवन गेल्ल्यो. 
चली घामान भिजिल्लें आनी दोतोर ताचेयपरस चड. तिणें आपल्या मोट्या निश्पाप 

| ५ दुकानी भरिल्ल्या दोळ्यांनी ताका पळयलें आनी म्हळें, “म्हाका वाटांव नाकात. 
' | म्हाका जगपाचें ना. ' 


'तू कोण आसा ?' 


'हांगाच्या व्हडल्या जमीनदाराची हांव धूव,' तिणें ल्हब आवाजान सांगलें. 
` भायर पडपी पावसान ताका ती कितें उलयता तें सारके आयकूक येनाशिछ्छें. “हांगा 
` गांवात हायस्कूल नाशिल्ल्यान, म्हज्या आवय बापायन म्हाका पयस शारांत शिकूंक 

धाडले. थय, म्हज्याच एका वर्गमित्राच्या मोगांत पडलें हांव. सुरवेक, हांव गुरवार 

आसा हेंच म्हाका समजलें ना. पूण जेन्ना म्हाका कळळें, तेन्ना रोकडेंच हांवें 

भुरग्याच्या बापायक सांगले. पूण हें आयकून तो पळून गेलो. इतले मजगतीं, कितें 

घडला तें म्हज्या घरच्यांक कळळें. कितेंय उपाय करपाक आता खूब कळाव जाह्लो . 
: कोणाक समजूचें न्हय म्हण तांणीं म्हाका ह्या एकोड्या जाग्यार धाडलें.' 


एक व्हडली वेण आयिल्ल्यान तें रावलें. 


कांय मिनटां उपरांत तिणें म्हळे, “दोतोर, भुरगें जल्माक आयलें काय म्हजीं 
घरचीं ताका जिवे मारतलीं आनी म्हाकाय मारतलीं हाची म्हाका खात्री आसा. ' 
मागीर तिणें म्हज्या बापायच्या हाताक धल्लो. तिच्या दोळ्यांत दुकां भरि्लीं, उपकार 
करून म्हाका वा भुरम्याक वाटावं नाकात. म्हाका हांगाच मरपाक सोडात. इतलेंच 
जाय म्हाका. 


किते करचें हें बापायक समजना जालें. मागीर जाता तितल्या मोब आवाजान 
ताणें तिका म्हळें, “हांव एक दोतोर. दुयेतीक वाटावंक हांवें यत्न करूंक जाय. 
ताका वा तिका मरपाक सोडूंक शकना हांव. म्हर्जे कर्तव्य करपांत तूं म्हाका फाटीं 
ओडू नाका. 

चली ओगी रावले. 


बाळटेर कठीण, भिरांकूळ आनी खूब वेळ घेवपी आशिल्लो. निमाणें म्हज्या 
बापायक जाणटेलेच्या आदारान भुरगें जल्माक हाडपांत येस आयलें. इतलें जातासर 
तें चली घामेल्लें आनी सामकें थकिष्ठे. निराश जावन ताणें दोळे धापले आनी 
भुरग्याक दाखय अशें लेगीत सांगले ना. फार्टीफुडें जायत, तिणें एकूच विचारलें, 

“चलो काय चली ?' 
“चली जालां,' भुरग्याक तपासता आसतना म्हज्या बापायन जाप दिली. 


“आरे देवा! चली जालें!' तें रडपाक लागलें. 'ताचीय जीण म्हजेवरीच 
आसतली. घरांतल्या दादल्यांच्या निर्दय चेंपणापोंदा जगप ताच्याय नशिबांत आसा 
तर. आनी ताका तर बापूय लेगीत ना.' तें व्हडान हुंडकेवंक लागलें. 


पूण म्हजो बापूय भुरण्याबांगडा व्यस्त आशिल्लो.तार्णे व्हडलेंशें लक्ष दिलें ना. 


अकस्मात, कितेंतरी चुकता हाची चलयेक जाणीव जाली. दोतोर, भुरगे 
कित्याक रडना ?' जाप मेळळी ना तेन्ना ताणें म्हळे, तें वाचलें ना जाल्यार म्हाका 
खोस जातली. ह्या निर्दय संवसारांतल्यान तें सुड़लें.' 


म्हज्या बापायन भुरम्याक पांय वयर करून ध्ठे, आनी ल्हवूच ताचेर थापट 
माछ्ें. रोकडीच, भुरग्याच्या रडपाच्या आवाजान कूड भरून गेली. भायर 
आशिल्ल्या दादल्यांनी भुरम्याचें डप आयकलें. तांणीं दार उगडलें आनी बापायक 
सूचना दिली, “दोतोर, भायर सरूक तयार जा. आमी तुका व्हरून सोडटात.' 


म्हज्या बापायन दुयेंतीक निवळ केली. आपलीं आवतां एकठांय केलीं, 

आनी बॅग भरलें. जाणटेली कूड निवळ करूक लागली. ताणे त्या त्रासांत पडिल्ल्या 
चलयेक पळोवन म्हळे, “जर तुका काळजांतल्यान सुटका जाय दिसता, जाल्यार 
भुरग्याक घे आनी पळून वच. पुण्यांत बच आनी पुणे नसींग स्कूल सोद. थय गोखले 
म्हूण एक क्लार्क आसा ताका सोदून काड आनी तुका आरएचान धाडलां म्हूण 
सांग. तुका नसींग कोर्साक प्रवेश दिबंक तो मजत करतलो. कांय काळान, तूं नर्स 
जातलें. तुज्यो गरजो भागोबपाची तांक येतली आनी तूं स्वतंत्र जीण जगूंक 
शकतलें. अभिमानान तुजे धुवेक वयर काड. ताका फाटल्यान सोडून वचपाचें चिंतू 
नाका, नाजाल्यार ताचेंय तुजेवरीच जातलें. म्हजो तुका काळजांतल्यान हो सल्लो 
आसा. 


'पूण दोतोर, हांव पुण्या कशें बतलें ? तें खंय आसा हें लेगीत म्हाका खबर 


ना. 
'बेळगांवांतल्या सगळ्यांत लागींच्या शारांत वच. थंय तुका पुण्या वचपाक 

जळ > 


है बस मेळटली.' 
म्हज्या बापायन ताचो निरोप घेतलो आनी भायर आयलो. 


एका जाणटेल्यान ताका शंबर रुपया दिले. 'दोतोर, चलयेच्या बाळटेराक 
* मजत केली म्हण ही तुजी फी. हांव तुका शिटकायतां - आयज हांगा जें कितें जालें 
` तेविशीं एक उतर लेगीत काडूं नाका. जर काडलें, जाल्यार म्हाका तें समजतलें 
* आनी तुजी तकली तुजे कुडीर उरची ना. 


म्हज्या बापायन तकली हालयली. अकस्मात ताका शांत दिसले. 'म्हजी 
चूक जाली, ताणें म्हळें. “म्हाका दिसता म्हजी कातर भितर उल्ल्या. फाल्यां म्हाका 
ती दवाखान्यात जाय पडटली.' 


तो वळ्ळो आनी भितर गेलो. चली दुकांनी भरिल्ल्या दोळ्यांनी न्हिदिल्ल्या 
भुरग्याक पळयता तें ताका दिसले. जेन्ना जाणटेलेची ताचेकडेन फाट जाली, तेन्ना 
बापायन चलयेच्या हातात पयशे दिले. “सध्या म्हजेकडेन हे इतलेच आसात, ताणें 
म्हळे. 'ते वापरून हावें सांगला तशे कर.' 


'दोतोर, तुमचें नांव कितें ?' 


म्हर्जे नांव दोतोर आर. एच. कुलकर्णी. पूण जवळ जवळ सगळेच म्हाका 
आरएच म्हणटात. धीर धर बाय. बरें तर. तुजें बरें जावं.' 


म्हजो बापूय कुडींतल्यान आनी घरांतल्यान भायर सरलो. परत वतनाचोय 
प्रवास तितलोच कठीण आशिल्लो. निमाणें, फातोडेर तो आपल्या घरा पावलो. तो 
सामको थकिल्ल्यान रोकडोच न्हिदून पडलो. दुसरे दिसा सकाळीं, ताचें मन 
आपल्या पयल्या दुर्येतीविशीं आनी पयले जोडीविशीं चिंतपाक लागलें. 
आपल्यातल्या उणेपणाची ताका जाणीव जावन प्रसुतीशास्त्राचे आनीक बरें गिन्यान 
आसूंक जाय आशिष्ठे अशें ताका दिसले. पूण हातांत पयसो कमी आशिल्ल्यान 
आपलें हें सपन ताका फुडें धुकलचें पडलें. 


कांय म्हयन्यां उपरांत, ताचें लग्न जालें आनी ताणें आपलें हें सपन बायलेक 
सागलें. 

काळ गेलो. ताच्यो बदल्यो महाराष्ट्र आनी कर्नाटकांत कितल्याश्याच 
जाग्यांर जाल्यो. ताका चार भुरगीं जालीं. तो बेचाळीस वर्सांचो जाय मेरेन, दोगांयनी 
ताच्या फुडल्या शिक्षणा खातीर पयसो एकठांय केल्लो. मागीर म्हज्या बापायन 
आपलें सपन पुराय करपाचें थारायलें. म्हणटकच, ताणें आपलें कुटुंब हुबळे दवरलें 
आनी चेन्नयच्या एगमोअर मेडिकल कॉलेजींत प्रवेश घेवन प्रसुतीतज्ञ जावपाचें 
आपलें सपन पुराय केलें. त्या काळावयल्या सामक्या कमी प्रसुतीतज्ञ दादल्यांमदलो 
तो एक आशिछ्लो. | 


तो परत हुबळी गेलो आनी कर्नाटक मेडिकल कॉलेजींत प्रोफेसर म्हण काम 
करूंक लागलो. गरीबांकडली ताची दयेस्त वागणूक तशेंच बायलो आनी चलयां 
खातीर आशिल्ली खरी कळकळ हाका लागून, तो एक दोतोर म्हण आनी एक 
शिक्षक म्हण बरोच लोकप्रिय जाळली. हीच कळकळ आपल्या चलयाखातीरच्या 
ताच्या मेकळ्या वागण्यांत दिसताली. ताणें चलयांक तांका जाय त्या क्षेत्रांत शिक्षण 
घेवपाची मेकळीक दिली. त्या काळार हें असलें कोणेंच आयकूक नाशिछ्छें. 


म्हजो बापूय नास्तीक आशिल्लो. देव चचींत, मशीदींत वा देवळांत रावना,' 
तो सदांच म्हणटालो. “म्हज्या सगळ्या दुर्येतीं भितर हांव ताका पळयतां. जर एक 
बायल भुरग्याक जल्म दितना मेली, जाल्यार दोतोरा खातीर ताचो एक पेशंट गेलो. 
पूण त्या भुरम्याक मात जल्मभर आवय ना जाता. म्हाका सांग, आवयचो जागो 
कोण घेवंक शकता ?' 


तावदु दीस, तो एका मेडिकल कॉन्फरन्सा खातीर दुसर्‍या शारांत गेलो. ताका 
थय सुमार तीसेक वर्सांची बायल मेळ्ळी. ग्रामीण वाठारांत तिका आयिल्ल्या 
अणभवाच्यो केसी ती मांडटाली. म्हज्या बापायक तिचें काम तोखणाय करपासारकें 
दिसले म्हण प्रेझेंटेशन सोंपतकच तो तिका सांगपाक गेलो. 'दोतोर, तुमचें संशोधन 
अप्रतीम आसा. तुमच्या कामान हांव सामको प्रभावीत जालां.' ताणें सांगलें. 
देव बरें करू, तिणें म्हळें. 
तेन्नाच, कोणेंतरी म्हज्या बापायक उलो मारलो, “आरएच , आमी जेवणाक 
वचूक तुका रावल्यात. चड वेळ लागतलो ?' 


ते तरनाटेन विचारलें, तुमचें नांब कितें दोतोर ?' 

“दोतोर आर एच कुलकर्णी, वा आरएच.' 

कांय खिणांच्या मोनेळा उपरांत, तिणें विचारलें, (943 वर्सा तुमी चंदगड 
` आशिल्ले?’ 
"हय. 


| “दोतोर, हांव हांगासावन सुमार चाळीस किलोमिटरा वयल्या एका गांवांत 
` रावतां. आताच तुमी म्हज्या घरा येवंचे अशी हांब तुमकां विनंती करू ?' 


१ 


अशे तरेच्या आमंत्रणाची म्हज्या बापायक अपेक्षा नाशिल्ली. ती ताका 
आपल्या घरा कित्याक आपयताली ? 


“आनीक केन्ना तरी, दोतोर,' ताणें विशय सोंपोवपाच्या हेतान म्हळें. 


पूण ती बायल आग्रो करूक लागली. 'तुमी येवंकच जाय, प्लीज. तुमकां 
मेळपा खातीर कितलींशींच वर्सा राविल्ल्या कोणाची तरी ही विनंती आसा अशें 
समजात. ' 


तिच्या ह्या कुवाड्याच्या जापेन म्हजो बापूय गोंदळ्ळो, आनी ताणें न्हयकार 
दिलो. तरी लेगीत ती सामकी फाटीक लागली. तिच्या दोळ्यांत कितें तरी आशि. 
सामकें काकूट येवपा सारके, निरशेणी आयिल्लेवरी. निमाणें, तो तिचे वांगडा त्या 


गांवात वचपाक गेलो. 


वतना, वाटेर दोगांय उलयतालीं. तिणें आपलें काम आनी आपल्या 
संशोधना विशीं ताका सागलें. जेन्ना दोगांय तिच्या घराकडेन पावलीं, तेन्ना ते एक 
घर आनी हॉस्पिटल हें म्हज्या बापायक कळ्ळे. तो मुखेल दारांतल्यान भितर 
सरलो. सुमार पन्नास वर्सा पिरायेची एक बायल थंय उबी आशिल्ली ताणें पळयली . 


ताचे वांगडा आशिह्ले तरनाटेन म्हळे, “मां, हे दोतोर आरएच. तूं इतलीं वर्सा 
वाट पळयता तेच न्हय हे ?' 


ती बायल फुडें आयली, बाग घेवन तिणें म्हज्या बापायच्या पांयार तकली 
दवरली. तिच्या दुकांनी आपले पांय भिजूक लागल्यात हें ताका जाणबलें. सामकें 
विचित्र आशिष्ठे तें. कोण आशिल्ल्यो त्यो बायलो ? कितें करचें हें बापायक कळना 

जालें. तो बावगलो, ते बायलेच्या भुजांक धरून तिका वयर उबारली. 


“दोतोर, तुमकां घडये म्हजी याद नासतली पूण हांव केन्नाच तुमकां विसरूक 
शकना. घडये म्हजो तुमी केल्लो तो पयलोच बाळंटेर आसतलो.' 


तरीय, म्हजो बापूय तिका वळखलो ना. 


तेन्ना तुमी कर्नाटक आनी महाराष्ट्राच्या शीमेर रावताले. एके रातीं, खूब 
पावस पडटालो, आनी तुमी म्हाका मजत केल्ली बाळंत जावंक. तेन्ना एक जुवान 
आनी लग्न जावंक नाशिल्ठें गुरवार चली हांव. थंय कुडींत बाळंटेर करपा खातीर मेज 
नाशिल्ठे. म्हण तुमी भाताच्या साकांचें तात्पुरतें मेज केल्लें. कांय वरां उपरांत, हांवें 
चलयेक जल्म दिल्लो.' खिणा भितर, सगळ्यो यादी जाग्यो जाल्यो आनी म्हज्या 
बापायक ते रातीची याद जाली. “हय तर, म्हाका याद आसा तुजी!' ताणें म्हळें. 
'मध्यानरात जाल्ली आनी हांवें तुका भुरग्याक घेवन पुण्यांत वचपाक सांगिल्ले . म्हाका 
दिसता तुजे इतलोच हांबूय भियेद्-ों . 


'बाळंटेरा खातीर म्हज्या घरच्यांनी तुमकां दिछ्ले ते शबर रुपया तुमी म्हाका 
दिल्ले. त्या काळार ते खूब आशिल्ले. तरीय तुमी ते सगळे म्हाका दिल्ले. 


“हय, म्हजो पगार पंच्याहत्तर रुपया आशिल्लो तेन्ना!' म्हज्या बापायन हांसत 
म्हळें. 

“तुमी म्हाका तुमचें आडनांव सांगिछ्लें पूण पावसाच्या आवाजांत म्हाका तें 
आयकूक आयलें ना. तुमच्या सल्ल्या प्रमाण, हांव पुण्या गेलें. तुमच्या इश्टाक 
गोखलेक सोदून काडलो आनी नर्स जालें. खूब खूब कठीण आशिह्े तें. पूण ताका 
लागून म्हजे चलयेक वाड़ोवप म्हाका शक्य जालें. त्या भिरांकूळ अणभवा उपरांत, 
म्हाका म्हर्जे चली प्रसुतीतज्ञ जाल्लें जाय आशिछ्े. नशीबान, म्हजे चलयेन तें सपन . 
पुराय केलें. आयज, तें दोतोर आसा. एका दोतोरा कडे लग्न जालां आनी दोगाय 
हांगाच आपलो वेवसाय करतात. तुमकां सोदपाचो हावें खूब यत्न केलो, पूण 
तुमचो पत्तो मेळळो ना. मागीर [956 वर्सा राज्यांच्या विभागांची फेर रचणूक जाली 
तेन्ना तुमी कर्नाटकांत गेले अशे आमी आयकलें. इतले मजगतीं, गोखले संवसाराक 
अंतरले आनी तुमकां केन्नातरी सोदपाची म्हजी आस्त ना जाली. योग्य वेळार योग्य 
वाट दाखयली म्हण तुमचे उपकार मानूंक तुमची भेट जावंची अशी हांव सदांच 

देवाची प्रार्थना करताले. ' 


म्हज्या बापायक आपूण बॉलीवूड सिनेमा पळयतां असें दिसले. जाप 
नाशिल्ल्या जिणेच्या ह्या कुवाड्यान तो सामको तटास जालो. इल्लीं मायेचीं उतरां 
आनी प्रोत्साहनान एके चलयेची जीण बदलून गेल्ली . 


तिणें आपले हात जोडले, ‘आमी तुमचीं खूब उपकारी आसात, दोतोर. 


, हांगाच्या हॉस्पिटलाच्या उकतावणा खातीर म्हजे चलयेक तुमकां आपोवपाचें 
| आशिल्ले. तुमचे मेरेन पाबूंक शकनात म्हण आमी दोगांय खूब निराश जाल्लीं. काळ 
गेलो, आतां हॉस्पिटल खूब बरें चलता. ' 


म्हज्या बापायन आपले ओले दोळे पुसले आनी हॉस्पिटलाचे नांव पळोवंक 
।सरभोंबतणीं नदर माछ्ली. ताणें उजवे वटेन पळयलें आनी पळयतूच उल्लो - आर 
एच. डायग्रॉँस्टिक्स . 


+¢ 

सारको जागो ना 





इन्फोसिस फावंडेशनान आयज मेरेन बांदकामांचे वेगवेगळे उपक्रम चालीक 
लायल्यात. देखीक, गरीब दुयेंतीं खातीर आनी तांची जतनाय घेवप्यांखातीर 
धर्मशाळा बांदप, ग्रामीण वाठारांतल्या भुरग्यांखातीर शाळा बांदप, वादळ | | 
हुंवार पिडीतां खातीर घरां बांदप, देशांत नितळसाणीक प्रोत्साहन दिवपा खातीर 
शाळा आनी सार्वजनिक जाग्यांर प्रसाधनगृहां बांदप अशा वेगवेगळ्या बांदकामांनी 
इन्फोसिस फावंडेशनाचो सहभाग आसता. 


फावंडेशनाची सुरवात जाली तेन्ना सावन, फावंडेशन स्वतंत्र आसचें, ताचें 
स्वताचे कायालय आसचें अशें म्हाका दिसतालें. पूण सुरवातीच्या काळांत आमचे 
कडेन वर्सुकी निधी येवन लेगीत दरेका वित्तीय वर्सा अखेर बँकेत पांच हजार रुपयां 
परस चड़ पयशे नासताले. हेरांक मजत करपाचे इत्सेक लागून आमचो स्वताचो 
जागो आसचो ही इत्सा सामकी फाटीं पडिछ्ली. तरीय, फाबंडेशनान कांय फिक्स 
डिपॉझीटस्‌ केले. आमी सामके जतनायेन व्याजाचे पयशे सांबाळून दवरले. 
कालांतरान, आमचेकडेन सादारणशे पयशे जमा जाले. 


एक दीस, बंगलोरच्या जयानगर वाठारांतल्या एका फामाद उपनगरांत 
पोरन्या इमारती सयत एक सोबीत जागो विकपाक आसा अशें म्हाका कळळें. आमी 
जे व्याजाचे पयशे सांबाळून दबरिल्ले ते फकत जागो विकतो घेवपा इतले आशिल्ले. 
इमारत कार्यालयाच्या गरजेक फावो तशी नाशिल्ली. म्हणटकच केन्नातरी थंय दुसरी 
बांदची पडटली हें साहजीक आशिल्ले. आमचेकडेन आनीक थोडे पयशे जमा 

'जायसर जमीन सध्या आसा तशीच दवरप अशें आमी थारायले. 


' दुसऱ्या वित्तीय वर्साय, आमचे कडेन बँकेत पांच हजारां परस कमी पयशे 
|आशिल्ले. फाटल्या कांय वसांत आमी थोडे व्याजाचे पयशे सांठयिल्ले तरी लेगीत, 
आमचे कडेन आशिल्ल्या पयशां परस बांदकामाचो खर्च चड आशिल्ल्यान इमारत 
बांदपाचें आमचें सपन तशेंच उल्ले. 

वर्सा गेलीं आनी निमाणें, 2002 वर्सा, फावंडेशनाकडे बांदकाम सुरू 
।करपाखातीर जाय तितले पयशे जमा जाले. म्हाका खोस जाली. म्हजे सपन खरें 
जावपाक पाविष्ठे. हांव आर्किटेक्टाकडे उलयलें आनी आमचेखातीर एक सादोसो 

लान काडपाची ताका सुचोवणी केली. 


| कांय दिसां उपरांत, एका मध्य पूर्व देशांतल्यान थंयच्या बायलांच्या संघटने 

2 मुखार उलोवप करपा खातीर म्हाका आमंत्रण आयले. हावें तें स्विकारपाचें 
॥ थारायलें कारण त्या उपरांत रोकडींच दुबय आनी कुवेट म्हजीं उलोवपां आशिल्लीं. 
: | म्हजो विमान तिकेटीचो थोड़ो खर्च वाचोवपा खातीर, ह्या प्रवासात थयचीं म्हजीं 
।सगळीं कामां म्हाका सोंपोंबपाचीं आशिल्लीं. 


| रोकडेंच, हांव वचपाक भायर सरलें. हेर सगळ्या प्रवासांवरीच हे फावट 
| | लेगीत, कितल्योश्योच मिटींग्स आनी भाशणां आशिल्लीं. काय कार्यावळीनीं, त्या 
| बाठारांतल्या भारतीय समाजांतले कांय लोक वांटेकार जावपाचे आशिष्ले. भारतांत 
| आपलें घर सोडून येवन, विदेशांत रावपाक आनी तरीय कितल्याश्याच गैरसोयी 
मजगतीं आपलो विस्वास आनी संस्कृताय तिगोवन दवरपाक चडशा लोकांक धीर 
एकठांय करचो पडलो. आमी जें काम करतात, ते विशींय लोक उलयले. केन्ना 


केन्ना तें खरें जाल्यार केन्ना केन्ना अतिशयोक्तीचें आशिष्ठे. 


अखेर, म्हज्या निमाण्या भाशणाचो दीस आयलो. प्रस्न आनी चर्चेची 
उत्साहपूर्ण अशी ती कार्यावळ जाली. कार्यावळ सोंपूंक पावली, तेन्ना हांवें म्हज्या 
हॉटेलार वचपाची तयारी केली. 


_ भायर सरतना म्हाका कांय बायलो मेळ्ळ्यो. “मॅम, तुमकां हांगा कितेंय 
_विकतें घेवपाचें आसा ?' ताणीं नमळायेन विचारलें. “हांगा खरेदी करपाचो अणभव 

सामको वेगळोच. घडये तुमकां मोतयां वा भांगर घेवपाक आवडटलें.' 
'ना,' हांवें जाप दिली. “पूण हांगा बरें कितें पळोवपा सारके आसा ?' 
बायलांनी कांय वेळ चिंतलें, आनी मान हालोवन निरोप घेतलो. 


तेन्नाच, दोन बायलो म्हजे दिकेन येतात त्यो म्हाका दिसल्यो | | 
एकलेन हळू आवाजांत म्हळें, मॅम, आमी तुमकां आमच्या सुपुल्ल्या आश्रमाच्या 
जाग्यार आमंत्रीत करूंक सोदतात. तुमी ताचो स्विकार करशात ? 





“तुमच्या त्या जाग्यार कितें आसा ?  हांवें विचारलें. 


तें तुमी स्वताच पळोवंचें अशें आमकां दिसता. वेगवेगळ्या तरांनी आमी 
काम करतात ताचेविशीं आमी तुमकां सांगूंक शकतात. पूण आमच्या कामाचे 
खंयचें स्वरूप तुमच्या काळजाची तार छेडूंक शकता हें आमकां खबर ना.' 


म्हजी उमळशीक वाडली. तांचेभितर कितेतरी आशि्ले आनी ताच्या नमळ 
सभावान म्हजी उमळशीक वाडयली. हांबें तकली हालयली. “म्हाका इल्लो वेळ 
दियात. हांव आतांच तुमचे वांगडा येतां, हांबे म्हळे. 


हावें म्हज्या संयोजकाचे उपकार मानले आनी त्या दोन बायलां वांगडा भायर 
सरलें. कांय वेळा उपरांत, घरां आशिल्ल्या वाठारांतल्या एका ल्हान घरांत आमी | 
पाबलीं. पयले नदरेक, तें म्हाका एक आवटहावस कशें दिसले. आमी भितर | 
सरलीं, तेन्ना म्हाका थय पांच बायलां दिसलीं. सगळीं रातीं घालपाच्या कपड्यांत 
आशिल्लीं. कांय जाणांचे दोळे सुजि्ले आनी पोल्यांर तांबड्योच खुणो आशिल्ल्यो. | 
तीं खोशी नात वा ताचें आरोग्य बरें ना हें सहज कळटालें . 


कांय मिनटां भितर, आमी सगळीं बसली. 


“हांव खंयचे भाशेंत उलोवं?' म्हाका थंय घेवन येबपी बायलांक हांवें 
विचारलें. 


'हिंदींत बरें. मातशी इंग्लीश लेगीत चलता.' 


त्या बायलांनी म्हाका आपलीं नांबां सांगलीं. तीं खंयच्या राज्यांतल्यान 

'आयल्यांत तेंय सांगले. एकली तामीळनाडूंतली, दोगां आंध्र प्रदेशांतली आनी 
एकली केरळांतली आशिल्ली. 


तांचेकडेन पव्ठोवन हांव हांसलें. रोकडेंच आंध्र प्रदेशांतलें नाझनीन आपली 
।काणी सांगपाक लागलें. “मॅडम, कांय बर्साआदीं हांव करीमनगर जिल्ह्यांत 
कामवाली म्हण काम करतालें. म्हाका लग्नाक तेंकिल्ल्यो तीन चलयो आसात. 
रे भारतांत करतां तेंच काम जर हांवें मध्य पूर्वक केलें जाल्यार म्हाका कितलेशेच चड 
।पयशे मेळटले अशें एका एजंटान सांगलें. म्हज्या घरच्यांक मेळपाखातीर म्हाका 
।बर्सांतल्यान पंदरा दीस सुटी आनी फुकट विमान भाडें मेळटलें अशेंय ताणें सांगले. 
।जर हांवें हांगा तीन वर्सा काम केलें, जाल्यार म्हज्या तीनूय चलयांक लग्न 
ग करपाइतलें हाव जोड़टलें अशें म्हाका दिसले. म्हाका तितलेंच जाय आशिल्ले. 
४| आमचे अर्थीक त्रास सोंपतले. म्हजो घोब भाजी विकता, ताणें हांब नासतना म्हज्या 
| चलयांची काळजी घेवपाचें उतर दिलें. सदांच संपर्कात रावतलें जाल्यार बच अशें 
सांगून ताणें म्हाका प्रोत्साहन दिलें. म्हजी मर्यादीत बचत आनी आशिष्ठे नाशिल्ठे 
| भांगर विकून हावे म्हजो पासपोर्ट, विसा, तिकेट आनी एजंटाचें कमिशन हो खर्च 
| केलो.' 


| त्या यादींनीं तिचे दोळे भल्ले. जेन्ना निरोप घेवपाचो वेळ आयलो, तेन्ना म्हजे 
। काळीज जड जालें. म्हाका भंय दिसतालो. करीमनगरांतल्यान हांवें केन्ना हैद्राबाद 
| लेगीत प्रवास करूंक नाशिल्लो. मागीर विदेशांत हांव एकटेंच प्रवास कसो करतले ? 
| थंय एकलेंच कशें सांबाळटलें सगळें? घरच्यांक सोडून पयस कशें रावूंक 
| शकललें ?' 

एजंटान म्हाका धीर दिलो, 'तूं काम करूक वता ती फामील एकदम मायेस्त 
` आसा. तुजो धर्म तोच तांचोय धर्म. थंय जुळोवन घेवपाक तुका चड वेळ लागचो 
ना. हांव तांचेकडेन उलयलां. तीं तुका आपल्या घरांतलेंच कशें मानतलीं. जर तुका 

थंय आवडलें ना जाल्यार एका वर्सा उपरांत तू यो आनी परत वचू नाका. ' 


“म्हाका मातसो सुसेग जालो. जिणेंत पयलेच फावट हांवें एकल्यान 
हैद्राबादचो प्रवास केलो आनी मागीर विमानान हांगा पाबलें.' 


हावे मदींच ताका थांबयलें, तुका विमानांत भ॑य दिसलो ?' 

नाझनीनान एक खीण विचार केलो, 'ना,' तिणें जाप दिली | | 

म्हाका म्हजेवरीच तरनाटीं आनी जाणटीं कांय बायलां मेळ्ळीं. हांव एकले ना ह| 
कळून म्हाका बरें दिसलें. नियोजीत थळाच्या एयर पोर्टर आमकां एक बुरखो दिलो 
आनी एके बसीकडे व्हेलें. सोसूंक जायना अशी गरमी आशिह्ी. म्हाका तर हाव? 
उज्यांत आसा अशें दिसलें. करीमनगर हो भारतांतलो गरम वाठार पूण ह्या] 
देशांतल्या गरमेचें वर्णन लेगीत करूं नजो. इतले गरमेंत लेगीत, बसींत एसी| 
नाशि्ली. एजंटान उतर दिट्छें तेप्रमाण आमकां लक्झरी बसीची अपेक्षा आशिल्ठी. 
कितेंतरी अडचण आसतली वा घडये बस नासतली अशें आमी समजलीं. खरें 
म्हळ्यार, आमचे भितरल्या जायत्या जाणांक पावस पडटलो अशें दिसलें. दक्षीण 
भारतांतल्या कांय वाठारांनी जाता तशें.' 


“एका वराच्या प्रवासा उपरांत, बस एका जाग्यार रावली. थंयच्यान आमकां 
वेगवेगळ्या घरांनी कामाखातीर व्हेले.' 


“म्हाका व्हेलें तें घर व्हडलें, सोबीत आनी एसी आशिष्ठे. म्हाका रांदचे कुडी | 
कडली इछ्लीशी कूड दिली. पयलीं, म्हाका घराची मॅनेजर मेळळी. तिणें म्हजो 
पासपोर्ट घेतलो आनी म्हाका घर निवळ करपाचीं कांय साधना दिलीं. म्हाका 
समजना तसले भाशेंत तिणें किते तरी सांगले. नशीबान, थंय संतोष नांवाची 
भारतांतली आनीक एक हावसकीपर आशिकी. तिणें तें म्हाका अणकार करून 
सांगलें. 'तुर्जे काम आतां ह्या घटकेक सावन सुरू जाता. पुराय घर निवळ करूक 
सुरवात कर. एकूय दाग उरूक जायना. मॅडमीक धुक चलना. तुका नाश्तो णव 
बरांचेर, दनपारचें जेवण तीन वरांचेर आनी रातचें धा बरांचेर मेळटलें. तशेंच 
घरांतल्यान भायर सरता तेन्ना तुवें बुरखो घालूंक जाय.' 


or 334 म्हजीं बॅगा उगडून बाथरुमांत वचपाक हांवें थोडो वेळ घेतलो. मागीर हांव 

bes गेलें. दिल्ल्यो वस्तू बच्यो आशिल्ल्यो आनी त्यो कश्यो वापरप हें 
म्हाका संतोषान सांगलें. नितळसाणीच्या लायटीच्या उपकरणांचीय ताणें म्हाका 
वळख करून दिली. 


'फुडल्या काय दिसांत म्हाका घराची मालक दिश्टी पडली ना. ती एक तर 
देशाभायर आशिल्ली वा दुसर्‍या मजल्यार रावताली. हांव सदांच हावस मॅनेजराक 

_ किते तें सांगतालें.' 
५. 'संतोषाची आनी म्हजी वळख जावंक लागली. एक दीस दनपारां, आमी 
४दोगांच आशिल्लीं, तेन्ना तिणे विचारलें, “तूं हांगा कित्याक आयलां? हांगाचें 
` त्रातावरण काम करपाक बरें ना. सकाळ सावन राती मेरेन आमी गाडवावरी काम 
३ करतात. सामको कमी विसव मेळटा आनी केन्ना केन्ना आमची कांय चूक नासतना 
आमकां हावस मॅनेजराचो राग सहन करचो पडटा. जरी आमी घरांतल्या 
+ कामाखातीर आयल्यांत, तरी आमचेर सदांच दुसऱ्या कामाचोय भार घालतात 
'म्हजेकडे पळय. हांव रांदचेकुडींत मजत करतां, सगळ्या ल्हान भुरग्यांक न्हाणयतां 
हि कपड्यांक फेर मारता आनी सगळीं आयदनां धुयतां. आतां तांणीं घर 
निवळ करपाक तुका हाडलां. पूण तुका हैं एकूच काम दिवंचे नात. जेन्ना रांदपी येना 
तेन्ना घडये तुका ताचें काम करचें पडटलें 


जोमेरेन म्हाका बरो पगार मेळटा तोमेरेन कांय फरक पड़ना,” हावें 
। प्रामाणीकपणान म्हळें. 


>) 


| हांबूय अशेंच चिततालें,' संतोषान म्हळे. तिच्या दोळ्यांत दुख आशिल्ठे 
आमच्या हातांत एक रुपया लेगीत मेळना. मालक म्हणटा पयशे बँकेत घाल्यात वा 

| ते आमच्या घरच्यांक धाडल्यात. म्हाका हांगा येवन एक वर्स जालें पूण म्हाका 

| अजून पगार मेळूक ना.' 

| “पूण आमच्या एजंटान सांगलें...' 

| 

| “तुज्या एजंटान कितें सांगलें वा तो कोण हाणें कांयच फरक पडना. सगळे 

एकूच ते. तांणीं आमकां फट सांगले आनी ह्या देशांत कामाक हाडून सोडलें. आमी 

गरीब आशिल्ल्यान तांणीं दाखयल्ल्या आशेक भुल्लीं. एकदां आमी हांगा आयलीं, 

काय परत वचप शक्य ना हें तांकां खबर आसा. ह्या देशांत, दादलो वांगडा नासतना 

आमी भायर वचूंक शकनात. मालक आमचे पासपोर्ट तांचेकडे दवरतात. 

म्हणटकच हो जागो सोडप अशक्य जाता.' 


“थंय पावतकच, पयलेच फावट म्हाका भ॑य दिसलो. कितें करचे हें म्हाका 
समजना जालें. “संतोष, तूं हांगा एका वर्सा सावन आसा. परत केन्ना वतलें ? काम 
सोडून वतलें काय नोकरी बदलतलें ?' 

“मालकाच्या परवानगेबगर आमी काम सोडूंक वा बदलूंक शकनात. चडशे 
मालक तें करूंक दिनात. म्हण हांव परत वचपाचो खूब यत्न करता. पूण म्हाका 
वचपाची तिकेट काडूंक पयशे आनी म्हजो पासपोर्ट जाय. ' 


“तुज्या घरच्यांकडे उलयता तू ?' 


“हय, हांब पत्रां बरयतां आनी म्हज्या एजंटाकडे दितां. पूण तीं तांचेकडे 
पावतात काय ना म्हाका खबर ना. एकूय जाप आयजमेरेन मेळूक ना म्हाका. म्हज्या 
घरच्यांविशीं एजंट जें कितें सांगता तितलेंच म्हाका समजता. तांणीं म्हाका हांगा 
फोनार कॉल करपाचो यत्न केलो हे म्हाका खबर आसा. पूण 
ह्या घराच्या कायद्याप्रमाण खूब कडक नेम आसात हेविशीं. मॅडमीक तिच्या 
लँडलायनीर तिच्या कर्मचाऱ्यांनी आपले खाजगी कॉल घेतिल्ले आवडनात. ते भायर 
हांगा फोन करप तांचेखातीर सोंपी गजाल न्हय हेंय हांव जाणां. म्हज्यो अडचणी 
तांकां सांगपाच्यो नात म्हाका. दर स म्हयन्यांनी एक थारावीक रक्कम तांकां धाडटात 
असें हावे आयकलां. एकदां म्हाका तिकेट मेळ्ळी, काय हांव परत वतलें आनी 
हांगा केन्नाच येवचें ना. ' 


'ताच्या घरच्यांक कांय पयशे मेळटाले हें आयकून म्हाका मातशें सू जालें. 
'ताणीं दर म्हयन्याक पयशे धाडपाक नाका ?' हांवें विचारलें. 


'एजंट आमचे परस खूब हुशार आसात. ते सादारण स म्हयन्यांचो पगार 
फाटीं दवरतात. जर हांव म्हज्या देशांत गेलें आनी परत आयलें ना, जाल्यार ते पयशे 
ते दवरतात. म्हणटकच खूबशे लोक पयशांखातीर परत येतात आनी हें चक्र चालूच 
उरता. आमचे सारक्या अर्थीक परिस्थितींतल्या कोणाय खातीर स म्हयन्यांचो पगार 
सोडून वचप म्हळ्यार व्हडली गजाल. ' 


'तू केन्ना घरा वचूंक सोदता ?' 


'ते मालकाचेर अवलंबून. केन्ना केन्ना ते कामगारांक पंदरा म्हयन्यांनी घरा 
धाडटात तर केन्ना दोन वर्सा उपरांत. म्हाका ते केन्ना परत धाडपाचें थारायतले हांव 
नकळ. आता म्हाका तांची भास समजता पूण हांव ती समजनाशिष्लेबरी करतां. हांवें 
आयकला कीं मॅडम पावसाची मजा घेवंक भारतांत केरळ वचपाची आसा. हांब 

६-२०३ 


| 
| | थंयचेंच आनी म्हाका थळावी भास येता. म्हण तिका भुरग्यांक सांबाळपाक हांव 
“| तिचेवांगडा गेह्लें जाय. हांव तिका म्हाका कांय दीस घरा वचून घरच्यांक मेळूंक दी 


^ म्हण सांगतलें. जर तिणें म्हजें आयकलें जाल्यार वचून हांव परत येवंचें ना. आतां 


> 


के 


| हाव अशा एका पांबड्यार पावलां कीं म्हाका पयशांचेंय पडिल्लें ना.' संतोषान 
। निर्धारान म्हळें. 


र तते रातीं म्हाका न्हीद लागली ना. एजंटान म्हाका फटयलें काय? म्हज्या 
=| घरच्यांक कितले पयशे मेळटले काय? सध्या म्हजेकडेन कांयच उपाय 
नाशिल्ल्यान, मातशें सादेपणान रावन काम करप अशें हांवें थारायलें.' 


यवर 


ज 
ee rs = 


ज 


'सुरवेच्या कांय सप्तकांत, सगळे सारके आसा अशे दिसतालें. कर्मचाऱयांक 
सदांच उरिल्लें जेवण दिताले. बरें आसतालें तें. कामा संबदान म्हजी कांय कागाळ 
नाशिल्ली. कांय दिसां उपरांत, म्हळ्यार मॅडम भारतांत सुटी मनोबंक वचचे वेळार, 
म्हाका चड काम दिवप सुरू जालें. संतोष तांचे वांगडा वचपाचें आशि्लें आनी तें 
¦ परत येवंचें ना हें म्हाका खबर आशिह्छें. म्हण हांवें म्हज्या घरच्यांक पत्रा बरयलीं 
| आनी भारतांत पावतकच तीं पोस्टांत घाल म्हण संतोषाक सांगलें.' 


ठ्न.) 


“संतोष आनी घरचीं देश सोडून वतकच, हावस मॅनेजरान म्हाका संतोषाचेंय 
। सगळें काम कर म्हण सांगलें. मालक सदांच घरांत सोयऱयांक आपयतालो. 
| म्हणटकच, रांदप आनी नितळसाण करची पड़टाली. घरांत सगळीं मेळून चौदा 
| भुरगीं आशिल्लीं. दरेकलें भुरगें आपल्या इश्टांक परत परत घरा हाडटालें. म्हाका 
कातरींत सांपडिल्लेवरी जालें. पादर्‍्यांतल्या शेवण्यावरी. काम दोबरात जाल्ल्यान 
म्हजी काम करपाची क्षमताय उणी जाली. हावस मॅनेजर अस्वस्थ जाली. तिणें म्हर्जे 
आयकून घेवंक न्हयकार दिलो. ती म्हाका बडी दाखयताली आनी म्हणटाली, 
'तुज्या कामासंबंदान कागाळ करू नाका. तुका ताचेखातीर पगार मेळटा. म्हाका 
एकूय उतर आयकून घेवपाचें ना. 


“दिसाचो कामाचो भार सोंसूक जायना जातकच, हांव बसून कांय मिनटां 
विसव घेतालें. हावस मॅनेजराक हांव विसव घेतना मेळळें जाल्यार ती बड़ी घेवन 
म्हाका मारताली..' 


तेन्ना म्हाका संतोषाच्या हातावयल्या कुरवांचो सोद लागलो आनी त्यो 

कसल्यो हें कळळें. म्हज्या घरा म्हाका कोणेंच मारूक नाशिष्ठे. आमी जरी गरीब 
आसलीं, तरीय मानान रावतालीं.' 


“एकटेपण आनी कामाचो भार हाका लागून म्हज्या आरोग्याचेर तशेंच 
कामाचेर परिणाम जालो. म्हाका म्हजीं घरचीं, भुरगीं आनी इश्टांची याद येताली. 
दीस बताले तशें म्हजे जिणेंत फकत दुख्ख उरिल्े.' 


मदींच हांवें विचारलें, “संतोष गेल्या उपरांत, तुजे त्रास तूं कोणाक उलोवन 
दाखयतालें ?' 


'कोणाकूच ना,' नाझनीनान म्हळें. “ घराभायल्या लॉन आनी झाडां खातीर, 
एक माळी येतालो. पूण ह्या देशाच्या कायद्या प्रमाण, हांव ताचेकडेन उलोबंक 
शकनासलें. म्हजेकडेन रातीं घालपाच्या कपड्यांचे फकत तीन जोड आशिल्ले. ते 
“हांव दिसाचे आनी रातचेय घालतालें. म्हणटकच हांव खंय भायर वचूक 
शकनासलें. येतना हावें हाडिछ्ले ते कपडे घालपाक म्हाका परवानगी नाशिल्ली. 
म्हाका घरच्यांवांगडा खरेदीक वचपाची परवानगी आशिल्ली. पूण तेन्नाय म्हज्या 
कपड्यां वयल्यान म्हाका बुरखो घालचो पडटालो. उलोवपाक म्हाका कोणूच इश्ट 
वा वळखीचे नाशिछ्ले.' 


'रोकडीच मॅडम भारतांतल्यान परत आयली. ती सामकी अस्वस्थ जाछ्ली 
आनी तापिल्ली. तिणे हावस मॅनेजराक सांगलें, ह्या भारतीय बायलांचेर सारकी नदर 
दवर. संतोष घरा गेलें आनी परत आयलेंच ना. ताणें म्हाका फटयलें. म्हणटकच, 
आतां हे बायलेक इतले बेगीन घरा वचूंक दिवं नाका.” 


'ह्या उतरांनी म्हाका निरशेणी आयली आनी हांव काळखांत वचून रडलें. 
म्हाका म्हजीं घरची केन्ना दिसतलीं अशें हांव चिंततालें. ' | 


शि एक दीस, सकाळीं मॅडम आनी हावस मॅनेजर उलयतना हांवें आयकलें, 
००० सांग, ह्यो भारतीय बायलो घरांतल्या कामाक एकदम बच्यो. मुकाट्यांनी 
आपलें काम करतात, परती जाप दिनात वा कागाळ करीनात.' 


हावस मॅनेजरान अस्पश्टशें कितेंतरी म्हळे. 
“आनीक दोगांक हाड,' तिणें सुचोबणी केली. 

| “हांब जें भोगतां तें आनीक कोणाक भोगचें पडटले ह्या विचारान म्हाका 
_/ वायट दिसलें. पूण म्हजी सोंशीकसाण सामकी धडेर पाविछ्ली. आनी कोणूय 
' | आयल्यार म्हर्जे काम कमी जातलें अशें म्हाका दिसलें.' 


'कांय सप्तकां उपरांत, म्हाका खूब जोर आयलो.' 
'तूं दोतोराकडे गेलें ना? ' म्हज्यान रावूं नज जालें. 


“ना, हावस मॅनेजरान म्हाका क्रोसीन दिली. आमकां केन्नाच दोतोराकडे 
व्हरनासले. कित्याक तें खबर ना. जोर आसून लेगीत म्हाका काम करचें पडलें 
दुसरे दिसा, तो आनीक वाडलो आनी म्हज्यान जाबंचें ना अशें म्हाका दिसलें 

' भयान, हांव मॅनेजराकडे गेलें आनी म्हाका लागींच्या दोतोराकडे वा हास्पिटलांत 
। व्हर म्हण सागलें.' 

तिणें निर्विकारपणान म्हळे, “आयज घरांत खूब सोयरे आसात आनी म्हाका 
। मातूय वेळ ना.' 

हांव सामकें रडूक पावलें. “आयज म्हज्यान काम जायना,' दोळ्यांत दुकां 
| हाडून हांवें म्हळे. 'म्हजें आंग दुखता आनी तकली आकांताची फोडटा.. 
| 'बेपर्वायेन, तिणें रांदचेकुडींतल्या उज्यार एक चमचो तापयलो, म्हजो हात 

धरलो आनी गरम चमचो म्हज्या मनगटाक लायलो.' 

'हांवें किळांच माल्ली. तिणे म्हाका ओगी केलें. 'आडूं नाका. तुका मजत 
करूक कोण येवंचो ना. तू एक नोकर आनी तुर्वे तशेंच वागूंक जाय. चल आनी 
कामाक लाग, ' तिणें म्हाका सांगले.” 

म्हजे आंग भयान थरथरूक लागलें. हांव मरसर हेंच म्हज्या नशिबात आसा 
काय ?' 

“फुडल्या दिसांची म्हाका सारकी याद ना. पूण जोर देंबलो आनी म्हज्या 


जिवाक मातशें बरें दिसलें. पूण भितरल्यान हांव मेहे. सकाळीं उठपाक जायनासलें. 
पूण उपाय नासलो. हांव एका रोबोवरी रावतालें. जेन्ना विचार करूंक वेळ 

मेळटालो, तेन्ना म्हज्या घरच्यांकडे परत वचपाविशींच हांव चिंततालें. ' 


'एक दीस, घरांत हांव सोडून कोणूच नाशिल्लो. तेन्ना तांचो माळी मारुती, 
म्हजेकडेन एक कप च्या मागूंक लागलो. हांवें बुरखो घालो आनी मागीलदारा 
ताका च्या दिवंक गेलें. ' 


'उपकार करून म्हाका घरा वचपाक मजत कर,' तो च्या पियेवंक 
लागतकच हांवें ताका सांगलें. “हांव हांगा कोणाकूच वळखना. घरांतल्या नोकरांक 
ते कशे वागयतात हें तूं जाणा. म्हाका हांगा कितेंय जालें जाल्यार म्हज्या घरच्यांक 
कब्ठचें लेगीत ना. तूं म्हजो भाव कसो. उपकार करून म्हाका आदार कर.' 


'पळून वचपाचो विचार लेगीत करूं नाका,' ताणें म्हळें. तो भियेला हें 
म्हाका दिसतालें. 'पुलीसांनी तुका सोदून काडून परत हाडलें, जाल्यार तुजे अतोनात _ 
हाल जातले. तरी लेगीत, हांव यत्न करतां आनी म्हाका खबर आसात त्या कांय 
लोकांकडेन उलयतां. हांव सांगतां तुकां.' 


हांवें ताचे पांय धरले. ह्या दयेस्त मनशाच्या रुपान म्हजेखातीर अछ्लाच 
आयलो असें दिसलें.' 

'एक म्हयनो गेलो. परत एक फावट हांव एकटेंच आसतना मारुती 
म्हजेकडेन आयलो. त्या दिसा इद आशिल्ल्यान, धर्मीक सुटी आशिल्ली. घरांतलीं 
सगलीं सांजचीं भायर गेल्लीं. "एके भारतीय कार्यावळींत म्हाका दोन दयेस्त बायलो 
मेळ्ळ्यो. म्हाका दिसता तीं दोगांय तुका मजत करूंक शकतलीं ,' ताणें म्हळे. 


'तुजे खूब उपकारी हांव. तुका कशीं मेळळीं तीं ?' 


'मालकान एकदां म्हाका एका सरकारी अधिकाऱ्याक कांय फुलां व्हरून दी 
म्हण सांगिछ्छें. तो एका भारतीय लग्नाक आयिह्लो. लग्रावेळार, म्हाका थंय राव म्हण 
सागलें तेन्ना हांबें ह्या दोन बायलांविशीं कोणाक तरी उलयतना आयकछ्ले. कशेय 
तरेन हाव तांकां मेळ्ळों. हांव दादलो जाल्ल्यान ह्या देशांत मेकळेपणान खंयूय 
भोवूंक शकतां - मागीरूय आनीक कांय फावट हांव तांकां मेळळां . तुज्या त्रासांविशीं 
हावें ताका सागलां. ताणीं तुका रकाद दिला कीं हांगा नोकरी सोड़प खूब धोक्याचे. 
पूण जर तू ती सोडपाचें थारावन तांचेकडेन गेलें जाल्यार तीं धोको पत्करून तुका 

Fees अल आक 


| घरा धाडपाचो यत्न करतलीं. हांव तुका तांचेकडे व्हरूक शकतां. पूण तूं जेन्ना खरेदी 
* करूक वता तेन्ना हे करप. कारण मागीर थंयच्यान सुटून वचप सोंपें जातलें.' 


| हांबें तकली हालयली. योग्य त्या खिणाची वाट पळोवप अशें आमी 
' थारायलें. 


मजगतीं, मारूतीन म्हाका एक नकाशो दिलो. वेळ येतकच ज्या जाम्यार 
' म्हाका पावपाचें आशिल्ले त्या जाग्याची दिका सांगली. कसल्याच गोंदळाशिवाय 
। थंय पावचें म्हण हावें तें सगळें याद दवरलें. म्हजे कल्पने परस चड मारुतीन केळे. 


। आतां हाचेफुडें ताका मदीं घालप ना आशें हांवें थारायलें. ह्या देशांत असल्या 


| करणेक खर ख्यास्त आसा. 
| ; आ की >. 
| “कांय सप्तकां उपरांत, मॅडमीन म्हाका कामाखातीर भायर ' म्हाका 


हीच संद आशिकी .' 


'हावें बुरखो घालो. बाजारांत गेलें, सामान हाडून ड्रायव्हराकडे दिलें. 
म्हाका प्रसाधनगृहांत वचपाक जाय आनी हांव थोड्या वेळान येतां अशें ताका 
सांगलें. ड्रायव्हराच्या नदरेआड जालें त्या खिणाक, हावें धांव माछ्ली. हांव ना हें 
ड्रायव्हराक कळसर कांय वेळ वचपाचो. खूबशा बायलांनी बुरखो घातिल्ल्यान 
म्हाका सोदप ताका कठीण जातलें हें हांव जाणा आसलें. म्हर्जे काळीज 
धड़धडटालें पूण हांव जलद गतीन वचत रावलें. केन्ना धांवत, केन्ना चलत. अर्द वरा 
भितर हांव फकत आंगावयल्या कपड्यांनी नियोजीत स्थानार पावलें. निमाणें, हांव 
हांगा आशिष्टे 


काणी सोंपली आनी फाटल्या उदास भूतकाळांतल्यान सुटका जावन थकिल्ले 
नाझनीन खुर्चेर कोसळ्ळे. 


तीं दोन बायलां म्हजेकडे वळ्ळी, “दोन दिसा आदीं आयला तें,' दोगांमदले 
एकलेन म्हळें. 

कुडींत मोनेळ पातळळो. “अशे तरेचो प्रसंग कोणाचेरूच येवंचो न्हय,' हांवें 
चितलें. 

केरळांतल्या ग्रेसीन आपली काणी सांगपाक सुरवात करून, हो मोनेळ 

तोडलो. तें सोबीत आनी बरें उलोवपी आशिह्छें. भुरग्यांक शिकोवपाचें काम अशें | 
सांगून ताकाय एजंटान फटयिछ्छें. तरीय, ताची काणी खूब वेगळी आशिल्ली. | | 


ग्रेसी अनाथ आशिह्छें. भुरग्यांखातीर आशिल्ल्या सरकारी अनाथालयांत तें | 
लहानाचे व्हड जाले. एका कॉन्व्हेंट स्कूलांत तें शिकयतालें, ताचो पगार सदची गरज | 
भागपा इतलो आसलो तरी ताचें घराचे सपन पुराय करपाक पावपा इतलो नाशिल्ठो. | 
मजगतीं, ग्रेसीक एक चलो आवडलो. पूण ताका थीर नोकरी वा मिळकत नाशिल्ठी. 
तांचेकडे कांय इस्टेट नाशिल्ल्यान, परस्पर सामंजस्यान दोगांयनी एक निर्णय घेतलो. 
ग्रेसी शिकोबपाखातीर विदेशांत बतलें. हाका लागून तांकां पयशे जोड़पाची संद 
मेळटली. आनी मागीर घर बांदून संवसार करप शक्‍य जातलें. 


हांगा ज्या घरांत रावपाचें थय पावतकच, मालकाक चार बायलो आनी 
सोळा भुरगीं हैं कळून ताका धक्को बसलो. सगळीं त्या व्हडल्या घरांत एकठांय | 
रावताली. फकत धा चले आनी चलयो बालवाडी, प्राथमीक आनी माध्यमीक 
शाळेत वचपासारकीं आशिल्लीं. ग्रेसी तांका इंग्लीश, गणीत, इतिहास, कला आनी 
हस्तकला तशेंच शिस्त शिकयतालें. कांय वर्सा सगळें बरें आसा कशें दिसलें. 
ताकाय बरी वागणूक मेळटाली . स म्हयन्यांनी एकदां ताका पगार मेळटालो. ताच्या 
मालकान ताका बसांतल्यान एक फावट भारतांत वचपाक भर पगारी सुटी लेगीत 
क . भुरग्यांकूय तें खूब आवडटालें आनी नाझनीनावरी ताका वायट वागणूक मेळ 
नाशिङ्ली. 


वर्सा गेलीं आनी भुरगे व्हड जावपाक लागले. तांचे वर्गमित्र आनी 
बापोलभाव परत परत घरा येबंक लागले. रोकडेंच, तें तांच्या कामातूर नदरांचें लक्ष्य 
जालें. तांकां ताचेकडे गैर वागपाची इत्सा जाल्यार तें सहज घडूं येता हाची ताका 
पयलेच फावट जाणीव जाली. थंय रावप ताका कशेंशेंच दिसूंक लागलें. 
मालकाच्या बायलेक जेन्ना ताणें हें सांगपाचो यत्न केलो तेन्ना तिणें ताच्यो 
बकच्छायो करीत म्हळे, 'हय ग्रेसी, तूं इतलें सोबीत आसा कीं कितल्याश्याच 
दादल्याक तू जाय आसतलें. खरेपणीं, म्हज्या घोवान सुद्धा तशें केलें जाल्यार 
म्हाका अजाप जावंचें ना. 


त्या दिसा सावन, ग्रेसीक स्वताचोच भंय दिसूंक लागलो. व्हड जाल्ल्या 

१ चल्यांक शिकोवप तें टाळूक लागलें. तांकां आतां शिकोवपाची गरज ना अशे ताणें 
४ मालकाक लेगीत सांगलें. पूण कोणेंच ताचें आयकून घेतलें ना. 


“भुरग्यांक शिकोबपा खातीर तुका पगार मेळटा. तुजी जापसालदारकी तुवें 
१) पुराय करूंक जाय. आनीक कांयच उलोवं नाका,' मालकान म्हळे आनी हाताच्या 
'४ कुरवेन ताका वचपाक सांगले. 


। एक दीस, भुरम्यांचो एक इश्ट ताचे कुडींत आयलो आनी जबरदस्तीन ताचो 
5 उमो घेवपाचो यत्न केलो. तें शिटूक आशिल्ल्यान, कशेय तरेन बळान ताणें ताका 
४ कुडीभायर धुकल्लो आनी हें कोणाक सांगले ना 


| दुसरे दिसा, घरांतलो अब्दुल नांबाचो भुरगो अस्वस्थ आसा हें ताका 
| कळ्ळें. विचारतकच, अब्दुलान म्हळे, 'म्हजो इश्ट कांय कारणान अस्वस्थ आसा 
: आयज हांबें ताका घरा आपयलो तेन्ना ताणें न्हयकार दिलो. हावें कारण विचारलें. 
! तेन्ना ताणें सांगलें, तुजेखातीर तो येवंक सोदीना. म्हाका सांग, तुवें कितें केलें ?' 


| एका सोळा वर्साच्या भुरग्याक आपली अडचण सांगप ग्रेसीक कठीण दिसले 
। पूण तें सांगपांत शाणेपण आसा अशेंय ताणें चितलें. 


तो हांसलो तेन्ना ग्रेसीक अजाप जालें. 'तूं खूब सुंदर आसा,' अब्दुलान 
। म्हळें. “म्हज्या इस्टाक हांव दोश दिवंक शकना. रांदपी फातीमा आसा तशे कुरूप 
। आशिल्ठे जाल्यार तूं कोणाकूच नाका जावपाचें.' 
| ४ 
| “अब्दुल, हांब तुजी शिक्षिका,' थरथरो सुटिछ्लो तरी ग्रेसीन कठोर जावन 
| म्हळें. “म्हजेकडे अशे तरेन कसो उलयता तू ?' 
| “हांव आतां भुरगो उरूक ना. हांव दादलो जालां आनी बायलांकडेन वेगळे 

नदरेन पळयतां,' ताणें जाप दिली आनी कुडींतल्यान भायर सरून गेलो. 


तेन्ना हें घर म्हळ्यार म्हजेखातीर एक बाँब हें म्हाका होलमलें. ह्या घरात 
कादयेंत राविल्लेबरी रावपापरस म्हज्या देशांत भाड्याच्या घरांत रावप लेगीत बरें. 
म्हजे बाबतींत कितेंय घडल्यार, घरमालक वा ताच्यो बायलो म्हजें रक्षण करच्यो 
नासल्यो. नशीबान म्हजो पासपोर्ट म्हजेकडे आशिल्लो. म्हजेकडे इछ्लेय पयशे 

नाशि्ले. पूण त्रासांत पडिल्ल्या बायलांक मजत करपी ह्या दोन दयेस्त बायलांविशीं _ 


म्हाका खबर आशिष्ठे. ' 

“तांचेविशीं तुका कशें कळ्ळें ?' हांवें विचारलें. 

“नशीबाचो भाग तो. फाटल्या डिसेंबरांत, हांव एका ख्रिसमस पार्टक गेल्ठे. 
थंय हांव तांकां मेळळे आनी तांच्या कामाविशीं म्हाका कळ्ळें. जेन्ना योग्य वेळ 


आयलो, तेन्ना हांव म्हज्यो सगळ्यो वस्तू मालकाच्या घरा सोडून ह्या आश्रमांत 
आयलें.' जमनीक पळयत ताणें सांगले. 


उलोवपा सारके म्हजेकडे कायच नाशिष्टे. ह्या संवसारात जवळ जवळ अर्दी 
लोकसंख्या आयज सुरक्षीत ना हें पळोवन म्हाका लज दिसली आनी हांव खंती 
जालें. 

तामीळनाडूतलें रोजा आनी आंध्र प्रदेशांतलें नीना ह्या दोन बायलांनी 
दोळ्यांत दुकां हाडून आपल्यो कथा सांगल्यो. तांचे अणभव भिरांकूळ आशिल्ले. 
दोगांयचो प्रवास वेगळ्या मार्गान जाह्लो पूण दोगांयचेर तांच्या मालकांनी बलात्कार 


केल्लो. 


हांव म्हजीं दुकां आडावंक शकलें ना. कितली वायट जीण आशिल्ली ह्या 
बायलाची. असले घाय कोणूय कशे सोसूंक शकता ? जाग्यार येबपाक म्हाका कांय 
वेळ लागलो. 


म्हजे कुशीक बशिल्ल्या दोन बायलांचेर हांवें नदर माह्ली. ह्या बायलांक तीं 
कशे तरेन परत धाडटलीं ? 


तातूंतले एकलेन म्हळे, “एक फावट हीं बायलां हांगा आयलीं, काय आमी 
भारतीय दूतावासांत वचून ह्या बायलांचे नवे पासपोर्ट करून घेतात. केन्ना केन्ना तें 
कठीण जाता. आनी सगळे जायसर उशीर जाता. खरी अडचण आसा ती तांकां 
हागासावन परत धाडपाची. कायद्यान, तांकां आमी हांगा कांय थारावीक 
काळापरस चड काळ दवरूक शकनात. जाता तितले बेगीन तांचेखातीर एक तिकेट 
आमकां विकती घेवंची पडटा. आनी जर ती रोकड्या रोकडी काडची पडली 
जाल्यार चड पयशे दिवंचे पडटात. ' 

| 


| “ह्या तिकेटींचे पयशे कोण दिता ? 


। “आमी सगळ्यांक विचारतात आनी जाता तितल्या लोकांमेरेन वतात. कमी 
[गाराची नोकरी करपी जायते लोक आसात हांगा. पूण तांकां ताच्यो अर्थीक 
' भ्डचणी आनी हेर प्रस्न आसतात. ज्या लोकांकडे पयशे आसात ते चड काळ 
` ्रामकां आदार दिवंक सोदीनात. ताचे बदला तांकां भांगर विकतें घेवप वा इश्टांक 
? आनी घरच्यांक पार्टी दिवप बरें दिसता. गिरेस्त आसात तांकां ही सदचीच रड अशें 
र एक वा दोगांक मजत करूंक ते तयार आसतात. पूण हांगा आमचेकडेन दर 
| क पांच तरी बायलां येतात. आयज ना फाल्यां दातो तिकेटींखातीर पयशे 
:f | बंद करता. केन्ना केन्ना, लोक नांव कळूक दिनासतना तिकेटी विकत्यो 
दितात. पूण केन्ना तरी आपूण सांपडत हो हसको दरेकल्याक आसताच. कांय 
जाण फाफंडून उडयतात आनी हो आमचो प्रस्न न्हय म्हणटात. पयशांखातीर हो 
' प्रार्ग धरपी बायलांक ते दोशी थारायतात. हांगा येबचे पयलीं एजन्सीची चवकशी 
करप हैं तांचें कर्तव्य अशें ते म्हणटात. कांय वर्सा आदीं जेन्ना आमी हो आश्रम सुरू 
तेन्ना आमी आमचो खाजगी पयसो वापरलो. पूण आमी गिरेस्त न्हय. हें अशें 
चड तेंप चलोवंक शकचीं नात असो भ॑य दिसता.' 


निराश करपी विचार आशिल्लो तो. वायट परिस्थितींत सांपडिल्ल्या 
हो आश्रम म्हळ्यार एक आशेचो किरण कसो. असो जागो नासत 
ती खय वतलीं ? 


हांबें घड्याळ पळयलें. म्हज्या इश्टाक मेळपाखातीर भायर सरपाचो वेळ 
जाल्लो. म्हण तांचो निरोप घेवन जड काळजान हांव थंयसावन भायर सरले. 


आमी वता आसतना वाटेर देखणीं घरां, रुंद रस्ते आनी सोबीत गाडयो 
दिसताल्यो. पूण म्हजे नदरेक हातूंतलें कांयच जाणबलें ना. हांव त्या चार बायलांचो 
आनी तांच्या भिरांकूळ भूतकाळाचो विचार करताले. अकस्मात, म्हजो विचार 


बदललो. 









गाडी घुंवडाय,' हांबें ड्रायव्हराक सांगलें. 
हांव परत थंय गेलें आनी त्या दोन बायलांक मेळळें. हांवें म्हळे, गरजवंत 


तीन हजार टांके | 89 


बायलांक एक तिकेट दिवपाची हमी दितना इन्फोसीस फावंडेशनाक खोस जाता. 
तांच्या शारांत वा गांबांत वचपाची तिकेट आमी दितलीं. तुमी सगळे खरें 
पारखिल्या उपरांत, तांच्या प्रवासाच्या खर्चाची काळजी आमी घेतले. तुमी तांचो 
पासपोर्ट वेळार मेळोवन दिवपाक मजत करूंक जाय. कसल्याच अडचणींबगर तीं 
विमानांत चडटात हाचीय खात्री तुमी करून घेवंक जाय.' 


तांणीं हांसून तें मान्य केलें. हांवूय हांसलें. म्हज्या मनावयलें इछ्लें तरी वजे 
कमी जालां अशें म्हाका दिसलें . 


“भारत बदलता अशें त्या बायलांक सांगात,” हांबें तांकां सांगले. 
'इल्ल्याश्या पगारा खातीर लोक काम करताले ते दीस आतां गेले. शारांत, घोव 
आनी बायल दोगांय कामाक वतात. तांकां एक भरवशाची आनी बरी बायल घरांत 
जाय आसता. ती नासत जाल्यार कितलींशींच बायलां नोकरी सोडूंक सोदतात. | 
प्रामाणीकपणाक आतां भारतांत खूब मोल आसा. शारी भागांत चड़ मागणी 
आशिल्ल्यान चडशे लोक आतां आपले इच्छेन भारतांतच रावंक सोदतात.' 


'हे घडणुकेविशीं कळटकच तीं खूब खोशी जातलीं,' तातूंतले एकलेन 
म्हळे. “ह्या मोलादीक करणे खातीर तुका आनी फाबंडेशनाक देव बरें करू. ' 


दुसरे दिसा हांव विमानांत बसलें तेन्ना, आमी भारतांत रावपी कितलीं 
नशीबवान असो विचार म्हज्या मनांत आयलो. घडये आमचो देश संबसारांतलो 
गिरेस्त आनी बरो देश नासत, पूण आमकां कितलेंशेंच स्वातंत्र्य आसा. आमी जाय 
तेन्ना नोकरी बदलूंक शकतात. दुसऱ्या गांवांत वा शारांत वचूंक शकतात. कांयच 
नासले, तरी गरजेवेळार रावपाक निदान जागो दित अशें एक तरी कुटुंब आमकां 
चड़शा सगळ्यांक आसा. देशाभायर वचना तोमेरेन आमी कितले नशीबवान हें 
आमकां कळना. 





संवयेन, हांब त्या बायलांचो सादारण प्रवास खर्च कितलो हाचो हिशोब 
करूक लागलें. सादारणश्यो बर्सांक बीस ते पंचवीस केसी असें तांणी म्हणिह्लें. 'हो 
ज्यादा वर्सुकी निधी ऑफिस इमारती खातीरची म्हजी बचत पांच वर्सांत काबार . 
करतलो,' मातशें निरशेवन, हावें चिंतलें. 


निवड म्हाकाच करपाची आशिल्ली. ऑफीस बांदप काय ह्या बायलांक 

, शक दिवप. खरेपणीं, निवडीचो प्रस्नच ना हें म्हाका खबर आशिल्लें. म्हज्या 
फेरविचार नाशिल्लो. म्हजी सदविवेकबुद्ध आनी हांव आनीक कांय वर्सा 
"भाड्याच्या घरांत रावूंक शकतालीं 


ही पंदरा वर्सा आदली घडणूक. 


3 पोरू वर्सा, निमाणें आमी आमच्या स्वताच्या ऑफिसांत गेलीं. हांबें 
\इमारतीक नांव दिलें 'नेरालू' - आलाशिरो 


| 
+++ 


| | 


| 

जस 
खरो राजदूत 


म्हजे काळीज कथाकाराचें. म्हणटकच म्हाका सिनेमांचो मोग आसल्यार 
अजाप न्हय. 


आमी भुरगीं आशिल्ठलीं तेन्ना, बॉलीवूड आतां आसा ताचेपरस सामकें वेगळें 
आशि्धें. चडशे सिनेमा कृष्णधवल आसताले. तेन्ना, इस्टमनकलर सिनेमा आनी 
कृष्णधवल सिनेमा आशिल्ले. तातूंतलीं कांय पदां रंगीत आसतालीं. उपरांत, रंगीत 
सिनेमा काडपाक सुरवात जाली. 


मीनाकुमारीच्या शोकांतिकांनी म्हज्या दोळ्यांत दुकां येतालीं. मधुबाला 
आनी आशा पारेखाचीं सुंदर पदां म्हज्या मनार कोरांतून उरि्लीं आसात. साधना 
आनी बहीदा रेहमानाचें सहज सौंदर्य हांव विसरूक शकना. संजीव कुमाराचो 
जबरदस्त अभिनय आनी राजेश खन्नाचे आकर्शण आमी आसात तोमेरेन आमचे 
पिळगेंत उरतलें. 


साद्या निरागस प्रेमकथांचो जागो आयज आक्रमक आनी धीट कथांनी 
घेतला. क्लासीकल नृत्यांच्या जाग्यार आतां कवायत केल्लेवरी पंगडाचीं नृत्यां 
दिसूंक लागल्यांत. 


त्या काळात सर्वसादारणपणान सिनेमांचेर बंधन आसतालें. म्हज्या 
गावासारक्या गावांनी तर ती एक चैन अशें मानताले. आमी शिग्गावांत रावतालीं 
आनी थंय सिनेमाघर नाशिष्ठे. तेभायर त्या दिसांनी, बीज नाशि्ली. गिमांत ट्रींग 

FE म्हळ्यार तंबू घालून सिनेमा दाखयताले. ही आमचे खातीर व्हडा उमेदीची 
गजाल आशिल्ली. आमचे निरशेणेक देवान दिल्ली ती जाप आशिल्ली! आमकां 
*खर्‍्यांनीच सिनेमा पळोवपाचो आसतालो, तेन्ना आमचे वांगडा घरांतलो एक 
\जाणटो मनीस आसतालो. आमी खंयचो सिनेमा पळोवप हैं घरांतलीं जाणटीं मनशां 
। थारायतालीं. श्री कृष्ण तुळाभारम, राम वनवास वा गिरीजा कल्याण हे सारके 
* धर्मीक वा प्रेरणा दिवपी सिनेमाच आमकां पळोबंक मेळटाले. केन्ना केन्नाय, 
आडवाद करून आमकां भुरग्यांचे सिनेमा पळोवपाची मेकळीक मेळटाली. पूण 
| तेन्नाय आमचे वांगडा कोणतरी जाणटो मनीस आसतालो. मागीर आमी वचून 
आमच्या इश्टांक तेविशीं सांगतालीं. त्या खास दिसा, आमी बेगीन आनी पोटभर 
| जेवतालीं. म्हणटकच आमकां सिनेमा चालू आसतना मदीं भायर सरपाची गरज 
| पड नासली. सिनेमा पळोवन येतकच कितलेशेच दीस आमी ताचेर उलयत 
। रावतालीं. तरीय, सिनेमा पळोवपाचे प्रसंग पुराय वर्सभरांत सामके कमी आसताले. 





पूण काळ सदां तसोच उरना. जीण बदल्ली आनी हांव शिक्षणा खातीर हुबळी 
सारक्या ल्हानशा शारांत आयलें. थंय कितलींशींच सिनेमाघरां आशिल्ठीं. तरी 
लेगीत, बंधन आशिछ्लेंच. तरनाटे चलयेन प्रेमदृश्यां पळोवंचीं न्हय, अशें घरच्यांचे 
म्हणणें आशिल्लें. जेन्ना हांव म्हज्या इश्टांसांगाता वतालें तेन्ना हांव ती खोशयेन 
पळ्यतालें. पूण तींच दश्यां जेन्ना हांव मावशे वांगडा वा घरातल्या जाणट्या 
मनशांबांगडा पळयतालें तेन्ना माबशेचें आयकून म्हाका दोळे धांपून घेवंचे पडटाले. 


अशे कांय म्हयने गेले आनी हांव धीट जालें. दरेका परीक्षे उपरांत, आमी 
कांय जाणां सिनेमाक वतालीं. दशावतारा सारक्या सिनेमाक वतात अशी घरच्यांक 
फट मारून आमी राजेंद्र कुमारा सारक्या हिरोचो सिनेमा पळोवंक वतालीं. आमचे 
मदल्या प्रत्येकाक कोण ना कोण हिरो आवडटालो पूण एकमेकांक तें सांगप विचित्र 
दिसतालें. 

हांव कॉलेजींत गेलें तेन्ना सावन सामकें धीट जालें. हांवें म्हज्या आवय 
बापायक सांगलें, “म्हाका धर्मीक सिनेमा पळोवपाचे नात. हांबें पळयल्यात ते 
जिवितभर पुरो म्हाका. आतां म्हाका राजेश खन्नाचे सिनेमा पळोवपाचे आसात. ' 


शा MM 

हांव एकत्र कुटुंबांत रावतालें. ह्या सोबीत आनी चलयांक पिशें लावपी 
सुपरस्टार हिरोचे सिनेमा पळोवपाच्या उकतेपणान उक्तायिल्ल्या म्हज्या इत्सेन, 

घरांतल्या जाणट्यांक अजाप आनी घडये मातशी लजूय जाल्या हें सामकें स्पश्ट | 
दिसतालें. | 


त्या दिसा सावन, म्हजी मावशी, म्हज्या मार्कांचेर बारीकसाणेन नदर दवरूंक | 
लागली. मार्क मात लेगीत कमी जाल्यात असो दुबाव येतकच म्हाका शेरो . 
मेळटालो, तुजे मार्क कमी जाले हातूंत अजाप ना. त्या फालतू सिनेमांनी तुजें लक्ष | 
विचलीत केलां आनी शिकपाचेर जाय तितलें लक्ष दिवप तुजेकडे जायना.' | 


म्हज्या आनी बापोल भावडांच्या कमी मार्कांखातीर बाबड्या राजेश खन्नाक 
सदांच दोश दिवप जाताले. जर ताका हें कल्ल्ले जाल्यार! 


उपरांत, पदव्युत्तर शिक्षणाखातीर हांव बेंगलोर गेलें. तो स्वर्ग आशिल्लो. | 
मॅजेस्टिक म्हळ्यार रस्त्याच्या दोनूय वटांनी संगम, अलंकार, केंपे गौडा आनी 
मॅजेस्टिक अशा सिनेमा घरांनी भरिल्लो वाठार. एकाच दिसा फाटोफाट दोन तरी | 
सिनेमा हांव पळयतालेंच. | 


जेन्ना हांव पुण्यांत नोकरी करपी बायलांच्या हॉस्टेलांत पावलें तेन्ना तर | 
म्हाका आडावपी कोणूच नाशिल्लो. म्हज्या सिनेमा मोगाक शीम मेर उल्ली ना. तो 
इतलो वाडलो कीं फाटल्यान सिनेमासंगीत वाजत रावल्यारूच म्हर्जे शिकप जातालें. 
चडशे भुरगे म्हजीं फकाणां करताले. 


एक दीस, एका इश्टिणीगेर आमी कांय जाणां जमिल्ठीं. | 


कोणेंतरी म्हाका म्हळे, सिनेमा हें मनोरंजनाचे एक उत्तम साधन. पूण सदांच 
हक खाल्लेवरी तें. तुज्या आरोग्याक तें बरें न्हय. एक ना एक दीस तुकां ताचो बाज 
तलो.' 


| 'केन्नाच ना,' हांवें निशेध उक्तायलो. “वेगवेगळ्या दिसा वेगवेगळें गोडशें 
खावक शकतात तुमी. नावड निर्माण जावपाचो प्रस्नच येना. सिनेमाचेंय तशेंच.' 


| 'सांगप सोंपें. चालीक लावप कठीण. सदां एक सिनेमा पळोबंक शकतलें 
तू? 
'नक्कीच.' म्हाका दुबावूच नाशिह्लो हातूंत. 

` म्हज्यो इश्टिणी सामक्यो फुरफुरल्यो. 'बरें तर. तशें जाल्यार आमी पैज 
|लावंया. जर तुर्वे 365 दिसांत 365 सिनेमा पळयले जाल्यार आमी तुका शंबर रुपया 
' दितलीं. आनी मिस सिनेमा अशें म्हणून तुजो सत्कार करतलीं .. 


._ उचांबळीत जावन हांबें तकली हालयली. अशे तरेन म्हजो फिल्‍मी प्रवास 
सुरू जालो. 
| 
सिनेमा पळोवप्यां खातीर पुणे हें उत्तम शार. त्या दिसांनी, निलयमांत सुरवेक 
सावन हालींच्या सिनेमा मेरेनचे राजकपूराचे सगळे सिनेमा चलताले.. तें जाल्या 
हि , हांव फामाद दिग्दर्शक गुरु दत्ताकडे वळ्ळें, आनी लक्ष्मी नारायण 
/सिनेमाघरांत ताचे सगळे सिनेमा पळयले. मातूय वाज येनाशिल्लो. ते सोंपत आयले, 
| तेन्ना मराठी सिनेमातल्या अग्रेसर प्रभात फिल्म कंपनीन, म्हज्या हॉस्टेला लागीं 
| आशिल्ल्या नटराज सिनेमाघरांत तांचे सिनेमा दाखोबंक सुरवात केली. तातूंतले 
| कांय म्हज्या जल्मा आदल्या काळांतले. म्हजो बापूय विद्यार्थी आशिल्लो तेन्ना ताणे 
| | 'पळयिठ्ठे आशिल्ले. म्हणटकच हांवें तेय पळयले. माणूस, कुंकू, शेजारी आनी 
रामशास्त्री हे तातूंतले कांय सिनेमा. दिसाचे कमी सिनेमा आसताले. राहूल ह्या 70 
एमएम सिनेमाघरांत हांवें कांय उत्कृश्ट इंग्लीश सिनेमा पळयले. गॉन वीथ द विंड, टू 
सर बीथ लव्ह, कम सप्टेंबर, द टेन कमांडमेंटस, चार्ली चॅप्लीनाचे सिनेमा, लॉरेल 
अँड हार्डी, आनी हेर कांय सबटायटल्स आशिल्ठे मूकपट हांवें पळयले. केन्ना केन्ना 
डेक्कनांत कन्नड सिनेमा दाखयताले. 


बर्स सांपले तेन्ना हांवें येसस्वी रितीन 365 सिनमा पळयल्ठे. सिनेमा ह्या 
विशयांत हांव सामकें तज्ञ जाल्लें. म्हज्या इश्टांनी सांगिल्ल्या खंयच्याय सिनेमाची 
मोलाबणी हांब करूंक शकतालें. सिनेमा येसस्वी जावपाखातीरच्यो मुळाव्यो 
गजाली म्हाका कळूंक लागल्यो. हातूंत बरी कथा, बरें संगीत, चुरचुरीत संवाद, 
उत्तम पटकथा आनी संवाद, मुखेल पात्रांचो उत्तम अभिनय, योग्य पोशाक, अप्रतीम 
दिग्दर्शन आनी जतनायेन केछ्ें संकलन वा संपादन हांचो आसपाव जाता. पूण 
ताचेच बराबर आयज मेरेन जाची व्याख्या जावंक ना असो नशीबाचोय एक भाग 
आसता. हांवें उत्तम कथानक आशिल्ले कितलेशेच सिनेमा पळयल्यात जे बॉक्स 
ऑफिसार पडल्यात. म्हणटकच येस मेळपाचो खास असो कांय फॉर्मुला जरी 

नासलो तरी अती प्रमाणांत मेलोड्रामा आनी अवास्तववादी कथानक सिनेमाक 
सुरवाती सावन मारक थारता. | 


सिनेमाची म्हाका आशिल्ली ही आवड म्हाका फुडल्या पांबड्यार घेवन गेली. 
नायकाच्या अभिनयाच्या तांकीचें आनी दिग्दर्शकाच्या कुशळटायेचें मेजमाप. अशे 
तरेन हळू हळू हांव सिनेमा पंडीत जालें. 


म्हज्या कार्यावळींक लागून आतां म्हाका जाय तशे सिनेमा पळोवंक 
मेळनात. तरी लेगीत, म्हाका घरा बसून सिनेमा पळोवचे परस सिनेमाघरांत वचप 
चड पसंत आसा. 


चड पर्यटक नाशिल्ल्या देशांक भेट दिवपाक म्हाका आवडटा. कांय वर्सा 
आदीं, हांवें इराण, पोलंड, क्युबा, बहामा, उझबेकिस्थान आनी आयसलंँड म्हजे 
भोंबडेचे यादींत घाले. पर्यटकांचें कमी प्रमाण आशिल्ल्या ह्या देशांचे खूब फायदे | 
आसात. थंय गर्दी नासता आनी हॉटेलाची रिझर्वेशनां कमी आसतात. ह्या देशांच्यो 
बिमान तिकेटी सहज मेळूंक शकतात. तुमकां जाय थंय चलत वचपाचें स्वातंत्र्य 
तुमकां आसता. ह्या सगळ्या देशांमदीं, बहामा सगळ्यांत सोबीत आशिल्लो. मागीर 
जावं तें तांचें मार्केट, भाजयो, रीती रिवाज, खाणजेवण, फॅशन आनी अशें 
कितलेंशेंच. शेतकारांच्या बाजारांत वचून थळाव्यो वस्तू पळोवंक आनी विकत्यो 
घेवन खावंक म्हाका सदांच आवडटा. 


म्हज्या इराणाच्या भेटेवेळार आदल्या काळांतलो पर्शिया पळोबन म्हाका 
खोस जाली. उत्तर कर्नाटकांतल्या थळाव्या भाशेंत आमी जवळ जवळ पांच हजार 
तरी पर्शियन उतरां वापरतात हें खबर आशिल्ल्यान हांव सामकें भुल्लूसून गेलें. हो 
इतिहासीक संबंद फाटीं वचून आदील शाही साम्राज्यामेरेन पावता. दरबाराची आनी 
सैन्याची अधिकृत भास पर्शियन आशिल्ली. म्हणटकच जायतीं उतरां आनी पर्शियन 
वास्तूकलंतले सुक्षीम भेद थळाव्या लोकांनी तांचे भाशेंत आपणावन घेतल्यात. 
कर्नाटकांतल्या बिजापूर आनी बिदर हांगा आयज लेगीत हो प्रभाव दिश्टी पडटा 
हातूंत अजाप ना. 


आदल्या काळार, वेपार हो कारभाराचो मुखेल भाग आशिल्लो. राज्याक 
महसूल हाडपाक तो जापसालदार आशिल्लो. त्या काळार, जायते वेपारी पंगड 

+ अस्तित्वांत आशिल्ले. ते चीनांतल्यान भारतांत आनी भारतांतल्यान पश्‍चिमी जगांत 
। वस्तूंची अदलाबदल करताले. हाका लागून खाण जेवण, नृत्य, थियेटर आनी 
| कपड्यांच्या माध्यमांतल्यान संस्कृतायेचें दिवप घेवप करपाक प्रोत्साहन मेळटाले. 


शिराझ ह्या मुखेल शाराच्या थळाव्या बाजाराक भेट दिवपाचें हांबें थारायले . 


' थंयची संस्कृताय, बेपार आनी दर हांचेविशीं चड माहिती घेवपाचो म्हजो यत्न 


आशिल्लो. बाजारांत, एक धाकटुल्या स्टॉलार नान करपांत व्यस्त आशिल्लो एक 
मनीस म्हाका दिसलो. कांय लोक थंय आपली ऑर्डर मेळपाची वाट पळयत उबे 
आशिछ्छे. ती सगळी क्रिया पळोवपा सारकी आशिष्ली. कांय मिनटा भितर नान तयार 


| जाताले. जेन्ना सोयरे घरा येतात, तेन्ना भारतातल्या बायलां सारकीं इराणी बायलां 
| रांदचे कुडींत वचून रोटयो करीनात. ताचे बदला, घरांतलो दादलो भायर नान आनी 


रुमाली रोटीच्या दुकानार वचून व्हडा प्रमाणांत ताजे नान घेवन येता. 


तें सगळें रांदप पळोवन म्हाका भूक लागली. हांव त्या मनशाकडे गेलें. 
“म्हाका दोन नान विकते घेबंक जाय, हांवें इग्लीशींत म्हळे. 


ताका इंग्लीशीची बरी संवकळ ना हें कळटालें, पूण म्हजी मागणी ताका 
समजली. रोखडेच, ताणें पेपरांत बांदून दोन गरम नान म्हज्या हातांत दिले. म्हजी 
साडी आनी कपलावयली तिकली तो पळयता हें म्हज्या ध्यानांत आयलें. 


म्हाका दर खबर नाशिल्ली. म्हण हांबें ताका चड पयशे दिले. ताका जाय 
तितले काडून उरिल्ली मोड तो दितलो असो हांवें विचार केलो. 


“अमिताभ बच्चन ?' ताणें विचारलें. 


हांबें जाप दिली ना, तेन्ना ताणें परत म्हळे, 'सलमान खान? शाहरूख 
खान?' 


बॉलीवूडाच्या फामाद हिरोंचीं नांवां आयकून तो कितें म्हणूंक सोदता हें 
म्हज्या लक्षांत आयलें. 'हय, ' हांवें जाप दिली. “हांव तांच्याच देशांतले. ' 


तो हांसलो. 'पयशे ना, ताणें म्हळे. 
हांवें आग्रो केलो, तरी ताणें पयशे घेतले नात. ताणें म्हळे, “भारत. 


तीन हजार टांके | 97 


बॉलीवूड. खूब बरे. बरें नृत्य. बरो भेस. बरें संगीत. इराण्याक आवडटा.' 


म्हाका समजलें. इराण्यांक बॉलीवूड आवडटा. तांकां आवडटात त्या 
हिरोंच्याच भूयेवयल्यान हांव आयिल्ल्यान, ताका म्हजेकडल्यान पयशे घेवपाचे 
नाशिछ्ले. म्हाका ती भेट दिवंक सोदतालो तो. हिरोंच्या गांवांतल्या मनशाखातीर 
कितेंतरी दिवपाचो हो मार्ग अशें घडये ताका दिसलां आसूंये. 


'सलाम!' ताच्या उतरांनी म्हज्या विचारांची सांखळी तुटली. तो म्हजे 
फाटल्या गिरायका कडेन वळ्ळो. 


ते मोलादीक नान हांवें घट धरले आनी म्हज्या कुडींत येबन टीव्ही चालू 
केलो. अजापाची गजाल म्हळ्यार, म्हाका कभी खुशी कभी गम ह्या सिनेमांत 
अमिताभ बच्चन जया भादुरीकडे पर्शियन भाशेंत उलयतना दिसलो. ह्या देशाक 
बॉलीवूड सिनेमांचें नक्कीच पिशें आसा हातूंत म्हाका दुबाव नाशिक्लो. गीतांचो अर्थ 
घडये ह्या इराणीयन लोकांक समजना जायत. पूण तांकां कथानक, सोबीत आनी 
रसमी लेहंगे, पावलांनी ताल धरपासारकें संगीत, भव्य अशे सेट आनी मुखेल 
पात्रांचो अभिनय आवडटा आसूंक जाय. 


म्हजी फुडली भेट क्युबाची राजधानी हवानाक आशिल्ली. हें शार पश्चिमी 
सस्कृतायेपसून आनी हेर सगळ्या संवसारापसून सामकें वेगळें पडिल्लें आसा. 
थळावी भास स्पॅनीश. हांव ग्रेशीयस' वा देव बरें करूं हें सोडल्यार एकूय उतर 
उलोवंक शकनाशिल्ठे. थंय भारतांतल्यान कोणूच पर्यटक येनात हैं कळून म्हाका 
अजाप जालें. हवामान उश्ण आशिल्ठे. दुकानांचेर बयल्यान छप्पर आशिल्ल्यान 
आमका गरमेंतल्यान सुटका मेळळी. बाजारांत शक्य तें सगळें विकपाक आशिष्ठे. 
तातूंत हस्तकला, फळां आनी ज्युसांचो आसपाव आशिल्लो. 


नाह्लाच्या उदकाचो ग्लास हातांत घेवन, म्हज्या भयणीवांगडा हांव बाजार 
भोवले. ताका बाजारांत लाकडी आनी चामड्याच्या वस्तूंनी भरिछ्ी एक बॅग 
दिसली. तें दरा खातीर वाणपण करूक लागलें. तुमची अर्थीक परिस्थिती कशीय 
आसू, वाणपण करप ही भारतीय गुणसूत्रांचो भाग आशिछ्ली एक संवय. आपल्या 
हातांचो वापर करून, विक्रेत्यान खुणेन दर सांगलो. पंदरा पेसो. व्हडा घोस्तान हे 
सगळें पळयत उबो आशिल्लो एक तरनाटो म्हाका दिसलो. मजगतीं, जी वस्तू 

*विकती घेता ताचें खरें मोल खबर नासतना म्हजे भयणीन रोकडेंच धा म्हण कुरू 
केली. विक्रेत्यान अकरा पेसो सांगले. पूण म्हजे भयणीन ताका न्हयकार दिलो. ती 
* बायल हांसली. तिणें तें मानून घेतलें आनी स्पॅनीश भाशेंत कितें तरी उलयली. 
) निमाणें हो व्यवहार जालो तेन्ना तिणें माधुरी दिक्षीत आनी आमीर खानाचे नांव 
3 घेतिल्ले हावे आयकलें. 

| आमी थंयसावन वचपाक लागलीं, तेन्ना तो कुशीक आशिल्लो दादलो 
| उलयलो. हैं बॅग तिणें तुमकां फकत धा पेसोक कित्याक दिलें खबर आसा 
| तुमकां ?' मोडक्या इग्लिशींत ताणें विचारलें. 

हांबें तकली हालयली. 

“ती म्हणटा माधुरी दिक्षीत आनी आमीर खानाची ती व्हड फॅन आसा. 
| हवाना आनी बाकीच्या क्युबांत तांचे फॅन्स आसात हें तुमी तांकां सांगचें अशी तिची 
| इत्सा आसा. 

म्हाका अजाप जालें. “तांचे सिनेमा ती खंय पळयता हें तुमी तिका विचारूक 

शकतात ?' 


| 

| 

| 

। तो प्रस्न आयकून विक्रेती हांसली. तिणें त्या तरनाट्याक किते तरी सांगले. 
“ती डिव्हीडी हाडटा,' म्हजेकडे वळून ताणें सांगले. 
“त्यो नकली आसतात ?' हांबें विचारलें. 
“म्हाका खबर ना,' ताणें म्हळें. तुमकां जाय जाल्यार हांव तिका विचारूक 

शकतां. ' 


आमी वेवस्थीत संवाद सादूंक शकनाशिल्ल्यान हें उलोवप चालू दवरचें न्हय 
अशें हांवें थारायलें. म्हज्यो सगळ्यो जापो जरी म्हाका मेळळ्यो नात, तरी विदेशांत 
लेगीत बॉलीवूडाक व्हडलो प्रेक्षक आसा हें स्पश्ट जाष्ठे. आनी ताकाच लागून 
म्हाका पांच पेसोची सूट मेळिल्ली. 


म्हजे मुंबयचे भेटे वेळार म्हाका एक नव्या काळांतलो भारतीय अभिनेतो- 
दिग्दर्शक मेळिल्लो. सभावीकच सिनेमांविशीं आमची चर्चा जाल्ली ताची म्हाका याद 

जाली. 


“बॉलीवूड म्हळ्यार फकत सिनेमा न्हय,' हांवें म्हळे. “बर्‍या मुल्यांच्या 
म्हत्वाविशीं जर कोणूय उलयत, जाल्यार ताचो परिणाम गर्देतल्या एकाच मनशार 
जावं येता. जर कोणूय तांचेविशीं बरयत, जाल्यार मातशे चड लोक बदंलूं येतात. 
पूण जर तें एका जबरदस्त कर्थेतल्यान बॉलीवूडांत दाखयलें, जाल्यार ताचो परिणाम 
व्हडा प्रमाणांत जाता. एक अभिनेतो म्हण, दरेकल्यान योग्य संदेश पातळावपाची 
जापसालदारकी घेवक जाय.' 


म्हजें हैं म्हणणें ताणें मान्य केलें. 
बॉलीवूडाचो प्रभाव खऱ्यांनीच अजापीत करपासारको आसा. 


म्हज्या प्रवासाच्या आवडीन म्हाका बुखारा ह्या उझबेकिस्तानांतल्या पांच 
नंबराच्या व्हडल्या शारांत व्हेलें. हांव सांजेच्या पासयेक भायर सरले, तेन्ना तुझ में 
रब दिखता हैं ' ह्या वळखीच्या गीताची मंद धून तरंगत म्हजे दिकेन आयली. तें रब 
ने बना दी जोडी ह्या सिनेमांतलें गीत. हमेलिनाच्या पायड पायपरा फाटल्यान 


गेलेबगर भुरगीं रावंक शकनात. तशेच म्हजेय पांय म्हाका त्या संगीताच्या उगमाकडे 
घेबन गेले. 


कांय मिनटां भितर, एका तळ्या कुशीक आशिल्ल्या हॉटेलाभायर हांब 
पावलें. लियाबी हावस आशे त्या हॉटेलाचें नांव. हांव भितर सरपाक लागलें, तेन्ना 
दारावयल्या मनशान हात दाखोवन म्हाका थांबयलें. 


माफ करात, पूण आयज रेस्टॉरंटांत खूब गर्दी आसा. सगळीं टेबलां 
भल्ल्यात,' ताणें म्हळें. 


'पूण तें गीत म्हजें!' एका स वर्साच्या भुरग्यावरी उचांबळीत जावन 
अभिमानान हावें म्हळें. “हांव त्या संगीताच्या देशांतले. ' 


दारावयलो तो मनीस हांसलो आनी कुशीक सरून ताणें म्हाका भितर 
बचपाक दिलें. 


बेगीबेगीन, हांव मुखेल हॉलांत भितर सरलें आनी सरळ चलत त्या गायका 

4 म्हर्‍्यांत गेलें. म्हजें लक्ष ताच्या गायनाचेर आशिल्ले. 


हो वेळ मेरेन, संगीत बदलिल्लें. आतां आशिकी २ ह्या सिनेमांतलें तुम ही हो' 


४ सुरू जाल्ले. “हांव भारतांतल्यान आयलां आनी हें गीत म्हज्या देशांतले, तो 


हा य 


» गावपाचो थांबलो तेन्ना हांवें सांगले. 


“हिंदुस्तान ?' ताणें विचारलें. 
हांबे तकली हालयली. 
“नमस्ते !' तो हांसलो. हांव जें कितें उलयलें तें समजछ्ले वरी आपली तकली 


| ताणें उमेदीन हालयली. 


हांबें सरभोंबतणीं पळयलें. पयलेच पावट म्हाका रेस्टॉरंटांतल्या बाकीच्या 
लोकांची जाणीव जाली. 


आमी संवाद सादपाचो यत्न केलो. तो उझबेकांत आनी हांव म्हाका याद 
जाता तितल्या पर्शियन उतरांचो वापर करीत हिंदीत. आमी वायट तरेन हारलीं. 


मागीर तो हांसलो आनी ताचो गोड आवाज वातावरणांत भरलो. “मैं शायर 
तो नहीं.' थळाव्या लोकांमदीं हें गीत घडये चड लोकप्रिय आशिल्ले, कारण 
अकस्मात कुडींतल्या लोकांकडल्यान ताळयो सुरू जाल्यो. 


एकाद्या अंतराळ मिशनांतलें वा खेळांतलें जैत नाशिल्लें हें. संबसारांतल्या 
एका अनवळखी कोनशांत भारतांतलें एक गीत आयकूक लोक जमिल्ले, त्या 
भारताचें हें जैत आशिल्ले. म्हज्या पुराय कुडींत वेगवेगळ्या भावनांची गर्दी 
जाल्ल्याची जाणीव जाली. हांब एका खाशेल्या देशांतलें आसा ही अभिमानाची 
एक व्हड भावना तातूंत आशिल्ली. 


इंग्लंडा सारक्या देशांतले लोक लेगीत बॉलीवूड नृत्याचो मोग करतात. 
भारतीय हाँटेलां थंय लोकप्रिय आसात आनी तीं चड करून बॉलीवूड विशयांचेर 
आदारून आसतात. आयसलँडांतल्या रैकेविक हांगाच्या रेस्टॉरंटाचें नांव गांधी 
आसा. स्विटूझरलँडांतल्या इंटरलाकेन हांगा फामाद सिने निर्मातो सर्गेस्त यश चोप्रा 
हांचो पुतळो आसा. युरी आल्पाच्या दोंगराच्या माबंट टिटलीस हांगाच्या 

प्रवेशदारार शाहरुख खान आनी काजोल हांचो पोस्टर आसा. 


बॉलीवूडान हॉलीवूडाच्या जेवणाच्या पदार्थानी लेगीत आपलें योगदान 
दिलां. अस्तंत हॉलिवूडाच्या मिल्क बारांत, प्रियांका चोपडाच्या नांबान पिग्गी 
चॉप्स ह्या नांवाचें एक पेय आसा. तातूंत केळीं, बदाम, कॅरेमल सॉस, व्हॅनिला 
आयस्क्रीम आनी इल्लेंशे जिनसेंग आसता. दुसरे वटेन, मल्लिका शेरावत हाच्या 
नांवाचो मल्लिका शेक आसा. तातूंत ब्लूबेरीज, रासबेरीज आनी स्ट्रॉबेरीेज आसतात 
आनी वेल्यान चॉकलेट सॉस घालतात. 


तरनाट्या चलयांक ह्या नटयांवरी कपडे घालपाक आवडटा. म्हज्या 
इश्टिणीच्या दुकानांत कितल्योश्योच चलयो बँड बाजा बारातांतल्या अनुश्का 
शर्मावरी ड्रेस वा हम आपके है कौन ह्या सिनेमांतल्या माधुरी दिक्षीतान घातिल्ली ड्रेस 
आसा काय विचारपाक येतात हें हांवें पळयलां. 


उझबेकिस्तानांतल्या म्हज्या प्रवासापयलीं हांवें आयसलँडाक भेट दिली. 
वर्सांतल्या खंयच्याच वेळार स्वेटर घालपाची संवय नाशिङ्ले हांव एक दक्षीण 
भारतीय. मागीर हांव कपड्यांचे पांच थर कशे घालतलें ? ह्या देशाक भेट दिवंक 
सोदपी हांवूच एकलें पिशें आसत घडये, हांवें चिंतलें. अती थंड तापमानाक लागून 
थंय कोणूच भारतीय मेळचो ना अशें म्हाका दिशिह्लें. 


आदींच थारायिल्ल्या ह्या प्रवासाक लागून, हांव त्या देशांत पावलें, तेन्ना 
म्हाका एक बरो थळावो मार्गदर्शक मेळ्ळो. म्हाका समजना अशा उच्चारात ताणें 
म्हजे स्वागत केलें. “तुमकां 'गेरुआ' गीताच्या चित्रिकरणाचें थळ पळोवपाचें 
आसा ?' ताणें विचारलें. 


म्हाका एकूय उतर समजलें ना आनी हांव मोन्यांनी ताका पळयत रावले. तो 
अस्वस्थ जालो. ताणें आपलें बॅग उस्तिलें आनी काजोल आनी शाहरुख खानाच्या 
दिलवाले सिनेमाची एक डिव्हीडी भायर काडली. 


'हय,' म्हजे तकलेंत उजवाड पडलो. तो सिनेमा हांवें पळयिक्लो आनी एक 
गीत आनी नृत्य खंय चित्रीत केलां काय अशें हांव चिंततालें. 


ब्लॅक सँड बीचार वता आसतना, ताणें त्या गीताचो विडीयो आमकां 

दाखयलो. रेंवेचे फातर आनी उदकांत उफेवपी हिमनग पळोवन म्हाका सामकें 
अजाप जालें. आमी थंय कितलोसोच वेळ पासार केलो. 


“हें गीत आमकां सगळ्यांक आवडटा. ह्या गीतान आनी तुमच्या 


| कलाकारांनी आयसलँडाक सामकें प्रसिद्ध केलां. ताका लागून आमचें पर्यटन 
* वाडलां.' ताणें म्हळें. 


जेन्ना आमी हॉटेलांत परत येतालीं, तेन्ना म्हजे कुशीक आशिल्ल्या स्पॅनीश 
प्रवाशान म्हळें, “हें सामकें खरें. बॉलीवूडाक लागून आमचोय फायदो जाला. 
जिंदगी ना मिलेगी दोबारा ह्या सिनेमांतलें सिनोरीटा हें गीत स्पेनांत चित्रीत जाष्टे. 
ताका लागून आमचो देश लोकप्रिय जाला. ह्या सिनेमान टोमाटो फॅस्टीबलाक 


' लेगीत प्रसिद्धी दिली. 


हांवें तकली हालयली. 'ह्या सिनेमाक लागून भारतीय पर्यटक सुटी 
घालोवपाक स्पेनाक येवंक लागल्यात. बार्सेलोना आनी माद्रीद तशेंच ला टोमाटीना 
फॅस्टिवलाचें आमकां आकर्शण आसा. देशाच्या पर्यटन उत्पन्नांत वाड केली म्हूण 
कोणेंतरी ह्या सिनेमाची दिग्दर्शिका झोया अख्तर हिका पुरस्कार दिवंक जाय. ' 


बशिल्ले कडेन म्हज्या दोळ्यांमुखार बॉलीवूडाच्या कृष्णधवल आनी रंगीत 
सिनेमाचो प्रवास आयलो. म्हजें मन पृथ्वीराज कपूरा सावन रणबीर कपूरामेरेन, 
आनी वर्सांतल्यान फकत तीन म्हयने चलपी टुरींग टॉकीजा सावन आयज आमी 
पळयतात ते मागणे प्रमाण सिनेमा मेरेन भोंबडी करून आयले. 


सिनेमा इंडस्ट्रीचो ल्हानसो वांटो आशिल्ठें बॉलीवूड आतां ह्या उद्देगाचो 
सगळ्यांत म्हत्वाचो भागीदार जाला. आमच्या आगळ्या वेगळ्या देशाचो तो एक 


खरो राजदूत. 


१५७९७ 


तीन हजार टांके | 03 


यक अत आजा ती) कल जा क आय न 
. | रासलीला आनी स्विमींग पूल 


हरिकथा ही कर्नाटक राज्याची एक पारंपारीक अशी कला. हातूंत कथाकार 
वा दास, आपल्या पंगडासयत गांवां गांवांनी वता आनी हिंदू शास्त्रा आनी 
महाकाव्यांतल्यो कथा सांगता. अशीच तांणीं म्हज्या गांवाक, शिग्गावाक एक 
फावट भेट दिली. सगळे लोक उमळशिकेन देवळांत जमा जावन रातभर चलपी 
प्रयोगाची वाट पळयताले. तंबोर्‍याच्या तालार आनी नृत्यांतल्यान कितल्योश्योच 
कथा तांणीं सादर केल्यो. कथाकाराची कळाशी आनी नृत्य हांचेर सगळें पुरायेन 
निंबून आशि. 


अशाच एका सांजवेळार, हांव म्हज्या बापोल भावंडां वांगडा गोपिका 
वस्त्रहरणाच्या हरिकथेक गेलें. गोपीनाथ नांवाचो एक बरो संयोजक ह्या पंगडाचो 
हरिकथा दास आशिल्लो. तो भागवत पुराणांतल्यो कथा रंगोबन तातूंत प्रेक्षकांक 
पुरायेन आसपावन घेवपाक प्रसिद्ध आशिल्लो. ह्या कथांत चड करून कृष्णाच्यो 
खोडी, ताच्या आवयचें प्रेम आनी गवळणींची वा गोपिकांची भक्ती हांचें वर्णन 
आसतालें. 


ते दिसा, गोपीनाथान सुरवात केली, “सगळ्यांनी आपले दोळे बंद करचे. 
वृंदावन शारांतलो एक उबदार दीस आसा आयज. येयात, म्हजे सांगाता यमुनेच्या 
तीरार चलात. उदक थंड आसा, कमळां फुल्ल्यांत, आनी यमुना शांतपणान व्हांवत 
आसा. आमी थंय पावतकच, तुमचे भोंबतणीं पळयात. सोबीत गोपिका 
सरभोंबतणीं भोंबतना तुमकां दिसतल्यो. तांच्या कपड्यांचो रंग कसलो आसा ?' 

“तांबडो आनी पाचवो,' एके चलयेन व्हडल्यान म्हळे. 
'हळदुवो आनी केसरी, ' दुसरेन म्हळे. 


आतां न्हंये कुशीकच्या त्या व्हडल्या पांचव्याचार झाडाकडे पळयात 
शोपिनाथान म्हळें. 'गोपिकांनी आतां न्हावपाचे कपडे घाल्यात आनी आपले सुके 
क्रपडे त्या झाडाच्या खांदयांचेर दवरल्यात. आतां तांचो न्हावपाचो वेळ जाला 
आतां त्यो उदकांत भितर सरून एकामेकांचेर उदक उडयतात. आतां आमी कृष्णाक 
प्ोदूया . तो खंय आसा अशे तुमकां दिसता ? 


| “तो कदंब झाडा फाटल्यान आसा, ' प्रेक्षकांतलो एकलो आडूलो. 
“तो यशोदे कुशीक आसा, ' दुसरो आवाज आयलो. 


' गोपिनाथान सुरवात केली, “आमी कृष्णाकडे वचूया. तो पळयात थंय आसा 
'तो. लागींच्या झाडार सामको वयर चडून वेळ फुकट घालयत बसला 


he आवयस, कितलो नटखट आसा हो,' पंगडांतले गोपिकां मदले एके 
म्हळें. “पूण म्हाका तो आवडटा. म्हज्या वंठार तो हांसो हाडटा. आमच्या 
| सगळें लोणी तो घेवन वता म्हण म्हजी आवय मात बेजार जाता. 











मागीर पंगडान सादरीकरण सुरू केलें आनी हरीकथा चालू उल्ली. 

एके बायलेन म्हळें, “फाटल्या दारांतल्यान येवन कृष्णान आमच्या घरांतलें 
ह दूद्‌ पियेवन सोंपयलें. म्हण म्हजे मांयन म्हाका ताचेकडे उलोवं नाका असें 
एका आवाजान कागाळ केली, 'जेन्ना हांव म्हजी मडकी घेवन उदक हाडूंक 
वतां, तेन्ना फातर मारून तो ती फोडून उडयता. म्हजो घोव सामको बेजार जाला.' 
“आमी ताका बुद्द शिकोबंक जाय.' पंगडातले आनी एकलेन म्हळें. 


कृष्णान हें सगळें आयकलें,' गोपिनाथान उलोवंक सुरवात केली, 'आनी 
पांय वाजय नासतना येवन तांचे कपडे लिपयले. न्हयेंतल्यान आपलें न्हावप 
सोंपोवन, गोपिका झाडाकडे आयल्यो. जाल्यार, आरे देवा! तांचे कपडे खंयच 

मेव्ठनाशिल्ले. सामक्या कमी आनी ओल्या कपड्यांनी त्यो घरा कश्यो वतल्यो ? च 
कपडे कोणें चोरिठ्ठे? तेन्नाच झाडावयल्यान गोड सूर आयकूंक आयले. जेन्ना तार्ण 
वयर पळयलें, तेन्ना एका हातांत तांचे कपडे घेवन दुसऱया हातान बासरी ठ ळा | 
दोळे धांपून बशिल्लो कृष्ण तांकां दिसलो. नक्कीच! ताणें तांचे उलोबप j 
आनी तांचो बदलो घेवपाचें थारायल्लें. सोंपेपणीं तो कपडे दिवंचो नासलो. म्हण 
तांणीं ताची प्रार्थना करूंक सुरवात केली. त्या बायलांनी कितें म्हळें ?' 


रेक्षकांतले एके चलयेन म्हळें, “आरे कृष्णा, उपकार करून म्हजी साडी परत 
हः 

'म्हजीय!' दुसरी आडली. म्हाका खूब आवडटा ती.' 

बायलां वर्णन करूंक लागलीं. तांचे दोळे आजून बंद आशिल्ले. 

“आनी ती तांबडे देगेची काळी साडी म्हजी.' 

“ती पांचबी आनी हळदुव्या कोराची साडी म्हाका दी. 

गोपीनाथ खोशी जालो. 'हां, हय, तुमी सगळ्यांनी आतां कृष्णाक 
पळयलां,' ताणें म्हळे. 


कृष्ण, गोपिका आनी प्रेक्षकांमदलें हें संभाशण बरोच वेळ चालू उल्लें. मागीर 
गोपिकांनी हात वयर करून शरणागती मागली. 'आरे कृष्णा! तूं खूब दयेस्त भुरगो 
आनी तुकां आमचें मन कळटा. उपकार करून आमच्यो साडयो दी. नाजाल्यार ह्या 
ओल्या कपड्यांनी घरा वचपा बगर आनीक कांय उपाय ना आमचेकडे. आमी 
पुरायेर तुजेर अवलंबून आसात. ' 


“कृष्ण हांसलो आनी कपडे सकयल उडोवंक लागलो,' गोपिनाथान म्हळे. 
'गोपिका साडयो न्हेसल्यो. तांचे न्हेसप जातकच कृष्ण सकयल देंबलो आनी तांचो 
नाच सुरू जालो. ' 


संगीत आनी नृत्याचो आवाज वातावरणांत भल्लो आनी उमेदीन रात सोंपली. 
हरिकथा दासान आमकां दोळे उगडूंक सांगलें. तेन्ना अडेच बरां सोंपलीं हें आमकां 
समजलें. 

हांव ल्हान आशि्छें तेन्ना म्हजेकडेन एकदम बरी कल्पनाशक्त आशिल्ठी. 
! यमुना न्हंयेचे व्हांवप, गुलाबी कमळां, रंगीत गोपिका, भगवान कृष्ण आनी ताचो 
अ मस्तो तरी मायेस्त चेरो आनी ताच्या बांसरेंतल्यान तरंगत येवपी सूर हें कल्पनेत 
| पळोवप सोंपें आशिष्ठे. म्हाका सामकी भूल पडिल्ली 


| कितल्याश्याच वर्सा उपरांत, हांव वृंदावनांत गेलें. यमुना सामकी बुरशी 
आनी न्हंयेपरस चड वझरो म्हणपा सारकी जाल्ली. हें पळोबन हांव सामकें निर्शलें. तो 
जागो आतां वेवसायीक जालो. 

| 


थंय जवळ जवळ सगळेच पुजारी भक्तांक एका कपड्यांचे कुडके बांदिल्ल्या 
झाडाचे दिकेन व्हरताले. “भगवान कृष्ण ह्या झाडार बशिल्लो आनी गोपिकांचीं वस्त्रा 
। सकयल उडयिल्ठीं,' तांणी सांगले 


| 
j 


भक्तांनी झाडाक नमस्कार केलो आनी कपड्याचो एक कुडको बांदलो. 


हांवें कथेकडेन जें चित्र जोडिल्लें, तें हें नाशिष्ठे. म्हजे दोळे धांपून घेवन हांव 
थंयसावन गेलें. 'हें असलें पळोवन म्हज्या भुरगेपणांतल्यो कल्पना म्हाका इबाडून 
उडोबपाच्यो नात,” हावें चितलें. 


| आतांच्या आधुनीक काळांत ही असली काणी म्हळ्यार सतावपाचो एक 
| प्रकार असें मानूं येता हाची म्हाका व्हड जातकच जाणीव जाली. पूण अशे तरेची 
| संकल्पना आदल्या काळार नाशिल्ली हें सत्य. जाचे मेरेन सहज पावूं येता आनी जाचे 
कडेन खंयच्याय वेळार आमकां जाय तशें उलोबं येता असो एक सर्वशक्तिमान इश्ट 
म्हळ्यार देव, अशें मानतात. देवाविशीं आशिल्ली भक्ती सांबाळून दवरून ताची 
मानवी बाजू दाखोवपाखातीर ह्यो काणयो आसात. म्हणून ताका एका सुमार आठ 
वर्साच्या मस्त्या भुरम्याच्या रुपांत चित्रीत केला. ताका आपल्या भक्तांवांगडा बेळ 
घालोवंक आनी प्रेमान आनी निश्पाप मनान तांचीं फकाणां करूक आवडटा. ह्याच 
कारणान पुरायेन देवाक शरण वचसर बायलो ताचे वांगडा खेळटात. तातूंतल्यान 
तांची देवावयली स्त्रद्धा दिसता. अखेरेक तो तांकां जें जाय तें दिता. | 





| कांय दसकां उपरांत, हांव कृष्णा आनी अनुष्का ह्या दोन माणकुल्या 
चलयांची आजी जालें. जेन्ना तीं मातशीं व्हड जालीं तेन्ना म्हज्या भुरगेपणांतल्यो 

कांय काणयो तांकां सांगपाचें हांवें थारायलें. हांव जे तरेन ते प्रसंग दोळ्यांमुखार ५ 
हाडटालें तशेंच तींय करतलीं असें म्हाका दिसलें.' । 


एक दीस, हांव लंडनांतल्या तांच्या घरा तांचेबांगडा खेळटालें. तेन्ना ताणीं | 
म्हाका एक काणी सांग म्हळें. हांबें तांकां तीच कृष्ण आनी गोपिकांची काणी | 
सांगली. लक्ष दिवन तीं काणी आयकतालीं. म्हणटकच हांबें अक्षय पात्राचीय | 
काणी तातूंत जोडली. | | 


द्रौपदी खूब आतिथ्यशील आशिल्ली. ती इंद्रप्रस्थांत रावताली तेन्ना खूब | 
सोयऱ्यांक येबकार दिताली. दुर्दैवान, कांय घडणुकांक लागून, तिका आपल्या | 
घोवां बांगडा वनवासांत वचचें पडलें. आतां आपूण सोयऱ्यांचो आदलेवरी | 
थातोमातो करूंक शकची ना हाचें तिका खूब वायट दिसले. 


“तिच्या घोवान, युधिष्ठीरान, सुर्यदेवाची प्रार्थना केली. ताणें सूर्यदेवाक | 
सोयच्यांची काळजी घेवपांत येबपी अडचणीविशीं सांगलें. म्हण सुर्यान प्रसन्न जावन | 
तांकां एक आयदन दिलें. हें अक्षयपात्र ह्या नांवाचें एक खाशेलें आयदन, सूर्यदेबान | 
म्हळें.' 

“हें वापरून तुमी कितल्याय लोकांक जेवण दिवंक शकतात. पूण एक अट | 
आसा... | 


“कसली ती ?' युधिष्टीरान विचारलें. 


'घरांतली बायल जेवतकच तुमी ह्या आयदनांत जेवण रांदूंक शकनात. तें 
परत दुसरे दिसा सुर्य उदेतकच वापरू येता.' 





युधिष्ठीरान हयकार दिलो. 
“खोशयेन, द्रौपदी आयिल्ल्या सोयऱ्यांक बरे जिन्नस करून वाडूंक लागली. ' 


'रोकडीच, तिच्या ह्या आतिथ्यशीलतायेची खबर दुर्योधनामेरेन पावली. 
आपलीं बापोलभावंडां वनवासांत आसात आनी आदले परस कितलीशीच सादी 
जीण जगतात हें खबर आसून लेगीत ताका दुस्वास जालो. कांय दिसां उपरांत, . 
कोपिश्ट असो दुर्वास रुशी दुर्योधनाच्या महालांत आयलो. ताची बरी सेवा करून 

$ दुर्योधनान ताका जाय जाय तें सगळें दिलें.' 


| खोशी जावन, ताणें दुर्योधनाक आशिर्वाद दिलो. म्हाका आनी म्हज्या 
| शिश्यांक दिल्ल्या ह्या आतिथ्यशीलतायेन हांव खोशी जालां. तुका कितें जाय तें 
। माग. हांव तुजी इत्सा पुराय करतलो . 


दुर्बासान अशी संद दिली जाल्यार कितें मागप तें दुर्योधन आनी ताचो कपटी 
' मामा, शकुनी दोगांनीय आदींच थारायिछ्लें. 


| “म्हजे बापोलभाव, पांडव हे खूब धर्मनिश्ठ आनी स्त्रद्धाळू आसात,' तांची 


| खूब काळजी आशिह्लेवरी दुर्योधनान म्हळें. 'तुमी तांकांय आशिर्वाद दिलो जाल्यार 


| हांव उपकारी जातलों तुमचो. तुमी आतां भायर सरल्यार, सांजे उसरां थंय पावतले. 
| इतलेंच जाय म्हाका.' 


। दुर्वासान हयकार दिलो आनी आपल्या शिश्यांसयत भायर सरलो. 


“वयले वयर पळयल्यार ही मागणी सामकी सादी आशिल्ठी, आनी 
| दुर्योधनाचें व्हड मन दाखयताली. पूण सत्य वेगळेच आशिल्ले. शकुनी आनी 
| दुर्योधनाक खबर आशिद्वें कीं दुर्वास आनी ताचे शिश्य थंय पावचे पयलीं द्रौपदीचे 
| जेवण जालां आसतलें. म्हणटकच पांडव तांकां जेवण दिवंक शकचे नात. हाका 
` लागून दुर्वासाक राग येतलो आनी घडये तो तांकां शाप दितलो.' 


| 


‘कितल्याश्याच बरांचो प्रवास करून दुर्वास पांडवांच्या घरा पावलो आनी 
तांकां म्हळें, “तुमचो बापोलभाव दुर्योधन सामको बरो येजमान. ताणें म्हाका तुमचेय 
आतिथ्य अणभवून तुमकांय आशिर्वाद दिवंक सांगलां. पयलीं हांव आनी म्हजे 
शिश्य लागींच्याच न्हंयेर न्हाबंक वतात. आमी येसर आमचेखातीर जेवण तयार 
दवरात.' 

'दुर्बास गेलो त्याच खिणाक युधिष्ठीर रांदचे कुडींत धांबलो. द्रौपदी 
अक्षयपात्र धुवून दवरता तें पळोबन ताका धक्को बसलो. (द्रौपदी दुर्वास रोकडोच 
आपल्या शिश्यांक घेवन जेवपाक येतलो. तूं जेवली सुद्धा! म्हाका ताचो राग नाका. 
आतां कितें करूया आमी ?' 


'सुर्यास्त जावपाक पाविल्लो. द्रौपदी त्रासांत पडिल्ली. तिका कितें करचे हैं 

कळनाशिट्ठे. तेन्ना तिच्या मनांत कृष्णाचो विचार आयलो. कृष्ण तिका 
भावासारकोच आशिल्लो. अकस्मात तिणें घोड्यांचो आनी रथाचो आवाज | 
आयकलो. ती दाराकडे वताली, तेन्नाच उकत्या दारांतल्यान कृष्ण भितर सरलो.' 


द्रौपदी आनी हेर पांडव चिंतेस्त तोंडा करून बशिल्ले ताका दिसले. ताणें 
विचारलें, 'तुमी सगळे दुख्खी कित्याक आसात?' | 


युधिष्ठीरान ताका सगळो प्रसंग सांगलो. 'तें आयदन म्हजेकडेन हाडात, | 
कृष्णान सांगलें. 
फार्टीफुडें जायत, द्रौपदीन अक्षयपात्र हाडलें, “तातूंत कांयच ना, भावा. तूंच | 


१ 


पळय. 


'भयणी, तूं राणी आसत पूण तुका आयदनां घासूंक जमना. ह्या | 
अक्षयपात्राक पळय. तुर्वे एक शीत सांडला हांगा.' 


'कृष्णान तें शीत घेवन खाले, आनी एक व्हड़लो धेंकर दिलो. हांव तृप्त 
जालों. म्हर्जे पोट भरलें. देव बरें करू तुजें,' अशें म्हणलें आनी पांडवांनी कांय 
उलोवंचे आदीं तो रोकडोच थंयसावन गेलो. 

मजगतीं, दुर्वास आनी शिश्यांचें न्हावन जालें. तेन्नाच अकस्मात तांकां 
आतांच तांचें जेवण जालां अशें दिसूंक लागलें. तांचीं पोटां भरिछ्लीं आनी तांकां 
समाधान दिसतालें . 


'तांणीं एकमेकांकडे पळयलें. 'गुरू,' एकल्या शिश्यान धीर एकठांय केलो 
आनी दुर्वासाकडे उलयलो. आमकां पोट भल्ला कशें दिसता. आमी कांयच खावंक 
शकचे नात. पांडवांच्या घरा वचपाचें रद्द करूया आमी, कारण आनीक कांयच 
खावप शक्य ना. थंय वचून जेवले ना जाल्यार घडये तांकां ताचें वायट दिसूं येता. ' 


'दुर्वास हांसलो आनी म्हळे, तुमकां कितें दिसता तें हांव जाणा. संवसारांत 
अधाशीपणाक अत ना. पूण भुकेक मर्यादा आसा. एकदां पोट भरलें, काय स्वताचेर 
खावपाची बळजबरी करू नजो. हांव हांगाच्यानूच पांडवांक आशिर्वाद दितां. आमी 
वचूया आता. ' 

`` काणी सोंपली तशे कृष्णा आनी अनुष्कान म्हज्या तोंडाकडे पळयले. 
' “आयज हांवें तुमकां दोन काणयो सांगल्यात. तांचेर विचार करून फाल्यां 
भुमी त्यो म्हाका सांगूंक जाय.  हांवें म्हळें. 
| दोगांय नाचत आनी एकमेकां मदीं दुसरे काणयेची चर्चा करीत आपले 
` कुडींत गेलीं. 
साद्या सोप्या पद्धतीन तांकां दोन पौराणीक काणयो सांगल्यो म्हण हांवूय 
'खोशी जालें. 
दुसरे दिसा सकाळीं नाश्त्या उपरांत, कृष्णा आयलें आनी म्हजे कुशीक 
बसले. 'आजी,' ताणें म्हळें. 'हांबें तुजी काणी मातशी बदलल्या. 
“सांग तर म्हाका.' 


| अनुष्काय आमचेकडे आयलें आनी कृष्णान सुरवात केली, 'कृष्णा हो एक 

'सोबीत माणकुलो आनी मस्तो भुरगो. तो जायते फावट आपल्या इश्टांच्या घरा 
\बतालो, आनी विचारीनासतना फ्रीज उगडून आपणाक जाय तें खातालो. हाका 
{लागून आवयो अस्वस्थ जाताल्यो. पूण तरीय तो सगळ्यांक आवडटालो.' 


| “तो पिझा, पास्ता, सँडवीच, चीज, बटर, योगर्ट, फळां आनी जें किते जाय 


न तें सगळें घेतालो,' अनुष्कान म्हळें आनी हांसलें. 

“ओगी राव! काणी सांगपी हांव,' कृष्णान म्हळें. 'नाताळाचे दीस आशिल्ठे 
आनी सगळ्यो शाळा बंद जाल्ल्यो. एक दीस सगळ्यो चलयो आनी तांच्या 
आवयांनी इनडोअर स्विमींग पुलार मेळपाचें थारायलें. थंय पावतकच, तांणीं 
आपले कपडे बदलून स्विमींगाचे कपडे घाले. आपले कपडे लॉकरांत दवरले. 
चावयो चेंजींग रुमाच्या एका बांकार दवरल्यो. न्हालीं आनी स्विमींग पुलांत हुडकी 
माल्ली. 

“भायर खूब थंडी आशिल्ली. पूण गरम पुलांत तीं एकमेकांचेर उदक उडोवन 

खेळटालीं. ' 

'कृष्णा लेगीत थंय आशिल्लो हैं तांकां खबर नाशिष्ठें. ताणें पयल्या माळ्या | 
वयल्यान चलयांक पळयलें आनी पुलाकडे लक्ष ना अशें करून जनेल उकतें केलें.' | 


'चलयो ताचेविशींच उलयताल्यो. “कृष्णा कितलो अपुरबायेचो पूण 
म्हाका त्रास दिता,' तातूंतल्या एकल्यान म्हळें. “त्या दिसा ताणें म्हज्यो 
खाल्यो पूण हांवें कोणाकूच कागाळ केली ना. 


'म्हज्यो पेन्सिली कितले फावट चोरता तो !' 
“तुज्यो पेन्सिली? म्हजीं खेळणीं घेता तो!' आनीक एक चली उलबलें. 
“आमी मुख्याध्यापिकेक सांगूक जाय. 


कृष्णान सगळें आयकलें. चेंजींग रुमांतल्यान लॉकराच्यो चावयो घेतल्यो | 
आनी थंयच्यान गेलो. | 


“पेबन जातकच चलयो आनी आवयो न्हाल्यो आनी लॉकरांतल्यान तांचे 
कपड़े घेवंक गेल्यो. पूण चावयो नाशिल्ल्यो. ' | 


“आमच्यो चावयो कोणें व्हेल्यो ?' तांणीं कर्मचाऱ्यांक विचारलें. 


मॅम, ह्या वेळार फकत चलयांक हांगा प्रवेश आसा. दुसरो कोणूच हांगा 
भितर सरूक शकना.' 


'पूण आमी भिजल्यांत आनी आमकां शीं खाता,' एके आवयन म्हळें. घरा 
कशीं बतलीं आमी ?' 


'लॉकरांत म्हजे नवे बूट आसात.' एके चलयेन म्हळें. 


“म्हाका एका बर्थडे पार्टेक बचपाचें आसा. म्हजो ड्रेस लॉकरांत आसा! हांव 
कितें करू आतां ?' 


'कर्मचाऱ्यांक कितें करचें तें समजना जालें. म्हाका इल्लो बेळ दियात. हांव 
मॅनेजराकडे उलयतां,' तिणें म्हळें. 


'अकस्मात, तांचे दिकेन बाज्याचे सूर आयले. ह्या सुंदर संगीताचे दिकेन | 

' तांणीं बयर पळयलें. तांकां पयल्या माळ्यार कृष्णा दिसलो. ताच्या एका बोटांत 
' चावयांचो घोंस हमकळटालो.' 


'तांणीं ताका पळयला हाची जाणीव जातकच, ताणें बाजो वाजोवपाचें बंद 
केलें. “तुमी म्हजी कागाळ मुख्याध्यापिकेकडे केली जाल्यार तुमचे भितरल्या 
कोणाकूच कपडे मेळचे नात.' 


“आमी तुजी कागाळ करतलीं,' एके चलयेन म्हळे. “करात, पूण 
कपड्यांबगर तुमी भायर खंयच वचूंक शकनात. भायर झेल पडटा! 


“आरे कृष्णा, आमची चूक जाली,' सगळ्या चलयांनी एकाच सुरांत म्हळे. 


“कागाळ करपाची आशिल्ली जाल्यार आमी ती आदींच करपाची. तूं आनी 
तुजी मस्तेपणांय आमकां आवडटात. तुकाय खबर आसा ही गजाल. म्हणटकच 
आतां हैं बंद कर. अशे तरेन हांगा उबीं राबल्यार आमकां थंडी जातली. आमी दुयेत 
पडिल्लीं जाय तुका ?' एके चलयेन तर्कशुद्धपणान म्हळे. 


“कृष्णा हांसलो आनी चावयो तांचेकडेन उडयल्यो. मागीर तांणीं सगळ्यांनी 
कपडे घाले आनी कृष्णाक घेवन तीं गरम चॉकलेट घेवपाक लागींच्याच कॅफेत 
गेलीं.' म्हजे नातीन काणी सोपयली . 


अनुष्कान व्हडल्यान ताळयो माल्ल्यो आनी हांसलें. ताका काणी खूब 
आवडिल्ली . 


कौतूक करपाक हांवें तकली हालयली. खरें सांगपाचे जाल्यार लंडनांत 
तयार जाल्ल्या काणयेच्या ह्या पुरायेन नव्या बदला खातीर म्हजी मातूय तयारी 
नाशिल्ली. पोरने काणयेन म्हाका यमुना न्हंय, तांतलें थंड उदक, तातूंतलीं कमळां, 
आनी बांसरी वाजोवपी कृष्णाची कल्पना करूंक लायिल्ठी. पूण कृष्णाच्या ह्या शारी 
रूपाचो संबंद लावप म्हजेखातीर भोव कठीण आशि्ठे. 


फाटींफुडें जायत, हांव अनुष्काकडे वळ्ळें. आतां काणयेचे दुसरें कसलं 
रुपांतर आयकूक मेळत काय? 


इशारों मेळिल्लेवरी, अनुष्कान सुरवात केली, द्रौपदी ही एक सोबीत आनी 

बळीश्ट राणी आशिल्‍्ली. एक दीस, ती शार सोडून पयस गांवांत रावपाचें थारावन 
गेली. ती झच्याचें निवव्ठ उदक पियेताली. झाडांवयल्यान सेंद्रीय वा जैवीक भाजयो 
आनी फळां काडून घरा आयिल्ल्या सगळ्या सोयऱयांखातीर रांदताली. तरी, केन्ना 
केन्ना जेवण कमी पडटालें. तिणें ही अडचण आपल्या घोवाक, युधिष्ठीराक सांगली. 
ताणें तें आपल्या इश्टाक, सुर्याक सांगले. ' 


'सुर्या खूब साधनसंपन्न आशिल्लो. ताणें युधिष्ठीर आनी द्रौपदीक एक 
खाशेलो कुकर आनी हेर कांय वस्तू दिल्यो. ताणें म्हळें, हातूंतलें दोन चमचे शीत 
एका मनशाक पुरो जातलें. तुका व्हडा प्रमाणांत रांदूक नाका. तशेंच वरांची बरां 
जेवण सोदपा खातीर भोंवूंक नाका. पूण द्रौपदी, तूं जेवल्या उपरांत, आयदन धुवन 
दवर आनी त्या दिसा परत तातूंत रांदू नाका. हाका लागून जंतू पयस उरतले आनी 
जेवण आरोग्यदायी उरतलें. म्हणटकच तू तो जतनायेन वापर.' 


'ट्रौपदीन तकली हालयली. ते दिसासावन तिणें आपल्या सोयऱ्यांक खाशेलें 
जैबीक शीत रांदपाक सुरवात केली.'' 


'एक दीस, तिका कळय नासतना तिचो काका खूब लोकांक घेवन आयलो. 
ताणें म्हळे, द्रौपदी, तूं खूब रुचीक शीत करता अशें आयकलां. आयज म्हाका तें 
जेबंक जाय. हांव आनी म्हजे लोक पयलीं पेंबपाक वतात. मागीर रुचीक जेवण 
जेबंक येतात.' 


द्रौपदी बेजारली. पयली गजाल म्हळ्यार तिच्या काकान तिका कव्ठोवंक 
नाशिष्ठे. आनी दुसरें म्हळ्यार तो इतल्या सगळ्या लोकांक घेवन तिच्या दारार 
जेवणाक आयिल्लो. ते भायर, तिणें जेवन आयदन घांसून दवरिल्लें. ती आपल्या 
काकाक हें सांगूंक सोदताली. पूण युधिष्ठीरान तिका थांबयलें. काकान आमकां 
जायते फावट मजत केल्या. उपकार करून ताका कांयच म्हणूं नाका. ताका रोकडो 
राग येता हें तूं जाणा. पश्चात्ताप जायत अशें कांयच करचें न्हय आमी.' 


'द्रौपदीक हुसको जालो. इतल्या सगळ्या लोकांक आतां कशें वाडप? 
रोकडेंच तिणें आपल्या भावाक कृष्णाक आपयलें. तो दयेस्त, मजत करपी आनी 
योग्य विचार करपी आशिल्लो. तो तिका मजत करूंक आयलो आनी तें आयदन 
दाखोवंक सांगले. आयदनाच्या कोनशाक एक निमाणो गोटो आशिल्लो. तो ताणें 

घेतलो आनी खालो.' 


| “शीत खऱयांनीच खूब रुचीक आसा. पूण म्हजी खात्री आसा कीं तुजो काका 
५ आनी हेर सोयरे जेवपाक येवंचे नात.' 


“कित्याक ? द्रौपदीन विचारलें. 


“तांकां खबर आसा कित्याक तें,” ताणें म्हळें आनी गूढ़ हांसून तो दुसर्‍या 
5 कामाक गेलो. 


“मजगतीं, स्विमींग पुलांत, सगळ्यांनी इल्लें क्लोरीन उदक गिळळें. ते दिसा 
. क्लोरीनाची मात्रा इल्ली चड जाल्ल्यान, रोकडेंच सगळ्यांक अस्वस्थ दिसूंक लागलें. 
ते सगळे प्रसाधनगृहांत धावूंक लागले. निमाणें, काकान तांकां म्हळे, म्हाका 
| दिसता आमी सगळे दुयेंत जाल्यात. सध्या आमकां शक्त ना. आयज आमी 
' जेवणाक द्रौपदीच्या घरा वचचें न्हय. आमच्या पोटांक इल्लो विसव दिल्यार बरो.' 


सगळ्यांनी तें मानून घेतलें. 


“काकान द्रौपदीक तिच्या मोबायलार फोन केलो. ताणें म्हळें,' बाय गो, 
| आमकां माफ कर. आयज आमी तुज्या घरा जेवणाक येवंक शकनात. दुसरे फावट 
' येवपाचें हांव उतर दिता.' द्रौपदी हांसली. सदचे बरीच तिचो भाव तिच्या 
. आदाराक आयिठ्ठो. “बरे भशेन, काका. पूण उपकार करून दुसरे फावट म्हाका 
` आदींच कळयात.' तिणें म्हळें आनी फोन दवरलो.' 


कितें सांगचें वा म्हणचे तें म्हाका कळना जालें. काणयो बदलिल्ल्यो . 
` सामक्यो आधुनीक जाल्ल्यो! त्या नव्या सोदा उपरांत, शाही दरबारांत द्रौपदीच्या 
जाल्ल्या वस्त्रहरणाची काणी सांगपाचो म्हाका धीर जालो ना. 


2 की 

११ जि 0 
इन्फोसीस फावंडेशनांत एक दीस 


शोभा ही म्हजी शाळेतली इश्टिण. हुबळी सारक्या धाकटुल्या शारांत, 
लागींचे इश्ट भावंडांवरी जावप हें सामकें सभावीक. जीण बदलली, तशीं आमी 
वेगवेगळ्या मार्गान गेलीं. शोभा हुबळींत स्थायीक जालें, जाल्यार हांव बेंगलोर 
पावलें. कर्नाटकांतल्या जायत्या हेर भुरग्यांवरी, ताचींय भुरगीं सॉफ्टवेयर इंजिनियर 
जावन बेंगलोर पावलीं. म्हणटकच भुरग्यांक मेळपाक शोभा परत परत बेंगलोर 
येवंक लागलें. शक्य जाता तेन्ना तें म्हाका फोन करताले. 


एक दीस, ताणें म्हज्या ऑफिसांत फोन केलो. हांव मिटींगेंत आशिल्ल्यान, 
हांबें ताका मागीर फोन करतां असो रकाद दिलो. सांजचो जेन्ना हांबें ताका फोन 
केलो, तेन्ना ताणें विचारलें, “परत फोन करपाक तुका इतलो वेळ कित्याक 
लागलो ?' 


'शोभा, म्हजे खाजगी फोन करपाक म्हाका आतांच वेळ मेळळा .' 


'तू खूब व्यस्त आसता हें म्हाका खबर आसा,' ताणें म्हळें. ताच्या 
आवाजांत मातसो हुसको आशिल्लो. “पूण म्हाका जाय तेन्ना तुजे मेरेन पावप भोव 
कठीण आसा. केन्ना केन्ना तूं कामांत वा प्रवासांत आसता. तूं घरा आसतलें अशें 
म्हाका दिसता तेन्ना तू नियोजीत भेटी खातीर भायर गेल्लें आसता. म्हज्या नातवाच्या 
पयल्या जल्मदिसाचें आमंत्रण तुका दिवपाचें आशिष्ठे. सोमाराक आसा जल्मदीस. 
तुका जेन्ना शक्‍य जाता तेन्ना तुवें येबपाकूच जाय. 

“आगो शोभा, कामाच्या दिसा, तेंय बी सोमाराक, तुजेकडे येवप म्हाका 
४ कशेच शक्य ना. 


“तुज्या लागींच्या इश्टिणी खातीर तूं एक वरूय काडूंक शकना? फकत 

' पोरने इश्टूच विचारूक शकतात अशे तरेन शोभान विचारलें. तू एका फावंडेशनाचें 

' अध्यक्ष. सगळो वेळ लोक तुजेकडेन निधी मागूंक येतात आसतले हैं म्हाका खबर 

, आसा. पूण तूं तांकां वेळ बदलून दी वा न्हयकार दी. परत येतले ते, म्हाका खात्री 
आसा. 


'इतलें सोपें न्हय तें,” हांबें जाप दिली. 'जयानगरांतल्यान तुज्या घरा 
पावपाक दोन वरां आनी परत, म्हळ्यार म्हजो अर्दो दीस वतलो तातूंत. 
फावंडेशनांत दिसाक कितल्योश्योच घडणुको चालू आसतात. तातूंतल्यो कांय 
तुका समजावन सांगपाइतल्यो सोंप्यो नात. थंय जो काम करीना ताका फकत पयशे 

` वा निधी दिवपाचेंच काम आसता फावंडेशनांत अशें दिसतलें. हांव कितें करतां हैं 
तुका खरेंच जाणा जावन घेवपाचें आसा, जाल्यार एक दीस यो. पुराय दीस म्हजी 
सांवळी कशें राव. घडये मागीर तुका समाजीक कामाच्या घुस्पागोंदळाच्या 
प्रकाराची झलक मेळटली.' 


उमेदीन, शोभा तयार जालें. कांय सप्तकां उपरांत, एका सोमाराक तें पुराय 
दिसा खातीर म्हजे वांगडा ऑफिसांत आयलें. 

तें आयलें म्हण म्हाका खोस जाली. हांबें ताका सांगले, “तूं फकत 
नियाळटलें. म्हज्या कामांत तूं वांटो घेबंचें ना वा कांयच उलोवंचेय ना. मान्य आसा 
तुका ?' 

तें हांसलें आनी हयकार दिलो. 


म्हज्या सहायकाक, आशाक हांबें त्या दिसा सकाळीं म्हाका जांचेकडे 
उलोबंक जाय अशा लोकांची यादी दिल्ली. तेन्नाच फोन वाजलो. आशान फोन 
घेतलो. 

एक आवाज उलयलो, 'आमी हुबळीचीं आनी सुधा मूर्तीक बरीं वळखतात. 
म्हाका तांचेकडे उलोवपाचें आसा.' 

“तुमचें नांव कितें, मॅडम ? 


। 


उषा. उषा पाटील. ' 


आशान म्हजेकडेन पळयलें, उषा पाटील फोनार आसा. तुमकां जोडून ! 
दिवं ?' ह 

उषा हें हबळींतलें एक सामान्य नांव तशेंच पाटील हें आडनांवूय. 
हबळींतल्या धा तरी उषा पाटलांक हांव वळखतां. एक शेजारी, एक वर्गइश्टिण, 
एक बापोलभयण, एका बापोलभावाची बायल, एक लेखिका, एक वळखीची 
व्यक्ती, देवळातल्या पुजाऱ्याचे चली आनी अशींच आनीक कांय जाणां. म्हणटकच 
हें कोण अशें हाव चिंततालें. 

आशाय म्हजेवरीच विचारात पडिले. | 

हांबें आशा कडल्यान फोन घेतलो. सुधा मूर्ती उलयता, ' हांवें म्हळें. 


'हुबळी लागसारच्या कुदगोळ गांवचें हांव उषा पाटील. म्हज्या पुताक | 
नोकरेची गरज आसा...' | 


| 
'हांव वळखतां तुमकां ?' | 


'ना, पूण तुमी हुबळीच्यो. म्हणटकच थंयच्या कोणाकूय तुमी मजत 
करतल्यो हाची म्हाका खात्री आसा. ' 


'उषाजी, तुमी म्हाका वळखतात अशें कित्याक सांगलें ?' 


i il 


'बर्तमानपत्रां आनी दूरदर्शनातल्यान हांव तुमकां बळखतां,' तिणें समर्थन 
करपाचो यत्न केलो. 'पूण तुमी म्हाका वळखतात अशें हांवें म्हणूंक ना. तें कुशीक 
दवरूया. म्हज्या पुताक बेगीन नोकरी मेळपाक जाय. ' 


हांव बदलें ना. इन्फोसिसांत लोकांक घेवपाची जापसालदारकी म्हजी 


न्हय. मानव संसाधन विभागाक इमेल करात. तांची स्वताची कार्यपद्धती आसा हे 
खातीर. ' 

“पूण तुमी जर एक उतर घालें, जाल्यार तुमचें उतर ते भायर मारचे नात,' 
तरीय तिणें नेटान म्हळे. 


“म्हाका माफ करात उषाजी, पूण ही गजाल नोकरेर घेवपा विशींची. 
` मुलाखत आनी परीक्षे उपरांतूच कर्मचाऱ्यांक नोकरेर घेतात. हांव फावंडेशन 
चलयतां आनी दुसऱया विभागांतल्या कामांत नाक घालीना.' 


उषाचें समाधान जालें ना. ती हट्टी कशी दिसताली. “तशें जाल्यार तुमी 
म्हाका एकाद्या योग्य संपर्काची माहिती दिशात ?' 


“इमेल करून तुमी अर्ज धाडूं शकतात, हांबें जाप दिली. 


“उपकार करून मातश्यो लायनीर रावात. हांव एक पेन घेवन इमेल एड्रेस 
बरोवन घेतां.' 


म्हाका रावपाक वेळ नाशिल्लो. हांवें फोन आशाकडे दिलो, "तिका 
रिक्रुटमेंटाचो इमेल एड्रेस दी, आनी हाचेफुडें जेन्ना कोणूय म्हाका बरो वळखता म्हण 
सांगता, तेन्ना उपकार करून हांव तांकां वळखतां काय ना तेय विचार. 


हांव उठून म्हज्यो इमेल पळोवपाक बसलें. 


म्हज्या सेक्रेटरीन, लीनान म्हळे, “मॅडम, आयच्या दिसा तुमचे खातीर 
चारशीं धा मेल आसात.' 


आंकड़ो सदांपरस वेगळो नाशिल्लो. “तांच्या प्रकारा प्रमाण आमी त्यो 
वेगळ्यो काडूंया आनी शेवटाक सावन सुरवात करूया. 


एकदां तें जातकच, आमी सुरवात केली. पयली मेल हांव कोणत्री देवी 
जाछ्लेवरी म्हजें बर्णन करपी आशिल्ली. “लीना, फकत निमणी वळ वाच,” हावें 
सांगलें. 

“देऊळ बांदपा खातीर निधी दिवपाची विनती आसा, ' लीनान सांगले. 


“पुरातत्व विभागाचे नदरेन म्हत्वाची वास्तू आसत जाल्यारूच आमी मजत 
करतात.फावंडेशन कसल्याच धर्मीक बांदकामाक वा जीर्णोद्धाराक मजत करीना. 


तीन हजार टांके | 9 


आमची दिलगिरी कळय तांकां, हांवें सांगले. 
लीना आमी हांव दुसरी मेल पळयतालीं. तेन्ना ऑफिसांतले सगळे मोबायल 
फोन किणकिणूंक लागिछे. मेसेज येवपाक लागिछ्ले. 'जे अर्ज धाडटले तांकां 


सगळ्यांक इन्फोसीस फावंडेशन शिश्यवृत्ती दितलें. फावंडेशनाक बेगोबेग संपर्क 
करात, ह्या आवाहनाक जाप म्हण ते सगळे मेसेज आयिद्ले. 


फोनूय वाजूंक लागिल्ले. 


बातमी सामकी फट आशिल्ठी. कांय वर्सांआदीं, फावंडेशनान मर्यादीत 
शिश्यवृत्त्यो दिवपाचें केष्ठे. पूण मागीर दिल्ली मुजत सोंपतकच निर्गमन धोरणा प्रमाण 
ती कार्यावळ बंद जाल्ली. तरी लेगीत, कांय लोक आजून ही माहिती व्हॉटसएपार 
धाडटात हाची आमकां जाणीव आशिल्ली. ताकाच लागून, विद्यार्थी आनी पालक 
सदांच आमकां इमेल्स, पत्रा आनी कॉल करीत रावताले. 


जे तरेन प्रस्न विचारला तेच तरेन ताका जाप दी अशें हांवें आशाक सांगले. 
आशा कांय बरां तरी व्यस्त उरतलें हें म्हाका खबर आशिल्ठे. 


तें करून जातकच, लीनान आनी हांवें दुसरी मेल उगडली. एका 
विश्वविद्यालयाक म्हाका मानद डॉक्टरेट दिवपाची आशिल्ली. 


लीना उचांबळीत जाल्लें पूण हांव जालें ना. रोकडीच आमी, फुडली वळ 
वाचली, 'एकदां तमकां डॉक्टरेट मेळळी, काय तुमी आमच्यो माजी विद्यार्थी 
जातल्यो. आनी मागीर तुमकां शक्य जाता ते तरेन तुमी आमकां मजत करतल्यो 
हाची आमकां खात्री आसा. ' 


हांब तुजी फाट थापटितां आनी तूं म्हजी थापटाय. 'नमळायेन डॉक्टरेटाक 
न्हयकार धाड, हाबें लीनाक सांगले. 


मुंबयंतल्या कॉलेजीच्या वर्सुकी कार्यावळीत मुखेल सोयरी म्हण येवपाची 
विनंती करपी फुडली मेल आशिल्ली. चड करून हांव अशा कार्यावळींक वचूक 
शकना. पूण निदान जमता तशें कांय वेळार वचपाचो यत्न करतां. कार्यावळ फकत 
दोन वरांची अशें लीनान सांगलें. पूण मुंबय वचून येवपाच्या प्रवासाक देड दीस तरी 
लागतलो. हांबें ती सोडून दिवपाचें थारायलें. मागीर म्हाका सदांच प्रिय आशिल्ल्या 

'विद्यार्थ्यांचो विचार मनात आयलो. 


'जर हांव त्या दिसा कामा निमतान मुंबय गेलें जाल्यार हांव थय उपस्थीत 
वन, हांवें म्हळे. 

ताणें म्हजी डायरी पळयली. 'ते तारखेक तुमी दनपारां मिटींगां खातीर 
*मुंबयंत आसात. सकाळचीं कांय वरां तुमकां मेकळीं मेळटात. नशीबान, 
क्ार्यावळीचो जागो एयर पोर्टा लागीं आसा आनी मुंबय देंबतकच तुमी थंय वचूंक 
शकतात. आमी फ्लायटीचो वेळ बदलून घेतलो जाल्यार बेंगलोर सावन तुमी 
सकाळीं भायर सरूक शकतात.' 


“कॉलेजीच्या वेवस्थापनाक कळय कीं हांब थंय मातशें बेगीन म्हळ्यार 
' साडेणवांक पावतलें आनी म्हाका साडेअकरांक परत वचपाक जाय. ' 


म्हज्या मेजावयलो फोन वाजलो आनी आमच्या उलोवण्यांत खंड पडलो. 
' बेगीबेगीन येवन आशान फोन उबाल्लो, हेलो ?' 


कांय खिणां भितर ताणें तो म्हजेकडे दिलो, कसाब आसा लायनीर.' 


हांव भियेलें. कसाब हो एक पाकिस्तानी सैनीक आनी मुंबयत सव्वीस 
' नोव्हेंबराक ताज हॉटेलाचेर जाल्ल्या हल्ल्यांत ताका दोशी थारायिल्लो. म्हजे म्हायती 
' प्रमाण ताका देहांताची ख्यास्त दिल्ली. पूण केन्ना केन्ना दिसता तशें नासता. “तो 
। म्हाका खर्‍्यानीच फोन करतालो ? कित्याक ?' 


| म्हाका विचार करपाक इल्लो वेळ दी आनी कसाबाक हांव फोन करतां म्हण 

| सांग अशें हांवे आशाक सांगले. 

| तें थोडे भितर ताचे कडेन उलयलें आनी परत म्हजेकडे वळळे. कसाब खूब 

| तापला. तो म्हणटा कीं तो एक देशभक्त नागरीक. हांव अशे तरेन कित्याक उलयता 
अशें तो विचारता. ' 


हांव घुसपलें. 'तुवें ताका कितें म्हळे, आशा ?' 


“तुमी म्हाका सकाळीं यादी दिल्ली ते प्रमाण हांबें ताका फोन केलो आनी 
ताका होल्डार दवरून फोन तुमचेकडे दिलो .' 

“हांबें तुका केन्नाच कसाबाचो नंबर दिवंक ना आनी त्या नांवाच्या कोणाकूच 
फोन कर म्हण सांगूंक ना. कसाब मरून गेलो. तो कोण हें तरी तुका खबर आसा? ' 


“म्हाका खबर ना,' राज्यांत कितें घडटा हाचें मातूय पडून वचूक नाशिल्लेवरी 
ताणें सहज जाप दिली. 


“म्हजेकडे दी फोन.' 
दुसरे वटेन एक दादलो सामको चाळवला हें म्हाका आयकूंक आयलें. 
“हॅलो ?' हांवें म्हळे. 
“म्हजो आजो स्वातंत्र्यमैनीक आशिल्लो आनी हांवें आमदार म्हण देशाची | 


सेवा केल्या. म्हज्या दायजाचो म्हाका अभिमान आसा. म्हाका कसाब म्हणपाची 
हिंमत कशी जाली तुमची ?' | 


हांवें सुस्कारो सोडलो. आशान कसबेक फोन केल्लो आनी नांवाचो उच्चार | 
सारको करूंक नाशिल्ल्यान तें कुख्यात आतंकवाद्याच्या नांवावरी दिशिष्ठे. एका | 
खऱया देशभक्ता खातीर ही सामकी बदनामीची आनी अपमानास्पद गजाल | 
आशिल्ली. ' 


'जाल्ल्या गोंदळा खातीर म्हाका खूब वायट दिसता, सर,' हांवें माफी | 
मागली. 'हांव सुधा मूर्ती. हांव लग्नाक येवंक पावचें ना. हांव त्या दिसा प्रवासांत 
आसतलें हें कळीत करपाखातीर हांवें म्हज्या कर्मचाऱ्याक तुमकां फोन करूक 
सांगिल्लो. पूण हांव अयर पोर्टार वता आसतना तुमच्या घरा येवन वतां. ' 

म्हजो आवाज आयकून कसबे शांत जालो. फोन बंद करतकच हांव म्हज्या 
सहायकाकडे वळळे, “तुवें ताका कसाब कित्याक म्हळे ?' 


“मॅडम, एकाच वेळार तीन फोन वाजताले. म्हाका दिसता हांवें ताका कसबे 
म्हळां. घडये ताणें चुकीचे आयकलां आसत. मुद्दाम वेगळें नांव कित्याक घेयन 
हाव?' 


मजगतीं, ऑफीस मॅनेजर कृष्णमूर्ती म्हजेकडे आयलो आनी म्हळें, “मॅडम, . 

व्ययशांच्यो पावत्यो तयार आसात. ' 


आमचें ऑफीस आनी सगळे वेव्हार कॅशलेस आसात. 20।6 वर्सा नोटाचें 
 डिमोनेटायझेशन जाह्लें तेन्ना आमचें हें धोरण आमचेखातीर वरदान थारलें. आमचेर 
_व्हडलोसो परिणाम जालो ना. 


सीएसआर मॅनेजर प्रशांतान, आमका मदींच थांबयलें, “हालींच दिल्ल्या 
तुमच्या चंडीगड भेटे वेळार तुमी आमच्या कर्मचाऱ्यांच्या नॉन प्रॉफीट फांस्याक 
_तितलोच निधी दिवपाचें उतर दिला ?' 

“हय, दिलां हांबें,' हांबें जाप दिली. “आमच्या कांय सीएसआर वाबरांत 
तांकां सामील करून घेवपाचो हो एक बरो मार्ग. हैद्राबाद, पुणे, मेंगलोर, त्रिवेंद्रम, 
चेन्नय आनी भुवनेश्वर सारक्या हेर विकास केंद्रांकय हावें हे खातीर उत्तेजन दिलां.' 


प्रशांताचे कपलाक हुसक्यान मिरयो पडल्यो. 'ह्या वर्साच्या निधीचेर आमी 
+ अतिक्रमण केल्लें आसा. आमच्या वर्सुकी अदमासपत्रका कडे ताचो मेळ जायना. 
४७ उपकार करून आमचें सध्याचे बजेट तपासून पळयात.' 


ताचो हुसको म्हाका कळ्ळो. प्रशांत अर्थीक वेव्हार पळयतालो आनी 
४ बजेटाचेर लक्ष दवरतालो. 


आमी सांबाळून घेवया तें. बजेटाचो हुसको करचे परस योग्य अशे प्रकल्प 
3 हातांत आसप बरें. गरज पड़ल्यार आमी चड पयशाची मागणी करूया. काय प्रकल्प 
3 वेळ लागपासारके वा आजून तयार जावंक नात अशेय आसत. तें जाल्यार हुसको 


९ करपाची गरज ना. 

| हांव आदीं प्रोफेसर आशिल्ले. ताका लागून कितलेशेच फावट 
| ऑफिसांतल्या सगळ्यांकडे हांव शिक्षिकेवरी उलयतां. चडशे फावट, प्रशांत आनी 
' श्रुती, हे अधिकारी म्हज्या ह्या बुदवंतकायेच्या उलोवपांचें लक्ष्य जातात. हाचें 
कारण म्हळ्यार वर्सुकी ताळेबंद आनी सीएसआराचें लक्ष्य गांठपाक तीं 


/ जापसालदार आसात. 


हांबें सदांच हस्तक्षेप करून लेगीत, हातांत आशिल्ठे निधीपरस आमची 
जापसालदारकी चड जाता तेन्ना तीं अस्वस्थ जातात. | 

फुडलो फोन बाणेरघाट्टा राष्ट्रीय उद्यानाच्या वेवस्थापनाकडल्यान _ 
निधीविशींच्या माहिती खातीर आशिल्लो. ! 


फाटल्या गिमांत आमकां अशें समजल्लें कीं थंयच्या जनावरांक पिवपाच्या | 
उदकाची सामकीच टंचाय जाल्या. थंयच्या अधिकाऱ्यांनी वाघांक बसपाखातीर 
टब बांदिल्ले. जंतू संसर्ग आनी रोग टाळपा खातीर तातूंतलें उदक परत परत बदलचे । | 
लागतालें. दुर्येत जाल्यार वाघांची जतनाय घेवप कठीण जातालें. म्हणून तांची . 
काळजी घेवपी लोक उदका बाबतींत सदांच शादूर रावताले. हांवें आमच्या एका 
कंत्राटदाराक आपोवन शक्‍य आसा थंय बोअरवेल खणपाक आनी एक ओव्हरहेड 
टँक बांदपाक सांगिल्लें. त्या वाठारांतल्या उदकाच्या उणावाक लागून जायत्या | 
लोकांनी आमकां परावृत्त करपाचो यत्न केलो. तरीय आमी फुडे सरलींच. . 
जनावरांखातीर आमकां यत्न करूंकच जाय आशिल्ले. f 


बोअरवेलीक खूब उदक मेळ्ळां हें सांगपाखातीर तो फोन आशिल्लो. अखेर | | 
जनावरांक जाय तितलें नितळ उदक मेळटलें आनी तीं दुयेसांपसून पयस उरतलीं. | 
हांबे हे खातीर देवाचे उपकार मानले. | 


हांबें लीनाकडे पळयलें. तें आजून प्रवास, अनिर्णीत, नियोजीत भेटी, j 
दिलगिरी आनी नवे उपक्रम अश्यो इमेल्स वेगळावपाच्या कामांत गुलु आशिल्ले. | 


दरेकलो आपल्या कामांत बुडिछ्लो. सगळें वेबस्थीत हाताळपी आशिल्ल्यान 
म्हाका व्हडलेंशें काम नासता अशें केन्ना केन्नाय दिसता. फकत कांय नवे प्रस्ताव, 
आडवाद वा वृद्धी चड करून म्हजे कडेन येतात. 


आतां एका मनशाकडे श्रुतीच्या नियोजीत भेटेचो वेळ जाल्लो. तें बयर | 
कॉन्फरन्स हॉलांत मिटींगेखातीर गेलें. हांबें म्हजेखातीर दवरिल्ठे टपाल चाळूक 
सुरवात केली. फोन वाजतूच आशिल्ले. 


कांय मिनटां उपरांत, आमच्या एका कंत्राटदारान कांय म्हत्वाच्या माहिती 
खातीर फोन केलो. “मॅडम,” ताणें म्हळें, “एका सप्तका आदीं कांय कामगार सुटयेर | 
गेले. ते आजून परत येबंक नात. आसा त्याच कामगारांक घेवन जर काम करपाचें | 
जायत जाल्यार प्रकल्पाक एक म्हयनो कळाव लागतलो .' 

| अशें करूंक शकनात तुमी, ' हांवें निशेध उक्तायलो. 'ह्या उक्तावणा खातीर 
हहांवें मुखेलमंत्रांक आमंत्रण लेगीत दिलां. सगळें थारिठें आसा. कर्शेय करून तुमी 
` तें काम सोपोंबंक जाय. 


“मॅडम, प्लीज, तशें जाल्यार कितें करू ते सांगात. ' 


| तो कितें करूंक शकतलो हें म्हाका खबर नाशिछ्छें. पूण बेगीन काम 
' \ सोपोबपाखातीर हांव ताका आग्रो करीत रावलें. व्हडल्या चर्चेउपरांत, फकत पंदरा 
'\दीस चड घेवन, काम सोंपोबपाक तो तयार जालो. सारकें उक्तावणा पयलीं योग्य 
४ वेळार जातले तें. प्रकल्प वेवस्थापनांतलो मनीस कितलोय बरो आसलो तरी चडशा 
`) बांदकामांक कळाव लागता हें म्हाका अणभवान कळ्ळां. म्हणटकच हांवें ताका 
३ हालचालींची इल्ली मेकळीक दिली 


तेन्नाच, श्रुतीन म्हाका ताचेवांगडा मिटींगेक येवपाची विनंती केली 
«५ “प्रस्तावा विशींचो आमचो निर्णय हांबें तांकां कळीत केला,' ताणें सांगले. “पूण तो 
 पंगड तुमकां मेळूंक सोदता. तीग जाण आसात ते. म्हाका दिसता तांकां मेळळ्यार 
* बरें जातलें. नाजाल्यार ते नक्कीच परत येतले.' 


इन्फोसीस फावंडेशनांत, आमच्यो स्वताच्यो कांय मांडण्यो आनी धोरणां 
- आसात. देखीक, राजकी पक्षाक आमी निधी दिनात. प्रस्तावांचो नियाळ करतना 
| जात, संप्रदाय वा धर्माचो विचार करिनात. दरेका प्रकल्पाक एक निर्गमन धोरण 
आसा. अंतर्गत तशेंच भायलें लेखापरीक्षण आसा, आनी तिसऱ्यान केले 

- मुल्यनिर्धारण आसा. हप्त्यांनी पयशे दिवपाकडे आमचो कल आसता 


। आमचे खातीर तो योग्य असो प्रकल्प नाशिल्ल्यान श्रुतीन तो न्हयकारपाचें 
' थारायि्छे. 
| फावंडेशनांत जर आमी एकाद्रो प्रकल्प न्हयकारलो, जाल्यार तें जाता तितलें 
बेगीन कळोवपाक जाय अशें आमी मानतात. आदीनिश्ठुर हें अंत्यनिश्ठुरा परस बरें. 
हाचो अर्थ सुरवेचो अपेक्षाभंग हो शेवटाच्या मतभेदांपरस बरो. 


“बरें आसा, येतां हांव,' अशें म्हणून हांव ताचे वांगडा वयल्या मजल्यार 

चडशे लोक म्हाका मेळपाचो आग्रो धरतात. कांय जाणांक दिसता जर तांणीं 


म्हजेर सरळ चेपण हाडलें, जाल्यार घडये हांव आयकतलें. पूण तांकां सत्य खबर _ 
नासता. श्रुती आनी हांब सदांच एकाच मताचीं आसतात 


श्रतीची मजत करपाखातीर हांवें तांकां मेळपाचें थारायलें. म्हजे अपेक्षे 
प्रमाण, फुडलें अदे बर तांणीं तांच्या प्रस्तावाच्या योग्यतायेविशीं सांगलें. निमाणे 
हांवें म्हळे, “आमकां जें कितें दिसता ताका मंजूरी दिवप आनी निधी दिवप ह्यो दोन 
वेगळ्यो गजाली. हांगाची खास बेवस्था आनी पद्धत समजून घेयात. श्रुतीन योग्य तो 
निर्णय तुमचे मेरेन पावयला. दुर्दैबान आमी ह्या प्रस्तावाचो भाग जावक शकनात. 


टक ine 


ते निर्शछ्ले पूण ह्या खिणाक आनीक कांयच करप शक्य नाशिले 





कांय फावट कंपनीचे डायरेक्टर तांकां येतात तीं पत्रां आनी मागण्यो आमका 
धाडून दितात. आमी वस्तूनिश्ठपणान तांची मोलावणी करतात आनी न्हयकारप 
काय मंजूर करप तें थारायतात. वेवस्थापन केन्नाच आमचेर चेंपण हाडीना वा 
आमच्या कामांत वशिलो लायना म्हण हांब तांचे आभार मानतां. 





क आतां जेवणाचो वेळ जाल्लो. म्हर्जे घर लागींच आशिल्ल्यान, हाबें शोभाक 
म्हळे, चल, आमी रोकडींच जेवन येवया.' 


घरा पावतकच, अक्षतान, म्हजे चलयेन, फोन केल्लो अशे सुरक्षा रक्षकान | 
सांगलें 


हांवें ताका फोन केलो, तेन्ना ताणे कितलेशेच प्रस्न विचारले. “काल खंय 
आशिह्की तूं? बरी ना तूं? काय थंय कितें तरी जालां आनी तूं तें म्हाका सांगीना ? 
म्हाका खूब हुसको जाला.' | 


ताच्या त्या स्वरान म्हाका अजाप जालें. “हांव हांगाच बेंगलोरांत आसा. 
सबद दीस मिटिंगो आशिल्ल्यो. तुका हुसको कित्याक जाला ?' 


काल सकाळीं जेन्ना हांव सुरक्षा रक्षका कडे उलयलें, तेन्ना तूं टॉयलेटींत 
आसा अशे ताणें सांगलें. दनपारां फोन केलो तेन्ना, परत ताणें तूं टॉयलेटींत आसा _ 

अशें सांगलें. सांजे तशेंच जालें आनी रातीं उसरां तूं न्हिदल्या म्हण सांगले. आयज 


सकाळीं, ताणें सांगले तू ऑफिसांत गेली. हांवे तुका इमेल केली पूण कांयच जाप 
। मेळ्ळी ना. सबंद दीस तूं थंय कित्याक आशिल्ठी ?' 


तें सामके उचांबळीत दिसतालें . 


शांतपणान हांवें म्हळें, “स्वास घे, अक्षता! सदां इल्लो प्राणायाम कर. हालींच 
/ उक्तावण जालां त्या प्रसाधनगृहांची तपासणी करपाक हांव सायटीर गेछ्छे. ते उपरांत 
कांय मिटींगो आनी तीं कशीं बांदप हाचेर पॅनल डिस्कशन आशिष्ठे. सुरक्षा 
> कर्मचाऱ्यांक हांवें टॉयलेट प्रकल्पाच्या कामाक वतां म्हण सांगिल्छें. घडये ताणें 
- चुकीचो अर्थ काडला आसूंये आनी तेंच एक उतर लक्षांत दवरलें. इतलें भियेंव॑ 
: नाका! तुजे इमेला विशीं सांगपाचें जाल्यार आजून हांबें तो पळोवंक ना कारण सबद 
` दीस व्यस्त गेलो.' 
तेन्नाच हांवें सुटकेचो एक हुस्कार आयकली. 
फोन दवरतकच, हांव मुखेल दरबंट्यार गेलें आनी रक्षकाक विचारलें, 
“टॉयलेट प्रकल्पाक लागून म्हाका उशीर जातलो म्हण हांवें तुमकां सगळ्यांक 
. सांगूंक नाशिछ्छे?' 
| “हांव ड्युटेर नाशिल्ठों, मॅडम. कालच्या रक्षकाक कानाचें इन्फेक्शन जालां 
' म्हण ताणें आयज सुटी घेतल्या. ' 
| म्हणटकच, पयर गार्डाच्या आयकुपांत जाल्ल्या चुकीचें कारण कळव. पूण 
खऱ्यांनीच हांवें चडसो वेळ टॉयलेटींत घालयलो ! हांव हांसलें आनी घरांत गेलें. 
जेवता आसतना, म्हजो रांदपी आनी हांव सामानाची यादी करूक लागलीं. 
ताका रातीं घरा कितले लोक जेवणाक येतले आनी मेनू कितें हें जाणून घेवपाचे 
आशिल्लें. आजून म्हजें मन ऑफिसाच्या कामांनी घुस्पल्लें आनी मर्दीच घरगुती 
उलोबपांत वांटो घेवप कठीण जातालें. हांवें म्हळें, “हाचेविशीं आमी साजे 
उलोवया. तो मेरेन, जें घरांत आसा तातूंतल्यान कितें जमता तें तूं राद. ' 


जेवन रोकडींच, हांब आनी शोभा परत ऑफिसांत आयली. 

खूब दिसां आदीं थारायिल्ली अशी म्हजी ती फुडली भेट आशिल्ली . सुरवेक, 
आयिल्ले ते तिगूय जाण एका बराबर उलोवंक लागले आनी म्हाका कांयच समजलें | 
ना. म्हण हांवें तांकां एक एकल्याक उलोवंक सांगलें. 





“कामाच्या ह्या क्षेत्रांत म्हाका कितलींशींच इनामां मेव्व्व्व्यांत,, पयल्यान 
म्हळे. 

दुसच्यान फुडें सांगले, “आनी गजाली जाय तश्यो घडोवन हाडपा खातीर 
म्हज्यो राजकी वळखी आसात. ' 


“आमी हांगा कित्याक आयल्यात तें पयलीं तुमकां सांगतां. शारांतल्या 
गरीबांक पिवपाच्या उदका प्रकल्पांतल्यान आमी कशी मजत करतले तेय सांगता. 
तिसरो उलयलो. 


“तुमकां कांय प्रस्न विचारूक दियात म्हाका, हांवें सबकासायेन म्हळे. “ज॑य _ 
तुमी काम करूंक सोदतात, त्या नियोजीत जाग्यार तुमी गेल्यात? आनी जर 
गेल्यात, जाल्यार, लोकसंख्येची विभागणी कशी जाल्या? सरासरी कितले दादले | 
आनी बायलो आसात ?' 


तीगूय ओगी जाले. 

हांबें प्रस्न विचारपाची पद्धत बदलली. 'पिवपार्चे उदक तुमकां खंयच्यान 
मेळटले ? 

जापना. 


'सध्या थंयची चालू वेवस्था बंद बी पडल्या? जर वेवस्था ना, जाल्यार 
कित्याक ना ?' हांबें परत यत्न केलो. 


कांयच जापो मेळनाशिल्ल्यान, हांवें सोडून दिलें. “ह्यो सगळ्यो जापो दिवन 
एक वेवस्थीत अभ्यासपूर्ण प्रस्ताव आनी तो चालीक लावपाचो प्लान तयार करात. 
ते उपरांत, फुडल्या अंतर्गत नियाळा वेळार आमी ताचेर चर्चा करूया. जर तुमी 
म्हाका जाग्याची पुराय माहिती दिली जाल्यार, हांव स्वता थंय भेट दिवंक शकतां, ' 
हांवें म्हळे. “त्या वाठारांत कोण राजकी नेतो आसा वा आमकां कोण इनाम दिवंक _ 

. शकता हाचो हांगा संबंद ना. जांकां कांयच सुविधा मेळनात अशा लोकांक आमी 
. चड करून लक्ष्य करतात. आमच्या यत्नांनी तांका मजत करून तांच्या तोंडार हांसो 
` पळोबंक सोदतात.' 


तांच्या प्रकल्पाक निधी दिवपाचें कसलेंच उतर हांवें दिवंक नाशिल्ल्यान 
जावंये घडये, तिनूय दादले निर्शेल्लेबरी दिसताले. 


हांव तांचो निरोप घेतालें तेन्नाच दार वाजलें आनी लीना भितर सरले. 
“मॅडम, तुमच्या प्रवासाच्या प्लानाचो तुमी फेरविचार करचो पडटलो. फाटल्या 
सप्तकांत, तुमचे गैरहाजेरेंत, वेगवेगळ्या वाठारांतल्या प्रकल्पांक भेट दिबपाविशीं 
पुराय देशांतल्यान म्हाका कितलेशेच फोन आयले. प्रशांत, श्रुती आनी तुमचेमदीं 
आमकां प्रकल्पाच्यो भेटी वांटून दिवंक जाय. तारखो थारावपाखातीर म्हाका तुमचो 
इल्लो वेळ जाय.' 


कुडींतल्या केलेंडरार हांवें नदर माछ्ली. “म्हजे प्रवास सप्तकाच्या अखेरेक 
थाराय. म्हणटकच सप्तकाच्या दिसांनी म्हाका म्हर्जे सदचें काम करूक मेळटलें. जर 
म्हाका दिल्ली वचपाचें आसत, जाल्यार, त्या वाठारांतल्यो तेचपरी जम्मू आनी 
लखनौच्यो प्रकल्प भेटी त्याच वेळार थाराय. गरज नाशिल्लो प्रबास जाता तितलो 
टाळूक जाय म्हाका.' 

लीनान तकली हालयली आनी तें गेलें. आतां म्हज्या प्रवासाच्या प्लानाचें 
जिगसाँ पझल तें स्वता सोडयतलें. 


हांव म्हजे कुडींत आयलें. सगळ्यो इमेल्स वेगळायिल्ल्यो आनी त्या त्या 
लोकांक धाडिल्ल्यो. म्हजेखातीर उरिल्ल्यो त्यो हांबें पळयल्यो आनी तांकां जापो 
दिवंक लागलें. 

उपरांत, हांव टपाल पळोवंक लागलें. पेपरांशिवाय ऑफिस हें म्हर्जे एक 
उद्दिश्ट आसा पूण तें बेगीन जायतशे दिसना. आजून आमकां ब्रोशर्स, विनंतीपत्रां 
आनी आमंत्रणां येतात. 


हांव लेखिका आशिल्ल्यान, म्हाका कितलींशींच पुस्तकां भेट म्हण येतात. 
लेखकांचो आंकडो हो वाचकां परस चड आसा हो आयच्या काळांतलो एक 


तीन हजार टांके | 29 


विनोद. कांय लेखक प्रस्तावनेची विनंती करतात. कांय लोकांक, हांवें तांचीं 
पुस्तकां वाचनालयां आनी शाळेक दिवन तांकां पालव दिल्लो जाय आसता. कांय 
जाणांक तांच्या पुस्तकाचेर म्हजें मत जाय आसता. कांय लेखक आमकां तांचीं मूळ 
हातबरपां धाडटात आनी तीं परत धाडात म्हण सांगतात. हाका लागून गरजे भायर 
कटकटी निर्माण जातात. वाचनालयाखातीरचीं पुस्तकां निवड समितीकडेन वतात, 
जाल्यार प्रस्तावना आनी मतांविशींच्यो मागण्यो म्हाका वेळ नाशिल्ल्यान चड 
करून न्हयकारच्यो पडटात. सांज जातासर, आमच्यो कोयराच्यो बालद्यो भरून 
वतात. 


ते भायर, फावंडेशनाच्या ऑफिसांत म्हज्या वाचकांची पत्रा आयिह्लीं 
आसतात. तीं सगळीं वेगवेगळीं आसतात. कांय आपले अणभव सांगतात. कांय 
जाण म्हज्या बरोवपांतल्या आंगांचेर टीका करतात जाल्यार हेर तोखणाय करतात. 
म्हज्या खाजगी वेळांत तांच्यो जापो दिवपाखातीर हांव तीं घरा घेवन वता. 


एका न्यूज चॅनलाच्या फोनान म्हज्या कामांत खंड पडलो. पत्रकार म्हाका 
विचारतालो, “सध्याच्या सरकाराचेर तुमचें मत कितें? नोटबंदी आनी ताची 
अमलबजावणी हाचेर तुमचे विचार किते आसात? 


हावे म्हजे मत दिवपाक न्हयकार दिलो. हांव जें कितें करतां तातूंत घडये 
हांव बरें आसत पूण अशे तरेच्या गजालींतली कुशळटाय म्हजेकडे ना. 


हांव पत्रा चाळूंक लागलें, तातूंतलीं कांय योग्य जापो धाडपाखातीर हांवें 
लीनाकडे दिलीं. सेनेंतल्या हुतात्म्यांच्या घरच्यांकडल्यान आमी दिल्ल्या धाकटुल्या 
योगदानाखातीर आभार मानपी पत्रांचो एक जुडगो आशिल्लो. हेर दोन पत्रांनी म्हजे 
लक्ष ओडून घेतलें. एक केंद्र सरकाराकडल्यान आनी एक राज्य सरकाराकडल्यान 
आयिद्लें. दोनूय पत्रां कांय प्रकल्पांखातीर फावंडेशनाकडे मजत मागपाक आशिट्लीं. 
फुडल्या सप्तकांतल्या अंतर्गत नियाळाखातीर तीं अजेंडाचेर घालीं. 


FE लीना म्हाका माहिती दिवपाखातीर आयलें. “मॅडम, तुमचो प्रवासाचो प्लान 
हावें तयार केला. म्हयन्यांतल्यान पंदरा दीस तुमी प्रबास करतलीं, अशें फुडले तीन 
म्हयने. ते भायर चडशे सगळे शेनवार आयतार तुमकां मेळचे नात. इतलेंच न्हय तर 
एका पुतणेचें लग्न आनी तुमच्या बापायचें स्त्राद्ध लेगीत तुमकां मेळना. चलता हें 

श 


' तुमका ?' 


“बरे भशेन, लीना. काम म्हळ्यार पूजा हें म्हज्या बापायन म्हाका शिकयलां. 
: तो हांगा आशिल्लो जाल्यार म्हाका समजून घेवपाचो हैं हांव जाणां.' 


लीनान म्हज्या प्रवासाची सगळी माहिती कृष्णमूर्तीकडे दिली. तो रोकडोच 

` म्हज्यो तिकेटी आनी शक्य आसा थंय कंपनीच्या गेस्ट हावसांत म्हज्या रावपाच्या 

' वेवस्थेची तजवीज करपाच्या कामाक लागलो. गेस्ट हावसांत रावतकच म्हज्या 

प्लानांत सुसूत्रताय हाडप सोपें जाता आनी हॉटेलांचेर खर्च जाबपाच्या पग्मशांचीय 
बचत जाता. 


कांय मिनटां उपरांत, श्रुती आयलें. 'एक बरी खबर आसा, ताणें म्हळे. 

“ज्या चल्यांक आमी गणिती ऑलिम्पियाडांत मजत केल्ली तांकां एमआयटी आनी 

| कॅलटेकांत प्रवेश मेळळा. माध्यमांक दिल्ल्या मुलाखतीत तांणी फावंडेशनाचे खूब 

आभार मानल्यात. आमी तांकां केल्ल्या धा हजार रुपयांच्या लहानशा इनामाक 

लागून तांकां विज्ञानाची दिका मेळ्ळी अशें सांगला. पावागडासावन एक मेल 

आयल्या. दिश्टीहीन भुरग्यांखातीर काम करपी निसुवार्थी स्वामीजी बरयतात कीं 

मध्यान्ह आहार येवजणेक लागून भुरगीं शाळेंत येवंक लागल्यांत. तांच्या संगीत 

शाळेक दिल्ल्या निधी खातीर ते खोशी आसात. हालींच तांकां एक इनाम लेगीत 

मेळ्ळां. तांच्या उमेदी आनी हांसकुऱया माणकुल्या भुरग्यांचे फोटो लेगीत 
अभिमानान धाडल्यात ताणीं.' 


तें बतकच, हांव कांय खीण शांत बसलें. 


फोनाच्या ब्हडा आवाजान हांव म्हज्या चिंतनांतल्यान भायर आयलें. हावे 
फोन उबारलो, पूण दुसरे वटेंतल्यान फोन उबारून लीना ताचेकडे उलयतालें. तो 
मनीस लीनाचेर आइतालो, “फाबंडेशनान दिल्यात तेपरस आनीक चड पयशे 
म्हाका मेळपाक जाय. तूं फकत एक सेक्रेटरी. तुज्या बॉसाकडे म्हाका जोडून दी 
आनी हांव कोण तें सांग. जर तुवें तशें केलें ना जाल्यार हांव माध्यमाकडे वचून 
फावंडेशनाविशीं सांगतलों. तेन्ना कितें करपाचें तें सांबाळून कर. 


बेगोबेग हांव दुसरे कुडींत लीना म्हऱयांत गेलें आनी ताच्या हातांतल्यान फोन काडून 
घेतलो. 

“सर, कितें अडचण आसा ?' हांवें विचारलें. 
-हांबें एके शाळेखातीर तुमचेकडे दोन कोटी मागिछ्ले पूण तुमी दोन लाख 


दिल्यात. फाबंडेशनाखातीर ते कुस्कूट कशे. म्हाका स्पश्टीकरण जाय. हांव एक वट 
आशिल्लो कार्यकर्तो, मनांत हाडल्यार फावंडेशनाचें नांव इबाडूक शकता.' 


“नक्कीच. हांव तुमकां स्पश्टीकरण दितां. आमकां शंबरांवयर खरे अर्ज आनी 
दोनशां बयर कॉल येतात दर दिसा. आमी कसल्याच चेपणाखाला काम करीनात. 
आमच्या निधीच्या कसल्याच फायद्याचेय आमकां पडून वचूक ना. एक थारावीक 
पद्धत आसा हांगा. योग्य निर्णय घेवन आमकां हो निधी वांटून दिवंचो पडटा. 
जाल्ल्या प्रगतीचो नियाळ घेतले बगर आमी निधी वाडयनात. कामूच स्वता 
उलयता हें आमकां अणभवान शिकयलां. ते भायर, निर्णय घेवपांत विश्वस्तांचो 
सहभाग आसता. भविश्यांत घडये, आमी फावंडेशनांत नासत, पूण थारावन दिल्ली 
पद्धत चालू उरतली. म्हाका तुमकां हेय सांगन दिसता कीं आमकां माध्यमांचो भ॑य 
दिसना कारण आमी कांयच चुकीचे वा चोरून करूक ना. 


तो मनीस शांत जालो आनी ताणें आपलो ताळो साफ केलो. “बरें आसा. 
जर आमी बरें काम केलें आनी नियाळ जालो, जाल्यार फुडल्या वर्सा तुमी आमकां 
मजत करूक शकतात ?' 


'सांगू नजो. आमी जायत्या संस्थांक मजत करतात. बऱ्या संस्थांकडे 
स्वताच वचपाक आमका भय दिसना. कामाचो दर्जो आमकां आकर्शून घेता. 
आमी संभाव्य धमक्यो वा आमच्या लाभार्थ्याच्या संबंदांचो हुसको करीनात.' 


दुसरे वटेंतल्यान कितेंतरी आवाज हांवें आयकलो. घडये फुतफुतून ताणें 
माफी मागली जावये. 


आयज म्हजो दीस सामको कटकटीचो आशिल्लो. हांब ताका सोडून 
दिवपाच्या मूडांत नाशिछ्छें. (सर, फावंडेशनांत आमकांय कठीण दिसांक तोंड दिवंचें 
पडटा. पूण हेरांकडल्या आमच्या संबंदांचेर ताचो परिणाम जावंचो ना हें आमी 
पळयतात.. हांवें स्लो दिलो जो म्हाका कोणेंच विचारूक नाशिल्लो. 

__ घड्याळार नदर माही तेन्ना सुमार साडेपांच जातालीं. हांव आनीक इल्लो वेळ 
' रावूंक सोदतालें पूण शोभा खुर्चेतल्यान उठून उबें रावले. 


“म्हाका दिसता, आतां हांव गेल्यार बरें,' ताणें म्हळें. 


ताका निरोप दिवंक हांव मुखेल दरवंट्यामेरेन ताचे बांगडा चलत गेलें. 
बतना, तें रिसेप्शना कडल्यान गेलें. थंय आमी आमकां मेळिल्लीं कांय इनामां 
` दवरिठ्ठीं. 


“तुका ह्या सगळ्याचो अभिमान दिसता ?' ताणें इनामांकडे बोट दाखोवन 
विचारलें. 


“जुवान आशिल्ठे तेन्ना दिसतालो. वर्सा गेलीं तसो म्हजो अणभव वाडलो. ह्या 
मदीं मदीं मेळपी इनामांतल्यान न्हय, तर म्हज्या कामांतल्यान म्हाका खोस मेळटा 
हाची जाणीव जाली. आयज म्हाका स्वताक कांय फरक पडना. पूण म्हज्या 
संस्थेखातीर तीं म्हत्वाची आसात. ' 


“म्हाका सांग, तुजीं उरि्लीं वर्सा तूं ह्या निरर्थक कामाक कित्याक दिता ?' 
ताणें विचारलें. “तूं सुसेगाद राव. विसव घे. नातरांवांगडा वेळ घालय. लग्नांक, 
बाढदिसांक वच आनी जिणेंतलो इल्लो ताण कमी कर. 


“त्या सगळ्यांपरस हांव नशीबवान हें सत्य. हांव जे करतां तें म्हाका आवडटा 
आनी ताका लागून प्रत्येक दीस हो म्हजेखातीर सुटयेचो . सुटी कोणाक आवड़ना ?' 
हांब हांसलें. 

गाडयेंत बसतना शोभा हांसलें आनी तकली हालयली. हांबें ताका निरोपाचो 
हात दाखयलो आनी परत काम करूंक गेलें. 


कक 

त राज अम्ल १ 
म्हज्यान जायना, आमका जमता 


हालींच, हांव एका भाच्याच्या लग्नाक गेलें. म्हजें भुरगेपण जांचे सांगातान 
गेहे आनी कितलींशींच वर्सा जांकां मेळूंक नाशिष्ठे त्या म्हज्या मावस आनी मामे 
भावंडांक मेळपाचो तो एक खोशयेचो प्रसंग. लग्नाचे विधी सुरू जाले. आमी कांय 
भावंडां सुसेगाद एका कोनश्याक बसली. 


एका भावान म्हळे, “आमच्या समाजांतल्या एका हास्यक्लबाचो हांव 
अध्यक्ष आसा. आमच्या एका बसकेक यो तूं. आमी हालीं मेळचनात. अशे तरेन 
केन्नातरी तुका पळोवंक मेळटलें.' 


जाणटे दादले आनी बायलो सकाळीं बागेंत जमतात आनी हांसपाचो यत्न 
करतात हैं हालीं सदचेंच जालां - हा हा हा! अशे तरेन लोक हांसूंक कसे शकतात 
हाचें म्हाका जायते फावट अजाप दिसता. अशे तरेचे एके बसकेक हांव गेलां अशें 
चित्र हांबें दोळ्यांमुखार हाडलें. तांचेकडेन हांव कितें उलयतलें? म्हाका कांयच 
समजना जालें. हांबें नमळायेन ताका न्हयकार दिलो. 


दुसऱ्या भयणीन म्हळें, ‘आमच्या अपार्टमेंटांतल्या बायलांच्या मंडळाचें 
हा सेक्रेटरी आसा. तूं म्हजी भयण हें हांवें मंडळांतल्या सभासदांक सांगलां. तुवें 
येवन तांकां कितेंय सांगूंक जाय. 


'पूण तांकां खंयच्या विशयाची आवड आसा ?' 


'तू एक हुशार गुंतवणूकदार. म्हणटकच बायलांक, कशे तरेन बचत करप 

. आनी तु्ें केली तशी बरो परतावो दिवपी गुंतवणूक कशी करप हाचेर सल्लो दी. 


“म्हाका समजूंक ना. आनीक मातशी फोडणीशी करून सांगशी?' 
“बरें तर. तुवें कशे तरेन धा हजार रुपया इन्फोसिसांत घाले, मागीर तुका 


लाखांनी कशे मेळळे हे सगळ्यांक खबर आसा.' 


“हांबें तें गुंतवणूक म्हण करूंक नाशिल्ठे,' हांवें गंभीर आवाजांत म्हळे. 


* 'म्हज्या घरकाराचें एक सपन आशिष्ठें. त्या काळार असलें सपन अव्यवहार्य 


समजताले. तें पुराय करपाखातीर सुरवेचे पयशे हांवें दिले. आतां तो येसस्वी जाला 
म्हण तुमी म्हाका हुशार, लक्षाधीश म्हणटात. जर तो तसो जावंक नाशिल्लो, जाल्यार 
तुमी म्हाका पिशांत काडपाचीं. तुमी हें सगळें चुकीचे पद्धतीन घेतात. गुंतवणूकीचेर 
उलोवपाक हांव योग्य मनीस न्हय. ताचे बदला, तुमी म्हाका पयसो कसो खर्च 


करचो हाचेर सल्लो दिवंक सांगात. म्हाका तें बेस बरें जमता.' 


म्हजे सरभोंबतणचे लोक हांसले. 

“म्ही एक खास विनंती आसा,” तिसन्‍्यान म्हळें. ताणें सुरवात केली, 
“म्हज्या इश्टिणीचें चली खूब हुशार आनी...' 

“तें इन्फोसिसांत नोकरेखातीर अर्ज करूंक सोदता ?' हांवें मींच विचारलें. 
“कारण हांव खऱ्यानीच..' 

'मातसो धीर धर,” ताणें म्हाका थांबयलें. “म्हजें सोपूंदी. तुजे काम 
पळयल्यार, आतां मेरेन तुजेकडेन बरीच सहनशीलताय आयल्या आसतली अशें 
म्हाका दिशिल्लें. ते चलयेक तुजें मार्गदर्शन जाय. ताका नोकरेची ऑफर आनी 
अमेरिकन विश्वविद्यालयात प्रवेश मेळिल्ल्याचें पत्र आयलां आनी तातूंतलें एक 
कितेंतरी ताका घेवपाचें आसा.' 

“हांव चड मार्गदर्शन दिवंक शकचें ना. कुटुंबाची अर्थीक स्थिती, ते चलयेची 
महत्वाकांक्षा, करियर प्लान तेच प्रमाण कुटुंबाचे समाजीक संबंद हाचेर हो निर्णय 
अवलंबून आसा.' 

“कमॉन! मेळ ताका. ताका खरेंच तुजी मजत जाय. 

मनांतल्यान हांव खोशी नाशिल्लें. पूण हांवें म्हळे, ओके, ताका फाल्यां 
सकाळीं णव बरांचेर म्हाका मेळूंक सांग. म्हज्या ऑफिसांत येवं येता ताच्यान.' 


दुसरे दिसा सकाळीं तें चली आयलें. ताचें नांव जया. तें लजतालें आनी 
सामकें नेर्वोज जाष्टे. 

ताका मातशें सुसेगाद दिसचें म्हण हांवें ताका बसपाक सांगले आनी च्या 
दिली. मागीर हावें ताचें मार्कशीट पळयलें. ताची शिक्षणीक कारकीर्द असामान्य 
आशिल्ली. “जया, तुज्या मनांत किते आसा ?' हांवें सरळूच विचारलें. 'फुडल्या धा 
वर्सात तुवें खंय आसचें अशे दिसता तुका ?' 


ते ओगी रावले. 


हावे म्हजो प्रस्न वेगळे तरेन विचारलो. “तुका एकाद्या फामाद उद्देगसमूहांत 
नोकरी करची अशें दिसता? काय तुका शिक्षण क्षेत्र जाय? काय तुज्या मनांत 
आनीक कितें तरी वेगळे आसा ?' 


तरीय, कायच जाप नाशिल्ठी. 

'तुका म्हजो भय दिसता? हांब चेटकीण कशें दिसता ?' हांबें विचारलें आनी 
हांसलें. 

तें हांसलँ आनी तकली हालयली. मागीर आपल्या मनांतल्यो गजाली 
नाजूक आवाजांत सांगूक लागलें. 

इतलें सगळें येस मेळून लेगीत, ताका मातूय आत्मविस्वास नाशिल्लो. 


'जया, शिक्षणीक येस म्हळ्यार सगळें न्हय,' हांवें म्हळें. “तुका स्वताक 
आत्मविस्वास आसूंक जाय. आमच्या शिक्षण वेवस्थेंतलें हें एक उणाकपण. तें 
आमकां हो गूण शिकयना. आमचे पालक, समाज आनी नोकरी दिवपी लोक 
आमकां मेळिल्ल्या मार्काचेरूच फकत लक्ष केंद्रीत करतात. कांय लोक चड 
शिकले नात, पूण तांणीं स्वताचे सगळें वेवस्थीत केलां. कारण ते हें करूंक शकतले 
हो विस्वास तांकां आशिल्लो. अशा कितल्याश्याच लोकांच्यो देखी हांव तुका दिवंक 

शकतां. आत्मविस्वासाचो अर्थ आमकां जाय तशे सगळें जातलें असो न्हय. 
आमच्या मार्गा अटळ अशीं अपयशां येतलीं. तांचो स्वीकार करून आनी उमेद 
*“दवरून फुडें बचत रावपाची तांक आमकां आत्मविस्वास दिता .' 


कांयच सांगिनासतना जया रडपाक लागलें. ल्हान भुरग्यावरी. काळीज 
'हालोवपी आशिष्टे तें. 


| हांव गोंदळ्ळें. “ताचो सभाव खबर नासतना घडये हांवें ताका चड खर डोस 
“दिला आसतलो,' हांवें चिंतलें. भारतांत, लोकांनी विचारिनासतना सल्लो दिवंक 
*जायते लोक तयार आसतात. हाका हांवूय आडवाद ना. 


हांवें ताका एक टिश्यू दिलो आनी म्हल्ठें, हांवें तुका दुखयलां आसत 
४ जाल्यार, सॉरी, जया. पूण तुका कितें सांगचें हें म्हाका समजना. तूं म्हाका कांयच 
*सांगीना.' 
तें शांत जालें आनी दुकां पुसलीं. उलोवंक सुरवात केली तेन्ना ताचो आवाज 
५ थरथरतालो, ना, मॅम, तुमच्या सल्ल्याक लागून म्हाका रडूंक येवंक ना. खरें सांगू? 
लोकां मदीं वाबुरता आसतना म्हाका म्हजे मदीं न्यून आसा अशें दिसता.' 
“कित्याक ? हे पिरायेर तुवें जें कितें मेळयलां ताचो अभिमान दिसपाक जाय 
है तुका. 
।क्‍ तें मातशें रावलें. मागीर ताणें म्हळें,' मॅम, म्हज्या बापायक सोर्‍याचें वेसन 
` आशिष्ठे.' 
| हांव मोन्यांनी आयकत राबले. 
| आतां तें आनीक मातशें वेवस्थीत उलोबंक लागलें, 'आतां तो एए ह्या 
संस्थेत आसा. पूण म्हजीं भुरगेपणांतलीं वर्सा सामकीं वेगळीं आशिल्लीं. तो सदांच 
पियेवन येतालो आनी म्हजे आईक गाळी घालतालो. ती खूब सोंसताली. पूण तिचे 
खातीर हांवें कितें करचें हेंच म्हाका समज नाशिल्लें. बापायच्या रागाक भियेतूच, 
एका दुखी आनी ताणाच्या वातावरणांत हांव व्हडलें जालें. हातूंत कितेय बदल 
जातलो जाल्यार हांवें खूब शिकून एक बरी नोकरी मेळोवंक जाय. मागीर आवयक 
घेवन हांगासावन भायर सरू येता अशें हांवें चिंतलें. म्हाका एक भयणूय आसा. पूण 

म्हजे आवयक घर सोडून येवपाचें ना. तिका हुसको जाता... 


'तुजे आवयचो हुसको हांव समजूंक शकतां. घोवाक सोडून आयिल्ल्या _ 
बायलांचेर आमचो समाज आजूनय टीका करता. हाका लागून आपल्या धुवाच्या 
लग्नाक अडचण येत अशें तिका दिसता आसत. | 


'तुमचें खरें, मॅम. हांवें विदेशांत शिकूंक वचर्चे आनी भारतांत परत केन्नाच 
येबचें न्हय अशें ती म्हणटा. हांबें जात पळयनासतना एका बर्‍या दादल्याकडे लग्न . 
जावंक जाय अशें तिका दिसता. ताणें सोरो पियेबंक जायना इतलीच तिची अट | 
आसा. पूण म्हाका अशे तरेन आवयक आनी भयणीक फाटल्यान सोडून पळून 
बचपाचें ना. तांचेखातीर म्हाका हांगा रावपाचें आसा. हांव इतलें गोंदळ्ळां, मॅम. 
हेच खातीर म्हाका तुमचो सल्लो जाय आशिल्लो.' 


एए हें उतर म्हजे तकलेंत आशिष्ठे. एए म्हळ्यार कितें ?' हांवें विचारलें. 


“अल्कोहोलीक ऑनॉनिमस. ही एक संस्था आसा. सोच्याचें वेसन 
आशिल्ल्या दादल्यांक आनी बायलांक आदार करपी ती एक संस्था . वेसन सुटपाक | 
म्हज्या बापायक कितलींशींच वर्सा लागलीं. बापायक लागून जी निरशेणी आयली 
ताचो घाय सदांखातीर म्हज्या काळजार आनी जिणेर उल्ला. म्हजी कसलीच खाजगी 


गजाल ताका सांगची अशें म्हाका दिसना. हांव ताचेकडे कसलोच सल्लोय मागीना. _ 
ताचे विशीं म्हज्या मनांत मातूय आदर ना. 

“जया, म्हाका एए विशीं चड कांय खबर ना. कसले परिस्थितीक लागून तो | 
सोरो पियेबंक लागलो हें आमकां खबर ना. आतां तो बदलला. आनी अशें दिसता कीं 
एक बरो मनीस जावपाचो तो खूब यत्न करता. तुज्या समस्यांनी अस्वस्थ जावन 
पळून वचपापरस, ताचेकडे उलोवप हो उत्तम मार्ग. फाटीं जें कितें केलें तेखातीर | 


तुज्या बापायक पश्चात्ताप जाता आसतलो. आतां तो तुजे आवयकडे बरो 
वागता ?' 


"हय तर. तो सोबर जाला तेन्नासावन तिचेकडेन एकदम बरो आसा तो. 


ताका आतां मातशें बरें दिसता हाचो म्हाका अदमास आयलो. “जया, ताका 
घेवन सल्लागाराकडे वच आनी सगळें जाग्यार घाल. तिसरो मनीस हें सगळें सारके 

समजून घेवंक शकता. तुजी प्रवेश प्रक्रिया एक वर्स फुडें धुकल. हांगा नोकरी 
'करूक लाग. कांय काळा उपरांत, तुजे जिणे कडेन परतून एक फावट फाटीं वळून 
।पळय. गरज पडल्यार समुपदेशकाची मजत घे. मागीर तूं योग्य निर्णय घेवंक 
शकतलें. येद्या व्हडल्या जिणेंतलें एक वर्स तूं स्वताचें मन पारखुपाक दिवंक शकता. 
“योग्य जातले तें.' 

तें हांसलें, ताचे दोळे लिकलिकताले. म्हजो निरोप घेवन तें गेलें. 


ते दिसा, म्हजे विचार एए भोंबतणीं घुसपल्ले. फावंडेशनांत आमी, कठीण 
^ परिस्थितींतल्या लोकां मेरेन पावपाचो यत्न करीत आसतातच. गरजेबंत कोण वा 
` खंयच्यान आयला हें पळय नासतना, ताचें रक्षण करप होच धर्माचो अर्थ. सरळ 
» सादें गणीत हें. म्हजें मन सोपेंपणी ओगी बसना. ते भायर, ह्या समस्येचेर आमी केन्ना 
“काम करूंक नाशिछ्छें. म्हाका पयलीं तें समजून घेवपाक जाय आसलें. म्हाका एए 
* बिशीं ऑनलायन इल्ली माहिती मेळळी. पूण ती जाय तितली नाशिल्ली. म्हज्या मनांत 
=  कितलेशेच प्रस्न येताले. एए कितें आसा आनी एकाद्या वेसनी मनशाचे जिणेंत 
8 खरेपणी कसली भूमिका करता तें ? ताका वा तिका कसल्या आव्हानांक तोंड दिवचें 
7 पडटा? तें आनुवंशीक आसता काय? एकाद्याचो अर्थीक स्तर वा कुटुंबाक लागून 
°) कितें फरक पडटा काय? समुपदेशन कशे तरेन मजत करता? वेसन मुक्तीच्या 
 येसाची सरासरी किते ? मागीर थयच्यान तो मनीस खय वता? 


म्हाका कोणाकडल्यान तरी थेट माहितीची गरज आशिल्ली. हो प्रस्न बरे तरेन 

3 समजून घेबपाक कोणाक तरी मेळप गरजेचें आशिह्छें. म्हज्या एका इश्टिणीची 

४ म्हाका हयन्हयशी याद जाली. कांय वर्सांआदी ताचो जांवय ह्या वेसनाचो बळी 

जाल्लो. कोणायकडेन संपर्क दवरपाची शिटूकसाण म्हजेकडे ना. हेविशीं तें 
म्हजेकडेन उलयत काय ना, हाचोय म्हाका दुबाव आशिल्लो 

हांबें यत्न करपाचें थारावन फोन उबाछ्लो आनी ताका फोन केलो. हांव 

फाटींफुडें जातालें. जेन्ना तें फोनार आयलें तेन्ना आमी कांय मिनटा उलयली 


निमाणें, हांबें ताका विचारलें, “कांय वर्साआदीं, तुवें म्हाका तुजो जांवय 
£ रमेशाविशीं सांगिल्लें. तो एका वेसनमुक्ती केंद्राकडे गेला अशेंय म्हणिष्ठे तुर्वे. आतां 


। कसो आसा तो?' 

भर 


“देवादयेन आनी एएच्या मजतीन आतां तो सोबर आसा आनी बरी जीण 
जगता. 


त्या केंद्राविशीं हांवें ताका कांय प्रस्न विचारल्यार ताची हरकत आसतली ? 
ताची हरकत नासल्यारूच. तें सगळें गुपीत उरतले हाची हांव तुका खात्री दिता 


नक्कीच. हेविशीं हांव ताचेकडे उलयतां. ताचो हयकार आसल्यार, तुका 
ताचो नंबर मेसेज करतां, म्हजे इश्टिणीन म्हळे 


“देव बरें करू !' 
धा मिनटांभितर म्हाका ताचो नंबर मेळ्ळो . रोकडोच हांवें ताका फोन केलो. 
दुसरे वटेन उलोवपी तो मनीस सुमार चाळीस वर्सा पिरायेचो आसूंये अशे दिसतालें. 


आण्टी!' रमेशान मायेस्त आवाजांत म्हळें. “तुमकां एए विशीं जाणून 
घेबपाचें आसा हें कळून म्हाका खोस जाली. म्हज्या ह्या प्रबासाविशीं हाव तुमका 
सांगतां. तुमकां जाय जाल्यार, तुमी ताचेर बरोवंक शकतात. म्हज्या चुकातल्यान 
एक मनीस जरी शिकलो जाल्यार ताचें चीज जातले 


“तूं जेवणाकूच कित्याक येना? तशें केल्यार आमी शांतपणान उलोवंक | 
शकतलीं,' हांवें सुचयलें. 
आमच्या घरा जेवणाक रोकडेंच मेळचें अशें आमी थारायलें. 


थारिल्ल्या दिसा तो आयलो. ताच्या वागपांत आत्मविस्वास आशिल्लो. 
आमी मेजार बसलीं. कसल्याच शिश्टाचारांची गरज नाशिल्ली. 


“एएच्या तुज्या अणभवांविशीं सांग म्हाका,' हांबें सरळ विशयाक हात 
घालो . | 


'तुमचें हांवें दूद पिवपाचें क केलें त्या दिसा हें पुस्तक हांवें वाचला. हांबें जर 
पुस्तक बरयलें धी जाल्यार तें हांवें सोरो पिवषाक सुरवात केली त्या दिसा अशें 
आसतलें,' ताणें हुस्कार सोडलो. तें सगळें कशें सुरू जालें तें सांगतां तुमकां. ' 


“हांव एका आदल्या तेंपावयल्या रुढीप्रिय कुटुंबांतलो. भुरगेपणांत, सूर्य 


तीन हजार टांके | 40 


| 


: अस्तंमतेक वचचे आदीं आमी घरा येवचें अशी अपेक्षा आसताली. च्या वा कॉफी 
'लेगीत पियेवंक मेळनासली. म्हाका फकत दूद, उदक आनी तीर्थ पियेवंक 

>ममेव्टटालें. हांव एक हुशार विद्यार्थी आशिल्लो. बारावेक एकदम बऱ्या मार्कानी पास 
'जालों.' 

“कांय दिसां उपरांत म्हजे वर्गमित्र आनी हांवें हें येस मनोबपार्चे थारायलें. 
एका रेस्टॉरंटांत वचून आमी ड्रिंक्स मागयलीं. हे आदीं, हांवें केन्नाच सोरो घेवंक 
“नाशिल्लो. पूण म्हज्या एका लागींच्या इश्टान म्हाका आग्रो केलो. ताचो बापूय 
` कुर्गात कॉफयेच्या मळ्यांचो मालक आशिल्लो. 'कमॉन, एक ड्रिंक घे. सोशल 

_ड्रिंकींग चलता आतां. तें घेतलें म्हण कांयच जायना. एक दोन ड्रिंक्स घेतल्यार 
. तुज्या उत्तम मार्कांनी जांवक ना तितली खोस जातली तुकां! हें घे,' ताणें म्हळें 
« आनी म्हज्या हातांत व्हिस्कीचो एक पेग दिलो .' 


| “आमी चडशे सगळे पयलेच फावट घेवपी आशिल्ठे. ताची रुच मातशी कोडू 
* आसली, तरी आमी सगळे पियेले. आमकां बरें ल्हव दिसलें. कांय खीण, हांव 
> हवेंत वयर उफेतां अशें म्हाका दिसलें. संगीत बरें आशिष्ठे. म्हजे भोंवतणचें जग 
: सोबीत दिसपाक लागलें आनी हांव गुणगुणपाक लागलों. म्हाका तें आवडले. ' 

“सांज सोंपून रात जाली आनी आमी जेवण ऑर्डर केलें. म्हाका खावपाक 
४ खूब आवडटालें, तरी कांयच खायनशें दिसलें ना. ताचे बदला, हांव हळूच बारात 
* गेलों आनी दुसरो पेग घेतलो. मेजावयल्या सगळ्यांनी ताळयो माल्ल्यो, 'सुरवेक 
| कितलो हुसको करतालो तूं, आतां पळय!' 

“रात सामकी नेटार सोंपली. म्हज्या इश्टान आपले गाडयेन म्हाका घरा 
£ सोडलो. रात जाल्ल्या कारणान, म्हजे आवय बापूय न्हिदिट्ले. म्हणटकच हांवें म्हजे 
* चावयेन दार उगडलें आनी हांतरुणार घालून घेतलें. ' 


| 'दुसरे दिसा सकाळीं, साडेसात जालीं तरीं हांव उठलो ना. जेन्ना हांवे म्हजे 
4 दोळे उकते केले तेन्ना जनेलांतल्यान सुर्याची किरणां आयिद्लीं. उशीर जाल्लो. हांव 
| सदांच स वरांचेर उठटा.' 


'जेन्ना आवयन म्हाका पळयलें तेन्ना विचारलें, “तुका बरें दिसना ?' 

'हांबें तकली हालयली पूण म्हजी तकली जड जाल्ली आनी मातशी 
दुखताली. ' 


“पार्टी कशी जाली ?' 
“बरी जाली. 


“न्हावपाखातीर हांव सरळ बाय्ररुमांत गेलों. म्हाका मातशें बरें दिसलें. सदचे 
सगळे वेव्हार चालू जाले. दीस सोंपतकच म्हज्या मनांत सोऱयाचो विचार आयलो. 
म्हाका जे उंचायेर ताणें व्हेल्लें ताका लागून म्हाका भूल पडिल्ली.' 


“कांय दिसां उपरांत, म्हाका परत एकदां पिबंचें अशें दिसलें. हांवें इश्टाक 
फोन केलो. तो हांसलो आनी म्हळे, “कांय अडचण ना. आमी आनीक एक पार्टी 


करूया.' 
“हे फावट, आमी दोगूच आशिल्ले. हांव उमळशीकेन पेगाची वाट : 


पळयतालों. तेन्ना, म्हज्या इश्टान म्हाका वेगवेगळ्या प्रकारचो सोरो, ताची जात 
आनी मोल हाचेविशीं म्हायती दिली. आमी सदांच मेळपाक लागले. म्हाका कळचे 
आदीं, म्हाका सोऱयाचें वेसन लागलें आनी सदां ताचे तळमळे लागूक लागले. ' 


“एका म्हयन्या उपरांत, म्हाका मुंबयच्या कॉलेजींत प्रवेश मेळळो आनी हांबें 
घर सोडलें. आतां म्हाका पुराय स्वातंत्र्य आशिष्ठे. म्हजेर नियंत्रण दबरपाक कोणूच 
नाशिल्लो. वेगवेगळ्या वर्गमित्रां वांगडा हांव पियेवंक लागलों. हँगओव्हराक लागून 
वा आदले रातीं उसरां न्हिदिछ्लो म्हण, क्लास चुकोवन लेगीत हांबें बरे मार्क | 
मेळयले. म्हाका बऱ्या पगाराची एक नोकरी लेगीत मेळळी. ताचोच अर्थ म्हाका 
चड़ परवडटालं म्हण हांव चड़ पियेवंक लागलों. ' 


“कांय वर्सा उपरांत, म्हजी बदली बेंगलोरांत जाली. तो वेळ मेरेन, म्हज्या 
आवय बापायन घरार वयर आनीक एक मजलो बादिल्लो. हावें म्हाका थय रावपाचें 
आसा म्हण सांगलें. म्हजें लग्न थारावन जालें. तें चली खूब बरें आशि्छें. म्हजी 
बायल म्हजे वांगडा रावूंक लागतकच, कांय दिसांभितर तिका म्हज्या वेसना विशीं 
समजलें. रागान, ती म्हज्या बाबड्या आवय बापायकडे झगडली . म्हर्जे बेसन तांकां 
खबर आसून लेगीत तांणीं तें लिपोबन दवरलें अशें तिका दिसलें.' 

“म्हजे आवयक धक्को बसलो. म्हज्या वेसनाविशीं तिका मात लेगीत खबर 
नाशिले. म्हाका रोकडोच राग येता इतलेंच तिका खबर आशिल्ले. कामाच्या 
'जाग्यावयल्या ताणाक लागून तो आसूंये असो तिणे सादेपणान अर्थ काडिछ्छो. 
साहजिकच, हांबेंच तिचो समज तसोच दवरिल्लो. बायले वांगडाच, म्हाकाय सदां 
उपदेश मेळूंक लागलो. हांब बेजारलों. ती म्हाका देवळांनीं आनी गुरूकडे घेवन 
'बचपाक लागली. ती चड फाटीक लागूंक लागली, तसो हांव चड बेजार जावंक 
लागलों. ह्या सगळ्यांत, बायलेन म्हजेर विस्वास दवरलो. “तुमी हशार आसात, ती 
` म्हणटाली. “ही संवय तुमी सोडूंक शकतात. तुमचे गरजेचेर तुमी ताबो दवरूक 
5 शकतात.. 


तिचीं उतरां केन्ना केन्ना म्हाका बळ दितालीं. पूण हांव सोरो सोडूंक 
' शकनाशि्ठो.' 


हांब मोनें जाल्लें. ह्या काळांत आनी ह्या दिसांनी हें अशें कोणाकूय जावंक 
« शकता. हांवें ताका थांबयलो. “म्हाका सांग, एएविशीं तुका कर्शे कळळें ?' 


“आतां तुमकां म्हजो प्रवास समजून घेवंक जाय, आण्टी. दीसान दीस सगळे 
+ बिगडटालें आनी हांवेंच निर्माण केल्ल्या समस्येत हांव आनीक आनीक बुडटालों. 
एक दीस, म्हज्या आदल्या इश्टाचो कुर्गासावन फोन आयलो. आपल्या 
- बापोलभावा बांगडा तो बेंगलोर येवपाचो आशिल्लो. ताणें म्हाका हॉटेलार येवन 
` मेळपाचें आमंत्रण दिलें. ताचेकडल्यान हें आयकून हांव खोशी जालों. दोगूय मेळून 
` याद उरपासारकी सांज पासार करप अशें चिंतलें. जेन्ना हांवें ताका पळयलो तेन्ना 
' म्हाका हुसको जालो. तो तरनाटो, देखणो चलो जाणटेलो कसो दिसतालो आनी 
' फकत हाडांचो सांपळो उरिह्लो .. 


| “सोऱ्याचें नांव लेगीत काडूं नाका. म्हजो जीव घेवंक लागला तो. 
| कितलोसोच तेंप, हांव लग्न करपाक तयार जाय नाशिल्लो. म्हज्या आवय बापायन 
म्हाका हातूंतल्यान भायर काडपाचो जायतो यत्न केलो. आतां म्हाका लिव्हर 
सिरोसीस हें दुयेस जालां. त्या फाटल्या दिसांचो कितलो पश्चात्ताप जाता म्हाका, 
हांव सांगूंक शकना! एका बऱ्या कुटुंबांत हांव जल्माक आयलों. कुर्ग सारक्या 
सोबीत वाठारांत ल्हानाचो व्हड जालों. हांगा म्हज्यान कितेंय बरें काम करूं येतालें. 

लोक सदांच हांगा सुटयेंत येवपाचो प्लान करतात. हांव तर ह्या सर्गात रावतालों. 
निसर्गाकडेन चड लागीं आसपाक जाय आशिल्लो, पूण हांब सोऱ्याक चड लागीं 
जालों. म्हजेकडेन चड वेळ उरूंक ना. तुजी जीण तूं फुकट घालोवं नाका, इश्टा. 
म्हजेकडल्यान शीक. मरणा धडेर आशिल्लो मनीस सदांच तुकां सत्य सांगतलो. 
कॅन्सरापरस वायट दुर्येस हें. तुका कॅन्सर जाल्यार लोक तुका सहानुभूती दाखयतले. 
वखदां आनी ऑपरेशन करून घडये तुका तुजी आदली जीण परत मेळू येता. पूण 


/ 


म्हाका पळय. फातराचो तळ असो दिसता. म्हजे पालक आनी हेर लोक म्हजेकडेन . 


पळोवन टीका करतात. हांवें लग्न केलें ना म्हण देवाचे आभार मानतां हांव. 
नाजाल्यार आनीक एकल्याची जीण हांव उध्वस्त करपाचों.' 


“ताच्या उतरांनी म्हाका घुंवळूंक लागलें. अशें कशें घडूं येता? आमचे | 


सारक्या लोकांची जीण अशे तरेन बदलूक जायना.' 


“हांव घरा आयलों आनी रातभर कूस परतीत रावलों. ताचे आनी म्हजे | 


बिशींचे विचार करीत रावलों. म्हजी जीण घुस्पागोंदळाची जाल्ली. केन्ना केन्ना, 


आदले दिसा चड़ पियेल्ल्यान, हांव कामाक वचनासलों. म्हजेपरस कमी हुशारी _ 


आशिल्ल्या लोकांक बडटी मेळटाली. म्हजेर कोणाचो विस्वास नाशिल्ल्यान हांव 

मात आसा थंयच आशिल्लो. म्हजी बायल आनी आवय दोगांकूय लोकांचीं उतरां 

आयकून घेवंचीं पड़टालीं. एक गजाल स्पश्ट आशिल्ली. म्हज्या इश्टावरीच म्हजी 

न जावपाचो दीस पयस नाशिछ्लो. ते कल्पनेन म्हाका मूळासावन हालोवन 
डलो.' 


'दुसरे दिसा सकाळीं, म्हज्या इश्टाच्या हॉटेलांतल्यान म्हाका फोन आयलो. 
ताचो बापोलभाव उलयतालो. “काल रातीं तुमचो इश्ट संवसाराक अंतरलो.' ताणें 
सांगलें. “ताका भेट दिवपी तुमीच निमाणे.' 


'धपक्यान आनी भंयान हांव थरथरूक लागलों. म्हजे जिणेचो तो सामको 
भिरांकूळ खीण आशिल्लो. म्हजे कुडीचो थरथर म्हज्यान सांबाळूंक जायना जालो. 
जेन्ना थरथरप थांबले, तेन्ना हांबें सोरो दवरपाचें धाकटुलें कपाट उगडलें आनी 
सगळ्यो बाटल्यो कोयरांत उडयल्यो .' 


'म्हज्या घरच्यांची मजत घेवन हांवें एएची माहिती काडली आनी वेसनमुक्ती 

केंद्रांत भितर सरलों. सोबर जावपाक म्हाका कांय वर्सा लागलीं. तेन्नासावन हांव 
असो आसा. सोऱयाच्या वेसनाक लागून जे वायट परिस्थितींत आसात तांकां मजत 
करपाक हांवें आतां म्हजी जीण ओंपल्या. हांब तांचेवांगडा काम करतां आनी तांकां 
आस्त दाखयतां. ते बरे जावंक शकतात.' 


तो थांबलो आनी बॅगांत कितें तरी सोदूंक लागलो. कांय खीण सोदून ताणे 
एक पुस्तक भायर काडलें, आनी म्हाका दिलें. “एए आनी तांचीं बारा सोंपणां 
हाचेवयलें हें पुस्तक. जांकां आमी दुखयलां तांची क्षमा मागप, हेरांक मजत करप 
आनी देवाक शरण वचप हांचो तातूंत आसपाव आसा. 


बाचपाचे उमळशीकेन हांवें ताचेकडल्यान पुस्तक घेतलें. 


“आण्टी, म्हज्या भूतकाळाची म्हाका लज दिसता. पूण तेच वेळार हांब तो 
फाटीं सोडूंक शकलों हाचो अभिमान दिसता. म्हाका वेसनांतल्यान भायर काडपांत 
म्हजी बायल आनी आवय दोगांयचो व्हडलो वांटो आसा.' 


इतलें सगळें कळ्ळें म्हण म्हाका खोस जाह्ली. म्हजेखातीर ताणें एक नवें दार 
उगडिष्ठे. 


“एएचे एके सभेक हाजीर रावात, आण्टी!' ताणें म्हळें. 'ह्यो सभा दोन 
तरांच्यो आसतात. उकती आनी बंद. उकती आसता तेन्ना कोणूय वचूक शकता 
जाल्यार बंद मेळावे फकत सभासदांखातीर आसतात. फाल्यां, हांव अध्यक्ष आसा 
त्या इलेक्ट्रॉनीक सिटींत, उकती सभा आसा. 


“अध्यक्ष ?' हांवें व्हडल्यान विचारलें. 


“हय, पूण सामान्यपणान म्हणटात त्या अर्थान न्हय. हांगा अध्यक्ष म्हळ्यार, 
जो आपले अणभव, आपल्या प्रवासांतलीं आवहानां आनी दुबळ्या खिणांविशीय 
सांगता असो एक मार्गदर्शक. पियेवप सोडपाखातीर कांय मिनटांचे इत्सेर कशें जैत 
जोडप, हाचेय विशीं तो सभासदांक माहिती दिता.' 


हांवें म्हळें, 'फाल्यां तुजेवांगडा य्रेबंक म्हाका आवडटलें. तू म्हाका 
वळखता म्हण तुबें आपली काणी म्हाका सांगली. पूण हेर लोक आपल्या 

काळख्या खिणांविशीं म्हाका कित्याक म्हण सांगतले ?' 


'उकते सभेंत तुमकां घेवपाखातीर हेर सभासदांची परवानगी काडटकच, 
कांयच अडचण येवची ना. चड़शे जाण हेविशीं उलोवंक सोदतात. कारण आतां 
तांकां समस्या कळळ्या आनी खरेपणी ते सोबर जावंक सोदतात. तें कशें करप हैं 
तांकां खबर ना. तेन्नाच एएचो सहभाग सुरू जाता, ' शांतपणान ताणें समजायलें. 


“तूं स्वताच आतां एक मार्गदर्शक जाल्ल्यान, तुजे कितें? तूं कोणाकडे 
उलयता ?' 


तो हांसलो आनी म्हळे, 'म्हजो मार्गदर्शक अजून आसा. सप्तकांतल्यान एक 
फावट हांव ताचेकडे वतां. अखेरेक, हांवूय एक मनीस.' 


संवादान एक वेगळेच मोडण घेतलें. आमी कांय वेळ तत्वज्ञानाचेर 
उलयलीं. जेन्ना ताचो वचपाचो वेळ जालो, तेन्ना ताणें म्हळे, “फाल्यां मेळूया. हांव 
तुमकां चर्चीची सुवात कळयतां.' 


“थंय कित्याक मेळटात तुमी ?' हावे विचारलें. 


“आण्टी, आनीक खंय मेळटले आमी? बेंगलोर सारक्या शारात आमकां 
तीस जाणांक बसपाक सादारण आकाराचो हॉल ना. भाड्यान जागो घेवपाचो 
जाल्यार तें बजेटान बसपाक जाय. जर आमी लोकांक सवाय दियात म्हळें वा 
कमींत कमी खर्चात वा फुकट मागलें जाल्यार आमचो उद्देश कळटकच ते न्हयकार 
दितात. आमकां मेळपाक जागोच नाशिल्ल्यान, आमी चर्चीकडे गेले. बेवस्थापन 
दयेस्त आशिल्ल्यान तांणीं आमकां थंय जागो दिलो .. 


मनीस सभाव समजून घेवन पातकांक क्षमा करूंक दिल्लेखातीर मनांतल्यान 
हावे चर्चीचे आभार मानले. जिणेचें सत्व तें. 


'तांणीं सांगले की आमकां शक्‍य आसा तितली मजत आमी दितात. पूण 
जागो निवळ दवरूक जाय असो तांचो आग्रो.' 


'तांणीं अशें कित्याक सांगलें ? लोक थंय ड्रिंक्स घेवन येतात ?' कांय कळूंक 
नाशिल्ल्यान हावें विचारलें. 

“आण्टी, कमॉन. एए हें पियेवप बंद करपाखातीर आनी पुराय सभेंत हेंच 
आसता. कितलेशेच लोक जे सोरो पियेतात ते सिगारूय ओडटात. ड्गाचें वेसन हैं 
तीन भावांमदलें एक अशें जर आमी मानलें, जाल्यार तें सगळ्यांत वायट. मागीर 
सोरो, जाल्यार सिगार ओडप हें तिगांभितर सगळ्यांत ल्हान. व्हडल्या भावासांगाता 
चड करून सदांच धाकटे दोन भाव आसतात. जाल्यार मदलो भाव सदांच धाकल्या 
भावावांगडा येता. म्हण आमी सदांच मेजार अँशट्रे दवरतात. थंयसावन वचचे आदीं 
सगळें निवळ करतात.' 


“ह्या सभांखातीर पयशे कोण दिता? इन्फोसीस फावंडेशन कितें मजत करूक 
शकतलें ?' 


'देव बरें करू, आण्टी, पूण एए हाचेखातीर कोणाच कडल्यान मजत घेना,' 
ताणें जाप दिली . 


कांय वेळान रमेश गेलो. 


दुसरे दिसा, सांगिल्ल्या वेळार हांव थंय पावलें. ती एक ख्रिश्‍चन शाळा 
आशिल्ली. भायर दादले आनी बायलांचो एक ल्हानसो पंगड आशिल्लो. सांज सोंपत 
आयिल्ली आनी रात जावंक लागिल्ठी. 


अकस्मात, म्हाका विचित्र दिसलें. केन्ना केन्ना, लेखक आसप म्हळ्यार 
लुकसान. म्हजे उपस्थितीविशीं कोर्णेय प्रस्न केलो जाल्यार कितें ? 


“कित्याक आयल्या ती ?' 
“आमचेविशीं बरयतली ती ?' 


तेन्नाच, रमेशान म्हाका भितर आपयलें. ताणें म्हळे कीं तो सभा घेवचो ना. 
हांव भितर गेलें आनी एका कोनशाक बसलें. तो शाळेचो एक वर्ग आशिल्लो. तातूंत 
मेज आनी बांक आशिल्ले. थंय डिव्हीडी, ओव्हरहेड प्रोजेक्टर वा तसलीं कसलींच 
आधुनीक उपकरणां नाशिल्लीं. | 


पांच मिनटां भितर कूड भल्ली. वेगवेगळ्या पिरायेचे लोक थंय आशिल्ठे. 

चलयो आनी बायलांचो आंकडो दादल्यांपरस कमी आशिल्लो. कांय विदेशी लोकूय 
आशिल्ले. विद्यार्थ्यांचो एक पंगड आयलो. कुडीच्या दुसऱ्या कोनशांत बसचे पयलीं 
तांणीं आपली उपस्थिती जाहीर केली. म्हजेकडे कोणेंच लक्ष दिलें ना. तरी लेगीत 
म्हाका गोंदब्ठिल्लेवरी दिसतालें. 


एक मध्यम पिरायेचो मनीस फुडें आयलो. आत्मविस्वासान ताणें सगळ्यांक 
अभिवादन केलें. मागीर तो आमचेकडे तोंड करून बसलो. ताणें एक पुस्तक उकतें 
केलें आनी बारा सोंपणांविशीं वाचलें. हांवें आदलेच दिसा तेविशीं वाचिल्लें. कांय 
चेरे गंभीर आनी चिंतेस्त दिसले म्हाका. तें जातकच, अध्यक्षान म्हळे, “सगळ्या 
सभासदांचे, सोयर्‍यांचें आनी विद्यार्थ्यांचे स्वागत. ही उकती सभा आसा. आयज 
हांव कितेंतरी बरें सांगूंक सोदतां. बाबा भरत, खंय आसा तूं?' 


सुमार चाळीस वर्सा पिरायेच्या एका मनशान हात वयर केलो. 


“आयज भरत हांगा आपलो पयलो वाडदीस मनयता. सभे उपरांत आमी 
केक कापूया.' 


सगळ्यांनी ताळयो माल्ल्यो. कितें चल्ला ते म्हाका समजना जालें. ताचो 
पयलो वाडदीस अशें अध्यक्षान म्हळें ताचो अर्थ कितें ? 


हैं पळोवन आमच्या सोयच्यांक मातशें अजाप जालां आसूंये. पूण पयलो 
वाडदीस ही एक व्हड गजाल. ताचो अर्थ भरतान एक वर्स सोरो पियेवंक ना.' 

“अशे आसा तर हें, हावे चिंतलें. 

अध्यक्ष ह्या नात्यान, हांव पयलीं म्हजो अणभव सांगतां. म्हजें पियेबप 
कॉलेजींत सांगात्यांच्या चेपणाक लागून सुरू जालें. पियेवपाक बरें दिसतालें. 
पार्टच्या गर्देत म्हाका अभिमान दिसतालो. फुडल्या कांय वर्सांत, हांव वेसनी जालों. 
तरी म्हाका बरी नोकरी, बरी चली मेळ्ळी आनी कामाचीय तोखणाय जाताली. 
योग्य वेळार हांवें म्हजे इश्टिणीक आमी लग्न करूया असें सांगलें पूण ताणें न्हयकार 
दिलो. ताणें म्हळे, जेन्ना जेन्ना हांव तुका मेळळां, तेन्ना दिसांतल्या खंयच्याय वेळार 
तूं पियेक्लो आसता. पिकासांवाचें कारण सांगून हांव आनीकूच पियेवंक लागलों.” 

“निमाणें, एक दीस म्हज्या पालकांनी म्हाका सांगलें, व्हडलो जा! कांय 
वर्साआदीं तुका सोडून गेलें तें चली आतां दोन भुरग्यांची आवय जालां. तूं मात 
थंयच आसा, पियेबन जिणेची वाट लायत. तूं सोरो पियेता ताचो ते चलये कडे 
कांयच संबंद ना. तूं वेसनी जाला. तुजी जीण परत मार्गार हाडपाक तुका मजत 
करूंक आमी तयार आसात. पूण तुजें कितें जालां हाची तुका जाणीव जावंक 
जाय. 


हांव बेजार जालों. म्हाका वेसनी कशे म्हणूंक शकतात हे? म्हाका जाय तेन्ना 
हांव सोरो सोडूंक शकतां. म्हजो ताबो आसा म्हजेर. फुडले दोन दीस हांव पियेलों 
ना. हांवें स्वताक सिद्ध केलें अशें म्हाका दिसले. तिसरे दिसा, म्हज्या आवय 
बापायक लागींच्याच देवळांत वचपाचें आशिष्ठें. हांबें तांकां थंय व्हरतां म्हण 
सांगलें. हांव सांजे न्हालों, खाड केलें आनी आफ्टरशेव लायलें.' 


“कांय वेळा उपरांत, आमी देवळांत वचपाक भायर सरलीं. गाडी चलयता 
आसतना, हांवें वंठांवयल्यान जीब फिरयली. तिका आफ्टरशेवाचो स्वाद लागलो. 
हांब तें चाटत रावलों. देवळांत पावतासर म्हाका पियेबपाची सामकी तलफ 
आयली. हांवें तांकां थंय सोडले आनी लागींच्याच बारात वचून चार वरां बसलो. 
हांव कितें करतां हे ख़बर नाशिल्ल्या म्हज्या बाबड्या पालकांनी, म्हजेखातीर 
देवळांत पूजा केली. उपरांत, म्हजी वाट पळयली आनी एक रिक्षा घेवन घरा गेले. ' 


“तो म्हजो परिवर्तनाचो खीण आशिल्लो. ते दिसा हांव पियेलेबगर रावूंक 
शकना हाची म्हाका जाणीव जाली. म्हण हांव एएत आयलों. तांणी म्हाका मजत 
केली. हांगा म्हाका म्हजेसारके हेर लोक मेळ्ळे. हांव एकटो ना म्हण म्हाका खोस 
जाली. आमचें घोशवाक्य आसा, “म्हज्यान जायना, आमकां जमता' 


अध्यक्षान आपले मुखावयले गर्देकडेन पळयलें. “तुमकां आमचे वांगडा 
रावून आमचेवरी जावपाचें आसा जाल्यार प्लीज ते खातीर फावो तें पावल उबारात. 
हांगा तुमचें सदांच स्वागत आसा. हांव स्पश्टच सांगतां, ज्या लोकांक दिसता की 
हो जागो तांचेखातीर न्हय, जाल्यार रस्त्याचे दुसरे वटेन बार आसा. तुमी वचूंक 
शकतात. 


लोक वतात काय पळोबपाक तो मातसो रावलो. एकलो उठून कासवाचे 

गतीन गेलो. 


मागीर ताणें म्हळें, “एक वेसनीच दुसर्‍या वेसनी मनशाक समजून घेवंक 
शकता. हांका कोणूच तुमचो न्याय करचो ना. तुमचे विचार वा अणभव सांगपा 
खातीर हांव तुमकां हांगा आमंत्रीत करतां. ' 


तो वेळ मेरेन, वातावरण अनुपचारीक जाल्ले. म्हणटकच म्हाका 
खांकुडिल्लेवरी जाय नाशिष्ठे. 


बांकार बशिल्ले एके तरनाटे बायलेन आपली वळख करून दिली. हांब 
रवीना, तिणें म्हळे. 


“हाय, रवीना, हेर सभासदानी म्हळे. 


“हांव एका गिरेस्त कूटंबांतलें. पियेवप हो आमच्या समाजाचोच एक भाग. 
म्हजे पालक फ्रान्सांत शिकिछ्ले. सदांच ते वायन आनी ताचे खाशेले गुणधर्म हाचेर 
उलयताले. पिरायेच्या सोळाव्या वर्सा म्हाका सोऱ्याची वळख जाली. पियेवपाचें 
प्रमाण मात कमी आशिष्ठे. मागीर, हांव दिल्लींतल्या एका कॉलेजींत शिकपाक गेलें. 
म्हजे पालक एक बरी नोकरेची संद मेळटा म्हण मध्यपूर्वेक गेले. हांव एका 
हॉस्टेलांत रावतालें. थंय म्हाका व्होडका आनी व्हिस्की पियेवपी कांय चलयो 
मेळळ्यो. सुर्वेक तांणी म्हजीं फकाणां केलीं. तीं पियेतात तें घेवन पळय म्हण आग्रो 
केलो. म्हणटकच हांव प्रयोग करूंक लागलें, आनी म्हाका तें आवडूंक लागलें. 
म्हजे पालक म्हाका दर म्हयन्याक खर्चाचे पयशे धाडटाले. जेन्ना ते म्हाका पयशांचो 
हिशोब विचारताले, तेन्ना म्हजो सोच्याचो खर्च हांव लिपयतालें. सोरो पियेबंक 
ee फट उलोवप सभाबीक जालें आनी तेखातीर म्हाका केन्ना अपराधी 

सले ना. 


“हांगा चबथो भाव येता, हांवें चिंतलें. 


'म्हज्या पदवी परीक्षेच्या सुमाराक हांव एका बारांत गेह्लें. थंय म्हाका एक 
चलो मेळ्ळो. आमी एकमेकांक इतलीं आवडलीं कीं रोकडीच आमची इश्टागत 
जाली. एकमेकांविशीं जाणून घेवपाक आमी खूब वेळ उलयलीं. आमच्या ह्या 
नात्याविशीं आमी घरा सांगले. आमच्या पालकांनी हयकार दिलो. व्हडा दबाज्यान 

आमचें लग्न जालें. रिसेप्शना वेळार, उत्तर भारतांतले परंपरे नुसार व्हडा प्रमाणांत 
सोरो आशिल्लो. फुकट मेळिल्ल्यान सगळे सोयरे भरपूर पियेले. लग्नाउपरांत, आमी 
बेंगलोर आयलीं. तो कामावयल्यान येतकच आमी दोगांय बसून पियेतालीं. हांव 
ताचेपरस चड घेतां हें ताच्या लक्षांत आयलें. धुंदी येवपाक म्हाका कमींत कमी दोन 
पेग जाय पडटाले. उपरांत म्हाका ओकूंक येनाशिल्लें वा तकलीय दुखनासली. तो 
एक व्हड गूण असो म्हजो समज जाहलो. हांवें पियेवप तशेंच चालू दवरूंक जाय अशें 
म्हाका दिसतालें.' 


अकस्मात रवीनाचो आवाज मोब जालो. 'कांय सप्तकां उपरांत, हांव गुरवार 
आसा म्हणपाचें म्हाका कळ्ळें. हांव दोतोराकडे गेलें. म्हज्या वेसनाविशीं हांवें 
तिका सांगलें ना. तिसरो म्हयनो चालू आसतना, एक दीस म्हाका पोटांत सामकें 
अस्वस्थशें दिसूंक लागलें. म्हण हांव तिका मेळपाक गेलें. 


“तपासणी करता आसतना तिणे म्हाका विचारलें, तूं सोरो घेता? वायन ?' 


“वायन,” हांवें म्हळें. हेर सगळ्या प्रकारचो सोरोय हांव घेतालें. पूण तेविशीं 
हांवें सांगलें ना. 

“बंद कर. 

हांबें यत्न केलो पूण स्वताचेर ताबो दवरप म्हाका जमलें ना. 'असल्या 
गजालींविशीं दोतोर मातशे अतीच जतनाय घेवंक सांगतात,' हांवें चितलें. “कांय 
घोट घेतले म्हण भुरग्याक कांय जावंचें ना.' 


आनीक इल्ली व्होडका आनी संत्र्याचो रोस घेवन हांव घोवा वांगडा पियेवंक 


लागले. न 
“णव म्हयन्या उपरांत, चलो जालो आनी घरचे सगळे खोशी जाले. 


दरेकल्यान वायन आनी शँपेन घेवन ही खोस मनयली. पूण म्हाका ताचेयपरस चड 
जाय आशिष्टें. ल्हान भुरग्याची जतनाय घेवपाचें काम हांवें चिंतिष्ठे तेपरस चड़ 
त्रासदायक आशिल्लें. आवय बापूय रातचे न्हिदूंक गेले काय हांव आमच्या 
जेवणाच्या कुडींतल्या मिनी बारांतल्यान व्होडका घेवन पियेतालें.' 


“एक बर्स गेलें आनी म्हजो पूत व्हडलो जालो. पूण ताची वाढ जाय तशी 

जायना हें लक्षांत आयलें. बेगोबेग हांव दोतोराकडे धांवलें. एका म्हयन्या भितर एक 
गजाल नक्की जाली. म्हजो पूत मंदबुद्धी आशिल्लो आनी तो तसोच उरतलो. दोतोरान 
म्हळें, 'गुरवार आसतना तूं सोरो बी घेनाशिष्ठे न्हय ?' 


“आतां म्हाका जाणीव जाली. सोऱ्यान म्हाका कांयच जावंक नाशिष्ठे, पूण 
म्हज्या पुताक 'खास' हें लेबल लागिल्लें. हातूंत ताची कांयच चूक नाशिल्ली. आनी 
तरीय म्हज्या पातकांक लागून तो भोगतालो. ' 


“हांव स्वताक माफ करूंक शकलें ना. जीव दिवचो अशें म्हाका दिसलें. पूण 
पुताच्या विचारान हांबें स्वताक आडायलें. हांव नासत, जाल्यार ताका कोण 
पळयतलो ? ताचो फुडार कितें ? म्हजो घोव आनी हांव एकमेकांक नही तर स्वताक 
दोश दितालीं. एकमेकांकडल्यान बळ घेवन आमी पियेबप सोड़पाचें थारायलें. खूब 
कठीण आशिष्ठे तें. आमचे यत्न असफल जाताले. आदलेवरीच, सांज जाली काय 
आमी पियेवंक लागतालीं.' 


'नशीबान, आमकां एए विशीं समजलें. आतां तोच वेळ हांव सभेखातीर 
दवरतां. तातूंतल्यान भायर सरप दुख्खाचें आनी कठीण आशिल्ले. एकदां सांज 
सोंपली, काय हांव सारके जावन घरा वतां. म्हज्या पुताच्या तोंडाक पळीवन परत 
केन्नाच पियेवप ना हाची याद जाता. धर्तरेर असलें वेसन देवान कित्याक निर्माण 
केलें काय?' भावनांनी भरिक्लो ताचो आवाज कांपलो. 'दुसऱ्या भुरग्याचो विचार 
करपाक म्हाका भ॑य दिसता. तोय म्हज्या पुतावरीच जालो जाल्यार ?' 


अध्यक्ष उलयलो, 'तुजी काणी आमचे मुखार मांडली म्हण तुका देव बरें 
करू रवीना. आपले जिणेंत निर्शणेच्या सामक्या सकयल्या पांवड्यार पावतात तेन्ना 
लोक एए कडे येतात. दरेका मनशाचो हो पांबडो वेगवेगळो आसता. आमचेकडे 
एक तरनाटो आशिल्लो. ताणें आवयकडे सोरो हाडपाक पयशे मागले. तिणें न्हयकार 
दितकच ताणें तिका धुकल्ली आनी तिचो पांय मोडलो. मागीर, ती कुटत चलूंक 
लागली. आपणे तिका कशी दुखापत केली हाची सदांच ताका याद उरपासारकी ती 
घडणूक जाली. तोच ताचो स्वताक बदलपाचो खीण थारलो. लोकांक जेन्ना 
मनासावन प्रामाणीक पद्धतीन बदल जाल्लो जाय आसता, तेन्ना ते आमचेकडे येतात. 
कारण हें घडपाक आमी तांकां मजत करतात.' 

उपरांत, एक बरे कपडे घातिल्लो मध्यम पिरायेचो मनीस उबो रावलो आनी 
' आपली वळख करून दिली. ताणें म्हळे, “हांव हॅरी. हांव एका गिरेस्त कुटुंबांतलो. 
। म्हाका माफी ना. हांव म्हज्या इश्टावागड़ा पियेतालों म्हण म्हाका ती संवय लागली. 
' म्हज्या बापायचो स्वताचो वेवसाय आशिल्ल्यान, म्हाका पदवी मेळटकच हांव 
- ताचेवांगडाच काम करूक लागलों. थंय हांव मारीया नांवाच्या एका सेक्रेटरीच्या 
मोगांत पडलों. तिका म्हज्या वेसनाविशीं कळिछ्छें. कांय काळान, आमी गभीरपणान 
- लग्न करपाचो विचार करूक लागलीं. ' 


'तुवें पियेवप सोडूंक जाय,' ताणें म्हाका सांगलें. 'देवादयेन आनी मोगाक 
. लागून तूं तें सोडटलो . म्हजो विस्वास आसा तुजेर.' 


'सुरवेक, म्हजे पालक फाटींफुडें जाताले. पूण मागीर तांणी मारीयाक मानून 
घेतलें. व्हडा द॒बाज्यान आमचें लग्न जालें. हांबें पियेवप सोडलें ना. दोन वसां 
' उपरांत, म्हजे आवय बापूय गाडयेच्या अपघातांत संवसाराक अंतरले. तांचे जे किते 
आशिल्लें त्या सगळ्याचो हांव एकलोच धनी जालों. हांव ऑफिस सांबाळटालों, 
आनी मारीया घरचें सगळें तेचपरी अर्थीक वेवहार पळयतालें. आमकां एक सोबीत 
बाय जालें. आमची जीण बरे तरेन वताली. तरीय, म्हजी संवंय चालूच उरली.' 


'जेन्ना मारीया हेविशीं म्हजेकडे उलयलें, तेन्ना हांबें तें कानामनार घेतलें ना. 
सदांच, हांव बार्रात वचपाक ताचेकडे पयशे मागतालों. एक दीस, ताणें पयशे 
दिवपाक न्हयकार दिलो, ना, तुका हाजेफुडें पयशे मेळचे नात. तूं सुदारतलो हे 
आशेन आनी तुजो मोग आसा म्हण हांवें तुजेकडे लग्न केलें. बापूय जावन लेगीत तूं 
तसोच आसा. 

“हांब बेजार जालों. ताका गाळी घालून हांबें सांगलें कीं तो पयसो म्हजो. 
ताचो त्या पयशांचेर कसलोच अधिकार ना. दोळ्यांत दुकां हाडून, ताणें म्हाका इल्ले 
पयशे दिले. हांव बेगीबेगीन बारात गेलों. दुसरे दिसा सकाळीं, म्हाका वायट दिसलें. 
हांवें ताची चूक मागली. आय एम सॉरी, मारीया. म्हर्जे चुकले. परत केन्नाच अशें 
करचों ना हांव.' 


“पूण हांवें केलें. परत परत तेंच केलें. 
“एक दीस, परत तशेंच घडलें आनी मारीयान म्हाका पयशे दिवक न्हयकार 

दिलो. म्हजें चली कुशीक खेळटालें. ताका पळोवन तिरस्कारान हांवें मारीयाक 
म्हळें, म्हाका जाय तें तूं दिना, जाल्यार हांव भुरग्याक कितें तरी करतलों. मागीर 
तुका पश्चात्ताप जातलो.' 


“हांव सामको पिसो जाछ्लों रागान. त्या एकाच कारणान हांवें तशे म्हळें. 
म्हजेपरस म्हजे धुवेचो म्हाका मोग आशिल्लो. 


'पूण मारीया भंयान धवें पडलें. हांव खरेंच म्हणटां, अशें ताका दिसलां 
आसतलें. ताणें आशिल्ले तितलेय पयशे हाडून म्हजेकडे दिले. हे घे, ताणे म्हळे 
आनी म्हजे धुबेक घेवन कुडी भायर गेलें.' 


'हांबें ते सगळे पयशे घेतले. म्हज्या इश्टांक आपयलें आनी एका फामाद 
बारात गेलों. ताच्या मालकाक हांव वळखतालों. थंय सदांच लोक म्हजेकडे येवन 
म्हज्या सभावाची तोखणाय करताले. कारण तांचें सगळ्यांचे बील हांव फारीक 
करतालों. पूण मनांतल्यान हांव मारीयाखातीर पिसो जाल्लों. हांव बायजण न्हय हैं | 
ताका दाखोवन दिवंक सोदतालों. म्हण ते दिसा हांव सदचे परस चड पियेलों. हांव 
चलपाच्या वा गाडी चलोवपाच्या परिस्थितींत नाशिल्ल्यान मालकान म्हाका 
बार्रावयर आशिल्ल्या कुडींत न्हिदूंक दिलें.' 


“दुसरे दिसा सकाळीं, हांव घरा आयलों तेन्ना फ्रिजार एक चीट आशिल्ठी. 
मारीयान आपल्या हातान बरयिल्ली चीट.' 


'हांब म्हजे धुवेक घेवन वतां. तूं केन्नाच बदलचो ना. तुर्वे म्हजे जीणेची बाट - 
लायली. आतां बेबद्या बापायन म्हजे धुवेचीय वाट लायिल्ली नाका म्हाका.' 


“हार्वे सरभोंवतणीं पळयलें. तांचे कांयच कपडे नाशिछ्ले घरांत .' 


'पूण तें परत येतलें हें हांव जाणा आशिल्लो. म्हज्यो घरच्यो अडचणी 
विसरपाखातीर हांव आनीकूय चड पियेवंक लागलों. मारीया आयलेंच ना. 
सप्तकांचे म्हयने आनी म्हयन्यांचीं वर्सा जालीं. तें खंय आसा हें लेगीत म्हाका खबर 
नाशिङ्ले.कांय वर्सा भितर म्हजो वेवसाय आनी म्हजी इस्टेट सगळे गेलें .' 


“त्याच बार्राच्या मालकान आतां आपल्या गुंडांक म्हाका भितर घेवं नाकात 
म्हण सुचोवण्यो दिल्यो. म्हजे इश्ट लेगीत म्हाका विसरले. परिस्थिती हाताभायर | 

' गेली. हांब सिग्नलांकडे रावून भीक मागूंक लागलों. म्हजेकडे आशिल्लो सगळो 
' पयसो देशी सोच्यांत गेलो.' 


“एक दीस, हांव ट्रॅफीक सिग्नलाकडे बशिछ्लों. मारीया भुरग्याक घेवन एका 


- कॅबांत दिसलें असो म्हाका भास जालो. हांव लागीं गेलों. खरेपणीं म्हज्या धुवेक 
' घेवन तेंच आशिल्ले. हांवें गाडयेच्या हारशार माछ्छें. पूण ताणें, हात हालोवन म्हाका 
. चच म्हळें. अनवळखी लोकांकडे केन्नाच उलोबंक जायना, ताणें आमचे धुवेक 
, सांगले. खंयूय काम करचें सोडून भीक मागपी ह्या बुरशा मनशाक पळय.' 


तें म्हाका वळखूंक नाशिष्छें. हांवें कितें उलोबंचे पयलींच दिवो पांचबो 


: जालो आनी गाडी गेली .' 


“म्हजे जिणेंत तो सामको निर्शणेचो खीण आशिल्लो. म्हजी बायल, धूव, 
आवय बापूय आनी आज्यान म्हजेखातीर जें कितें निर्माण केलें तें सगळें हांवें 


| बगडायिद्लें. म्हज्या कुटुंबान सामकी सादेपणान सुरवात केल्ली. म्हजो आजो कोलार 


` सावन बेंगलोर शारांत एक क्लार्क म्हण आयिल्लो. ताणें खूब कश्ट करुन स्वताचो 


i बा rd 


वेवसाय सुरू करपाक पयसो एकठांय केलो. ताका 'गिरेस्त' ह्या पांवड्यार पावपाक 
कितलींच दसकां लागलीं. ताचें नांव हॅरी आशिल्ठे. ताचे फाटल्यान म्हाका तेंच नांव 
वरि. पूण म्हजेकडे पळयात! ताची सगळी गिरेस्तकाय हांवें काबार केली आनी 
भिकारी जालों. थंयच आनी तेन्नाच म्हाका जीव दिवपाचो आशिल्लो.' 


“कशें तें याद जायना, पूण कोणेंतरी म्हाका चर्चीत एएच्या उकत्या सभेंत 
ब्हेलो. कितल्याश्याच वर्सा उपरांत, पयलेच फावट म्हाका आशेचो एक किरण 
दिसलो. लोक आपल्या वायट काळाविशीं उलयताले तें हांबें आयकले. 
म्हजेसारकेच सगळें शेणि्ले लोक आशिछ्छे ते. आतां स्वताखातीर एक बरें आयुष्य 
निर्मूंक सोदताले. घडये म्हज्यानूय यत्न करूं येत. ते उपरांत आतां पदरा वसां 
जालीं. तेन्नासावन हांव सोबर आसा. आतां म्हजी जीण हांव म्हजेसारक्याच 
लोकांची सेवा करपांत आनी तांकां एएत हाडून मजत करपांत घालयतां.' 


तोखणाये उपरांत कुडींत मोनेळ पातळ्ळो. सगळेच आपआपल्या चितनांनी 
गुल्ल आशिल्ठे. 
“ताची धूब आतां नोकरी करता आसतली. घडये लग्नय जालां आसत!' 

हांवें चिंतलें. “ताची बायल खरेंच धिटायेची. तिणें स्वताखातीर आनी धुवेखातीर 
योग्य निर्णय घेतलो. पूण असली कसली ही जीण तांची. सोऱयाच्या वेसनाक लागून 
प्रत्येकाक पुराय जीणभर सोंसचें पडलां.' 


सोच्याचें वेसन हें वैजकी दुर्थेस म्हण वळखतात काय कितें हांव नकळ, पूण 
एए हैं लोकांखातीर एक वरदान. 


आमकां सगळ्यांक पेपर कपांतल्यान कॉफी दिली. मागीर एक बटवो आनी 
वांटकुळें मेडल सगळ्यांकडे भोंवडायलें. अध्यक्षान जाहीर केलें, "फकत एए 
सभासद आसल्यारूच तुमी पयशे दियात. हेरांकडल्यान आनी पयशे स्वीकारीनात.' 


कांय लोकांनी पयशे दिले. जवळ जवळ सगळ्या सभासदांनी मेडल घेवन, 
हङ्ड्याकडे व्हेलें आनी प्रार्थना केली. 


निमाणें, अध्यक्षान भरताक आपयलें आनी केक कापलो. “आयज आमी | 
भरताच्या घरच्यांक आपयल्यात. कारण तांचेबगर तो हें येस मेळोबंक पावचो 
नाशिल्ठो.' 


अभिमानान, भरतान एकूच मेणवात लायिल्ली ती पालयली आनी केक 
कापलो. मागीर ताणें आपल्या घरच्यांक आनी एएच्या लोकांक, आपली जीण 
परत मेळोवन दिली म्हण देव बरें करू म्हळे. 


ताच्या बापायन मागीर ताका एक मेडल दिलें. भावना उचांबळीत 
जाल्ल्यान, ताका उतरां फुटनासलीं. मातसो शांत जातकच ताणें म्हळें, भरत हो _ 
म्हजो एकलोच भुरगो. ताचेसांगाता हांवें ताचे जल्मदीस आनी लग्न धरून 
कितल्योश्योच घडणुको मनयल्यात. पूण आयज ताचो खरो जल्मदीस. 
कितलींशींच वर्सा असलो पूत आसा हाची म्हाका लज दिसताली. पूण तो बदललो 
आनी आयज म्हाका अभिमान दिसता .' 


भरत हांसलो आनी बापायच्या भुजार थापटिलें. कृतज्ञतायेन ताणें जमिल्ल्या 
लोकांक पळयलें. एक बेबदो हो सदांच बेबदो आसता,” ताणें म्हळे. “ज्या 
वखदांत अल्कोहोल आसा अशें कसलेंच वखद, एक चमचोभर खोंकलेचें बखद 
लेगीत हांव घेबंक शकना. पूण सध्या हांव आसा थंय खोशी आसा. आनी दर वर्सा . 

असे वाडदीस हांव मनयतलों अशें उतर दितां.' 


ताचे कुशीक उबी आशिल्ली ताची बायल म्हाका दिसली. भारतीय 
बायलांचेर समाज सदां घालता तें चेंपण पळयल्यार, तिचेखातीर हें सोंपें नाशिले. 
सांगात्याची खरी साथ नाशिल्ल्यान हें लग्न तिचेखातीर त्रासदायक आशिछ्छें. तरी 
लेगीत ती घोवावांगडा आशिल्ठी. 


कांय मिनटां उपरांत, सभा सोंपली. लोक वचूंक लागले. हांवूय उबें राबले. 
रमेश म्हजेवांगडा भायर आशिल्ले गाडयेकडे आयलो. 


“सगळेच सोब्रीटी मेरेन पावतात? हांवें विचारलें. 


'सांगूंक जायना, आण्टी. कांय फावट रिलॅप्स जावपाची शक्यताय आसता. 
म्हण आमचे गरजेचेर ताबो दवरपा खातीर आमी सदांच मेळटात. आतां लेगीत, 
जेन्ना हांब सोऱयाची जायरात वा टीव्हीचेर सिनेमांतलो सोरो पियेबपाचो सीन 
पळयतां, तेन्ना हांव टीव्ही बंद करतां. सोरो आसता त्या खंयच्याच लग्नाक हांव 
बचना. परत मोहांत पडप सामकें सोपें आसा. एएतलो एक पांबड़ो म्हळ्यार देवाक 
शरण वचप. तो खूब गरजेचो. देव म्हळ्यार खंयच्याय एका खाशेल्या धर्माचो अशें 
न्हय. द्रेकल्या भितर एक देव आसता. तो म्हळ्यार एक उंचेली शक्त. एएंत आमचो 
देव वेंचपाचें स्वातंत्रय आमकां आसा. ही एक व्हड सस्था. एकल्या बेंगलोरांत 
संस्थेची अंयशीं केंद्रा आसात. एए 86 देशांनी चलता. आण्टी, आमचे पूर्वज 
हुशार आशिछ्छे हातूंत अजाप ना. तांणी आमकां वायट संवयांपसून पयस रावपाक 
सांगिल्लें. सोशल ड्िंकींग म्हण सुरवात जाता, पूण दुर्दैवान कांय लोक तातूंत 
सांपडटात. आनी एकदां सांपडले, काय मागीर तांची जीण सामकी दुख्खी जाता. 
जर तांणीं पयलेच फावट घेवंक नाशिठ्लें जाल्यार ते बेबदे जावंचे नाशिछ्छे.' 


हांव गाडयेंत बसलें आनी ।940 वर्सातलें लोकप्रिय मराठी नाटक एकच 
प्यालाची म्हाका याद जाली. आनी दुसरो देवदास हो सिनेमा. आपले मोगिकेकडे, 
पारोकडे लग्न जालें ना म्हण तो सोच्याकडे वळ्ळो अशें लोक मानतात. पूण तो एक 


बेबदो आशिल्लो हें सत्य. 


मराठी नाटकांत, मुखेल पात्र, सुधाकर आनी ताची बायल सिंधू हें एक सुखी 
जोड़पें आसता. एक दीस, एक बेबदो इश्ट एक घडणूक मनोवपा खातीर सुधाकरान 

एकूच घोट घेंवचो असो आग्रो धरता. तो ताका एक पेग दिता. सिंधू घोवाच्या 
पियेवपाक हरकत घेता. तो तिका म्हणटा, “सिंधू, हुसको करू नाका. आमचे 
जिणेचें तारू एका पेगांत बुडचें ना.' 


दुर्दैवान, तिच्या घोवाक सोरो आवडटा. कालांतरान, तो सोच्याचो गुलाम 
जाता. तांची जीण कशी काबार जाली हें नाटक दाखयता. हो प्रवास सुरू करपाक 
एकूच पेग पुरो. 


पयसो ही जीणेची अंतीम मोख अशें कोण म्हणटा? ती अंतीम मोख न्हय. 
योग्य वेळ येता तेन्ना तुमकां हे समजता. 


मनीस सभाव समजून घेवप आनी संकश्टांत सांपडिल्ल्यांक वयर काडून 
समाजांतलो एक बरो मनीस करप ही जिणेची एक मोख. आमचे जिणेंत आमी कांय 
युद्धा हारतात, पूण आमी झूज जिखूक शकतात. 


जिणेंत विस्वासाक सदाच स्थान आसता. 


क$ केक 

जिणेंतली सुंदरताय आनी कुरुपताय... दोनूय... तांचीं 
रुपडीं काडून उकतावपी, ह्या संग्रहांतती एकान एक सत्य 
कथा म्हळ्यार खोशयेन जियेल्ले जिणेचें पडबिंब.जायते 
फावट, धीराची सादी कृतीच हेरांचे जिणेक स्पर्श करून 
वता. इन्फोसीस फावंडेशना मार्फत तेच परी आपली स्वताची 
युवावस्था, कुटुंबीक जीण आनी प्रवासांतल्यान सुधा मुर्ती 
हांची असल्या कितल्याश्याच काणयांकडेन गांठभेट 
जाल्या... आनी आपले खाशेले नितळ नदरेन, आनी 
पद्धतीन हांगा तांणीं त्यो का ही 
तांच्या कामाक लागून देवदासी समाजाचेर प्हिल्ल्या अर्थपूर्ण 
प्रभावासंबंदान त्यो मनासावन उलयतात. इंजिनियरींग 


कॉलेजींत एकलेंच चली आशिल्ल्यान अणभविल्ल्या कश्टां, 


I TR बापायच्या दयेस्त सभावाक लागून 
जाल्ल्या अनपेक्षीत आनी स्फुर्तदिण्या परिणामांविशींय त्यो 
सांगतात. bi सिनेमाच्या प्रभावाचो सोद घेवपांतली 
शांत खोस भारतीय शाक-भाजयांची उत्पत्ती धरून, 


भायल्या रुपावेल्यान हेरांक पारखुपाच्या उखलापेपणामेरेन 
हीं सगलींच दिसपट्टी ल्हान-व्हड झुजां आनी जैतांय बी. 


ह $ 
हे 


च 


क 


= बता ळा बता जुळा fms mm बम बम शक कळ कमा कती लक ह. न का बता 





